

إِنَّا سَبَعْنَا قُرْآنًا عَجَبًا يَهْدِي إِلَى الرُّشْدِ

تفسیر القرآن العظیم

[www.KitaboSunnat.com](http://www.KitaboSunnat.com)



مختصر سوال و جواب کی صورت میں

فَمَنْ أَظْلَمُ - 24

نگہت ہاشمی



بِسْمِ اللّٰهِ الرَّحْمٰنِ الرَّحِیْمِ  
قُلْ أَطِيعُوا اللَّهَ  
وَأَطِيعُوا الرَّسُولَ

مجلس التحقیق الاسلامی رومہ

معدنہ البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [library@mohaddis.com](mailto:library@mohaddis.com)

إِنَّا سَبَعْنَا قُرْآنًا عَجَبًا يَهْدِي إِلَى الرُّشْدِ

تفسیر القرآن العظیم



مختصر سوال و جواب کی صورت میں

فَمَنْ أَظْلَمُ - 24

نگہت ہاشمی





جملہ حقوق بحق ادارہ محفوظ ہیں

- نام کتاب : قرآنًا عَجَبًا (پارہ: 24)  
مصنف : نگہت ہاشمی  
طبع اول : مئی 2020ء  
طبع دوم : نومبر 2021  
طبع سوم : نومبر 2023  
تعداد : 1100  
ناشر : النور انٹرنیشنل  
لاہور : 59-C2، فیروز پور لنک روڈ، لاہور  
فون نمبر : 0336-4033045, 042-37500049, 042-37500048  
کراچی : گراؤنڈ فلور کراچی بیچ ریزیڈنسی نزد بلاول ہاؤس، کلفٹن بلاک III، کراچی  
فون نمبر : 0336-4033034 - 021-35292341-42  
فیصل آباد : 121-A فیصل ٹاؤن، ویسٹ کینال روڈ، فیصل آباد  
فون نمبر : 03364033050, 041-8759191  
ای میل : sales@alnoorpk.com  
ویب سائٹ : www.alnoorpk.com  
فیس بک : Nighat Hashmi, Alnoor International

پرنٹنگ اینڈ ڈیزائننگ

دارالسلام قرآن پرنٹنگ کمپلیکس، کوٹ عبدالملک انٹرنیشنل، لاہور

+92-321-8484569 | +92-300-1001345



## عرض ناشر

الحمد لله رب العلمين والصلاة والسلام على النبي الكريم وعلى آله وصحبه أجمعين.  
 تمام تعریفیں اللہ تعالیٰ کے لیے اور بہترین انجام متقین کے لیے ہے۔ قارئین کرام! ہمیں جو زندگی عطا کی گئی وہ نہایت مختصر ہے۔ کسی نے کیا خوب کہا ہے: آ کے بیٹھے بھی نہ تھے کہ نکالے بھی گئے  
 دلی تمنا ہے کہ زندگی گزارنے کی جو مہلت ملی ہے، اس میں ایسا کام کر جاؤں کہ جب اس جہان سے چلی جاؤں،  
 اگلی زندگی کے انتظار میں قبر میں رکھ دی جاؤں تو میری کتابِ زندگی، میرا نامہ اعمال بند نہ ہو، ایسی نیکیوں کے لیے کھلا  
 رہے جو باقی رہنے والی زندگی کے کام آئیں۔ نبی ﷺ نے فرمایا: «أَحَبُّ النَّاسِ إِلَى اللَّهِ أَنْفَعُهُمُ لِلنَّاسِ»  
 ”لوگوں میں سب سے زیادہ اللہ تعالیٰ کا پسندیدہ وہ ہے جو لوگوں کے لیے نفع مند ہو۔“ (سلسلہ احادیث صحیحہ: 906)  
 دنیا کا سب سے قیمتی علم ”قرآن مجید“ کا ہے۔ فرمان نبوی ہے: «حَازِلُكُمْ مَن تَعَلَّمَ الْقُرْآنَ وَعَلَّمَهُ»  
 ”تم میں سے سب سے بہترین وہ ہے جو قرآن مجید کو خود سیکھے اور دوسروں کو سکھائے۔“ (صحیح البخاری: 5027)


معلوم ہوا کہ قرآن مجید کو سیکھنے اور سکھانے سے بڑھ کر کوئی نیکی نہیں اور سب سے بڑا تعاون ”طالب علم“ کے لیے  
 آسانیاں پیدا کرنا ہے۔ جدید دور کے تقاضوں کے مطابق قرآن مجید کی تفسیر کو عام فہم انداز میں پیش کرنا نہایت ضروری  
 ہے۔ جہاں آسان الفاظ کا انتخاب ضروری ہے، وہیں اس کے مضامین کو عام فہم اسلوب میں پیش کرنا بھی ضروری ہے۔  
 تفسیر «قرآنا عجبا» میں سوال و جواب کے انداز میں ایسے نکات پر روشنی ڈالی گئی ہے جن پر غور و فکر کرنے کی  
 ضرورت ہے۔ اس تفسیر میں سوال اٹھا کر اور جواب کو سادگی کے ساتھ مختلف نکات میں بانٹ کر جو آسانی پیدا کر دی گئی  
 ہے اس کی وجہ سے معزز قارئین کے لیے قرآن مجید کو سیکھنے اور سکھانے میں سہولت پیدا ہوگی۔ واللہ الحمد!

اللہ تعالیٰ کا پیغام «قرآنا عجبا» کی صورت میں ”گھر گھر تک، دنیا بھر تک“ پہنچانا چاہتے ہیں اور اجر کی امید بھی  
 اسی سے رکھتے ہیں۔ اللہ تعالیٰ کی رسی ”قرآن مجید“ کو ہر ہاتھ میں تھمانا چاہتے ہیں جس کا ایک سرا بندے کے ہاتھ میں  
 اور دوسرا سرا ہمارے ”رب“ کے ہاتھ میں ہے۔ کیا آپ اللہ تعالیٰ کی رسی کو خود تھام کر دوسروں کو نہیں تھامیں گے؟

قرآن سیکھیں — دوسروں کو سکھائیں خود پڑھیں — دوسروں کو پڑھوائیں

ایک آیت روزانہ گھروالوں میں بیٹھ کر، کسی آفس میں، کسی بھی مقام پر پڑھنا مشکل نہیں۔ ذوق ہو تو زیادہ بھی پڑھ  
 سکتے ہیں۔ آئیے! بے مثال زندگی کے لیے آج ہی سے اس کا آغاز کریں۔ اللہ تعالیٰ ہمیں توفیق عطا فرمائے۔ آمین!

دعاؤں کی طلب گار: فائزہ خان (مینجنگ ڈائریکٹر انور پبلیکیشنز)



اللہ کے نام سے شروع کرتا ہوں جو نہایت مہربان، بہت رحم کرنے والا ہے۔

﴿فَمَنْ أَظْلَمُ مِمَّنْ كَذَبَ عَلَى اللَّهِ وَكَذَّبَ بِالصِّدْقِ إِذْ جَاءَهُ ۗ أَلَيْسَ فِي  
”چنانچہ اُس شخص سے بڑا ظالم کون ہوگا جس نے اللہ تعالیٰ پر جھوٹ بولا اور سچائی کو جھٹلایا جب وہ اُس کے سامنے آئی؟ کیا ایسے

جَهَنَّمَ مَثْوًى لِّلْكَافِرِينَ﴾

کافروں کا ٹھکانہ جہنم میں نہ ہوگا؟“ (32)

سوال 1: مشرک بڑے ظالم ہیں، اس کی وضاحت ﴿فَمَنْ أَظْلَمُ... لِّلْكَافِرِينَ﴾ کی روشنی میں کریں؟

جواب: (1) ﴿فَمَنْ أَظْلَمُ مِمَّنْ كَذَبَ عَلَى اللَّهِ﴾ ”چنانچہ اُس شخص سے بڑا ظالم کون ہوگا جس نے اللہ تعالیٰ پر جھوٹ بولا“ رب العزت نے اپنے بندوں پر واضح فرمایا ہے کہ اس سے بڑا کوئی ظالم نہیں جو اللہ تعالیٰ کی طرف کوئی ایسی بات منسوب کرے جو اس کی عزت اور اس کے جلال کے لائق نہیں مثلاً اللہ تعالیٰ کی اولاد بنانا، فرشتوں کو اللہ تعالیٰ کی بیٹیاں بنانا حالانکہ اللہ تعالیٰ اولاد سے بری ہے یا نبوت کا جھوٹا دعویٰ کرنا۔ رب العزت نے فرمایا: ﴿قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَّنَ ۖ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَهُ مَا لَمْ يَكُنْ لَهُ سُلْطٰنًا ۗ وَ أَنْ تَقُولُوا عَلَى اللَّهِ مَا لَا تَعْلَمُونَ﴾ ”آپ کہہ دیں یقیناً میرے رب نے بے حیائیوں کو حرام قرار دیا ہے جو اس سے ظاہر ہوں یا پوشیدہ اور گناہ کو اور ناحق ظلم کو اور یہ کہ تم اللہ تعالیٰ کے ساتھ کسی کو شریک کرو جس کی اللہ تعالیٰ نے کوئی دلیل بھی نازل نہیں کی ہے اور یہ کہ تم اللہ تعالیٰ پر وہ بات کرو جس کا تم علم ہی نہیں رکھتے۔“ (الاعراف: 33)

(2) ﴿وَكَذَّبَ بِالصِّدْقِ إِذْ جَاءَهُ ۗ﴾ ”اور سچائی کو جھٹلایا جب وہ اُس کے سامنے آئی“ یعنی اس نے قرآن جیسی سچی کتاب کو، ہدایت اور دین حق کو جھٹلایا، حق کی تکذیب بہت بڑا ظلم ہے۔ اس نے حق کو رد کیا، جھٹلایا اور اللہ تعالیٰ پر جھوٹ باندھا۔ ظلم در ظلم کیا۔ رب العزت نے فرمایا: ﴿وَإِذْ قَالَ لُقْمٰنُ لِأَبْنَيْهِ وَهُوَ يُعِظُهُ لِيُتَّقِيَ اللَّهَ ۖ لَآ تَشْرِكْ بِاللَّهِ ۗ إِنَّ اللَّهَ لَظَلَمٌ لِّظٰلِمِي ۗ﴾ ”اور جب لقمان نے اپنے بیٹے سے کہا اور وہ اُس کو نصیحت کر رہا تھا، اے میرے چھوٹے بیٹے! اللہ تعالیٰ کے ساتھ کسی کو شریک نہ کرنا، بلاشبہ مشرک یقیناً بہت بڑا ظلم ہے۔“ (لقمان: 13)

(3) ﴿أَلَيْسَ فِي جَهَنَّمَ مَثْوًى لِّلْكَافِرِينَ﴾ ”کیا ایسے کافروں کا ٹھکانہ جہنم میں نہ ہوگا“ رب العزت نے دھمکی دی ہے کہ کیا ایسے کافروں کے لیے جہنم کا ٹھکانہ نہیں ہے جہاں وہ ہمیشہ ہمیشہ رہیں گے؟

سوال 2: سچے دین کو جھوٹا بنانے سے کیا مراد ہے؟

جواب: سچے دین سے مراد اسلام ہے۔

(1) جس کی بنیاد عقیدے پر ہے یعنی اللہ تعالیٰ ایک ہے، اس کے ساتھ کوئی شریک نہیں، محمد ﷺ اللہ کے بندے اور رسول ہیں۔ قرآن حکیم اللہ تعالیٰ کی سچی کتاب ہے، زندگی کی راہنمائی کے لیے آئی ہے۔ اللہ تعالیٰ کے فرشتے اس کائنات میں اللہ تعالیٰ کے کارندے ہیں۔ اللہ تعالیٰ کے احکامات کو بجالاتے ہیں۔ اس دنیا کے خاتمے کے بعد انسانوں کو دوبارہ زندہ کیا جائے گا اور ان کے اعمال کا حساب کتاب لیا جائے گا۔ نیک اعمال کرنے والوں کو جنت میں اور برے اعمال کرنے والوں کو جہنم میں داخل کیا جائے گا۔ یہ آخرت کی زندگی ابدی ہوگی۔ (2) حرام سے اجتناب کرنا۔

(3) صلہ رحمی کرنا وغیرہ سچا دین ہے۔ یہ دین محمد ﷺ لے کر آئے۔ اس کو چھوٹا بنانا سچے دین کو چھوٹا بنانا ہے۔

﴿وَالَّذِي جَاءَ بِالصِّدْقِ وَصَدَّقَ بِهِ أُولَئِكَ هُمُ الْمُتَّقُونَ﴾

”اور جو شخص سچائی لے کر آیا اور اس نے اس کی تصدیق کی، یہی لوگ متقی ہیں“ (33)

سوال: صداقت لانے والے کی وضاحت ﴿وَالَّذِي... هُمُ الْمُتَّقُونَ﴾ کی روشنی میں کریں؟

جواب: (1) ﴿وَالَّذِي جَاءَ بِالصِّدْقِ﴾ ”اور جو شخص سچائی لے کر آیا“ صداقت لانے والے نبی ﷺ یا جبریل علیہ السلام ہیں۔ (2) یعنی جو اپنے قول و فعل میں سچا ہے۔

(3) ﴿وَصَدَّقَ بِهِ﴾ ”اور اس نے اس کی تصدیق کی“ اس آیت میں انبیاء علیہم السلام اور ان کے پیروکار شامل ہیں جو اللہ تعالیٰ کی خبروں اور احکامات کی تصدیق کرتے ہیں۔

(4) مسلمان قیامت کے دن تصدیق کریں گے کہ یہ قرآن ہمیں دیا گیا تھا اور ہم اس کے مطابق عمل کرتے تھے۔

(5) انسان کبھی کبھی صاحبِ صدق تو ہوتا ہے مگر وہ صدق کی تصدیق نہیں کرتا اس کا سبب کبھی تو اس کا تکبر ہونا ہوتا ہے اور کبھی اس کا سبب وہ حقارت ہوتی ہے جو وہ صدق لانے والے کے لیے اپنے اندر رکھتا ہے اس لیے مدح میں صدق اور تصدیق دونوں لازم ہیں پس اس کا صدق اس کے علم اور عدل پر دلالت کرتا ہے اور اس کی تصدیق اس کے تواضع اور عدم تکبر پر دلالت کرتی ہے۔ (تفسیر سدی: 3/2339)

(6) ﴿أُولَئِكَ هُمُ الْمُتَّقُونَ﴾ ”یہی لوگ متقی ہیں“ یعنی وہ تقویٰ کی صفت سے متصف ہیں جو نجات کا عنوان ہے۔

(تفسیر: 4/581)

﴿لَهُمْ مَا يَشَاءُونَ عِنْدَ رَبِّهِمْ ذَلِكَ جَزَاءُ الْمُحْسِنِينَ﴾

”ان کے لیے ان کے رب کے پاس وہ سب کچھ ہے جو وہ چاہیں گے، نیکی کرنے والوں کا یہی بدلہ ہے“ (34)



سوال: جنت میں وہ جو چاہیں گے پائیں گے، اس کی وضاحت ﴿لَهُمْ... جَزَاؤُا الْمُحْسِنِينَ﴾ کی روشنی میں کریں؟

جواب: (1) ﴿لَهُمْ مَا يَشَاءُونَ عِنْدَ رَبِّهِمْ﴾ ”اُن کے لیے اُن کے رب کے پاس وہ سب کچھ ہے جو وہ چاہیں گے“ یعنی متقی لوگ جنت میں جو چاہیں گے پائیں گے۔ ان کے لیے ان کے رب کے پاس ایسا بدلہ ہے جسے نہ کسی آنکھ نے دیکھا، نہ کسی کان نے سنا، نہ کسی کے حاشیہ خیال میں آیا۔

(2) ﴿ذٰلِكَ جَزَاؤُا الْمُحْسِنِينَ﴾ ”نیکی کرنے والوں کا یہی بدلہ ہے“ یعنی یہ ان کی جزا ہے جو اعتقاد، قول اور عمل میں خالص ہیں۔

(3) یہ لوگ ایک طرف اللہ تعالیٰ کی عبادت ایسے کرتے ہیں گویا وہ اسے دیکھتے ہوں اور اگر وہ نہیں دیکھتے تو ان کا رب تو انہیں دیکھتا ہے۔ دوسری طرف محسن اللہ تعالیٰ کے بندوں کے ساتھ حسن معاملہ اور بھلائی کرتے ہیں۔

﴿لِيُكَفِّرَ اللهُ عَنْهُمْ أَسْوَأَ الَّذِي عَمِلُوا وَيَجْزِيَهُمْ أَجْرَهُمْ بِأَحْسَنِ

”تا کہ اللہ تعالیٰ اُن سے وہ بدترین عمل دور کر دے جو انہوں نے کیے اور انہیں اُن بہترین اعمال کے مطابق ان کا اجر

الَّذِي كَانُوا يَعْمَلُونَ﴾

دے جو وہ کیا کرتے تھے“ (35)

سوال: مومنوں کے برے اعمال کی جگہ اچھے اعمال لے لیں گے، اس کی وضاحت ﴿لِيُكَفِّرَ اللهُ... يَعْمَلُونَ﴾ کی روشنی میں کریں؟

جواب: (1) ﴿لِيُكَفِّرَ اللهُ عَنْهُمْ أَسْوَأَ الَّذِي عَمِلُوا﴾ ”تا کہ اللہ تعالیٰ اُن سے وہ بدترین عمل دور کر دے جو انہوں نے کیے“ اللہ تعالیٰ کا متقیوں پر یہ بھی فضل ہوگا کہ ان کے برے اعمال مٹا کر انہیں اچھے اعمال کا بہترین اجر عطا فرمائے گا۔ جیسا کہ فرمایا: ﴿وَأُولَئِكَ الَّذِينَ تَتَقَبَّلُ عَنْهُمْ أَحْسَنَ مَا عَمِلُوا وَتَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ طَوْعًا وَعَدًّا الصِّدِّيقِ الَّذِي كَانُوا يُوعَدُونَ﴾ ”یہی لوگ ہیں ہم ان سے سب سے اچھے عمل قبول کرتے ہیں جو انہوں نے کیے اور اُن کی برائیوں سے ہم درگزر کرتے ہیں، جنت والوں میں (ہوں گے)، سچے وعدہ کے مطابق جو ان سے کیا جاتا تھا۔“ (الاحقاف: 16)

(2) ﴿وَيُجْزِيهِمْ أَجْرَهُمْ بِأَحْسَنِ الَّذِي كَانُوا يَعْمَلُونَ﴾ ”اور انہیں ان بہترین اعمال کے مطابق ان کا اجر دے جو وہ کیا کرتے تھے“ یعنی ان کی نیکیوں اور ان کے تقویٰ کی وجہ سے ان کو پورا پورا بدلہ ملے گا جیسا کہ فرمایا: ﴿إِنَّ اللَّهَ لَا يَظْلِمُ مِثْقَالَ ذَرَّةٍ ۗ وَإِن تَكُ حَسَنَةً يُضْعِفْهَا وَيُؤْتِ مِنْ لَدُنْهُ أَجْرًا عَظِيمًا﴾ ”بلاشبہ اللہ تعالیٰ کسی پر ذرہ برابر بھی ظلم نہیں کرتا اور اگر ایک نیکی ہوئی تو اس کو دوگنا کر دے گا اور اپنے پاس سے بہت بڑا اجر عطا فرمائے گا۔“ (النساء: 40)

﴿أَلَيْسَ اللَّهُ بِكَافٍ عَبْدَهُ ۗ وَيُخَوِّفُونَكَ بِالَّذِينَ مِنْ دُونِهِ ۗ ط

”کیا اللہ تعالیٰ ہی اپنے بندے کے لیے کافی نہیں ہے؟ اور یہ لوگ اُس کے سوا آپ کو دوسروں سے ڈراتے ہیں

وَمَنْ يُضِلِلِ اللَّهُ فَمَا لَهُ مِنْ هَادٍ﴾

اور جس کو اللہ تعالیٰ گمراہ کر دے اُسے کوئی راہ پر لانے والا نہیں“ (36)

سوال 1: عبادت گزاروں کو اللہ تعالیٰ کافی ہے، اس کی وضاحت ﴿أَلَيْسَ اللَّهُ... مِنْ هَادٍ﴾ کی روشنی میں کریں؟  
جواب: (1) ﴿أَلَيْسَ اللَّهُ بِكَافٍ عَبْدَهُ﴾ ”کیا اللہ تعالیٰ ہی اپنے بندے کے لیے کافی نہیں ہے“ اللہ تعالیٰ اپنے بندوں کے لیے کافی ہے جو اس پر توکل کرتے ہیں اور اس کی عبادت کرتے ہیں۔

(2) اللہ تعالیٰ محمد ﷺ کے تمام دینی اور دنیاوی امور میں ان کے لیے کافی ہوگا۔ آپ ﷺ کے دشمنوں کے مقابلے میں اللہ تعالیٰ آپ ﷺ کی مدد کرے گا۔ آپ ﷺ کا مقام بلند ہے وہ آپ ﷺ کا ذکر بھی بلند کرے گا۔ جیسا کہ فرمایا: ﴿وَرَفَعْنَا لَكَ ذِكْرَكَ﴾ ”اور ہم نے آپ کے لئے آپ کے ذکر کو بلند کر دیا۔“ (الم نشر: 4)

(3) ﴿فَسَيَكْفِيكَهُمُ اللَّهُ﴾ ”پھر اُن کے مقابلے میں اللہ تعالیٰ تم کو کافی ہے۔“ (البقرہ: 137)

(4) ﴿يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ الْمُؤْمِنِينَ﴾ ”اے نبی! تمہارے لیے اللہ تعالیٰ کافی ہے۔ اور مومنوں میں سے ان کے لیے بھی جنہوں نے تمہاری پیروی کی ہے۔“ (الانفال: 64)

(5) ﴿وَيُخَوِّفُونَكَ بِالَّذِينَ مِنْ دُونِهِ﴾ ”اور یہ لوگ اُس کے سوا آپ کو دوسروں سے ڈراتے ہیں“ یعنی مشرک اللہ تعالیٰ کے رسول کو خود ساختہ بتوں سے ڈراتے ہیں، وہ مومنوں کو بھی ان سے ڈراتے ہیں۔ جیسا کہ سیدنا ابراہیم علیہ السلام نے اپنی قوم سے کہا تھا: ﴿وَكَيفَ أَخَافُ مَا آهَرَ كُتْمًا وَلَا تَخَافُونَ أَنْتُمْ آهَرَ كُتْمًا بِاللَّهِ﴾ ”اور میں ان سے کیسے ڈر جاؤں جن کو تم نے شریک بنایا ہے؟ جب کہ تم ان کو اللہ تعالیٰ کا شریک بنا تے نہیں ڈرتے۔“ (الانعام: 81)

(6) ﴿وَمَنْ يُضِلِلِ اللَّهُ فَمَا لَهُ مِنْ هَادٍ﴾ ”اور جس کو اللہ تعالیٰ گمراہ کر دے اُسے کوئی راہ پر لانے والا نہیں“ مشرکوں

کو اللہ تعالیٰ نے گمراہ کر دیا ہے اور جسے اللہ تعالیٰ گمراہ کر دے اسے کون ہدایت کے راستے پر لاسکتا ہے؟

سوال 2: جسے اللہ تعالیٰ گمراہ کر دے اسے کوئی ہدایت کیوں نہیں دے سکتا؟

جواب: اللہ تعالیٰ کے پاس سارے اختیارات ہیں۔ وہ جو چاہے کر سکتا ہے۔ اس کا مقابلہ کرنے کا کسی کے پاس کوئی اختیار

نہیں۔ ہدایت اور گمراہی بھی اسی کے ہاتھ میں ہے۔ جب وہ کسی کو گمراہ کرنے کا ارادہ کر لے تو اس کے ارادے کے راستے

میں کوئی رکاوٹ نہیں بن سکتا۔ لہذا کوئی اللہ تعالیٰ کے گمراہ کیے ہوئے کا مددگار نہیں ہو سکتا۔

﴿وَمَنْ يَهْدِ اللَّهُ فَمَا لَهُ مِنْ مُضِلٍّ ۗ أَلَيْسَ اللَّهُ بِعَزِيزٍ ذِي انْتِقَامٍ﴾

”اور اللہ تعالیٰ جس کو ہدایت دے اسے پھر کوئی گمراہ کرنے والا نہیں، کیا اللہ تعالیٰ سب پر غالب، انتقام لینے والا نہیں ہے“ (37)

سوال 1: اللہ تعالیٰ جو چاہتا ہے وہ ہو جاتا ہے اور جو وہ نہیں چاہتا وہ نہیں ہوتا، اس کی وضاحت ﴿وَمَنْ يَهْدِ اللَّهُ

ذِي انْتِقَامٍ﴾ کی روشنی میں کریں؟

جواب: (1) ﴿وَمَنْ يَهْدِ اللَّهُ فَمَا لَهُ مِنْ مُضِلٍّ﴾ ”اور اللہ تعالیٰ جس کو ہدایت دے اسے پھر کوئی گمراہ کرنے والا

نہیں“ آپ ﷺ کو آپ کے رب نے ہدایت دی ہے۔ کوئی ایسا نہیں جو آپ کو کبھی گمراہ کر سکے۔ (ابیر التھامیر: 1337)

(2) ہدایت اور گمراہی اللہ تعالیٰ کے ہاتھ میں ہے جس کو چاہے ہدایت دے اور جس کو چاہے گمراہ کر دے۔ جو وہ چاہتا ہے

وہ ہو جاتا ہے اور جو وہ نہیں چاہتا وہ نہیں ہوتا۔

(3) ﴿أَلَيْسَ اللَّهُ بِعَزِيزٍ ذِي انْتِقَامٍ﴾ ”کیا اللہ تعالیٰ سب پر غالب، انتقام لینے والا نہیں ہے“ کیا اللہ تعالیٰ اپنے

کام پر کمال درجے کا غلبہ رکھنے والا نہیں ہے؟ کیا اللہ تعالیٰ اپنے دشمنوں سے انتقام لینے کے لیے سخت نہیں ہے؟

(4) یعنی وہ کامل قہر اور غلبہ کا مالک ہے جس کے ذریعے سے وہ ہر چیز پر غالب ہے۔ اس غلبہ و قہر کی بنا پر وہ اپنے بندے

کے لیے کافی ہے اور اس سے ان کی سازشوں اور کمزوریوں کو دور کرتا ہے۔ ﴿ذِي انْتِقَامٍ﴾ جو کوئی اس کی نافرمانی کرتا

ہے وہ اس سے انتقام لیتا ہے اس لیے ان تمام امور سے بچو جو اس کی ناراضی کے موجب ہیں۔ (تیسرے حصے: 2340/3)

(5) اللہ تعالیٰ نے ہدایت اور گمراہی پر اپنے اختیار سے اپنے عزیز ہونے کا شعور دلایا ہے یعنی نہ تو انسان خود، نہ اس

کائنات میں کوئی اور انسان کی ہدایت یا گمراہی پر کوئی اختیار رکھتا ہے۔ اللہ تعالیٰ ہی اپنے ارادوں سے انسانوں کے

معاملے پر غالب ہے۔

(6) اللہ تعالیٰ کے ذوق انتقام ہونے سے مراد یہ ہے کہ اگر لوگ کفر سے اور دشمنی سے باز نہ آئیں تو وہ اپنے دوستوں کی حمایت میں ان سے انتقام لے گا اور انہیں ایسے انجام تک پہنچائے گا جو عبرتناک ہو۔

سوال 2: جسے اللہ تعالیٰ ہدایت دے اسے کوئی گمراہ کیوں نہیں کر سکتا؟

جواب: اللہ تعالیٰ کے ہاتھ میں سارے اختیارات ہیں۔ جس کے لئے اللہ تعالیٰ گمراہی کے اندھیروں سے نکالنے کا ارادہ کر لے اسے کوئی گمراہ نہیں کر سکتا یعنی اس کائنات میں اللہ تعالیٰ کے سوانہ کسی کا ارادہ چلتا ہے، نہ کسی کے پاس کوئی اختیار ہے۔

﴿وَلَيْن سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ ط قُلْ أَفَرَأَيْتُمْ

”اور اگر آپ ان سے پوچھیں کہ آسمانوں اور زمین کو کس نے پیدا کیا تو وہ ضرور کہیں گے کہ اللہ تعالیٰ نے۔ آپ کہہ دیں تو کیا تم نے دیکھا

مَا تَدْعُونَ مِنْ دُونِ اللَّهِ إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ

کہ اگر اللہ تعالیٰ مجھے نقصان پہنچانے کا ارادہ کر لے تو جن کو تم اللہ تعالیٰ کے سوا پکارتے ہو کیا وہ اس کے نقصان کو ہٹانے والی ہیں؟

أَوْ أَرَادَنِيَ بِرَحْمَةٍ هَلْ هُنَّ مُمْسِكَتُ رَحْمَتِي ط قُلْ حَسْبِيَ اللَّهُ ط

یا وہ مجھ پر رحمت کا ارادہ کرے تو کیا یہ اس کی رحمت کو روکنے والی ہیں؟ آپ کہہ دیں کہ میرے لیے اللہ تعالیٰ ہی کافی ہے،

عَلَيْهِ يَتَوَكَّلُ الْمُتَوَكِّلُونَ﴾

بھروسہ کرنے والے اسی پر بھروسہ کرتے ہیں“ (38)

سوال 1: اللہ تعالیٰ ہی خالق ہے، اس کی وضاحت ﴿وَلَيْن... لَيَقُولُنَّ اللَّهُ﴾ کی روشنی میں کریں؟

جواب: (1) ﴿وَلَيْن سَأَلْتَهُمْ مَنْ خَلَقَ السَّمَوَاتِ وَالْأَرْضَ﴾ ”اور اگر آپ ان سے پوچھیں کہ آسمانوں اور

زمین کو کس نے پیدا کیا“ یعنی اگر آپ مشرکوں سے پوچھیں کہ آسمانوں اور زمینوں کا خالق کون ہے؟

(2) ﴿لَيَقُولُنَّ اللَّهُ﴾ ”تو وہ ضرور کہیں گے کہ اللہ تعالیٰ نے“ وہ ثابت نہیں کر پائیں گے کہ ان کی تخلیق میں خود ساختہ

معبودوں کا حصہ ہے۔ اس لیے اقرار کریں گے کہ اللہ تعالیٰ ہی کائنات کا خالق ہے۔ پھر یہ اللہ تعالیٰ کے ساتھ دوسروں کی

عبادت کیوں کرتے ہیں جو نہ انہیں نفع پہنچا سکتے ہیں، نہ نقصان سے بچا سکتے ہیں، نہ اللہ تعالیٰ کی رحمت کو دور کر سکتے ہیں، نہ

اس کا عذاب ہٹا سکتے ہیں؟ ان میں کوئی قدرت نہیں ہے۔

سوال 2: خود ساختہ معبود نفع و نقصان پر اختیار نہیں رکھتے، اس کی وضاحت ﴿قُلْ أَفَرَأَيْتُمْ يَتَوَكَّلُ الْمُتَوَكِّلُونَ﴾ کی روشنی میں کریں؟

جواب: (1) ﴿قُلْ أَفَرَأَيْتُمْ مَا تَدْعُونَ مِنْ دُونِ اللَّهِ﴾ ”آپ کہہ دیں تو کیا تم نے دیکھا کہ جن کو تم اللہ تعالیٰ کے سوا پکارتے ہو“ اے نبی ﷺ! ان جھوٹے معبودوں کی بے بسی ثابت کرتے ہوئے کہہ دیں کہ کبھی تم نے غور کیا ہے کہ جن کو تم اللہ تعالیٰ کے سوا پکارتے ہو۔

(2) ﴿إِنْ أَرَادَنِيَ اللَّهُ بِضُرٍّ هَلْ هُنَّ كَاشِفَاتُ ضُرِّيهِ﴾ ”اگر اللہ تعالیٰ مجھے نقصان پہنچانے کا ارادہ کر لے“ اگر اللہ تعالیٰ نقصان پہنچانے کا ارادہ کر لے۔

(3) ﴿هَلْ هُنَّ كَاشِفَاتُ ضُرِّيهِ﴾ ”کیا وہ اُس کے نقصان کو ہٹانے والی ہیں“ یعنی اللہ تعالیٰ جو تکلیف پہنچائے اس کا یہ کوئی ازالہ کر سکتے ہیں؟

(4) ﴿أَوْ أَرَادَنِيَ بِرَحْمَةٍ هَلْ هِيَ بَارِئَةٌ مِنْهُ﴾ ”یادہ مجھ پر رحمت کا ارادہ کرے“ اگر وہ میرے ساتھ رحمت کا معاملہ کرے، صحت، عافیت، مالی یا کوئی دنیاوی فائدہ دینا چاہے۔

(5) ﴿هَلْ هُنَّ مُجِيبَاتُ رَحْمَتِهِ﴾ ”تو کیا یہ اُس کی رحمت کو روکنے والی ہیں“ یعنی یہ خود ساختہ معبود اللہ تعالیٰ کی رحمت کو مجھ تک پہنچنے سے روک سکتے ہیں؟ وہ یہی جواب دیں گے کہ ہمارے معبود نہ نقصان کو دور کر سکتے ہیں، نہ اللہ تعالیٰ کی رحمت کو ہٹا سکتے ہیں۔ دلیل واضح ہوگئی کہ اللہ تعالیٰ ہی کائنات کا خالق ہے، نفع و نقصان اس کے قبضہ قدرت میں ہیں۔ خود ساختہ معبود نقصان پہنچانے یا رحمت روکنے سے عاجز ہیں تو آپ ﷺ اللہ تعالیٰ کی کفایت کے لیے دعا کرتے ہوئے کہہ دیں۔

(6) ﴿قُلْ حَسْبِيَ اللَّهُ﴾ ”آپ کہہ دیں کہ میرے لیے اللہ تعالیٰ ہی کافی ہے“ یعنی اللہ تعالیٰ کفایت کا مالک ہے۔ وہ میرے سارے معاملات میں میرے لیے کافی ہے۔

(7) ﴿عَلَيْهِ يَتَوَكَّلُ الْمُتَوَكِّلُونَ﴾ ”بھروسہ کرنے والے اسی پر بھروسہ کرتے ہیں“ یعنی توکل کرنے والوں کو اللہ تعالیٰ بھروسے کے لیے کافی ہے۔

(8) سیدنا عبد اللہ بن عباس رضی اللہ عنہما کہتے ہیں کہ میں ایک دن رسول اللہ ﷺ کے ساتھ سواری پر بیٹھتا تھا، آپ ﷺ نے فرمایا: ”اے لڑکے! بیشک میں تمہیں چند اہم باتیں بتلا رہا ہوں: تم اللہ تعالیٰ کے احکام کی حفاظت کرو، وہ تمہاری حفاظت فرمائے گا، تم اللہ تعالیٰ کے حقوق کا خیال رکھو اسے تم اپنے سامنے پاؤ گے، جب تم کوئی چیز مانگو تو صرف اللہ تعالیٰ سے مانگو، جب تم مدد چاہو تو صرف اللہ تعالیٰ سے مدد طلب کرو، اور یہ بات جان لو کہ اگر ساری امت بھی جمع ہو کر تمہیں کچھ نفع پہنچانا

چاہے تو وہ تمہیں اس سے زیادہ کچھ بھی نفع نہیں پہنچا سکتی جو اللہ تعالیٰ نے تمہارے لیے لکھ دیا ہے، اور اگر وہ تمہیں کچھ نقصان پہنچانے کے لیے جمع ہو جائے تو اس سے زیادہ کچھ نقصان نہیں پہنچا سکتی جو اللہ تعالیٰ نے تمہارے لیے لکھ دیا ہے، قلم اٹھالیے گئے اور (تقدیر کے) صحیفے خشک ہو گئے ہیں۔“ (ترمذی: 2516)

سوال 3: اللہ تعالیٰ نے انسانوں کو شرک سے پاک کرنے کے لئے اُن کے شعور کو کیسے بیدار کیا ہے؟

جواب: (1) اللہ تعالیٰ نے یہ سوال کیا ہے کہ کیا اللہ تعالیٰ نقصان پہنچانا چاہے تو کیا وہ جنہیں اللہ تعالیٰ کے سوا پکارا جاتا ہے اُس کے نقصان کو ہٹا سکتے ہیں؟ یا اگر اللہ تعالیٰ رحمت کا ارادہ کر لیں تو یہ اس کی رحمت کو روک سکتے ہیں؟  
(2) اللہ تعالیٰ نے ان دو سوالوں سے عقل انسانی کو عاجز کر دیا ہے کیونکہ نبی ﷺ نے جب ان سے یہ سوال کیے تو انہوں نے کہا کہ واقعی وہ اللہ تعالیٰ کی تقدیر کو نال نہیں سکتے لیکن وہ سفارش کر سکتے ہیں۔

سوال 4: اللہ تعالیٰ نے ان سوالات سے انسان کو اپنی ذات کے بارے میں کیا شعور دلا یا ہے؟

جواب: (1) اللہ تعالیٰ نے اپنی ذات کے بارے میں یہ شعور دلا یا ہے کہ اس کائنات میں ایک ارادہ ہے اور وہ اللہ تعالیٰ کا ارادہ ہے۔ اللہ تعالیٰ کے سوا کسی کا کوئی ارادہ نہیں اس لئے اللہ تعالیٰ کا کوئی شریک نہیں۔  
(2) اللہ تعالیٰ نے یہ ثابت کیا ہے کہ سارے اختیارات اللہ تعالیٰ کے ہاتھ میں ہیں۔ اس کائنات میں جس کے پاس جو اختیار ہے اُس کا ذاتی نہیں اللہ تعالیٰ کا دیا ہوا ہے۔ اللہ تعالیٰ کے سوا سب بے اختیار ہیں اس لیے نہ رحمت کسی کے اختیار سے ہو سکتی ہے نہ کسی اور کے پاس رحمت کو روکنے کا یعنی نقصان پہنچانے کا اختیار ہے۔ پھر ایک اللہ تعالیٰ کو چھوڑ کر انسان بے اختیار ہستیوں کی طرف کیوں رجوع کرتے ہیں؟

سوال 5: توکل کرنے والے اللہ تعالیٰ پر توکل کیوں کرتے ہیں؟

جواب: اللہ تعالیٰ کے پاس سارے اختیارات ہیں۔ اُس ایک کا ارادہ ساری کائنات میں چلتا ہے۔ اُس کے سوا کسی پر بھروسہ کرنے کا فائدہ نہیں اس لیے اہل ایمان صرف اُس پر توکل کرتے ہیں اُس کے سوا کسی پر اُن کا اعتماد نہیں ہے۔

﴿قُلْ يٰقَوْمِ اعْمَلُوا عَلٰى مَكَاتِبِكُمْ اِنِّىْ عَامِلٌ ۚ فَسَوْفَ تَعْلَمُوْنَ﴾

”آپ کہہ دیں کہ اے میری قوم! تم اپنی جگہ عمل کرو، یقیناً میں بھی عمل کرنے والا ہوں، پھر جلد ہی تم جان لو گے“ (39)

سوال: میں اپنے دین پر قائم ہوں، اس کی وضاحت ﴿قُلْ يٰقَوْمِ... تَعْلَمُوْنَ﴾ کی روشنی میں کریں؟

جواب: (1) ﴿قُلْ يٰقَوْمِ اعْمَلُوا عَلٰى مَكَاتِبِكُمْ﴾ ”آپ کہہ دیں کہ اے میری قوم! تم اپنی جگہ عمل کرو“ اے

رسول ﷺ! آپ ان سے کہہ دیں اے میری قوم! تم جس حال میں رہنے پر راضی ہو اس کے مطابق عمل کرتے رہو یعنی خود ساختہ معبودوں کی عبادت کرتے رہو۔

(2) ﴿إِنِّي عَامِلٌ﴾ ”یقیناً میں بھی عمل کرنے والا ہوں“ میں اپنے دین پر قائم ہوں اور تمہیں بتوں کی بندگی چھوڑنے کی دعوت دیتا رہوں گا۔

(3) ﴿فَسَوْفَ تَعْلَمُونَ﴾ ”پھر جلد ہی تم جان لو گے“ یعنی جلد ہی تمہیں معلوم ہو جائے گا کہ کس کا انجام اچھا ہے۔

﴿مَنْ يَأْتِيهِ عَذَابٌ يُخْزِيهِ وَيَحِلُّ عَلَيْهِ عَذَابٌ مُّقِيمٌ﴾

”کس پر ایسا عذاب آتا ہے کہ وہ اُسے رسوا کر دے گا؟ اور کس پر وہ عذاب آ پڑتا ہے جو ہمیشہ قائم رہنے والا ہے“ (40)

سوال 1: کون عذاب کا مستحق بنے گا، اس کی وضاحت ﴿مَنْ يَأْتِيهِ... مُّقِيمٌ﴾ کی روشنی میں کریں؟

جواب: (1) ﴿مَنْ يَأْتِيهِ عَذَابٌ يُخْزِيهِ﴾ ”کس پر ایسا عذاب آتا ہے کہ وہ اُسے رسوا کر دے گا؟“ یعنی کس پر ایسا عذاب آتا ہے جو دنیا میں اسے رسوا کر دے یعنی قتل، قید، بھوک، قحط وغیرہ۔

(2) ﴿وَيَحِلُّ عَلَيْهِ عَذَابٌ مُّقِيمٌ﴾ ”اور کس پر وہ عذاب آ پڑتا ہے جو ہمیشہ قائم رہنے والا ہے“ اور قیامت کے دن کس کو ہمیشہ کے عذاب میں ڈالا جائے گا جو نہ کبھی ختم ہوگا نہ ہٹایا جائے گا۔ مشرکوں کے لیے سخت وعید ہے۔

سوال 2: رسول اللہ ﷺ سے یہ کیوں کہا گیا کہ ابھی معلوم ہو جائے گا کہ رسوائی کا اور بھیگی کا عذاب کس پر آتا ہے؟

جواب: (1) رسول اللہ ﷺ سے یہ بات اس لیے کہی گئی کہ لوگوں کو پتہ چل جائے کہ حق پر کون ہے اور باطل پر کون ہے؟

(2) رسول اللہ ﷺ سے یہ بات اس لیے کہی گئی کہ جس چیز کا فیصلہ دلائل نہ کر سکے حالات اسے ثابت کریں گے لہذا کچھ انتظار کر دو۔ عنقریب فیصلہ ہو جائے گا۔

﴿إِنَّا أَنْزَلْنَا عَلَيْكَ الْكِتَابَ بِالْحَقِّ ۖ فَمَنْ اهْتَدَىٰ فَلِنَفْسِهِ ۖ

”یقیناً ہم نے آپ پر تمام انسانوں کے لیے حق کے ساتھ کتاب نازل کی ہے، چنانچہ جو سیدھے راستے پر چلے تو وہ اپنی جان کے لیے

وَمَنْ ضَلَّٰ فَاِنَّمَا يَضِلُّ عَلَيْهِهَا ۖ وَمَا أَنْتَ عَلَيْهِمْ بِوَكِيلٍ﴾

اور جو گمراہ ہوگا تو یقیناً وہ اپنے لیے گمراہ ہوگا اور آپ ان پر ہرگز کوئی ذمہ دار نہیں“ (41)

سوال 1: اللہ تعالیٰ نے کتاب نازل کر کے حجت قائم کر دی، اس کی وضاحت ﴿إِنَّا أَنْزَلْنَا... بِالْحَقِّ﴾ کی روشنی

میں کریں؟

جواب: ﴿وَإِنَّا أَنْزَلْنَاهُ عَلَيْكَ الْكِتَابَ لِلْعَالَمِينَ بِالْحَقِّ﴾ ”یقیناً ہم نے آپ پر تمام انسانوں کے لیے حق کے ساتھ کتاب نازل کی ہے“ رب العزت نے آگاہ فرمایا ہے کہ اس نے کتاب ہدایت رسول رحمت ﷺ پر نازل فرمائی ہے جس میں حق پر مشتمل احکامات، گزشتہ قوموں کے واقعات اور خبریں ہیں۔ ہر وہ شخص جو جنت جانا چاہتا ہے قرآن اس کے لیے راہ نما ہے، اسے سچا علم دیتا ہے، اس کی زندگی کو جنت میں بسائے جانے کے قابل بنانے کے لیے عمل کا راستہ دکھاتا ہے۔ جو قرآن کو راہ نما نہیں بنانا چاہتے ان پر رب العزت نے حجت قائم کر دی۔ اب وہ رب کے پاس کوئی عذر پیش نہیں کر سکیں گے۔

سوال 2: ہدایت اور گمراہی ہر ایک کے اپنے لیے ہے، اس کی وضاحت ﴿فَمَنْ أَهْتَدَى... يَوْمَ كَيْفٍ﴾ کی روشنی میں کریں؟

جواب: (1) ﴿فَمَنْ أَهْتَدَى﴾ ”چنانچہ جو سیدھے راستے پر چلے“ جس نے قرآن کی راہ نمائی سے فائدہ اٹھایا، اس کا نفع مند علم حاصل کر کے اس پر عمل کیا۔

(2) ﴿فَلْيَنْفَسِ﴾ ”تو وہ اپنی جان کے لیے“ تو اس کا فائدہ اسی کو ہوگا۔

(3) ﴿وَمَنْ ضَلَّ﴾ ”اور جو گمراہ ہوگا“ جو قرآن کے راستے سے بھٹک گیا۔

(4) ﴿فَأَيُّهَا يَضِلُّ عَلَيْهَا﴾ ”تو یقیناً وہ اپنے لیے گمراہ ہوگا“ اس کی گمراہی کا نقصان اس کو ہے۔ وہ کسی اور کو کوئی نقصان نہیں پہنچا سکتا۔

(5) ﴿وَمَا أَنْتَ عَلَيْهِمْ بِوَكِيلٍ﴾ ”آپ ان پر ہرگز کوئی ذمہ دار نہیں“ اے نبی ﷺ! آپ ﷺ لوگوں کو ہدایت دینے کے ذمہ دار نہیں۔ آپ کا کام پیغام پہنچا دینا ہے خواہ کوئی قبول کرے یا نہ کرے۔ جیسا کہ فرمایا: ﴿فَأَيُّهَا أَنْتَ نَذِيرٌ وَاللَّهُ عَلَى كُلِّ شَيْءٍ وَكِيلٌ﴾ ”یقیناً آپ تو محض خبردار کرنے والے ہیں اور اللہ تعالیٰ ہر چیز کا نگران ہے۔“ (ہود: 12)

(6) ﴿فَأَيُّهَا عَلَيْكَ الْبَلَاغُ وَعَلَيْنَا الْحِسَابُ﴾ ”تو بلاشبہ آپ کے ذمے صرف پہنچا دینا ہے اور ہمارے ذمے حساب لینا ہے۔“ (العنکبوت: 40)

سوال 3: یہ بات رسول اللہ ﷺ سے کیوں کہی گئی کہ ہدایت اور گمراہی کا وبال انسان کے اپنے لیے ہے اور تم ان پر وکیل نہیں ہو؟



جواب: یہ بات اس لیے کہی گئی کہ رسول اللہ ﷺ کو لوگوں کی ہدایت کی حرص تھی اور لوگ کفر پر ڈٹے ہوئے تھے۔ اس لیے آپ ﷺ سے کہا گیا کہ آپ ﷺ ان کو جبری ہدایت دینے کے پابند نہیں۔ اگر یہ ہدایت کا راستہ اختیار کریں گے تو اپنے لئے نفع چاہیں گے اور اگر گمراہی کا راستہ اختیار کریں گے تو خود نقصان اٹھائیں گے، آپ ﷺ ان پر وکیل نہیں۔

﴿اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ

”اللہ تعالیٰ جانوں کو ان کی موت کے وقت اور جن کی موت نہیں آئی ان کو سونے کے وقت اپنے قبضے میں لے لیتا ہے پھر وہ اُسے

الَّتِي قَضَىٰ عَلَيْهَا الْمَوْتَ وَيُرْسِلُ الْأَخْرَىٰ إِلَىٰ أَجَلٍ مُّسَمًّى ۗ إِنَّ فِي ذَٰلِكَ

روک لیتا ہے جس پر اس نے موت کا فیصلہ کیا اور دوسروں کو ایک مقرر وقت تک بھیج دیتا ہے، یقیناً اس میں

لَايَةٍ لِّلْقَوْمِ يَتَفَكَّرُونَ﴾

ان لوگوں کے لئے نشانیاں ہیں جو غور و فکر کرتے ہیں“ (42)

سوال 1: اللہ تعالیٰ اپنے فیصلے نافذ کرتا ہے، اس کی وضاحت ﴿اللَّهُ يَتَوَفَّىٰ... يَتَفَكَّرُونَ﴾ کی روشنی میں کریں؟  
جواب: (1) ﴿اللَّهُ يَتَوَفَّىٰ الْأَنْفُسَ حِينَ مَوْتِهَا﴾ ”اللہ تعالیٰ جانوں کو ان کی موت کے وقت اپنے قبضے میں لے لیتا ہے“ رب العزت نے واضح فرمایا ہے کہ وہ ایک ہے جو نیند اور بیداری، زندگی اور موت میں اپنے فیصلے نافذ فرماتا ہے اور لوگوں پر پورا اختیار رکھتا ہے۔

(2) اللہ تعالیٰ موت کے وقت رُوحوں کو قبض کر لیتا ہے۔ اس نے اس مقصد کے لیے فرشتہ مقرر کر رکھا ہے جیسا کہ فرمایا:  
﴿قُلْ يَتَوَفَّاكُم مَّلَكُ الْمَوْتِ الَّذِي وُكِّلَ بِكُمْ﴾ ”آپ کہہ دیں کہ موت کا فرشتہ جو تم پر مقرر کیا گیا ہے تمہیں قبض کر لے گا۔“ (احمد: 11)

(3) ﴿حَتَّىٰ إِذَا جَاءَ أَحَدُكُمُ الْمَوْتُ تَوَفَّتْهُ رُسُلُنَا وَهُمْ لَا يُفْعَلُونَ﴾ ”یہاں تک کہ جب تم میں سے کسی ایک پر موت آتی ہے، ہمارے بھیجے ہوئے فرشتے اس کی رُوح قبض کر لیتے ہیں اور وہ ذرا کوتاہی نہیں کرتے۔“ (الانعام: 61)

(4) ﴿وَالَّتِي لَمْ تَمُتْ فِي مَنَامِهَا﴾ ”اور جن کی موت نہیں آئی ان کو سونے کے وقت اپنے قبضے میں لے لیتا ہے“ جب لوگ سوتے ہیں تو یہ نیند بھی عارضی موت ہوتی ہے تو وہ جسے نیند کے دوران موت نہیں آتی اس نفس کو اللہ رب العزت روک لیتا ہے۔

(5) سیدنا عبداللہ ابن ابی قتادہ رضی اللہ عنہما کو ان کے والد نے خبر دی کہ جب سب لوگ سوئے اور نماز قضا ہوگئی تو نبی ﷺ نے فرمایا: ”اللہ تعالیٰ تمہاری رحوں کو جب چاہتا ہے روک دیتا ہے اور جب چاہتا ہے چھوڑ دیتا ہے۔ پس تم اپنی ضرورتوں سے فارغ ہو کر وضو کرو۔“ آخر جب سورج پوری طرح طلوع ہو گیا اور خوب دن نکل آیا تو آپ ﷺ کھڑے ہوئے اور نماز پڑھی۔ (بخاری: 7471) (6) ﴿فَيُمْسِكُ﴾ ”پھر وہ اسے روک لیتا ہے“ یعنی دو میں سے اس نفس کو روک لیتا ہے۔

(7) ﴿الَّتِي قَطَعَىٰ عَلَيْهَا الْمَوْتَ﴾ ”جس پر اس نے موت کا فیصلہ کیا“ جس پر حقیقی موت آتی ہے اللہ تعالیٰ اس پر موت کا فیصلہ نافذ کر لیتا ہے اور اسے روک لیتا ہے یعنی جس کے لیے وہ موت کا ارادہ کرتا ہے اس جان کو قبض کر لیتا ہے اور اسے جسم میں واپس نہیں بھیجتا۔

(8) ﴿وَيُرْسِلُ الْاٰخِرٰى اِلٰى اٰجَلٍ مُّسَمًّى﴾ ”اور دوسروں کو ایک مقرر وقت تک بھیج دیتا ہے“ یعنی دوسرا جسے موت نہیں آئی اسے ایک مقررہ وقت کے لیے بھیج دیتا ہے تاکہ اس کی زندگی کی مدت اور اس کے رزق کی تکمیل ہو۔ یعنی اگر وہ اس کی وفات کا ارادہ نہیں رکھتا تو اس جان کو واپس بھیج دیتا ہے، پھر وہ اپنے جسم میں لوٹ آتی ہے اور وہ ایک مقررہ وقت تک زندگی گزارتا ہے اور وہ اس کی زندگی کی انتہا ہے۔

(9) ﴿اِنَّ فِيْ ذٰلِكَ لَاٰيٰتٍ لِّقَوْمٍ يَّتَفَكَّرُوْنَ﴾ ”یقیناً اس میں ان لوگوں کے لیے نشانیاں ہیں جو غور و فکر کرتے ہیں“ یعنی روح کے قبض کرنے اور اسے واپس بھیجنے میں، زندگی اور موت میں نشانیاں ہیں ان لوگوں کے لیے جو غور و فکر کرتے ہیں۔ یہ کہ وہ پوری قدرت رکھنے والا ہے، موت کے بعد زندگی دے گا جس کو مشرک جھٹلاتے ہیں اور یہ کہ جو ایسی عظیم قدرت والا ہے وہ حق رکھتا ہے کہ اسی کی اطاعت اور عبادت کی جائے اور اس کے ساتھ کسی کو شریک نہ ٹھہرایا جائے۔

سوال 2: اللہ تعالیٰ نے انسانوں کو اپنی قدرت کا کیسے شعور دلا یا ہے؟

جواب: (1) اللہ تعالیٰ نے انسانوں کو ان کی موت سے اور ان کی نیند اور بیداری سے اپنی قدرت کا شعور دلا یا ہے۔ اس کا مشاہدہ اور تجربہ انسان ہر روز کرتا ہے۔

(2) اللہ تعالیٰ نے انسان کو اس کی نیند سے اپنے غلبے اور اپنی قدرت کا شعور دلا یا ہے کہ جس وقت انسان سو جاتا ہے تو اس کی روح اللہ تعالیٰ کے حکم سے نکل جاتی ہے کیونکہ اس کے احساس اور ادراک کی یعنی سوچنے سمجھنے کی صلاحیت ختم ہو جاتی ہے۔ یہ نیند گویا چھوٹی موت ہے جو انسان پر ہر روز طاری ہو جاتی ہے۔

(3) اللہ تعالیٰ نے انسان کو بیدار ہونے سے اپنی قدرت کا شعور دلا یا ہے کہ جب انسان نیند سے گویا چھوٹی موت سے

بیدار ہوتا ہے تو اس کی روح اس کے اندر لوٹا دی جاتی ہے اس سے اس کے حواس بحال ہو جاتے ہیں۔ سوچنے سمجھنے کی قوتیں بیدار ہو جاتی ہیں۔

﴿أَمِ اتَّخَذُوا مِنْ دُونِ اللَّهِ شُفَعَاءَ ط قُلْ أَوْلُوا كَانُوا لَا يَمْلِكُونَ شَيْئًا

”کیا انہوں نے اللہ تعالیٰ کو چھوڑ کر کچھ سفارشی بنا لیے ہیں؟ آپ کہہ دیں کہ اور کیا اگرچہ وہ نہ ملکیت رکھتے ہوں

وَأَلَّا يَعْقِلُونَ﴾

اور نہ کچھ سمجھتے ہوں؟“ (43)

سوال 1: کیا وہ سفارش کے لیے غیر اللہ کی عبادت کرتے ہیں، اس کی وضاحت ﴿أَمِ اتَّخَذُوا... يَعْقِلُونَ﴾ کی روشنی میں کریں؟

جواب: (1) ﴿أَمِ اتَّخَذُوا مِنْ دُونِ اللَّهِ شُفَعَاءَ﴾ ”کیا انہوں نے اللہ تعالیٰ کو چھوڑ کر کچھ سفارشی بنا لیے ہیں؟“ رب العزت ان لوگوں پر ناراضی کا اظہار فرماتے ہیں جو اللہ تعالیٰ کو چھوڑ کر غیروں کی عبادت کرتے ہیں، ان کی محبت میں مبتلا ہو جاتے ہیں، ان سے مرادیں مانگتے ہیں، ان کو سفارشی بناتے ہیں۔

(2) رب العزت نے سوال کیا ہے کہ یہ غیر اللہ کی عبادت اس لیے کرتے ہیں کہ وہ ان کی سفارش کریں گے اور اللہ تعالیٰ کو ان سے راضی کر دیں گے حالانکہ کسی کو اس بات کا کوئی اختیار نہیں۔

(3) ﴿قُلْ﴾ ”آپ کہہ دیں“ رب العزت نے نبی ﷺ کو حکم دیا ہے کہ آپ ﷺ خود ساختہ معبودوں کے عبادت کا حق نہ رکھنے کی وضاحت کرتے ہوئے کہہ دیں۔

(4) ﴿أَوْلُوا كَانُوا﴾ ”کہہ اور کیا اگرچہ وہ“ جن کو تم نے شریک بنا رکھا ہے، جن کو تم سفارشی سمجھتے ہو۔

(5) ﴿لَا يَمْلِكُونَ شَيْئًا﴾ ”نہ ملکیت رکھتے ہوں“ وہ زمین و آسمان میں ذرہ برابر چیز کے بھی مالک نہ ہوں۔

(6) ﴿وَأَلَّا يَعْقِلُونَ﴾ ”اور نہ کچھ سمجھتے ہوں؟“ یعنی وہ عقل اور سمجھ بھی نہ رکھتے ہوں کہ اپنے عبادت گزاروں کی باتیں سمجھ لیں۔ کیا ان کے کان ہیں جن سے وہ سنتے ہوں؟ یا ان کی آنکھیں ہیں جن سے وہ انہیں دیکھتے ہوں؟ وہ محض جمادات، پتھر، ہٹی ہیں اور جانوروں سے بھی گزر رہے ہیں۔

(7) کیا معبود بنانے والا جاہل، گمراہ اور کم عقل نہیں ہے کہ وہ بغیر کسی قوت، قدرت، ملکیت، تصرف اور اختیار کے ایک بے حقیقت شے کو اپنا معبود سمجھ بیٹھا ہے۔

سوال 2: اللہ تعالیٰ نے لوگوں کے سفارشی بنانے کو کیسے واضح کیا؟

جواب: (1) اللہ تعالیٰ نے فرمایا: انہوں نے جن کو اللہ کے سوا سفارشی مقرر کر رکھا ہے خواہ وہ کچھ اختیار نہ رکھتے ہوں اور نہ عقل رکھتے ہوں۔

(2) اللہ تعالیٰ نے واضح کیا ہے کہ وہ کوئی اختیار نہیں رکھتے انہیں یہ بھی معلوم نہیں ہے کہ شفاعت ہوتی کیا ہے کیونکہ وہ عقل نہیں رکھتے۔ وہ پتھر ہیں یا بے خبر ہیں۔

﴿قُلْ لِلَّهِ الشَّفَاعَةُ جَمِيعًا ط لَهُ مُلْكُ السَّمٰوٰتِ وَالْاَرْضِ ط

”آپ کہہ دیں کہ سفارش ساری کی ساری اللہ تعالیٰ کے اختیار میں ہے، آسمانوں اور زمین کی بادشاہت اسی کے لیے ہے،

ثُمَّ اِلَيْهِ تُرْجَعُوْنَ﴾

پھر اسی کی طرف تم لوٹائے جاؤ گے“ (44)

سوال 1: اللہ تعالیٰ کی اجازت کے بغیر سفارش نہیں، اس کی وضاحت ﴿قُلْ لِلَّهِ... تُرْجَعُوْنَ﴾ کی روشنی میں کریں؟

جواب: (1) ﴿قُلْ﴾ ”آپ کہہ دیں کہ“ اے نبی! آپ ﷺ ان نادانوں سے کہہ دیں۔

(2) ﴿قُلْ لِلَّهِ الشَّفَاعَةُ جَمِيعًا﴾ ”سفارش ساری کی ساری اللہ تعالیٰ کے اختیار میں ہے“ سارے معاملات اللہ تعالیٰ کے اختیار میں ہیں۔ سفارش تو اسی کی کارآمد ہوگی جن سے اللہ تعالیٰ راضی ہوگا اور وہ اپنے کسی مقرب بندے کو اجازت دے گا یعنی اللہ تعالیٰ کی اجازت کے بغیر سفارش نہیں ہوگی۔ جس سے اللہ تعالیٰ راضی ہوگا اسی کی سفارش کی اجازت دے گا۔ مشرک سے اللہ تعالیٰ کبھی راضی نہیں ہوگا۔ مشرک کی سفارش کوئی نہیں کرے گا۔ جیسا کہ فرمایا: ﴿مَنْ ذَا الَّذِي يَشْفَعُ عِنْدَ اٰلِهٰٓئِهِۦ﴾ ”کون ہے جو اس کی اجازت کے بغیر اُس کی جناب میں سفارش کرے۔“ (البقرہ: 255)

(3) سفارش تو سب اللہ تعالیٰ ہی کے اختیار میں ہے کیونکہ تمام معاملات اللہ تعالیٰ کے اختیار میں ہیں۔ ہر سفارش کرنے والا اللہ تعالیٰ سے ڈرتا ہے۔ کسی کی مجال نہیں کہ وہ اللہ تعالیٰ کے پاس، اس کی اجازت کے بغیر کسی کی سفارش کر سکے اور جب اللہ تعالیٰ اپنے بندے پر رحم کرنا چاہتا ہے تو معزز سفارشی کو اپنے ہاں سفارش کرنے کی اجازت عطا کرتا ہے۔ یہ اس کی طرف سے ان دونوں پر رحمت ہے، پھر اللہ تعالیٰ نے متحقق فرمایا کہ شفاعت تمام تر اسی کا اختیار ہے۔ (تفسیر سعدی: 2344/3)

(4) ﴿لَهُ مُلْكُ السَّمٰوٰتِ وَالْاَرْضِ﴾ ”آسمانوں اور زمین کی بادشاہت اسی کے لیے ہے“ سفارش کو اس مالک سے طلب کرو جو زمین و آسمان کا مالک ہے نہ کہ اس کے غلام اور مملوک سے اور نہ بے عقل سے جو سفارش کے مفہوم اور معنی

سے بھی لا بلد ہو۔ (امیر القافیہ: 1339) (5) یعنی واجب ہے کہ جس کی ملکیت زمین و آسمان ہیں اس رب سے سفارش طلب کی جائے، اسی کے لیے عبادت کو خالص کیا جائے۔

(6) ﴿ثُمَّ إِلَيْهِ تُرْجَعُونَ﴾ ”پھر اسی کی طرف تم لوٹائے جاؤ گے“ جب اس کے پاس جاؤ گے تو وہ اخلاص والوں کو کثیر ثواب عطا کرے گا اور شرک کرنے والوں کو ہمیشہ کے دردناک عذاب میں مبتلا کرے گا۔

سوال 2: اللہ تعالیٰ نے زمین و آسمان کی ملکیت اور اسی کی طرف لوٹائے جانے سے کس چیز کا شعور دلایا؟  
جواب: (1) اللہ تعالیٰ نے اپنی ملکیت سے یہ شعور دلایا ہے کہ باقی سب بے اختیار ہیں۔

(2) اپنی طرف لوٹ جانے سے اللہ تعالیٰ نے شعور دلایا ہے کہ تم نے اپنے کیے کا حساب دینا ہے۔ چاہو یا نہ چاہو لوٹ کر اسی کے پاس جانا ہے۔ تم اس بارے میں بے اختیار ہو لہذا جو زمین و آسمان کا مالک ہے، جس کی طرف تم نے لوٹ کر جانا ہے اس ایک اللہ تعالیٰ کی تم غلامی اختیار کر لو پھر تمہیں سفارشی اور عارضی سہارے ڈھونڈنے کی ضرورت نہیں رہے گی۔

﴿وَإِذَا دُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ ۗ

”اور جب اکیلے اللہ تعالیٰ کا ذکر کیا جاتا ہے تو ان لوگوں کے دل تنگ پڑتے ہیں جو آخرت پر ایمان نہیں رکھتے

وَإِذَا دُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ﴾

اور جب اُس کے سوا دوسروں کا ذکر کیا جاتا ہے تب وہ خوش و خرم ہو جاتے ہیں“ (45)

سوال 1: مشرکوں کو تو حید سے نفرت اور شرک سے رغبت ہے، اس کی وضاحت ﴿وَإِذَا... يَسْتَبْشِرُونَ﴾ کی روشنی میں کریں؟

جواب: (1) ﴿وَإِذَا دُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ﴾ ”اور جب اکیلے اللہ تعالیٰ کا ذکر کیا جاتا ہے تو ان لوگوں کے دل تنگ پڑتے ہیں جو آخرت پر ایمان نہیں رکھتے“ رب العزت نے مشرکوں کی توحید سے نفرت کا ذکر فرمایا ہے کہ جب وہ لا الہ الا اللہ کو سنتے ہیں تو ان کے چہرے سے غصے، نفرت اور دل کی تنگی کا اظہار ہوتا ہے۔

(2) یعنی جب دین کو اللہ تعالیٰ کے لیے خالص کرنے اور جھوٹے معبودوں کو چھوڑنے کا حکم دیا جاتا ہے تو وہ اس دعوت سے بدکتے اور نفرت اور غرور کا اظہار کرتے ہیں جیسا کہ فرمایا: ﴿إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ يَسْتَكْبِرُونَ﴾ ”یہ وہ لوگ ہیں کہ جب اُن سے کہا جاتا کہ اللہ تعالیٰ کے سوا کوئی معبود نہیں تو وہ تکبر کرتے تھے۔“ (المطف: 35)

(3) ﴿وَإِذَا دُكِرَتْ رَبُّكَ فِي الْقُرْآنِ وَحْدَهُ وَلَوْ أَعْلَىٰ أَدْبَارِهِمْ نُفُورًا﴾ ”اور جب آپ قرآن میں اپنے رب

کا، اسی ایک کا ذکر کرتے ہیں تو وہ اپنی بیٹھوں پر بدکتے ہوئے پھر جاتے ہیں۔“ (بنی اسرائیل: 46)

(4) ﴿وَإِذَا دُكِرَ الَّذِينَ مِنْ دُونِهِ﴾ ”اور جب اُس کے سوا دوسروں کا ذکر کیا جاتا ہے“ رب العزت نے واضح فرمایا ہے

کہ انھیں شرک سے کتنی رغبت ہے کہ جب اللہ تعالیٰ کے علاوہ بتوں، جھوٹے معبودوں کا ذکر کیا جاتا ہے تو یہ کھل اٹھتے ہیں۔

(5) ﴿وَإِذَا هُمْ يَسْتَبْشِرُونَ﴾ ”تب وہ خوش و خرم ہو جاتے ہیں“ وہ اپنے معبودوں کے ذکر کو غور سے سنتے ہیں، خوش

ہوتے ہیں اور سردھنتے ہیں کیونکہ شرک ان کے نفس کی خواہشات کے عین مطابق ہے۔ یہ ان کے اللہ تعالیٰ کے حق کو بھول

جانے کی وجہ سے ہے۔ یہ بدترین حالت ہے۔ جزا کے دن پتہ چل جائے گا کہ معبود انہیں کیا فائدہ دے سکتے ہیں۔

سوال 2: کافروں کے دل ایک اللہ تعالیٰ کے ذکر سے کیوں نفرت کرتے ہیں؟

جواب: کافروں کو آخرت کا یقین نہیں ہے۔ وہ دنیا کی زندگی ہی کو حقیقی زندگی سمجھتے ہیں اور اپنے آپ کو باختیار۔ ایک

اللہ تعالیٰ کی مان کر انہیں بے اختیار ہونا پڑتا ہے۔ جب کہ اللہ تعالیٰ کے ماسوا جن کو پکارا جاتا ہے وہ باختیار نہیں، وہ ان سے

جو چاہیں کہہ لیں نہ وہ سنتے ہیں، نہ جواب دیتے ہیں، نہ وہ ہدایت کا راستہ اختیار کرنے کو کہتے ہیں۔ اس طرح غیر اللہ کی

عبادت سے انہیں اپنی مرضی پوری کرنے کا موقع ملتا رہتا ہے اس لیے اکیلے اللہ تعالیٰ کے تذکرے سے بھی ان کے دل

نفرت کرنے لگتے ہیں۔

سوال 3: کافروں کے دل غیر اللہ کے تذکرے سے کیسے خوش ہو جاتے ہیں؟

جواب: جب کافروں سے یہ کہا جاتا ہے کہ فلاں اللہ تعالیٰ کا نیک بندہ ہے اور وہ کچھ اختیار رکھتا ہے یعنی مشکل کشائی

یا حاجت روائی کر سکتا ہے تو مشرکوں کے دل بڑے خوش ہوتے ہیں۔

سوال 4: کیا آج بھی مسلمان غیر اللہ کے تذکرے پر خوش ہوتے ہیں؟

جواب: مسلمان آج بھی یا اللہ مد کہنے سے اچھا محسوس نہیں کرتے۔ ”یا علی مد“ یا ”یا رسول اللہ مد“ یا اس کے علاوہ دوسروں

کو پکارنے سے ان کے دل کھل اٹھتے ہیں۔

﴿قُلِ اللَّهُمَّ فَاطِرَ السَّمٰوٰتِ وَالْاَرْضِ عَلِمَهُ الْغَيْبِ وَالشَّهَادَةِ اَنْتَ تَحْكُمُ

”آپ کہہ دیں کہ اے اللہ! آسمانوں اور زمین کے پیدا کرنے والے! غیب اور حاضر کے جاننے والے!

## بَيْنَ عِبَادِكَ فِي مَا كَانُوا فِيهِ يَخْتَلِفُونَ ﴿﴾

تو اپنے بندوں کے درمیان اُس چیز کا فیصلہ کرے گا جس میں وہ اختلاف کرتے تھے“ (46)

سوال: اللہ تعالیٰ ہی جھگڑوں کا فیصلہ فرمائے گا، اس کی وضاحت ﴿قُلِ اللَّهُمَّ... يَخْتَلِفُونَ﴾ کی روشنی میں کریں؟

جواب: (1) ﴿قُلِ﴾ ”آپ کہہ دیں“ اے نبی ﷺ! آپ انہیں دعا کرتے ہوئے کہہ دیں۔

(2) ﴿اللَّهُمَّ فَاطِرَ السَّمٰوٰتِ وَالْاَرْضِ﴾ ”اے اللہ! آسمانوں اور زمین کے پیدا کرنے والے!“ اے اللہ! زمین و آسمان کو پیدا کرنے والے، ان کی تدبیر اور انتظام کرنے والے۔

(3) ﴿عَلِمَ الْغَيْبِ﴾ ”غیب کے جاننے والے!“ جو نظروں سے، حواس سے، ہمارے علم سے پوشیدہ ہے ان سب کو جاننے والے۔

(4) ﴿وَالشَّهَادَةِ﴾ ”اور حاضر کے جاننے والے!“ اور جو ہماری نظروں، حواس کے سامنے ہے اور جو ہمارے علم میں ہے۔

(5) ﴿اَنْتَ تَحْكُمُ بَيْنَ عِبَادِكَ﴾ ”تو اپنے بندوں کے درمیان اُس چیز کا فیصلہ کرے گا“ تو اپنے بندوں میں سے جو مومن ہیں اور کافر ہیں ان کے درمیان فیصلہ کرے گا۔

(6) ﴿فِي مَا كَانُوا فِيهِ يَخْتَلِفُونَ﴾ ”جس میں وہ اختلاف کرتے تھے“ یعنی ہم آپ پر ایمان لائے، آپ کی ملاقات پر، آپ کی صفات پر، آپ کی عبادت، آپ کے وعدوں، آپ کی وعیدوں پر جو حق کے بارے میں وہ اختلاف کرتے ہیں اس کے بارے میں تو ہماری راہ نمائی فرمادے۔ تو جسے چاہے سیدھے راستے کی ہدایت دے سکتا ہے۔ یعنی دین کے امور، عقائد اور عبادات میں جو اختلاف ہے۔ (البرقاعہ: 1340)

(7) ﴿اِنَّ الْاٰمِنِيْنَ اٰمَنُوْا وَالَّذِيْنَ هَادُوْا وَالظَّالِمِيْنَ وَالنَّصٰرَىٰ وَالْمَجُوسَ وَالَّذِيْنَ اٰشْرَكُوْا ۗ اِنَّ اللّٰهَ يَفْصِلُ بَيْنَهُمْ يَوْمَ الْقِيٰمَةِ ۗ اِنَّ اللّٰهَ عَلٰى كُلِّ شَيْءٍ شَهِِيْدٌ﴾ ”یقیناً جو لوگ ایمان لائے اور جو لوگ یہودی بن گئے اور صابی اور نصاریٰ اور مجوسی اور جنہوں نے شرک کیا، یقیناً اللہ تعالیٰ اُن کے درمیان قیامت کے دن فیصلہ کر دے گا۔ یقیناً اللہ تعالیٰ ہر چیز پر گواہ ہے۔“ (الحج: 17)

(8) اللہ تعالیٰ نے اپنے فیصلے کے بارے میں آگاہ کرتے ہوئے فرمایا: ﴿هٰذٰلِكَ خِصْمٌ اَخْتَصَمُوْا فِيْ رِجْبِهِمْ ۗ فَاَلَّذِيْنَ كَفَرُوْا قُطِعَتْ لَهِمْ نِّيَابٌ مِّنْ نَّارٍ يُّصْبُغُ مِنْ فَوْقِ رُءُوسِهِمْ الْحَبِيْمُ ﴿۱۱﴾ يُّضْهِرُ بِهِ مَا فِيْ بُطُوْنِهِمْ وَالْجُلُوْدِ ﴿۱۲﴾ وَلَهُمْ مَّقَامِعٌ مِّنْ حٰدِيْدٍ ﴿۱۳﴾ كَلِمًا اَرَادُوْا اَنْ يُّخْرِجُوْا مِنْهَا مِنْ عَمَدٍ اُعِيْدُوْا فِيْهَا ۗ﴾

وَذُوقُوا عَذَابَ الْحَرِيقِ (۲۱) إِنَّ اللَّهَ يُدْخِلُ الَّذِينَ آمَنُوا وَعَمِلُوا الصَّالِحَاتِ جَنَّاتٍ تَجْرِي مِنْ تَحْتِهَا الْأَنْهَارُ يُحَلَّوْنَ فِيهَا مِنْ أَسَاوِرَ مِنْ ذَهَبٍ وَ لَوْلَا أَنْ وَّلِبَّاسُهُمْ فِيهَا حَرِيرٌ (۲۲) ﴿﴾ یہ دو جگھڑنے والے (گروہ) ہیں جنہوں نے اپنے رب کے بارے میں جگھڑا کیا ہے، تو جن لوگوں نے کفر کیا ان کے لیے آگ کے پڑے کاٹے جا چکے، کھولتا ہوا پانی اُن کے سروں کے اوپر ڈالا جائے گا۔ جس سے وہ سب پگھلا دیا جائے گا جو ان کے پیٹوں میں ہوگا اور ان کی کھالیں بھی اور اُن کے لیے لوہے کے تھوڑے ہوں گے۔ جب کبھی وہ سخت گھٹن کی وجہ سے ارادہ کریں گے کہ جنم سے نکلیں، وہ اس میں لوٹا دیے جائیں گے اور تم آگ کا عذاب چکھو۔ یقیناً جو لوگ ایمان لائے اور جنہوں نے نیکیاں کیں، انہیں اللہ تعالیٰ جنتوں میں داخل کرے گا جن کے نیچے سے نہریں بہ رہی ہیں وہاں انہیں سونے کے نگن اور موتی پہنائے جائیں گے اور اس میں ان کا لباس ریشم ہوگا۔“ (الحج: 23-19) (9) ﴿﴾ الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمَنُ وَهُمْ مُهْتَدُونَ ﴿﴾ ”جو لوگ ایمان لائے ہیں اور انہوں نے اپنے ایمان کو شرک سے آلودہ نہیں کیا۔ یہی لوگ ہیں جن کے لیے امن ہے اور وہی ہدایت پانے والے ہیں۔“ (الانعام: 82)

(10) ﴿﴾ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ﴿﴾ ”کیونکہ جس نے اللہ تعالیٰ کے ساتھ شرک کیا اُس پر اللہ تعالیٰ نے یقیناً جنت حرام کر دی ہے اور اس کا ٹھکانہ آگ ہے۔ اور ظالموں کا کوئی مددگار نہیں۔“ (المائدہ: 72)

(11) اس آیت کریمہ میں اللہ تعالیٰ کے عموم تخلیق، عموم علم اور بندوں کے درمیان عموم حکم کا بیان ہے۔ تمام مخلوقات اس کی قدرت سے پیدا ہوئی ہیں۔ اس کا علم ہر شے کو محیط ہے اور دلالت کرتا ہے کہ وہ اپنے بندوں کے درمیان فیصلہ کرے گا اور انہیں دوبارہ زندہ کرے گا۔ بندوں کے اچھے برے اعمال اور ان کی جزا و سزا اور اس کی تخلیق اس کے علم پر دلالت کرتی ہے۔ ﴿﴾ أَلَا يَعْلَمُ مَنْ خَلَقَ ﴿﴾ کیا وہی نہیں جانتا جس نے پیدا کیا؟ (الملك: 14) (تفسیر رحمی: 2345/3، 2346)

(12) سیدنا ابوسلمہ رضی اللہ عنہ نے ام المؤمنین سیدہ عائشہ رضی اللہ عنہا سے پوچھا کہ نبی ﷺ جب رات کو اٹھتے تو اپنی نماز کے شروع میں کیا پڑھتے؟ انہوں نے فرمایا کہ ﴿﴾ اللَّهُمَّ رَبِّ جِبْرَائِيلَ وَمِيكَائِيلَ وَإِسْرَافِيلَ فَاطِرَ السَّمَوَاتِ وَالْأَرْضِ عَالِمَ الْغَيْبِ وَالشَّهَادَةِ أَنْتَ تَحْكُمُ بَيْنَ عِبَادِكَ فِيمَا كَانُوا فِيهِ يَخْتَلِفُونَ اهْدِنِي لِمَا اخْتُلِفَ فِيهِ مِنَ الْحَقِّ بِأُذُنِكَ إِنَّكَ تُهْدِي مَنْ تَشَاءُ إِلَى صِرَاطٍ مُسْتَقِيمٍ ﴿﴾ ”یا اللہ! پالنے والے جبرائیل اور میکائیل اور اسرافیل کے (جبرائیل اور میکائیل دونوں رحمت کے فرشتے ہیں اور اسرافیل ان کے اور اللہ کے بیچ میں



رسول ہیں) آسمانوں اور زمین کے پیدا کرنے والے، ظاہر اور پوشیدہ کے جاننے والے تو اپنے بندوں میں فیصلہ کرے گا جس میں وہ اختلاف کرتے ہیں۔ سیدھی راہ بتا جس میں لوگ اختلاف کرتے ہیں اپنے حکم سے۔ بیشک تو ہی جسے چاہے سیدھی راہ بتاتا ہے۔ (صحیح مسلم، کتاب سلوۃ المسافرین)

﴿وَلَوْ أَنَّ لِلَّذِينَ ظَلَمُوا مَا فِي الْأَرْضِ جَمِيعًا وَمِثْلَهُ مَعَهُ لَافْتَدَوْا بِهِ

”اور اگر واقعی اُن کے پاس جنہوں نے ظلم کیا، وہ سب کچھ ہو جو زمین میں ہے اور اُس کے ساتھ اُس کی مانند اور بھی ہو تو وہ

مِنْ سُوءِ الْعَذَابِ يَوْمَ الْقِيَامَةِ ط وَبَدَا لَهُمْ مِنَ اللَّهِ

قیامت کے دن کے بُرے عذاب سے بچنے کے لیے ضرور اُسے فدیے میں دے دیں گے اور اللہ تعالیٰ کی جناب سے اُن پر وہ

مَا لَهُمْ يَكُونُوا يَحْتَسِبُونَ﴾

ظاہر ہو جائے گا جس کا وہ گمان بھی نہیں رکھتے تھے“ (47)

سوال: قیامت کے دن بیش قیمت فدیہ قبول نہیں ہوگا، اس کی وضاحت ﴿وَلَوْ... يَحْتَسِبُونَ﴾ کی روشنی میں کریں؟  
جواب: (1) ﴿وَلَوْ أَنَّ لِلَّذِينَ ظَلَمُوا﴾ ”اور اگر واقعی اُن کے پاس ہو جنہوں نے ظلم کیا“ یعنی جنہوں نے شرک کر کے اپنی جانوں پر ظلم عظیم کیا ہے اور جو نافرمانیوں اور گناہوں میں ڈوبے ہوئے ہیں۔

(2) ﴿مَا فِي الْأَرْضِ جَمِيعًا﴾ ”وہ سب کچھ جو زمین میں ہے“ یعنی زمین میں جو مال اور فدیے میں دینے کے لیے جو کچھ بھی سب کچھ دے دو۔

(3) ﴿وَمِثْلَهُ مَعَهُ﴾ ”اور اُس کے ساتھ اُس کی مانند اور بھی ہو“ اور فدیے میں دینے کے لیے زمین میں جتنا کچھ ہے اتنا ہی اور بھی ہو۔

(4) ﴿لَافْتَدَوْا بِهِ﴾ ”وہ ضرور اُسے فدیے میں دے دیں گے“ سب کچھ فدیے میں دے دیں تاکہ وہ خود بخود جائیں جیسا کہ فرمایا: ﴿إِنَّ الَّذِينَ كَفَرُوا وَمَاتُوا وَهُمْ كُفَّارًا فَلَنْ يُقْبَلُوا مِنْ أَحَدِهِمْ مِلَّةُ الْأَرْضِ ذَهَبًا وَلَا بَرًا﴾ ”یقیناً جن لوگوں نے انکار کیا اور انکار کی حالت ہی میں مر گئے اُن میں سے کوئی ایک زمین بھر سونا بھی اس کے فدیے میں دے تو قبول نہ کیا جائے گا۔“ (آل عمران: 91)

(5) ﴿مِنْ سُوءِ الْعَذَابِ يَوْمَ الْقِيَامَةِ﴾ ”قیامت کے دن کے بُرے عذاب سے بچنے کے لیے“ یعنی قیامت

کے دن کے سخت ترین اور بدترین عذاب سے بچنے کے لیے اپنا سب کچھ اور جو زمین میں ہے اور اس جیسا اور بھی ہو تو فدیے میں دے کر خود کو بچانا چاہیں گے۔ ان سے وہ سب کچھ قبول نہیں کیا جائے گا۔ جیسا کہ فرمایا: ﴿وَأَتَّقُوا يَوْمَ لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ مِنْهَا شَفَاعَةٌ وَلَا يُؤْخَذُ مِنْهَا عَدْلٌ وَلَا هُمْ يُنصَرُونَ﴾ ”اور ڈرو اس دن سے جب کوئی شخص کسی دوسرے شخص کے کچھ بھی کام نہ آئے گا اور نہ کسی کی سفارش قبول کی جائے گی اور نہ کسی سے کوئی فدیہ لیا جائے گا اور نہ ان کی مدد کی جائے گی۔“ (البقرہ: 48) ان میں سے کچھ بھی ایسا نہیں ہے جو اللہ تعالیٰ کے عذاب سے بچانے کے لیے کام آجائے۔ جیسا کہ فرمایا: ﴿يَوْمَ لَا يَنْفَعُ مَالٌ وَلَا بَنُونَ (۸۸) إِلَّا مَنْ آتَى اللَّهَ بِقَلْبٍ سَلِيمٍ (۸۹)﴾ ”جس دن نہ مال کام آئے گا اور نہ ہی بیٹے۔ مگر جو اللہ تعالیٰ کے پاس سلامتی والے دل کے ساتھ آئے گا۔“ (اشعراء: 89، 88)

(6) ﴿وَوَيْدَا لَهُمْ مِنَ اللَّهِ مَا لَمْ يَكُونُوا يَحْتَسِبُونَ﴾ ”اور اللہ تعالیٰ کی جناب سے ان پر وہ ظاہر ہو جائے گا جس کا وہ گمان بھی نہیں رکھتے تھے“ یعنی انہیں تو یہ گمان بھی نہیں تھا کہ ان کے گناہوں کا انجام اتنا بھی تک ہو گا۔ اتنی بڑی ناراضی کا تو انہیں گمان بھی نہیں تھا۔

﴿وَوَيْدَا لَهُمْ سَيِّئَاتٍ مَا كَسَبُوا وَحَاقَ بِهِمْ مَا كَانُوا بِهِ﴾

”اور جو اعمال انہوں نے کمائے ہیں ان کی برائیاں ان کے لیے ظاہر ہو جائیں گی اور وہ انہیں گھیر لے گا جس کا

یہ یَسْتَهْزِئُونَ﴾

وہ مذاق اڑاتے تھے“ (48)

سوال: عذاب انہیں گھیر لے گا، اس کی وضاحت ﴿وَوَيْدَا لَهُمْ... يَسْتَهْزِئُونَ﴾ کی روشنی میں کریں؟

جواب: (1) ﴿وَوَيْدَا لَهُمْ سَيِّئَاتٍ مَا كَسَبُوا﴾ ”اور جو اعمال انہوں نے کمائے ہیں ان کی برائیاں ان کے لیے ظاہر ہو جائیں گی“، یعنی شرک، کفر، فسق اور نافرمانیوں کی وجہ سے ان پر وہ امور ظاہر ہوں گے جو ان کو برے لگیں گے۔

(2) ان پر اپنے اعمال کے نتائج ظاہر ہو جائیں گے تو وہ شدید کرب اور عظیم غم میں مبتلا ہو جائیں گے۔

(3) ﴿وَحَاقَ بِهِمْ مَا كَانُوا بِهِ يَسْتَهْزِئُونَ﴾ ”اور وہ انہیں گھیر لے گا جس کا وہ مذاق اڑاتے تھے“ وہ عذاب اور وعید جس کا یہ مذاق اڑاتے تھے انہیں گھیر لے گا۔

﴿فَإِذَا مَسَّ الْإِنْسَانَ ضُرٌّ دَعَاكَ نُتْمًا إِذَا خَوْلَنَاهُ نِعْمَةً مِّنَّا ۗ قَالَ﴾

”پھر جب انسان کو کوئی مصیبت پہنچتی ہے تو وہ ہمیں پکارتا ہے پھر جب ہم اُسے اپنی طرف سے کوئی نعمت دیتے ہیں تو وہ کہتا ہے کہ

إِنَّمَا أُوتِيْتُهُ عَلَىٰ عِلْمٍ ۖ بَلْ هِيَ فِتْنَةٌ وَلَكِنَّ أَكْثَرَهُمْ لَا يَعْلَمُونَ ﴿49﴾

مجھے صرف علم کی بناء پر ہی دی گئی ہے بلکہ وہ آزمائش ہے لیکن ان میں سے اکثر لوگ نہیں جانتے“ (49)

سوال: انسان مصیبت میں گڑگڑاتا ہے، نعمت ملے تو اتراتا ہے، اس کی وضاحت ﴿فَإِذَا... يَعْلَمُونَ﴾ کی روشنی میں کریں؟

جواب: (1) ﴿فَإِذَا مَسَّ الْإِنْسَانَ ضُرٌّ دَعَاكَ﴾ ”پھر جب انسان کو کوئی مصیبت پہنچتی ہے تو وہ ہمیں پکارتا ہے“ رب العزت نے انسانوں کی فطرت کے بارے میں آگاہ فرمایا ہے جب انسان کو کوئی بیماری یا تکلیف پہنچتی ہے تو وہ مصیبت کو دور کرنے کے لیے گڑگڑاتا ہے، دعائیں کرتا ہے، روتا دھوتا ہے۔

(2) ﴿ثُمَّ إِذَا خَوْلَا نَفْسَهُ مَنَّكَ﴾ ”پھر جب ہم اُسے اپنی طرف سے کوئی نعمت دیتے ہیں“ یعنی جب ہم اس کی تکلیف دور کر کے اسے نعمت عطا کرتے ہیں تو اب وہ بغاوت اور سرکشی پر اتر آتا ہے اور کہنے لگتا ہے۔

(3) ﴿قَالَ إِنَّمَا أُوتِيْتُهُ عَلَىٰ عِلْمٍ﴾ ”تو وہ کہتا ہے کہ مجھے صرف علم کی بناء پر ہی دی گئی ہے“ وہ کہتا ہے کہ یہ مجھے اللہ تعالیٰ کی طرف سے علم کے سبب دیا گیا ہے۔ مجھے معلوم ہی تھا کہ میں اس کا اہل ہوں، میں جانتا تھا کہ میں اس کا حق دار ہوں۔

(4) ﴿بَلْ هِيَ فِتْنَةٌ﴾ ”بلکہ وہ آزمائش ہے“ رب العزت نے واضح فرمایا: نہ کسی کی برگزیدگی ہے، نہ علم یہ تو آزمائش ہے کہ کون شکر ادا کرتا ہے اور کون ناشکری کرتا ہے۔

(5) ﴿وَلَكِنَّ أَكْثَرَهُمْ لَا يَعْلَمُونَ﴾ ”لیکن ان میں سے اکثر لوگ نہیں جانتے“ اس لیے وہ فتنہ اور آزمائش کو اللہ تعالیٰ کی نوازش سمجھتے ہیں، ان کے سامنے خالص بھلائی اس چیز کے ساتھ مشتبہ ہو جاتی ہے جو بھلائی یا برائی کا سبب ہے۔

(تیسری سہی: 3/2347، 2348)

(6) اکثر لوگ اس بات سے لاعلم ہیں کہ انسان کو نعمتیں عطا کر کے اللہ تعالیٰ اس سے امتحان لیتے ہیں اور آہستہ آہستہ اسے انجام تک پہنچاتے ہیں۔

(7) سیدنا عمرو بن عوف رضی اللہ عنہ جو بنی عامر بن عدی کے حلیف تھے اور بدر کی لڑائی میں رسول اللہ صلی اللہ علیہ وسلم کے ساتھ شریک تھے، انہوں نے خبر دی کہ نبی صلی اللہ علیہ وسلم نے سیدنا ابو عبیدہ بن الجراح رضی اللہ عنہ کو بحرین وہاں کا جزیرہ لانے کے لئے بھیجا، نبی صلی اللہ علیہ وسلم نے بحرین والوں سے صلح کر لی تھی اور ان پر علاء بن الحضری کو امیر مقرر کیا تھا۔ جب سیدنا ابو عبیدہ رضی اللہ عنہ بحرین سے جزیرہ کا مال لے کر آئے تو انصار نے ان کے آنے کے متعلق سنا اور صبح کی نماز نبی صلی اللہ علیہ وسلم کے ساتھ پڑھی اور جب

نبی ﷺ جانے لگے تو وہ آپ کے سامنے آگئے۔ نبی ﷺ انہیں دیکھ کر مسکرائے اور فرمایا: ”میرا خیال ہے کہ ابو عبیدہ کے آنے کے متعلق تم نے سن لیا ہے اور یہ بھی کہ وہ کچھ لے آئے ہیں؟“ انصار نے عرض کیا: جی ہاں! یا رسول اللہ! نبی ﷺ نے فرمایا: ”پھر تمہیں خوشخبری ہو، تم اس کی امید رکھو جو تمہیں خوش کر دے گی، اللہ کی قسم! فقر و محتاجی وہ چیز نہیں ہے جس سے میں تمہارے متعلق ڈرتا ہوں بلکہ میں تو اس سے ڈرتا ہوں کہ دنیا تم پر بھی اسی طرح کشادہ کر دی جائے گی، جس طرح ان لوگوں پر کر دی گئی تھی جو تم سے پہلے تھے اور تم بھی اس کے لئے ایک دوسرے سے آگے بڑھنے کی اسی طرح کوشش کرو گے جس طرح وہ کرتے تھے اور تمہیں بھی اسی طرح غافل کر دے گی جس طرح ان کو غافل کیا تھا۔“ (بخاری: 6425)

(8) سیدنا عقبہ بن عامر رضی اللہ عنہ نے بیان کیا کہ رسول کریم ﷺ باہر تشریف لائے اور جنگ احد کے شہیدوں کے لئے اس طرح نماز پڑھی جس طرح مردہ پر نماز پڑھی جاتی ہے۔ پھر آپ منبر پر تشریف لائے اور فرمایا: ”آخرت میں، میں تم سے آگے جاؤں گا اور میں تم پر گواہ ہوں گا، واللہ! میں اپنے حوض کو اس وقت بھی دیکھ رہا ہوں اور مجھے زمین کے خزانوں کی کنجیاں دی گئی ہیں یا (فرمایا کہ) زمین کی کنجیاں دی گئی ہیں اور اللہ کی قسم! میں تمہارے متعلق اس سے نہیں ڈرتا کہ تم میرے بعد شرک کرو گے بلکہ مجھے تمہارے متعلق یہ خوف ہے کہ تم دنیا کے لئے ایک دوسرے سے آگے بڑھنے کی کوشش کرنے لگو گے۔“ (بخاری: 6426)

(9) نبی ﷺ نے فرمایا: ”ہر امت کی ایک آزمائش ہوتی ہے اور میری امت کی آزمائش مال ہے۔“ (ترمذی: مشکوٰۃ)

﴿قَدْ قَالَهَا الَّذِينَ مِنْ قَبْلِهِمْ فَمَا أَغْنَىٰ عَنْهُمْ مَالٌ كَانُوا يَكْسِبُونَ﴾

”بلاشبہ ان سے پہلے لوگوں نے بھی یہ بات کہی تھی چنانچہ جو کچھ وہ کماتے تھے وہ ان کے کسی کام نہ آیا“ (50)

سوال: پہلے لوگوں کی باتوں نے انہیں ہلاک کروا دیا، اس کی وضاحت ﴿قَدْ قَالَهَا... يَكْسِبُونَ﴾ کی روشنی میں کریں؟

جواب: (1) ﴿قَدْ قَالَهَا الَّذِينَ مِنْ قَبْلِهِمْ﴾ ”بلاشبہ ان سے پہلے لوگوں نے بھی یہ بات کہی تھی“ پہلے لوگوں نے اس طرح کی بے بنیاد باتیں کیں۔

(2) جو لوگ مال کے بارے میں، زندگی کے بارے میں بے بنیاد نظریہ رکھتے ہیں وہ اللہ تعالیٰ کی نعمت کا اقرار نہیں کرتے۔ وہ اس کا حق بھی تسلیم نہیں کرتے۔ گزشتہ قوموں کی باتوں نے انہیں اس طرح ہلاک کروا دیا۔

(3) ﴿فَمَا أَغْنَىٰ عَنْهُمْ مَالٌ كَانُوا يَكْسِبُونَ﴾ ”چنانچہ جو کچھ وہ کماتے تھے وہ ان کے کسی کام نہ آیا“ یعنی جب ان

پر ان کے اعمال کی وجہ سے عذاب آیا تو ان کی کمائی، ان کا جتھہ ان کے کام نہ آیا۔ آج کے لوگ بھی ان کے نقش قدم پر چلیں گے تو ان کی کمائی کا وبال بھی ان پر آپڑے گا۔

﴿فَأَصَابَهُمْ سَيِّئَاتُ مَا كَسَبُوا وَالَّذِينَ ظَلَمُوا مِنْ هَؤُلَاءِ سَيُصِيبُهُمْ سَيِّئَاتُ

”تو ان پر وبال آپڑا جو انہوں نے کمایا اور ان میں سے بھی جنہوں نے ظلم کیا، جلد ہی ان پر بھی وبال آپڑے گا

مَا كَسَبُوا ۗ وَمَا هُمْ بِمُعْجِزِينَ﴾

جو انہوں نے کمایا اور وہ عاجز کر دینے والے نہیں ہیں“ (51)

سوال: اعمال کے نتائج سامنے آ کر رہتے ہیں، اس کی وضاحت ﴿فَأَصَابَهُمْ... بِمُعْجِزِينَ﴾ کی روشنی میں کریں؟

جواب: (1) ﴿فَأَصَابَهُمْ سَيِّئَاتُ مَا كَسَبُوا﴾ ”تو ان پر وبال آپڑا جو انہوں نے کمایا“ ان کی کمائی کا وبال ان پر آپڑا۔ اپنے برے اعمال کے نتائج انہوں نے دیکھ لیے۔

(2) اس مقام پر سَيِّئَاتٍ سے مراد عقوبات ہیں کیونکہ یہ عقوبات ہی انسان کے لیے تکلیف دہ اور اس کو غم زدہ کرتی ہیں۔  
(تفسیر سہی: 2348/3)

(3) آج کے ظالموں پر بھی ان کے برے اعمال کا وبال پڑے گا۔ ان کے اعمال کے نتائج بھی ان کے سامنے آ کر رہیں گے۔

(4) رب العزت نے قارون کے بارے میں فرمایا جو اپنے مال کی وجہ سے اتر اہٹ میں مبتلا تھا اور اسے اپنے علم کا نتیجہ سمجھتا

تھا۔ ﴿إِنَّ قَارُونَ كَانَ مِنْ قَوْمِ مُوسَى فَبَغَى عَلَيْهِمْ ۖ وَأَتَيْنَاهُ مِنَ الْكُنُوزِ مَا إِنَّ مَفَاتِحَهُ لَتَنُوتُوا

بِالْعَصْبَةِ أُولَى الْقُوَّةِ ۚ إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ الْفَرِحِينَ ﴿٤١﴾ وَابْتَغَى فِيمَا آتَاكَ اللَّهُ

الدَّارَ الْآخِرَةَ وَلَا تَنْسَ نَصِيبَكَ مِنَ الدُّنْيَا وَأَحْسِنْ كَمَا أَحْسَنَ اللَّهُ إِلَيْكَ وَلَا تَبْغِ الْفَسَادَ فِي

الْأَرْضِ ۚ إِنَّ اللَّهَ لَا يُحِبُّ الْمُفْسِدِينَ ﴿٤٢﴾ قَالَ إِنَّمَا أُوتِيتُهُ عَلَىٰ عِلْمٍ عِنْدِي ۗ وَأَوَّلَهُ يُعَلِّمُ أَنَّ اللَّهَ

قَدْ أَهْلَكَ مِنْ قَبْلِهِ مِنَ الْقُرُونِ مَنْ هُوَ أَشَدُّ مِنْهُ قُوَّةً وَأَكْثَرَ جَعًا ۗ وَلَا يُسْئَلُ عَنْ ذُنُوبِهِمُ

الْمُجْرِمُونَ ﴿٤٣﴾“ یقیناً قارون موسیٰ کی قوم میں سے تھا پس اس نے ان کے خلاف سرکشی کی اور ہم نے اُس کو اتنے

خزانے دیے تھے کہ یقیناً اُن کی چابیاں بلاشبہ ایک طاقتور جماعت پر بھاری ہوئی تھیں، جب اُس کی قوم نے اُسے کہا:

”اِتر اومت! یقیناً اللہ تعالیٰ اترانے والوں کو پسند نہیں کرتا۔ اور جو کچھ اللہ تعالیٰ نے تمہیں دیا ہے اُس سے آخرت کا گھر تلاش

کر اور دنیا میں سے اپنا حصہ مت بھلاؤ اور احسان کرو جیسا کہ اللہ تعالیٰ نے تمہارے ساتھ احسان کیا ہے اور زمین میں فساد تلاش نہ کرو، یقیناً اللہ تعالیٰ فساد کرنے والوں سے محبت نہیں کرتا۔“ اُس نے کہا: ”بلاشبہ یہ مجھے ایک علم کی بنا پر ہی دیا گیا ہے جو میرے پاس ہے۔“ اور کیا وہ نہیں جانتا کہ بلاشبہ اللہ تعالیٰ اُس سے پہلے یقیناً کتنی قوموں کو ہلاک کر چکا ہے جو اُس سے زیادہ قوت اور اُس سے زیادہ جمعیت رکھتی تھیں اور مجرموں سے اُن کے گناہ پوچھے نہیں جاتے۔“ (اقصص: 76-78)

(5) ﴿وَالَّذِينَ ظَلَمُوا مِنْ هَؤُلَاءِ﴾ ”اور ان میں سے بھی جنہوں نے ظلم کیا“ رب العزت نے اپنے نبی ﷺ سے فرمایا کہ ان ظالموں پر جنہوں نے اللہ تعالیٰ کا انکار کیا، شرک کر کے اپنے اوپر ظلم کیا، گناہوں اور نافرمانیوں میں ڈوب گئے۔

(6) ﴿سَيُصِيبُهُمْ سَيِّئَاتُ مَا كَسَبُوا﴾ ”جلد ہی ان پر بھی وبال آپڑے گا جو انہوں نے کمایا“ ان پر ان کے گناہوں، ان کے کفر، ان کے شرک کا وبال آپڑے گا۔ یہ بھی اپنے اعمال کے نتائج دیکھ لیں گے۔

(7) ﴿وَمَا هُمْ بِمُعْجِزِينَ﴾ ”اور وہ عاجز کر دینے والے نہیں ہیں“ یہ اللہ تعالیٰ کو عاجز نہیں کر سکتے۔ رب العزت پر غالب نہیں آسکتے۔ جیسا کہ فرمایا: ﴿وَمَا أَنْتُمْ بِمُعْجِزِينَ فِي الْأَرْضِ وَلَا فِي السَّمَاءِ ۚ وَمَا لَكُمْ مِنْ دُونِ اللَّهِ مِنْ وَاٰلِيٍّ وَلَا تَصْنِيفٍ﴾ ”اور تم نہ زمین میں عاجز کرنے والے ہو اور نہ آسمان میں۔ اور اللہ تعالیٰ کے سوا تمہارا کوئی سرپرست اور مددگار نہیں ہے۔“ (العنکبوت: 22)

﴿أَوَلَمْ يَعْلَمُوا أَنَّ اللَّهَ يَبْسُطُ الرِّزْقَ لِمَنْ يَشَاءُ وَيَقْدِرُ ۗ إِنَّ فِي ذَلِكَ

”اور کیا انہیں معلوم نہیں کہ یقیناً اللہ تعالیٰ جس کا چاہتا ہے رزق کشادہ کر دیتا ہے اور وہ تنگ بھی کر دیتا ہے۔ یقیناً اس میں

لَاٰیٰتٍ لِّقَوْمٍ یُّؤْمِنُوْنَ﴾

نشانیوں ہیں اُن لوگوں کے لیے جو ایمان لاتے ہیں“ (52)

سوال 1: رزق اللہ تعالیٰ کے اختیار میں ہے، اس کی وضاحت ﴿أَوَلَمْ يَعْلَمُوا... یُّؤْمِنُوْنَ﴾ کی روشنی میں کریں؟

جواب: (1) ﴿أَوَلَمْ يَعْلَمُوا﴾ ”اور کیا انہیں معلوم نہیں“ کیا بھلا وہ نہیں جانتے کہ کمائی کے لیے حسن تدبیر میں تو کوئی کمی نہیں کرتا پھر رزق میں تنگی اور کشادگی کیوں ہوتی ہے؟

(2) کیا وہ نہیں جانتے کہ مال کسی کے اللہ تعالیٰ کے ہاں اچھے حال کی دلیل نہیں ہے۔

(3) ﴿أَنَّ اللَّهَ يَبْسُطُ الرِّزْقَ لِمَنْ يَشَاءُ﴾ ”کہ یقیناً اللہ تعالیٰ جس کا چاہتا ہے رزق کشادہ کر دیتا ہے“ اللہ تعالیٰ کسی کی نیکی یا بدی کی وجہ سے نہیں اپنی حکمت کے تحت جس کا چاہتا ہے رزق کشادہ کر دیتا ہے۔

(4) ﴿وَيَقْدِرُ﴾ ”اور وہ ننگ بھی کر دیتا ہے“ اور اپنی حکمت سے جس کا چاہتا ہے ننگ کر دیتا ہے کسی کا علم، کسی کی حسن تدبیر کام نہیں آتی جیسا کہ فرمایا: ﴿قُلْ إِنَّ رَبِّي يَبْسُطُ الرِّزْقَ لِمَن يَشَاءُ وَيَقْدِرُ وَلَكِنَّ أَكْثَرَ النَّاسِ لَا يَعْلَمُونَ﴾ ”آپ کہہ دیں کہ یقیناً میرا رب جس کے لیے چاہتا ہے رزق کشادہ کر دیتا ہے اور وہ ننگ بھی کر دیتا ہے مگر اکثر لوگ نہیں جانتے۔“ (ہا: 36)

(5) اللہ تعالیٰ کا رزق ساری مخلوق کے لیے ہے مگر ایمان اور عمل صالح کے لیے مخلوق میں بہترین لوگوں کا انتخاب کرتا ہے۔

(6) ﴿إِنَّ فِي ذَلِكَ لَآيَاتٍ لِّقَوْمٍ يُؤْمِنُونَ﴾ ”یقیناً اس میں نشانیاں ہیں ان لوگوں کے لیے جو ایمان لاتے ہیں، یعنی رزق کی کشادگی اور تنگی میں اہل ایمان کے لیے نشانیاں ہیں کیونکہ انہیں معلوم ہے کہ رزق کی تنگی اور کشادگی کا مرجع محض اللہ تعالیٰ کی حکمت اور رحمت ہے اور اللہ تعالیٰ اپنے بندوں کے حال کو خوب جانتا ہے۔ کبھی کبھی اپنے بندوں پر لطف و کرم کی وجہ سے بھی رزق ننگ کر دیتا ہے کیونکہ ان کو اگر وہ کشادہ رزق دے تو زمین میں سرکشی کرتے ہیں۔ رزق کی اس تنگی میں اللہ تعالیٰ ان کے دین کی اصلاح کی رعایت رکھتا ہے جو ان کی سعادت اور فلاح کی بنیاد ہے۔ واللہ اعلم۔“ (تیسرے حصہ 3/2348)

سوال 2: اللہ تعالیٰ کی نشانیوں سے یقین کرنے والے کیسے فائدہ اٹھاتے ہیں؟

جواب: (1) یقین کرنے والے غور و فکر کر کے فائدہ اٹھاتے ہیں۔

(2) یقین کرنے والے اللہ تعالیٰ کی مغفرت حاصل کر کے فائدہ اٹھاتے ہیں۔

(3) یقین کرنے والے بہترین اجر کا فائدہ اٹھاتے ہیں۔

﴿قُلْ يُعْبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ

”آپ کہہ دیں کہ اے میرے بندو! جنہوں نے اپنی جانوں پر زیادتی کی، اللہ تعالیٰ کی رحمت سے مایوس نہ ہو جاؤ، یقیناً

اللَّهُ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾

اللہ تعالیٰ سب کے سب گناہوں کو بخش دیتا ہے۔ یقیناً وہی بڑا بخشنے والا نہایت رحم والا ہے“ (53)

سوال 1: توبہ کی دعوت کی وضاحت ﴿قُلْ... هُوَ الْغَفُورُ الرَّحِيمُ﴾ کی روشنی میں کریں؟

جواب: (1) رب العزت نے تمام انسانوں کو دعوت دی ہے کہ اب بھی وقت ہے توبہ کر لیں۔ اپنے رب کی طرف آ جائیں۔

(2) ﴿قُلْ﴾ ”آپ کہہ دیں“ اے نبی ﷺ! آپ انسانوں کو آگاہ کرتے ہوئے کہہ دیں۔

(3) ﴿يُعْبَادِي الَّذِينَ أَسْرَفُوا عَلَىٰ أَنفُسِهِمْ﴾ ”کہ اے میرے بندو! جنہوں نے اپنی جانوں پر زیادتی کی“

یعنی جن لوگوں نے گناہ کیے، نافرمانیاں کیں، جنہوں نے کفر اور شرک کر کے اپنے اوپر ظلم کیا ہے۔

(4) ﴿لَا تَقْتُلُوا مَن دَخَلَ إِلَيْكُم مِّن دُونِ الْحَرْبِ﴾ اللہ تعالیٰ کی رحمت سے مایوس نہ ہو جاؤ۔ اللہ تعالیٰ کی رحمت سے ناامید نہ ہو جاؤ۔

(5) اللہ تعالیٰ کی رحمت سے مایوس نہ ہو جاؤ کہ اپنے آپ کو ہلاک کر ڈالو اور کہنے لگو کہ ہمارے گناہ بہت زیادہ اور ہمارے

عیوب بہت بڑھ گئے اب ایسا کوئی طریقہ نہیں جس سے وہ گناہ زائل ہو جائیں پھر اس بنا پر اللہ تعالیٰ کی نافرمانی پر مصر رہو

اور اس طرح رحمن کی ناراضی مول لیتے رہو۔ (تفسیر سدی: 3/2349، 2350)

(6) ﴿إِنَّ اللَّهَ يَغْفِرُ الذُّنُوبَ جَمِيعًا﴾ ”یقیناً اللہ تعالیٰ سب کے سب گناہوں کو بخش دیتا ہے“ یعنی اپنے رب کو پہچانو

وہ کریم ہے، رحیم ہے، وہ گناہوں کو بخش دیتا ہے۔ جو سچے دل سے توبہ کرنے کے بعد پاک زندگی گزارنے کا ارادہ کر لے اس

کے لئے بشارت ہے کہ توبہ سے کفر، شرک، زنا، قتل، سود خوری، ظلم اور ہر قسم کے گناہوں کو وہ معاف کر دیتا ہے خواہ اس کے

گناہ سمندر کی جھاگ کے برابر ہی کیوں نہ ہوں۔ رب العزت نے فرمایا: ﴿وَهُوَ الَّذِي يَقْبَلُ التَّوْبَةَ عَن عِبَادِهِ

وَيَعْفُو عَنِ السَّيِّئَاتِ وَيَعْلَمُ مَا تَفْعَلُونَ﴾ ”اور وہی ہے جو اپنے بندوں سے توبہ قبول کرتا ہے اور برائیوں سے

درگزر کرتا ہے اور جو کچھ تم کرتے ہو وہ سب جانتا ہے۔“ (الشوری: 25)

(7) ﴿وَمَنْ يَعْمَلْ سُوءًا أَوْ يَظْلِمْ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا رَّحِيمًا﴾ ”اور جو شخص کوئی بُرائی

کرے یا اپنی جان پر ظلم کرے، پھر اللہ تعالیٰ سے بخشش کی درخواست کرے وہ اللہ تعالیٰ کو بے حد بخشنے والا، نہایت رحم والا

پائے گا۔“ (النساء: 110)

(8) کچھ کافر اور کچھ مشرک تھے جنہوں نے کثرت سے زنا کاری اور قتل جیسے گناہ کیے تھے۔ وہ نبی ﷺ کی خدمت

میں حاضر ہوئے اور کہا: آپ ﷺ کی دعوت صحیح ہے لیکن ہم بہت زیادہ گنہگار ہیں، اگر ہم ایمان لے آئیں تو کیا ہمارے

گناہ معاف ہو جائیں گے؟ اس پر یہ آیت نازل ہوئی۔ (بخاری، تفسیر سورہ الزمر)

(9) سیدنا انس بن مالک رضی اللہ عنہ سے روایت ہے کہ رسول اللہ ﷺ نے فرمایا: ”اللہ تعالیٰ اپنے بندے کی توبہ پر تم میں سے

جب کوئی بیدار ہونے پر سنسان زمین میں اپنے گمشدہ اونٹ کو پالے اس سے بھی زیادہ خوش ہوتے ہیں۔“ (مسلم: 6961)

(10) سیدنا ابو ہریرہ رضی اللہ عنہ روایت کرتے ہیں کہ آپ ﷺ نے اپنے رب العزت سے حکایت بیان کرتے ہوئے فرمایا:

”کسی بندے نے گناہ کیا۔ پھر عرض کیا: اے اللہ! میرے گناہ کو معاف فرما دے۔ اللہ تعالیٰ نے فرمایا: میرے بندے نے

گناہ کیا پس وہ جانتا ہے کہ اس کا رب گناہ کو معاف بھی فرماتا ہے اور گناہ پر گرفت بھی کرتا ہے۔ پھر وہ دوبارہ گناہ کر بیٹھتا ہے،

پھر عرض کرتا ہے: اے میرے رب! میرے گناہ کو معاف فرما۔ تو اللہ تعالیٰ نے فرمایا: میرے بندے نے گناہ کیا، پس وہ



جانتا ہے کہ اس کا رب گناہ کو معاف بھی فرماتا ہے اور گناہ پر گرفت بھی کرتا ہے۔ پھر وہ دوبارہ گناہ کر بیٹھتا ہے، تو عرض کرتا ہے: اے میرے رب! میرے گناہ کو معاف فرما۔ تو اللہ تعالیٰ نے فرمایا: میرے بندے نے گناہ کیا، پس وہ جانتا ہے کہ اس کا رب گناہ کو معاف بھی فرماتا ہے اور گناہ پر گرفت بھی کرتا ہے۔ تو جو چاہے کہ میں نے تجھے معاف کر دیا۔“

عبدالاعلیٰ رحمہ اللہ نے کہا: میں نہیں جانتا کہ آپ ﷺ نے تیسری یا چوتھی مرتبہ فرمایا کہ جو چاہو عمل کرو۔ (مسلم: 6986)

(11) ﴿إِنَّهُ هُوَ الْغَفُورُ الرَّحِيمُ﴾ ”یقیناً وہی بڑا بخشنے والا، نہایت رحم والا ہے“ یعنی مغفرت اور رحمت دونوں اللہ تعالیٰ کے لازم اور ذاتی اوصاف ہیں جو اس کی ذات سے کبھی جدا نہیں ہوتے۔ نہ ان کے آثار ہی زائل ہوتے ہیں، جو تمام کائنات میں جاری و ساری اور تمام موجودات پر سایہ کننا ہیں۔ دن رات اس کے ہاتھوں کی سخاوت جاری ہے، کھلے اور چھپے وہ اپنے بندوں کو اپنی لگاؤ و نعمتوں سے نوازتا رہتا ہے۔ عطا کرنا اسے محروم کرنے سے زیادہ پسند ہے اور اس کی رحمت اس کے غضب پر غالب اور اس پر سبقت لے گئی ہے۔ اللہ تعالیٰ کی مغفرت اور رحمت کے حصول کے کچھ اسباب ہیں، بندہ اگر ان اسباب کو اختیار نہیں کرتا تو وہ اپنے آپ پر عظیم ترین اور جلیل ترین رحمت و مغفرت کا دروازہ بند کر لیتا ہے۔ بلکہ خالص تو بہ کے ذریعہ سے اللہ تعالیٰ کی طرف رجوع، دعا، اس کے سامنے عاجزی و انکساری اور اظہارِ تہجد کے سوا کوئی سبب نہیں۔ پس اس جلیل القدر سبب اور اس عظیم راستے کی طرف بڑھو۔ (تیسرے حصے: 2350, 2349/3)

(12) سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: ”جب اللہ تعالیٰ نے مخلوق کو پیدا کیا تو اپنے پاس موجود اپنی کتاب میں لکھ دیا: میری رحمت میرے غصہ پر غالب ہوگی۔“ (صحیح مسلم: 6969) (13) مسند احمد کی ایک حدیث میں ہے کہ ایک بوڑھا بڑا شخص لکڑی کا ٹکاٹا ہوا نبی ﷺ کی خدمت میں حاضر ہوا اور کہا: میرے چھوٹے موٹے گناہ بہت سارے ہیں کیا مجھے بھی بخشا جائے گا؟ آپ ﷺ نے فرمایا: ”کیا تو اللہ تعالیٰ کی توحید کی گواہی دیتا ہے؟“ اس نے کہا: ہاں اور آپ کی رسالت کی گواہی بھی دیتا ہوں۔ آپ ﷺ نے فرمایا: ”تیرے چھوٹے موٹے گناہ معاف ہیں۔“ (مسند احمد: 385/4)

سوال 2: اللہ تعالیٰ کی مغفرت اور رحمت سے لوگ کب غلط امیدیں باندھ لیتے ہیں؟

جواب: (1) جب اللہ تعالیٰ کی رحمت اور مغفرت کی امید پر اللہ تعالیٰ کے احکامات اور فرائض کی کوئی پرواہ نہ کی جائے۔

(2) جب اللہ تعالیٰ کی حدود اور اس کے ضابطوں کو پامال کر کے اللہ تعالیٰ کے غضب اور اس کے انتقام کو دعوت دی جائے اور اس کی رحمت اور مغفرت کی امید رکھی جائے تو اس کا مطلب یہ ہے کہ انسان نے مغفرت اور رحمت الہی سے غلط امیدیں باندھ لی ہیں۔

﴿وَأَنِيبُوا إِلَىٰ رَبِّكُمْ وَأَسْلِمُوا لَهُ مِنْ قَبْلِ أَنْ يَأْتِيَكُمُ الْعَذَابُ ثُمَّ لَا تُنصَرُونَ﴾

”اور اپنے رب کی طرف پلٹ آؤ اور اس کے مطیع بن جاؤ اس سے پہلے کہ تم پر عذاب آجائے، پھر تمہاری مدد نہیں کی جائے گی“ (54)

سوال 1: نیک عمل اور توبہ میں جلدی کر لو، اس کی وضاحت ﴿وَأَنِيبُوا...﴾ کی روشنی میں کریں؟

جواب: (1) ﴿وَأَنِيبُوا إِلَىٰ رَبِّكُمْ﴾ ”اور پلٹ آؤ اپنے رب کی طرف“ یعنی جن لوگوں نے اپنی جانوں پر ظلم کیا ہے

اب اپنے دلوں کا رخ اپنے رب کی طرف موڑ دو۔ دل سے اللہ تعالیٰ کی طرف رجوع کرو۔

(2) انابت، اخلاص کے ساتھ اللہ تعالیٰ کی طرف رجوع کرنے کو کہتے ہیں۔ (ترجمی: 196/18)

(3) ﴿وَأَسْلِمُوا لَهُ﴾ ”اور اس کے مطیع بن جاؤ“ اپنے جوارح کے ساتھ اللہ تعالیٰ کی اطاعت کرو۔ جن کاموں کا رب العزت

نے حکم دیا ہے وہ کام کر لو اور جن سے روکا ہے ان سے رک جاؤ۔

(4) یعنی اپنے ظاہری اور باطنی اعمال کو اللہ تعالیٰ کے لئے خالص کر لو۔ اپنی محبت کو اللہ تعالیٰ کے لئے خالص کر لو۔ اسی سے

خوف رکھو، اسی پر اعتماد کرو، اسی کے لئے صبر کرو، نعمتوں پر اسی کا شکر ادا کرو، اس کے حلال و حرام کو قبول کرو، اسی کا تقویٰ

اختیار کرو، اسی کی رضا کے لئے کام کرو۔

(5) اللہ تعالیٰ کا ارشاد: ﴿وَأَنِيبُوا إِلَىٰ رَبِّكُمْ وَأَسْلِمُوا لَهُ﴾ اخلاص پر دلالت کرتا ہے کیونکہ اخلاص کے بغیر ظاہری

اور باطنی اعمال کوئی فائدہ نہیں دیتے۔ (تفسیر سہی: 2350/3)

(6) رب العزت کا فرمان ہے: ﴿وَمَنْ يُسْلِمْ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرْوَةِ الْوُثْقَىٰ

وَإِلَى اللَّهِ عَاقِبَةُ الْأُمُورِ﴾ ”اور جو شخص اپنے آپ کو اللہ تعالیٰ کے سپرد کر دے اور اور وہ ہو بھی نیک تو یقیناً وہ ایک

مضبوط سہارا تھا مچکا اور سارے کاموں کا انجام اللہ تعالیٰ کی طرف ہی ہے“ (الحقان: 22)

(7) ﴿مَنْ قَبِلَ أَنْ يَأْتِيَكُمُ الْعَذَابُ﴾ ”اس سے پہلے کہ تم پر عذاب آجائے“ یعنی توبہ کرنے میں جلدی کر لو۔ اگر

گناہ ہو جائے تو پر خلوص توبہ کر لو، معافی مانگ لو اور نیک کاموں میں سرگرم عمل ہو جاؤ، تمہارے رب کی طرف سے تمہارے

پاس جو کتاب آئی ہے اس کا نفع مند علم حاصل کرو، اس کے معانی کو سمجھو، اس پر عمل کرو، اس کے پیغام کو پہنچاؤ، اس کی تعلیم کو

عام کرو، اس سے پہلے کہ تم پر عذاب آجائے اور تمہیں خبر ہی نہ ہو۔ گناہ ہو جائے تو فوراً توبہ کر لو، کیا خبر پھر کبھی وقت ہاتھ

آئے یا نہ آئے۔

(8) ﴿ثُمَّ لَا تُنصَرُونَ﴾ ”پھر تمہاری مدد نہیں کی جائے گی“ یعنی اللہ تعالیٰ کے عذاب کے مقابلے میں تمہاری کوئی مدد

کرنے والا نہ ہوگا۔

سوال 2: اللہ تعالیٰ کی طرف رجوع اور اس کی فرماں برداری کے لیے کیسے تیار کیا گیا؟

جواب: اللہ تعالیٰ نے دنیا میں آنے والے عذاب سے ڈرایا ہے۔ اس سے پہلے کہ تم پر عذاب آئے رجوع الی اللہ یعنی توبہ اور فرماں برداری یعنی عمل صالح کا اہتمام کر لو کیونکہ عذاب آنے پر مدد نہ کی جائے گی۔

سوال 3: انابت الی اللہ کے لیے انسان کیسے کوشش کر سکتا ہے؟

جواب: (1) انابت الی اللہ یعنی اللہ تعالیٰ کی طرف رجوع کرنے کے لیے اللہ تعالیٰ کو یاد رکھنے کی ضرورت ہوتی ہے۔ مثال کے طور پر ہر کام کا آغاز اللہ تعالیٰ کے نام سے کرنا اور اعتقاد اس کے شکر پر کرنا وغیرہ۔  
(2) رجوع الی اللہ کے لیے اللہ تعالیٰ سے مدد مانگنے کی ضرورت ہوتی ہے۔

(3) رجوع الی اللہ کے لیے اللہ تعالیٰ پر توکل کی ضرورت ہوتی ہے۔

(4) رجوع الی اللہ کے لیے اللہ تعالیٰ سے خطاؤں کی معافی مانگنے کی ضرورت ہوتی ہے۔

(5) رجوع الی اللہ کے لیے دعائیں کرنے کی ضرورت ہوتی ہے۔

سوال 4: انسان اللہ تعالیٰ کی فرماں برداری کیسے کر سکتا ہے؟

جواب: (1) انسان اپنے آپ کو شعوری طور پر اللہ تعالیٰ کے حوالے کر کے فرماں برداری کر سکتا ہے۔

(2) انسان اللہ تعالیٰ کے احکامات کو جان کر سمجھ کر اس کی فرماں برداری کر سکتا ہے۔

(3) انسان اللہ کے احکامات کو سنت کے مطابق انجام دے کر اللہ تعالیٰ کی فرماں برداری کر سکتا ہے۔

(4) انسان اللہ تعالیٰ کی فرماں برداری کے انجام کو جان کر فرماں برداری کر سکتا ہے۔

﴿وَاتَّبِعُوا أَحْسَنَ مَا أُنزِلَ إِلَيْكُمْ مِنْ رَبِّكُمْ مِنْ قَبْلِ أَنْ يَأْتِيَكُمْ

”اور پیروی کرو سب سے اچھی بات کی جو تمہارے رب کی طرف سے تمہاری طرف نازل کی گئی ہے اس سے پہلے کہ اچانک تم پر

الْعَذَابُ بَغْتَةً وَأَنْتُمْ لَا تَشْعُرُونَ﴾

عذاب آجائے اور تم سمجھتے ہی نہ ہو“ (55)

سوال: بہترین کام کرنے کے حکم کی وضاحت ﴿وَاتَّبِعُوا... تَشْعُرُونَ﴾ کی روشنی میں کریں؟

جواب: (1) ﴿وَاتَّبِعُوا أَحْسَنَ مَا أُنزِلَ إِلَيْكُمْ مِنْ رَبِّكُمْ﴾ ”اور پیروی کرو سب سے اچھی بات کی جو

تمہارے رب کی طرف سے تمہاری طرف نازل کی گئی ہے، یعنی اللہ تعالیٰ کے احکامات کی اطاعت کرو اور اس کے نواہی سے اجتناب کرو۔ (2) یعنی قرآن کے حلال کو حلال جانو اور اس کے حرام کو حرام کرلو۔ (بخاری: 5901/4)

(3) اللہ تعالیٰ نے مغفرت اور رحمت کا وعدہ دو چیزوں سے متعلق رکھا ہے (i) انابت اور توبہ (ii) احسن کی متابعت اور وہ قرآن ہے جیسا کہ فرمایا: ﴿اللَّهُ تَزَالُ آخِصْنَ الْخَبْرَةَ﴾ ”اللہ تعالیٰ نے بہترین کلام نازل کیا ہے“ (الامر: 23) قرآن پورے کا پورا احسن ہے، اس کی اتباع کرو۔ اس پر عمل کرو جس کا اللہ تعالیٰ نے اپنی کتاب میں حکم دیا ہے اور اس کی نافرمانی سے اجتناب کرو۔ (تیسرا: 355,354/12)

(4) رب العزت نے فرمایا: ﴿الَّذِينَ يَسْتَمِعُونَ الْقَوْلَ فَيَتَّبِعُونَ أَحْسَنَهُ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ هُمْ أُولُوا الْأَلْبَابِ﴾ (۱۸) ﴿أَفَمَنْ حَقَّ عَلَيْهِ كَلِمَةُ الْعَذَابِ أَفَأَنْتَ تُنقِذُ مَنْ فِي النَّارِ﴾ (۱۹) ﴿لَكِنَّ الَّذِينَ اتَّقَوْا رَبَّهُمْ لَهُمْ غُرْفٌ مِّنْ فَوْقَ غُرْفٍ مَّبِيدَةٌ تَخْرُجُ مِنْ تَحْتِهَا الْأَنْهَارُ وَعَدَّ اللَّهُ لَا يُخْلِفُ اللَّهُ الْمِيثَاقَ﴾ (۲۰) ﴿أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَسَلَكَهُ يَنَابِيعٌ فِي الْأَرْضِ ثُمَّ يُخْرِجُ بِهِ زَرْعًا مُّخْتَلِفًا أَلْوَانُهُ ثُمَّ يَهِيَجُ فَتَرَاهُ مَصْفَرًّا ثُمَّ يَجْعَلُهُ حُطَامًا إِنَّ فِي ذَٰلِكَ لَذِكْرًا لِأُولِي الْأَلْبَابِ﴾ (۲۱) ﴿أَفَمَنْ شَرَحَ اللَّهُ صَدْرَهُ لِإِسْلَامٍ فَهُوَ عَلَىٰ نُورٍ مِّنْ رَبِّهِ﴾ ﴿فَوَيْلٌ لِلنَّفْسِ اللَّوَّامَةِ﴾ ﴿مِنْ ذِكْرِ اللَّهِ﴾ ﴿وَأُولَٰئِكَ فِي ضَلَالٍ مُّبِينٍ﴾ (۲۲) ﴿اللَّهُ تَزَالُ آخِصْنَ الْخَبْرَةَ كِتَابًا مَّتَشَابِهًا مَّثَانِي﴾ ﴿تَفْتَشِعُ مِنْهُ جُلُودَ الَّذِينَ يَخْتَفُونَ﴾ ﴿رَبَّهُمْ﴾ ﴿ثُمَّ تَلِيَهُمْ جُلُودُهُمْ وَقُلُوبُهُمْ إِلَىٰ ذِكْرِ اللَّهِ﴾ ﴿ذَٰلِكَ هُدَىٰ اللَّهُ يَهْدِي بِهِ مَنْ يَشَاءُ﴾ ﴿وَمَنْ يُضِلِّ اللَّهُ فَمَا لَهُ مِنْ هَادٍ﴾ (۲۳) ﴿”جو بات کو غور سے سنتے ہیں پھر ان میں سے سب سے اچھی کی پیروی کرتے ہیں، یہ وہ لوگ ہیں جن کو اللہ تعالیٰ نے ہدایت دی ہے اور یہی لوگ عقل مند ہیں۔ تو کیا وہ شخص جس پر عذاب کی بات ثابت ہوگئی؟ تو کیا آپ ایسے شخص کو بچائیں گے جو آگ میں ہے؟ لیکن جو لوگ اپنے رب سے ڈر کر رہے ان کے لیے بلند عمارتیں ہیں جن کے اوپر بلند عمارتیں بنی ہوں گی، جن کے نیچے سے نہریں بہ رہی ہوں گی، اللہ تعالیٰ کا وعدہ ہے، اللہ تعالیٰ کبھی اپنے وعدے کے خلاف نہیں کرتا۔ کیا آپ نے نہیں دیکھا کہ یقیناً اللہ تعالیٰ نے آسمان سے کچھ پانی اتارا پھر اسے چشموں کی صورت زمین میں جاری کر دیا، پھر وہ اُس کے ساتھ مختلف رنگوں کی کھیتی نکالتا ہے، پھر وہ پک کر تیار ہو جاتی ہے تو آپ اسے زرد دیکھتے ہیں پھر وہ اُن کو ریزہ ریزہ کر دیتا ہے، بلاشبہ اس میں عقل مندوں کے لیے یقیناً ایک نصیحت ہے۔ کیا پھر وہ شخص جس کا سیدنا اللہ تعالیٰ نے اسلام کے لیے کھول دیا، سو وہ اپنے رب کی طرف سے ایک روشنی پر ہے؟ (کسی کا فر جیسا ہو

سکتا ہے) پس اُن کے لیے تباہی ہے جن کے دل اللہ تعالیٰ کی یاد سے سخت ہو گئے، یہی لوگ کھلی گمراہی میں ہیں۔ اللہ تعالیٰ نے بہترین کلام نازل کیا ہے، ایسی کتاب جو آپس میں ملتی جلتی ہے جو بار بار دہرائی جانے والی ہے، اس سے ان کے روٹکٹے کھڑے ہو جاتے ہیں جو اپنے رب سے ڈرتے ہیں، پھر اُن کی کھالیں اور اُن کے دل اللہ تعالیٰ کی یاد کی طرف نرم ہو جاتے ہیں، یہ اللہ تعالیٰ کی ہدایت ہے اس سے وہ جس کو چاہتا ہے ہدایت دیتا ہے اور جسے وہ گمراہ کر دیتا ہے تو اُس کے لیے کوئی ہدایت دینے والا نہیں۔“ (الزمر: 18-23)

(5) یعنی باطنی اعمال کو بجالا کر جن کا تمہیں حکم دیا گیا ہے، مثلاً محبت الہی، خشیت الہی، خوف الہی، اللہ تعالیٰ پر امید، اس کے بندوں کی خیر خواہی، ان کے لئے ہمیشہ بھلائی چاہنا اور ان امور سے متضاد امور سے اجتناب اور ظاہری اعمال بجالانا مثلاً نماز قائم کرنا، زکوٰۃ ادا کرنا، حج کرنا، صدقہ دینا اور بھلائی کے مختلف کام کرنا جن کا اللہ تعالیٰ نے حکم دیا ہے اور یہی بہترین کام ہیں، جن کو ہمارے رب نے ہماری طرف نازل کیا ہے لہذا ان امور میں اپنے رب کے احکام کی تعمیل کرنے والا ”نیب اور مسلم“ ہے۔ (تفسیر سعدی: 3/2350)

(6) ﴿وَمَنْ قَبِلَ أَنْ يَأْتِيَكُمُ الْعَذَابُ بَغْتَةً وَأَنْتُمْ لَا تَشْعُرُونَ﴾ ”اس سے پہلے کہ اچانک تم پر عذاب آ جائے اور تم سمجھتے ہی نہ ہو“ یعنی توبہ اور انابت میں جلدی کرو۔ اس سے پہلے کہ اللہ تعالیٰ کا عذاب واقع ہو جائے اور تم اسے روک نہ سکو۔ (7) رب العزت نے فرصت سے فائدہ اٹھانے کی ترغیب دی ہے۔

﴿أَنْ تَقُولَ نَفْسٌ لِيَحْسُرُنِي عَلَىٰ مَا فَرَّطْتُ فِي جَنْبِ اللَّهِ وَإِنْ كُنْتُ

”یہ کہ کوئی شخص کہے: ”ہائے افسوس اُس کو تباہی پر جو میں نے اللہ تعالیٰ کی جناب میں کی اور بلاشبہ میں

لَمِنَ السَّخِرِينَ﴾

مذاق اڑانے والوں میں سے تھا“ (56)

سوال 1: اس دن ندامت کا نام نہیں آئے گی، اس کی وضاحت ﴿أَنْ تَقُولَ... لَمِنَ السَّخِرِينَ﴾ کی روشنی میں کریں؟  
 جواب: (1) ﴿أَنْ تَقُولَ نَفْسٌ لِيَحْسُرُنِي﴾ ”یہ کہ کوئی شخص کہے: ”ہائے افسوس“ رب العزت نے ان کو توبہ کرتے ہوئے فرمایا کہ ایسا نہ ہو کہ اپنی غفلت پر تہمت رہو کہ وہ دن آجائے اور کوئی کافر یا مجرم کہے ہائے افسوس!  
 (2) ﴿عَلَىٰ مَا فَرَّطْتُ فِي جَنْبِ اللَّهِ﴾ ”اس کو تباہی پر جو میں نے اللہ تعالیٰ کی جناب میں کی“ کہ میں نے اللہ تعالیٰ کے حق میں جو کمی کی ہے۔ میں نے اس کی اطاعت نہیں کی جیسے میں نے غیروں کی اطاعت کی۔ (ابن القایم: 1343)

(3) میں نے اللہ تعالیٰ کے حکم، اس کی اطاعت میں، اس کی ذات کے بارے میں، اس کے رستے میں جو زیادتی کی ہے

یعنی توحید کے اقرار اور محمد ﷺ کی نبوت کے اقرار میں زیادتی کی ہے مجھے اس پر افسوس ہے۔ (الاساس فی التفسیر: 4894/9)

(4) ضحاک ؓ نے کہا کہ جب اللہ سے مراد ذکر اللہ عزوجل ہے انہوں نے کہا کہ قرآن اور اس پر عمل کرنے میں۔

(تفسیر قرطبی: 197/8)

(5) فراء ؓ نے کہا: الجنب سے مراد جو رہے یعنی میں نے اس کے قرب یعنی جنت کی طلب میں زیادتی کی ہے۔

(تفسیر قرطبی: 197/8)

(6) مسند احمد کی حدیث میں ہے حسرت و افسوس ہو اور اسی طرح ہر جننی کو اس کی جہنم کی جگہ دکھائی جاتی ہے اس وقت وہ

کہتا ہے کہ اگر مجھے اللہ تعالیٰ ہدایت نہ دیتا تو وہ جنت میں نہ آسکتا۔ یہ اس لئے کہ وہ شکر اور احسان کے ماننے میں اور بڑھ

جائے، جب گنہگار لوگ دنیا کی طرف لوٹنے کی آرزو کریں گے۔ اور اللہ کی آیتوں کی تصدیق نہ کرنے کی حسرت کریں گے

اور اللہ تعالیٰ کے رسولوں کو نہ ماننے پر کڑھنے لگیں گے تو اللہ سبحانہ و تعالیٰ فرمائے گا کہ اب ندامت لا حاصل ہے، چھپتا وا

بے سود ہے دنیا میں ہی میں تو اپنی آیتیں اتار چکا تھا، اپنی دلیلیں قائم کر چکا تھا لیکن تو انہیں جھٹلاتا رہا اور ان کی تابعداری

سے تکبر کرتا رہا، ان کا منکر رہا، کفر اختیار کیا، اب کچھ نہیں ہو سکتا۔ (ابن عبیر: 437/4)

(7) ﴿وَإِنْ كُنْتُمْ لَيْمَنِ السَّخِرِينَ﴾ ”اور بلاشبہ میں مذاق اڑانے والوں میں سے تھا“ یعنی میں دنیا میں موت کے

بعد کی زندگی اور جزا سزا کا مذاق اڑایا کرتا تھا یہاں تک کہ میں نے اسے دیکھ لیا۔

(8) کاش! میں بھی مخلص اطاعت گزار ہوتا، پیغمبروں کا مذاق نہ اڑاتا اور ایمان لے آتا۔

﴿أَوْ تَقُولُ لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ﴾

”یا کہے: ”اگر واقعاً اللہ تعالیٰ نے مجھے ہدایت دی ہوتی تو میں یقیناً متقیوں میں سے ہوتا“ (57)

سوال: کاش میں متقی ہوتا، اس کی وضاحت ﴿أَوْ تَقُولُ... مِنَ الْمُتَّقِينَ﴾ کی روشنی میں کریں؟

جواب: (1) ﴿أَوْ تَقُولُ لَوْ أَنَّ اللَّهَ هَدَانِي﴾ ”یا کہے: ”اگر واقعاً اللہ تعالیٰ نے مجھے ہدایت دی ہوتی“ یعنی تم یہ نہ کہو کہ

کاش اللہ تعالیٰ نے مجھے اسلام کی ہدایت دی ہوتی۔

(2) ﴿لَكُنْتُ مِنَ الْمُتَّقِينَ﴾ ”تو میں یقیناً متقیوں میں سے ہوتا“ تو میں بھی متقی بن جاتا اور اس کے عذاب سے

بچ جاتا اور ثواب کا مستحق بن جاتا۔ (3) کاش! اللہ تعالیٰ مجھے بھی ہدایت دیتا تو میں بھی متقی بن جاتا۔

سوال: 2: اللہ تعالیٰ نے کل کی حسرت سے آج کے طرز عمل کی تبدیلی کی طرف کیسے توجہ دلائی؟

جواب: اللہ تعالیٰ نے انسانی شعور کو حشر کے میدان میں لے جا کر حسرت میں مبتلا کر کے کہ اگر اللہ تعالیٰ مجھے ہدایت دیتا تو میں متقی ہوتا، اس طرح احساس دلایا ہے کہ تقویٰ اختیار کرنا کتنا ضروری ہے۔

﴿أَوْ تَقُولُ حِينَ تَرَى الْعَذَابَ لَوْ أَنَّ لِي كَرَّةً فَأَكُونَ مِنَ الْمُحْسِنِينَ﴾

”یا جب وہ عذاب دیکھے تو کہے: ”کاش! واقعی مجھے ایک بار دنیا میں لوٹ جانا ہو تو میں نیک عمل کرنے والوں میں شامل ہو جاؤں“ (58)

سوال 1: ایک بار دنیا میں لوٹا دیں تو اللہ تعالیٰ کا مخلص اور فرمانبردار بن جاؤں گا، اس کی وضاحت ﴿أَوْ تَقُولُ... مِنَ الْمُحْسِنِينَ﴾ کی روشنی میں کریں؟

جواب: (1) ﴿أَوْ تَقُولُ حِينَ تَرَى الْعَذَابَ﴾ ”یا جب وہ عذاب دیکھے تو کہے“ یعنی جب عذاب دیکھ کر اسے یقین آجائے گا تو وہ کہے گا۔

(2) ﴿لَوْ أَنَّ لِي كَرَّةً﴾ ”کاش! واقعی مجھے ایک بار دنیا میں لوٹ جانا ہو“ اگر ایک بار دنیا میں لوٹا دیں، مجھے دنیا میں واپس بھیج دیں۔

(3) ﴿فَأَكُونَ مِنَ الْمُحْسِنِينَ﴾ ”تو میں نیک عمل کرنے والوں میں شامل ہو جاؤں“ وہ کہے گا کہ میں بھی نیک بن جاؤں گا۔

(4) میں اپنے رب کی اطاعت و اخلاص سے کروں گا اور جن کاموں کا رسولوں نے حکم دیا ان پر عمل کروں گا۔ (جامع الایمان: 19/24)

(5) قیامت کے دن جو کچھ لوگ کہیں گے رب العزت نے اس کی پہلے سے خبر دی ہے جیسے کہ فرمایا: ﴿وَلَا يَكْفُرُ بِكُفْرَانِكَ مَبْلُغٌ وَيَوْمَ نُزِّلُ السُّورَةَ﴾ ”اور پوری خبر رکھنے والے کی طرح کوئی آپ کو خبر نہیں دے گا۔“ (فاطر: 14)

(6) مجرموں کی تمناؤں کا رب العزت نے جواب دیا: ﴿بَلْ بَدَا لَهُمْ مَّا كَانُوا يُحْفَوْنَ مِنْ قَبْلُ لَوْ زُرُّوا لَعَاذُوا لِمَا يُنْفُوا عَنْهُ وَإِنَّهُمْ لَكَاذِبُونَ﴾ ”بلکہ ان پر وہ چیز واضح ہو چکی جو وہ اس سے پہلے چھپایا کرتے تھے اور اگر وہ واپس بھیج دیے جائیں تو یقیناً دوبارہ وہی کریں گے جس سے ان کو منع کیا گیا تھا اور بلاشبہ وہ یقیناً جھوٹے ہیں۔“ (الانعام: 28)

سوال 2: اللہ تعالیٰ نے عذاب دیکھ کر انسان کی تبدیلی کی خواہش پر کیا احساس دلایا ہے؟

جواب: اللہ تعالیٰ نے عذاب دیکھ کر انسان کی اس خواہش پر کہ ”کاش! کسی طرح لوٹ جانا مل جاتا تو میں بھی نیک لوگوں میں ہوتا“ اس پر احساس دلایا ہے کہ جب وقت ختم ہو جائے گا تو دوبارہ پانے کی حسرت ہوگی۔ پھر کیوں نہیں جب

آج وقت ہے تو نیک لوگوں میں شامل ہو جاتے؟

﴿بَلَىٰ قَدْ جَاءَ تِلْكَ الْبَيْعَ فَكَذَّبْتَ بِهَا وَاسْتَكْبَرْتَ وَكُنْتَ مِنَ الْكٰفِرِيْنَ﴾

”کیوں نہیں! بلاشبہ میری آیات تمہارے پاس آئی تھیں تو تو نے انہیں جھٹلایا اور تکبر کیا اور ٹواٹکار کرنے والوں میں سے تھا“ (59)

سوال: دنیا کی طرف لوٹائے جانے کا مطالبہ عبث ہے، اس کی وضاحت ﴿بَلَىٰ... مِنَ الْكٰفِرِيْنَ﴾ کی روشنی میں کریں؟

جواب: (1) ﴿بَلَىٰ قَدْ جَاءَ تِلْكَ الْبَيْعَ﴾ ”کیوں نہیں! بلاشبہ میری آیات تمہارے پاس آئی تھیں“ رب العزت شرمسار بندے سے کہیں گے تمہارے پاس میری آیات آئی تھیں جو حق پر دلالت کرتی تھیں۔ تم پر میری حجت قائم ہو گئی تھی۔ کوئی شک باقی نہ رہا تھا۔

(2) ﴿فَكَذَّبْتَ بِهَا وَاسْتَكْبَرْتَ﴾ ”تو تو نے انہیں جھٹلایا اور تکبر کیا“ تم نے ان آیات کو جھٹلادیا اور ان کی پیروی کرنے سے تکبر کیا۔

(3) ﴿وَكَُنْتَ مِنَ الْكٰفِرِيْنَ﴾ ”اور ٹواٹکار کرنے والوں میں سے تھا“ تم نے میری آیات کا انکار کر دیا۔ اب دنیا میں لوٹائے جانے کا مطالبہ عبث ہے اب ندامت سے کوئی فائدہ نہیں۔

﴿وَيَوْمَ الْقِيٰمَةِ تَرَىٰ الَّذِيْنَ كَذَّبُوْا عَلٰى اللّٰهِ وُجُوْهُهُم مُّسْوَدّٰةٌ ط

”اور قیامت کے دن آپ ان لوگوں کو دیکھیں گے جنہوں نے اللہ تعالیٰ پر جھوٹ باندھا کہ ان کے چہرے سیاہ ہوں گے،

اَلَيْسَ فِيْ جَهَنَّمَ مَعْوٰى لِّلْمُتَكَبِّرِيْنَ﴾

کیا جہنم میں تکبر کرنے والوں کا کوئی ٹھکانہ نہیں ہے؟“ (60)

سوال: قیامت کے دن مشرکوں کے برے انجام کی وضاحت ﴿وَيَوْمَ الْقِيٰمَةِ... لِّلْمُتَكَبِّرِيْنَ﴾ کی روشنی میں کریں؟

جواب: (1) ﴿وَيَوْمَ الْقِيٰمَةِ تَرَىٰ الَّذِيْنَ كَذَّبُوْا عَلٰى اللّٰهِ وُجُوْهُهُم مُّسْوَدّٰةٌ﴾ ”اور قیامت کے دن آپ ان لوگوں کو دیکھیں گے جنہوں نے اللہ تعالیٰ پر جھوٹ باندھا کہ ان کے چہرے سیاہ ہوں گے“ جن لوگوں نے اللہ تعالیٰ پر جھوٹ باندھا، اس کی اولاد بنائی رب العزت نے ان کی رسوائی کو بیان فرمایا کہ قیامت کے دن جب وہ اپنی قبروں سے



اٹھائے جائیں گے آپ ان کے چہروں کو کرب اور غم سے سیاہ دیکھیں گے اور یہ علامت ہے کہ وہ اہل دوزخ ہیں جنہوں نے اپنے رب کو جھٹلایا۔

(2) ﴿الَّذِينَ فِي جَهَنَّمَ مَمْتُورِي لَلْمُتَكَبِّرِينَ﴾ ”کیا جہنم میں تکبر کرنے والوں کا کوئی ٹھکانہ نہیں ہے؟“ یعنی جن لوگوں نے ایمان اور عبادت سے تکبر کیا، کیا ان کے لئے جہنم ٹھکانا نہیں ہے؟ جہنم میں شدید عذاب، رسوائی اور اللہ تعالیٰ کی ناراضی ہوگی جہاں متکبرین کو پورا پورا بدلہ دیا جائے گا۔

﴿وَيُوعِي اللَّهُ الَّذِينَ اتَّقَوْا بِمَفَازِهِمْ لَا يَمَسُّهُمُ السُّوءُ﴾

”اور جن لوگوں نے تقویٰ اختیار کیا ان کی کامیابی کی وجہ سے اللہ تعالیٰ انہیں نجات دے گا۔ نہ انہیں کوئی تکلیف چھوئے گی

﴿وَلَا هُمْ يَحْزَنُونَ﴾

اور نہ ہی وہ غمگین ہوں گے“ (61)

سوال 1: اللہ والوں کے احسن انجام کی وضاحت ﴿وَيُوعِي اللَّهُ... يَحْزَنُونَ﴾ کی روشنی میں کریں؟

جواب: (1) ﴿وَيُوعِي اللَّهُ الَّذِينَ اتَّقَوْا بِمَفَازِهِمْ﴾ ”اور جن لوگوں نے تقویٰ اختیار کیا ان کی کامیابی کی وجہ سے اللہ تعالیٰ انہیں نجات دے گا“ اللہ تعالیٰ تقویٰ کی وجہ سے اللہ والوں کو نجات عطا فرمائیں گے۔

(2) ﴿لَا يَمَسُّهُمُ السُّوءُ﴾ ”نہ انہیں کوئی تکلیف چھوئے گی“ انہیں کوئی عذاب نہیں چھوئے گا۔

(3) ﴿وَلَا هُمْ يَحْزَنُونَ﴾ ”اور نہ ہی وہ غمگین ہوں گے“ انہیں کوئی غم، کوئی گھبراہٹ نہیں ہوگی۔

(4) اللہ تعالیٰ نے ان سے عذاب اور خوف کی نفی کر دی اور یہ امن کی انتہا ہے۔ ان کے لیے مکمل امن ہوگا اور یہ امن ان کے ساتھ رہے گا۔ یہاں تک کہ وہ سلامتی کے گھر، یعنی جنت میں داخل ہو جائیں گے۔ جب وہ ہر تکلیف اور ہر برائی سے محفوظ و مامون ہوں گے اور ان پر نعمتوں کی تازگی چھا جائے گی اور وہ پکاراٹھیں گے: ﴿وَقَالُوا الْحَمْدُ لِلَّهِ الَّذِي

أَهْدَنَا لِهَذَا الْحَرَمِ إِنَّ رَبَّنَا لَغَفُورٌ شَكُورٌ﴾ ”اور وہ کہیں گے سب تعریف اللہ تعالیٰ کی ہے جس نے ہم سے غم کو دور کر دیا، بلاشبہ ہمارا رب یقیناً بے حد بخشنے والا، نہایت قدردان ہے۔“ (فاطر: 34) (تفسیر سعدی: 3/2352)

﴿اللَّهُ خَالِقُ كُلِّ شَيْءٍ وَهُوَ عَلَىٰ كُلِّ شَيْءٍ وَكِيلٌ﴾

”اللہ تعالیٰ ہر چیز کا خالق ہے اور وہ ہر چیز پر نگہبان ہے“ (62)

سوال: اللہ تعالیٰ ہر چیز کا خالق اور نگہبان ہے، اس کی وضاحت ﴿اللَّهُ... وَكَيْلٌ﴾ کی روشنی میں کریں؟  
جواب: (1) ﴿اللَّهُ خَالِقُ كُلِّ شَيْءٍ﴾ ”اللہ تعالیٰ ہر چیز کا خالق ہے“ رب العزت نے اپنی ذات کے بارے میں آگاہ فرمایا ہے کہ وہ ہر چیز کا خالق ہے اور کائنات میں ہر چیز اس کی تخلیق ہے۔

(2) اللہ تعالیٰ ہی تمام چیزوں کا خالق، مربی اور مالک ہے، ہر چیز پر اسی کا اختیار ہے۔

(3) ﴿وَهُوَ عَلَىٰ كُلِّ شَيْءٍ وَكِيلٌ﴾ ”اور وہ ہر چیز پر نگہبان ہے“ وہ ہر چیز پر قائم اور ہر چیز کا محافظ ہے۔ پاک ہے وہ ذات جس کی قدرت عظیم ہے، جس کا علم وسیع ہے۔ اسی کے لئے عبادت واجب ہے۔

(4) اور وہ ہر چیز پر وکیل ہے اور وکالت کامل میں وکیل کے لیے لازم ہے کہ وہ جس چیز کی وکالت کر رہا ہے اسے اس کا پورا علم ہو اور وہ اس کی تمام تفصیل کا احاطہ کئے ہوئے ہو، جس چیز پر وہ وکیل ہے، اس میں تصرف کرنے کی پوری قدرت رکھتا ہو، اس کی حفاظت کر سکتا ہو، تصرف کے تمام پہلوؤں کی حکمت اور معرفت رکھتا ہوتا کہ بہترین طریقے سے اس میں تصرف اور اس کی تدبیر کر سکے۔ مذکورہ بالا تمام امور کے بغیر وکالت کی تکمیل ممکن نہیں۔ ان امور میں جتنا نقص واقع ہوگا اس کی وکالت بھی اتنی ہی ناقص ہوگی۔ یہ چیز متحقق اور معلوم ہے کہ اللہ تعالیٰ اپنی صفات میں سے ہر صفت میں ہر قسم کے نقص سے منزہ ہے۔ پس اللہ تعالیٰ کا یہ خبر دینا کہ وہ ہر چیز پر وکیل ہے دلالت کرتا ہے کہ اس کا علم ہر چیز کا احاطہ کئے ہوئے ہے، وہ ہر چیز کی تدبیر پر کامل قدرت اور کامل حکمت رکھتا ہے جس کے ذریعے سے اس نے تمام اشیاء کو اپنے مقام پر رکھا ہے۔ (تفسیر سہی: 3/2353)

﴿لَهُ مَقَالِيدُ السَّمٰوٰتِ وَالْاَرْضِ ۗ وَالَّذِيْنَ كَفَرُوْا بِآيٰتِ اللّٰهِ

”آسمانوں اور زمین کی کنجیاں اُسی کے پاس ہیں اور جن لوگوں نے اللہ تعالیٰ کی آیات کا انکار کیا،

اُولٰٓئِكَ هُمُ الْخٰسِرُوْنَ﴾

وہی خسارہ پانے والے ہیں“ (63)

سوال: اللہ تعالیٰ کے ہاتھ میں بادشاہت ہے، اس کی وضاحت ﴿لَهُ مَقَالِيدُ... هُمُ الْخٰسِرُوْنَ﴾ کی روشنی میں کریں؟

جواب: (1) ﴿لَهُ مَقَالِيدُ السَّمٰوٰتِ وَالْاَرْضِ﴾ ”آسمانوں اور زمین کی کنجیاں اُسی کے پاس ہیں“ ہر کام کی باگ ڈور اللہ تعالیٰ کے ہاتھ میں ہے، اسی کی بادشاہت ہے، اسی کی تعریفیں ہیں اور وہی ہر چیز پر خوب قادر ہے۔ (مختصر ابن کثیر: 2/1747)

(2) آسمانوں اور زمین کی کنجیاں اسی کے پاس ہیں۔ یعنی علم اور تدبیر کے لحاظ سے زمین و آسمان کی کنجیاں اللہ تعالیٰ کی قبضہ قدرت میں ہیں اس لیے۔ ﴿مَّا يَفْتَحُ اللَّهُ لِلنَّاسِ مِنْ رَحْمَةٍ فَلَا مُمْسِكَ لَهَا وَمَا يُمْسِكُ فَلَا مُرْسِلَ لَهُ مِنْ بَعْدِهَا ۗ وَهُوَ الْعَزِيزُ الْحَكِيمُ﴾ ”اللہ تعالیٰ اپنی رحمت میں سے جو کچھ کھول دیتا ہے تو اُسے کوئی بند کرنے والا نہیں اور جسے وہ بند کر دیتا ہے تو اس کے بعد اُسے کوئی بھیجنے والا نہیں اور وہ سب پر غالب، کمال حکمت والا ہے۔“ (فاطر:2) (تفسیر سہمی: 2353/3: 2354)

(3) ﴿وَالَّذِينَ كَفَرُوا بِآيَاتِ اللَّهِ﴾ ”اور جن لوگوں نے اللہ تعالیٰ کی آیات کا انکار کیا“، یعنی جنہوں نے اللہ تعالیٰ کی قدر نہ کی، اس کی آیات کا انکار کیا جو سیدھے راستے کی طرف راہ نمائی کرتی ہیں، جو اللہ تعالیٰ کے دلائل کے آگے نہیں جھکے۔

(4) ﴿أُولَئِكَ هُمُ الْخٰسِرُونَ﴾ ”وہی خسارہ پانے والے ہیں“ یعنی اس چیز کے بارے میں خسارے میں رہے جس سے قلوب کی اصلاح ہوتی ہے، یعنی اللہ تعالیٰ کی عبادت اور اس کے لیے اخلاص۔ جس سے زبانوں کی اصلاح ہوتی ہے اور وہ اللہ تعالیٰ کے ذکر میں مشغول ہوتی ہیں اور جس سے جو ارجح کی اصلاح ہوتی ہے اور وہ اللہ تعالیٰ کی اطاعت کرتے ہیں اور اس کے بدلے انہوں نے ہر وہ چیز لے لی جو قلوب و ابدان کو فاسد کرتی ہے، وہ نعمتوں بھری جنت سے محروم رہے اور اس کے بدلے انہوں نے دردناک عذاب لے لیا۔ (تفسیر سہمی: 2353/3: 2354)

(5) یہ وہ لوگ ہیں جنہوں نے اپنے آپ کو اور اپنے گھر والوں کو قیامت کے دن خسارہ دیا۔

### ﴿قُلْ أَفَعَبَّرَ اللَّهُ تَأْمُرُونَِّيَ أَعْبُدُ أَيُّهَا الْجَاهِلُونَ﴾

”آپ کہہ دیں کہ اے جاہلو! تو کیا تم مجھے حکم دیتے ہو کہ میں غیر اللہ کی عبادت کروں؟“ (64)

سوال: کیا تم غیر اللہ کی عبادت کی دعوت دیتے ہو، اس کی وضاحت ﴿قُلْ... أَيُّهَا الْجَاهِلُونَ﴾ کی روشنی میں کریں؟  
جواب: (1) ﴿قُلْ﴾ ”آپ کہہ دیں“ اے نبی ﷺ آپ ان لوگوں سے کہہ دو جو غیر اللہ کی عبادت کی دعوت دیتے ہیں۔ (2) ﴿أَفَعَبَّرَ اللَّهُ تَأْمُرُونَِّيَ أَعْبُدُ أَيُّهَا الْجَاهِلُونَ﴾ ”کہ اے جاہلو! تو کیا تم مجھے حکم دیتے ہو کہ میں غیر اللہ کی عبادت کروں؟“ امام بیہقی رحمہ اللہ نے دلائل میں حسن بصری رحمہ اللہ سے روایت کیا ہے کہ مشرکین نے رسول اللہ ﷺ سے کہا کہ اے محمد ﷺ! کیا تم اپنے آباء و اجداد کو گمراہ بتاتے ہو؟ اس پر یہ آیت نازل ہوئی یعنی اے جاہلو! پھر بھی تم مجھے غیر اللہ کی عبادت کرنے کا حکم کرتے ہو؟ (دلائل النبوة)

(3) یعنی یہ معاملہ تمہاری جہالت کی بنا پر صادر ہوا ہے۔ ورنہ اگر تمہیں اس بات کا علم ہوتا کہ اللہ تعالیٰ ہر اعتبار سے کامل ہے،

وہی نعمتیں عطا کرتا ہے اور وہی عبادت کا مستحق ہے اور وہ ہمتیاں عبادت کی مستحق نہیں جو ہر لحاظ سے ناقص ہیں جو نفع دے سکتی ہیں، نہ نقصان تب مجھے ان کی عبادت کا حکم کیوں دیتے ہو؟ (تیسری سہی: 2354/3)

﴿وَلَقَدْ أُوحِيَ إِلَيْكَ وَالِي الَّذِينَ مِنْ قَبْلِكَ ۗ لَئِنْ أُشْرِكْتَ

”اور بلاشبہ یقیناً آپ کی طرف اور آپ سے پہلے لوگوں کی طرف وحی کی گئی کہ اگر آپ نے شرک کیا

لَيَحْبَطَنَّ عَمَلُكَ وَلَتَكُونَنَّ مِنَ الْخَاسِرِينَ﴾

تو یقیناً ضرور آپ کا عمل ضائع ہو جائے گا اور آپ ضرور خسارہ اٹھانے والوں میں سے ہو جائیں گے“ (65)

سوال: شرک کرو گے تو تمہارے اعمال ضائع ہو جائیں گے، اس کی وضاحت ﴿وَلَقَدْ... مِنَ الْخَاسِرِينَ﴾ کی روشنی میں کریں؟

جواب: (1) ﴿وَلَقَدْ أُوحِيَ إِلَيْكَ وَالِي الَّذِينَ مِنْ قَبْلِكَ﴾ ”اور بلاشبہ یقیناً آپ کی طرف اور آپ سے پہلے لوگوں کی طرف وحی کی گئی“ رب العزت نے فرمایا کہ شرک اعمال کو فاسد کر دیتا ہے۔ آپ سے پہلے بھی سارے انبیاء کو وحی کر کے بتا دیا گیا تھا۔

(2) ﴿لَئِنْ أُشْرِكْتَ لَيَحْبَطَنَّ عَمَلُكَ﴾ ”کہ اگر آپ نے شرک کیا تو یقیناً ضرور آپ کا عمل ضائع ہو جائے گا“، یعنی ساری نبوتوں میں یہ حکم تھا کہ شرک تمام اعمال کو ضائع کر دیتا ہے۔ جیسا کہ فرمایا: ﴿وَلَوْ أُشْرِكُوا بِعِبَادَةِ اللَّهِ مَا كَانُوا يَعْمالُونَ﴾ ”اور اگر وہ شرک کرتے تو یقیناً ان سے ضائع ہو جاتا جو وہ عمل کرتے تھے۔“ (الانعام: 88) اگر انبیاء بھی شرک کریں گے تو ان کے سارے اعمال ضائع ہو جائیں گے اور شرک کرنے والا جہنم کے عذاب کا مستحق بن جائے گا۔

(3) انبیاء سے شرک کا صدور محال ہے کیونکہ وہ جن مقاصد کے لیے مبعوث کئے جاتے ہیں ان میں اولین مقصد شرک کی تخریب کئی اور توحید کی ترویج ہوتا ہے۔ اسی بات پر وہ خود قائم رہتے اور دوسروں کو دعوت دیتے ہیں۔ یہاں جو آپ کو مخاطب کر کے یہ بات کہی گئی ہے تو اس سے شرک کی انتہائی مذمت مقصود ہے۔ (تیسرا القرآن: 60/4)

(4) ﴿وَلَتَكُونَنَّ مِنَ الْخَاسِرِينَ﴾ ”اور آپ ضرور خسارہ اٹھانے والوں میں سے ہو جائیں گے“ یعنی شرک سے تمام اعمال ضائع ہو جائیں گے اور شرک کرنے والا جہنم کے عذاب کا مستحق بن جائے گا۔

﴿بَلِ اللّٰهِ فاعْبُدْ وَكُنْ مِنَ الشّٰكِرِيْنَ﴾

”بلکہ آپ اللہ تعالیٰ کی عبادت کریں اور شکر گزاروں میں سے ہو جائیں“ (66)

سوال: عبادت کر کے شکر گزار بن جاؤ، اس کی وضاحت ﴿بَلِ اللّٰهَ فَاَعْبُدُوْا وَكُنْ مِنَ الشّٰكِرِيْنَ﴾ کی روشنی میں کریں؟

جواب: (1) ﴿بَلِ اللّٰهَ فَاَعْبُدُوْا﴾ ”بلکہ آپ اللہ تعالیٰ کی عبادت کریں“ رب العزت نے نبی ﷺ کو اخلاص کا حکم دیتے ہوئے فرمایا ہے کہ صرف ایک اللہ تعالیٰ کی عبادت کرو، اس کے سوا کوئی عبادت کا مستحق نہیں۔

(2) ﴿وَكُنْ مِنَ الشّٰكِرِيْنَ﴾ ”اور شکر گزاروں میں سے ہو جائیں“ خلوص سے ایک معبود کی عبادت کرو گے تو شکر گزار بن جاؤ گے۔ (3) جس طرح دنیاوی نعمتوں، مثلاً جسمانی صحت و عافیت اور حصول رزق وغیرہ پر اللہ تعالیٰ کا شکر ادا کیا جاتا ہے، اسی طرح دینی نعمتوں، مثلاً توفیقِ اخلاص اور تقویٰ وغیرہ پر بھی اس کا شکر ادا کیا جاتا اور اس کی حمد و ثنا کی جاتی ہے بلکہ دینی نعمتیں ہی حقیقی نعمتیں ہیں اور یہ تدبیر کرنا کہ یہ تمام نعمتیں اللہ تعالیٰ کی عطا کردہ ہیں اور ان پر اللہ تعالیٰ کا شکر ادا کرنا واجب ہے کیونکہ یہ انسان کو غرور اور خود پسندی کی آفت سے محفوظ رکھتا ہے۔ بہت سے عمل کرنے والے اپنی جہالت کے باعث غرور میں مبتلا ہو جاتے ہیں ورنہ اگر بندہ حقیقت حال کی معرفت حاصل کر لے تو اللہ تعالیٰ کی کسی نعمت پر غرور میں مبتلا نہ ہو جو زیادہ سے زیادہ شکر کی مستحق ہے۔ (تفسیر سعدی: 3/2355)

﴿وَمَا قَدَرُوا اللّٰهَ حَقَّ قَدْرِهِ ۗ وَالْاَرْضُ جَمِيْعًا قَبْضَتُهُ يَوْمَ الْقِيٰمَةِ

”اور انہوں نے اللہ تعالیٰ کی قدر ہی نہ کی جیسا کہ اس کی قدر کرنے کا حق ہے حالانکہ زمین ساری کی ساری قیامت کے دن اس کی مٹھی میں ہوگی

وَالسَّمٰوٰتُ مَطْوِيٰتٌ بِيَمِيْنِهِ ۗ وَسُبْحٰنَهُ ۗ وَتَعْلٰی عَمَّا يُشْرِكُوْنَ﴾

اور آسمان اس کے دائیں ہاتھ میں لپٹے ہوئے ہوں گے۔ وہ پاک ہے اور بہت بلند ہے اس سے جو وہ شریک ٹھہراتے ہیں“ (67)

سوال 1: انہوں نے اللہ تعالیٰ کی قدر ہی نہ جانی، اس کی وضاحت ﴿وَمَا قَدَرُوا اللّٰهَ... يُشْرِكُوْنَ﴾ کی روشنی میں کریں؟

جواب: (1) ﴿وَمَا قَدَرُوا اللّٰهَ حَقَّ قَدْرِهِ﴾ ”اور انہوں نے اللہ تعالیٰ کی قدر ہی نہ کی“ انہوں نے اللہ تعالیٰ کی قدر نہیں جانی، اس کا مقام اور مرتبہ نہیں پہچانا۔ انہوں نے غیر اللہ کی عبادت کی حالانکہ وہ سب سے بڑا ہر چیز کا مالک ہے، ہر چیز پر قدرت رکھنے والا ہے۔ (2) دنیا کی ہر چیز اس کی قدرت کے دائرے میں بند ہے۔

(3) اللہ تبارک و تعالیٰ فرماتا ہے کہ ان مشرکین نے اپنے رب کی قدر اور تعظیم نہیں کی جیسا کہ اس کی قدر و تعظیم کا حق ہے بلکہ اس کے برعکس انہوں نے ایسے افعال سرانجام دیے جو اس کی تعظیم سے متناقض ہیں مثلاً ایسی ہستیوں کو اللہ تعالیٰ کا شریک

ٹھہرانا جو اپنے اوصاف و افعال میں ناقص ہیں۔ ان کے اوصاف ہر لحاظ سے ناقص ہیں اور ان کے افعال ایسے ہیں کہ وہ کسی کو نفع دے سکتی ہیں نہ نقصان، وہ کسی کو عطا کر سکتی ہیں نہ محروم، وہ کسی چیز کا کوئی اختیار نہیں رکھتیں۔ (تفسیر سہمی: 3/2355)

(4) ﴿وَالْأَرْضُ بِجَمِيعِهَا قَبْضَتُهُ يَوْمَ الْقِيَامَةِ وَالسَّمَوَاتُ مَطْوِيَّاتٌ بِيَمِينِهِ﴾ ”حالانکہ زمین ساری کی ساری قیامت کے دن اُس کی مٹھی میں ہوگی اور آسمان اُس کے دائیں ہاتھ میں لپٹے ہوئے ہوں گے“ دنیا کی ہر چیز اس کے قبضے میں ہے اور قیامت کے دن رب رحمن کی مٹھی میں ہوگی اور آسمان اپنی عظمت اور وسعت کے باوجود اس کے دائیں ہاتھ پر لپٹے ہوئے ہوں گے۔

(5) سیدنا ابو ہریرہ رضی اللہ عنہ نے بیان کیا کہ میں نے رسول کریم ﷺ سے سنا آپ فرما رہے تھے: ”قیامت کے دن اللہ تعالیٰ ساری زمین کو اپنی مٹھی میں لے گا اور آسمان کو اپنے داہنے ہاتھ میں لپیٹ لے گا۔ پھر فرمائے گا، آج حکومت صرف میری ہے۔ دنیا کے بادشاہ آج کہاں ہیں؟“ (بخاری: 4812)

(6) سیدنا عبداللہ بن مسعود رضی اللہ عنہ نے بیان کیا کہ علماء یہود میں سے ایک شخص رسول کریم ﷺ کے پاس آیا اور کہا کہ اے محمد! ہم تو رات میں پاتے ہیں کہ اللہ تعالیٰ آسمانوں کو ایک انگلی پر رکھ لے گا اس طرح زمین کو ایک انگلی پر، درختوں کو ایک انگلی پر، پانی اور مٹی کو ایک انگلی پر، تمام مخلوقات کو ایک انگلی پر، پھر فرمائے گا کہ میں ہی بادشاہ ہوں۔ نبی ﷺ اس پر ہنس دیئے اور آپ کے سامنے کے دانت دکھائی دیئے لگے۔ آپ کا یہ ہنسنا اس یہودی عالم کی تصدیق میں تھا۔ پھر آپ نے اس آیت کی تلاوت کی ”اور ان لوگوں نے اللہ تعالیٰ کی عظمت نہ کی جیسی عظمت کرنا چاہیے تھی اور حال یہ ہے کہ ساری زمین اسی کی مٹھی میں ہو گی قیامت کے دن اور آسمان اس کے داہنے ہاتھ میں لپٹے ہوں گے۔ وہ ان لوگوں کے شرک سے بالکل پاک اور بلند تر ہے۔“

(بخاری: 4811)

(7) ﴿سُبْحٰنَكَ وَتَعَالٰى عَمَّا يُشْرِكُوْنَ﴾ ”وہ پاک ہے اور بہت بلند ہے اس سے جو وہ شریک ٹھہراتے ہیں“ یعنی اللہ تعالیٰ شرک سے پاک اور بے حد بلند ہے۔

سوال 2: اللہ تعالیٰ کی قدر کرنے کا حق کیسے ادا ہو سکتا ہے؟

جواب: اللہ تعالیٰ کی قدر کرنے کا حق تب ادا ہو سکتا ہے جب: (1) انسان اللہ تعالیٰ سے ڈرے اس کے سوا کسی سے نہ ڈرے۔ (2) انسان اللہ تعالیٰ کو یاد کرے اُسے کبھی نہ بھلائے۔ (3) انسان اللہ تعالیٰ کا شکر ادا کرے اس کی ناشکری نہ کرے۔ (4) انسان اللہ تعالیٰ کی اطاعت کرے اس کی نافرمانی نہ کرے۔

﴿وَنُفِخَ فِي الصُّورِ فَصَبَقَ مَنْ فِي السَّمٰوٰتِ وَمَنْ فِي الْاَرْضِ اِلَّا مَنْ شَاءَ اللّٰهُ ط  
 ”اور صور میں پھونکا جائے گا تو وہ بے ہوش ہو کر گر جائے گا جو آسمانوں میں ہے اور جو زمین میں ہے مگر جسے اللہ تعالیٰ نے چاہا

ثُمَّ نُفِخَ فِيْهِ اٰخَرٰى فَاِذَا هُمْ قِيٰمٌ يَنْظُرُوْنَ ﴿﴾

پھر اس میں دوسری بار صور پھونکا جائے گا تو اچانک وہ کھڑے دیکھ رہے ہوں گے“ (68)

سوال: قیامت کے احوال کی وضاحت ﴿وَنُفِخَ... يَنْظُرُوْنَ﴾ کی روشنی میں کریں؟

جواب: (1) ﴿وَنُفِخَ فِي الصُّوْرِ﴾ ”اور صور میں پھونکا جائے گا“ رب العزت نے قیامت کے احوال کے ذریعے سے اپنے بندوں کو ڈراتے ہوئے فرمایا کہ جب صور پھونکنے کا روح فرسا حادثہ ہوگا۔

(2) ﴿فَصَبَقَ﴾ ”تو وہ بے ہوش ہو کر گر جائے گا سیدنا اسرافیل ؑ اللہ تعالیٰ کے مقرب فرشتے اور اس کا عرش اٹھانے والوں میں سے ہیں وہ صور میں پھونک ماریں گے۔ ﴿مَنْ فِي السَّمٰوٰتِ وَمَنْ فِي الْاَرْضِ﴾ ”جو آسمانوں میں ہے اور جو زمین میں ہے“ زمین اور آسمان کی ساری مخلوق بے ہوش ہو جائے گی یا مر جائے گی۔

(3) ﴿اِلَّا مَنْ شَاءَ اللّٰهُ﴾ ”مگر جسے اللہ تعالیٰ نے چاہا“ یعنی شہدایا بعض دیگر لوگ جن پر بے ہوشی طاری نہیں ہوگی۔ یہ پہلی پھونک نَفْحَةُ الصَّعْقِ اور نَفْحَةُ الْفَرَعِ ہے۔

(4) ﴿ثُمَّ نُفِخَ فِيْهِ اٰخَرٰى﴾ ”پھر اس میں دوسری بار صور پھونکا جائے گا“ پھر صور میں جب دوسری بار پھونک ماری جائے گی یہ نَفْحَةُ الْبَغْتِ ہوگا۔ جیسا کہ فرمایا: ﴿فَاَتَمَّاهُمْ زَجْرًا وَّ اِحْدَاثًا ﴿۱۳﴾ فَاِذَا هُمْ بِالسَّاهِرَةِ ﴿۱۴﴾﴾ ”چنانچہ وہ تو بس ایک ڈانٹ ہوگی۔ پھر اچانک وہ ایک کھلے میدان میں ہوں گے۔“ (الانعام: 14، 13)

(5) ﴿فَاِذَا هُمْ قِيٰمٌ يَنْظُرُوْنَ﴾ ”تو اچانک وہ کھڑے دیکھ رہے ہوں گے“ تو لوگ حساب کتاب کے لئے قبروں سے اٹھ کھڑے ہوں گے۔ ان کی آنکھیں اوپر کواٹھی ہوئی ہوں گی کہ اللہ تعالیٰ ان کے ساتھ کیا معاملہ کرتا ہے؟

(6) سیدنا ابو ہریرہ رضی اللہ عنہ نے بیان کیا کہ نبی کریم ﷺ نے فرمایا: ”دونوں صورتوں کے پھونکنے کے بعد اللہ تعالیٰ ان کے ساتھ کیا معاملہ کرتا ہے؟“ سیدنا ابو ہریرہ رضی اللہ عنہ کے شاگردوں نے پوچھا: کیا چالیس دن مراد ہیں؟ انہوں نے کہا کہ مجھے معلوم نہیں پھر انہوں نے پوچھا چالیس سال؟ اس پر بھی انہوں نے انکار کیا۔ پھر انہوں نے پوچھا: چالیس مہینے؟ اس کے متعلق بھی انہوں نے کہا کہ مجھ کو خبر نہیں اور ہر چیز فنا ہو جائے گی، سوائے ریڑھ کی ہڈی کے کہ اسی سے ساری مخلوق دوبارہ بنائی جائے گی۔ (بخاری: 4814)

(7) سیدنا ابو ہریرہ رضی اللہ عنہ سے روایت ہے کہ نبی کریم ﷺ نے فرمایا: ”آخری مرتبہ صور پھونکنے کے بعد سب سے

پہلے اپنا سراٹھانے والا میں ہوں گا لیکن اس وقت میں سیدنا موسیٰ علیہ السلام کو دیکھوں گا کہ عرش کے ساتھ لپٹے ہوئے ہیں، اب مجھے نہیں معلوم کہ وہ پہلے ہی سے اسی طرح تھے یا دوسرے صور کے بعد (مجھ سے پہلے اٹھ کر عرش الہی کو تھام لیں گے)۔

(بخاری: 4813)

﴿وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِئَتْ بِالسَّابِقِينَ وَالشُّهَدَاءِ﴾

”اور زمین اپنے رب کے نور سے چمک اٹھے گی اور کتاب رکھ دی جائے گی اور انبیاء اور گواہوں کو لایا جائے گا

وَقَضَىٰ بَيْنَهُم بِالْحَقِّ وَهُمْ لَا يُظْلَمُونَ﴾

اور ان کے درمیان حق کے ساتھ فیصلہ کر دیا جائے گا اور ان پر کوئی ظلم نہیں کیا جائے گا“ (69)

سوال: زمین رب کے نور سے چمک اٹھے گی، اس کی وضاحت ﴿وَأَشْرَقَتِ الْأَرْضُ... يُظْلَمُونَ﴾ کی روشنی میں کریں؟

جواب: (1) ﴿وَأَشْرَقَتِ الْأَرْضُ بِنُورِ رَبِّهَا﴾ ”اور زمین اپنے رب کے نور سے چمک اٹھے گی“ یعنی زمین اللہ تعالیٰ کے نور سے چمک اٹھے گی۔ (2) یہ وہ وقت ہوگا جب اللہ تعالیٰ جھگڑے چکانے کے لئے زمین پر تجلی فرمائے گا۔ اس کے نور سے زمین بقیعہ نور بن جائے گی۔

(3) اس سے معلوم ہوا کہ موجودہ تمام روشنیاں قیامت کے روز مضمحل ہو کر ختم ہو جائیں گی حقیقت میں ایسا ہی ہوگا کیونکہ اللہ تعالیٰ نے خبر دی ہے کہ قیامت کے روز سورج بے نور ہو جائے گا، چاند کی روشنی ختم ہو جائے گی، ستارے بکھر جائیں گے اور لوگ تاریکی میں ڈوب جائیں گے، تب اس وقت زمین اپنے رب کے نور سے چمک اٹھے گی جب وہ تجلی فرمائے گا اور بندوں کے درمیان فیصلہ کرنے کے لیے نازل ہوگا۔ اس دن اللہ تعالیٰ تمام مخلوق کو ایسی قوت اور ایسی تخلیق عطا کرے گا جس کی بنا پر وہ اللہ تعالیٰ کی تجلی کو برداشت کرنے کی قوت سے سرفراز ہوں گے، اللہ تعالیٰ کا نور ان کو جلا نہیں ڈالے گا، اس دن ان کے لیے اللہ تعالیٰ کا دیدار کرنا ممکن ہوگا ورنہ اللہ تعالیٰ کا نور اس قدر عظیم ہے کہ اگر وہ اپنے چہرے سے پردہ ہٹا دے تو جہاں تک اس کی نگاہ پہنچے اس کے چہرے کا نور تمام مخلوق کو جلا کر رکھ کر ڈالے۔ (تفسیر سہمی: 3/2356, 2357)

(4) ﴿وَوُضِعَ الْكِتَابُ﴾ ”اور کتاب رکھ دی جائے گی“ حساب کتاب کے لئے کتاب اعمال لاکر رکھ دی جائے گی۔ یعنی نامہ اعمال کھول کر پھیلا دیا جائے گا تاکہ لوگ اپنے اعمال کو دیکھ لیں۔ جیسا کہ فرمایا: ﴿وَوُضِعَ الْكِتَابُ فَتَرَى الْمُجْرِمِينَ مِنْ مَشْفِقِينَ خَائِبِينَ وَيَقُولُونَ لِيُوَيْلَتْنَا مَا لِي هَذَا الْكِتَابِ لَا يَغَادِرُ صَغِيرَةً وَلَا كَبِيرَةً إِلَّا



أَحْطَهَا“ وَوَجَدُوا مَا عَمِلُوا حَاضِرًا ۗ وَلَا يَظْلِمُ رَبُّكَ أَحَدًا ﴿۴۹﴾ ”اور کتاب اعمال رکھ دی جائے گی، پس آپ مجرموں کو دیکھیں گے کہ وہ اس سے ڈرنے والے ہوں گے جو اس میں ہوگا اور کہیں گے کہ ہائے ہماری کم سختی! یہ کتاب کیسی ہے جس نے چھوٹا بڑا کچھ بھی نہیں چھوڑا مگر اس کو شمار کر رکھا ہے اور جو بھی انہوں نے کیا تھا وہ سب اس کو سامنے پائیں گے اور آپ کا رب کسی ایک پر ظلم نہیں کرتا۔“ (الکہف: 49)

(5) ﴿وَإِقْرَأْ كِتَابَكَ ۗ كَفَىٰ بِعَفْسِكَ الْيَوْمَ عَلَيْكَ حَسِيبًا﴾ ”ہر شخص سے کہا جائے گا پڑھا پنا نامہ اعمال! آج کے دن تم اپنے اوپر خود حساب لینے والے کافی ہو۔“ (بنی اسرائیل: 14)

(6) ﴿وَجَاءَتْ بِآلِ الْفِرْعَوْنَ﴾ ”اور انبیاء کو لایا جائے گا“ انبیاء علیہم السلام کو گواہی کے لئے لایا جائے گا۔ ان سے ان کی امتوں کے بارے میں پوچھا جائے گا اور وہ گواہی دیں گے۔

(7) ﴿وَالشُّهَدَاءُ﴾ ”اور گواہوں کو لایا جائے گا“ یعنی زمین، فرشتے، آسمان اور انسان کے اپنے اعضاء گواہی دیں گے جیسے کہ فرمایا: ﴿وَجَاءَتْ كُلُّ نَفْسٍ مَّعَهَا سَائِقٌ وَنَاشِئِدٌ﴾ ”اور ہر شخص آئے گا اس کے ساتھ ایک ہانکنے والا اور ایک گواہی دینے والا ہوگا۔“ (ق: 21)

(8) ﴿وَوَقَّضِي بَيْنَهُم بِالْحَقِّ﴾ ”اور اُن کے درمیان حق کے ساتھ فیصلہ کر دیا جائے گا“ ان کے درمیان عدل کے ساتھ فیصلہ کیا جائے گا۔

(9) یعنی پورے عدل اور کامل انصاف کے ساتھ فیصلہ کیا جائے گا کیونکہ یہ حساب ایسی ہستی کی طرف سے کیا جائے گا جو ذرہ بھر ظلم نہیں کرتی، اس کا علم ہر چیز کا احاطہ کیے ہوئے ہے اور اس کی کتاب، یعنی لوح محفوظ ان کے تمام اعمال پر مشتمل ہے۔ کراما کا تین اپنے رب کی نافرمانی نہیں کرتے۔ بندے جو عمل بھی کرتے ہیں یہ ان کے اعمال ناموں میں درج کر لیتے ہیں۔ عادل ترین گواہ اس فیصلے میں گواہی دیں گے اور فیصلہ وہ ہستی کرے گی جو اعمال کی مقدار اور ان کے ثواب و عقاب کے استحقاق کی مقدار کو خوب جانتی ہے۔ فیصلہ ہوگا اور تمام مخلوق اس کا اقرار کرے گی۔ تمام مخلوق اللہ تعالیٰ کی حمد اور اس کے عدل کا اعتراف کرے گی۔ وہ اس کی عظمت، اس کے علم و حکمت اور اس کی رحمت کا اس طرح اعتراف کریں گے کہ دل میں کبھی اس کا خیال گزرا ہوگا، نہ ان کی زبانوں نے کبھی اس کی تعبیر کی ہوگی۔ (تیسری صدی: 2356/3، 2357)

(10) ﴿وَهُمْ لَا يَظْلَمُونَ﴾ ”اور اُن پر کوئی ظلم نہیں کیا جائے گا“ سیدنا سعید بن جبیر رضی اللہ عنہ نے کہا: ان کی نیکیوں میں کمی اور گناہوں میں اضافہ نہیں کیا جائے گا۔ (ترمذی: 206/8)

(11) رب العزت نے فرمایا: ﴿وَنَضَعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا وَكَلْفٍ بِهَا حَاسِبِينَ﴾ ”اور ہم قیامت کے دن انصاف کے ترازو رکھیں گے پھر کسی بھی جان پر کچھ بھی ظلم نہیں کیا جائے گا اور اگر رائی کے دانے کے برابر بھی ہوگا تو ہم اسے لے آئیں گے اور ہم حساب کرنے والے کافی ہیں۔“ (الانبیاء: 47)

﴿وَوُفِّيَتْ كُلُّ نَفْسٍ مَّا عَمِلَتْ وَهُوَ أَعْلَمُ بِمَا يَفْعَلُونَ﴾

”اور ہر شخص کو پورا پورا بدلہ دیا جائے گا جو اس نے کیا اور وہ اس کو خوب جانتا ہے جو کچھ وہ کرتے ہیں“ (70)

سوال: ہر شخص کو اس کے اعمال کا پورا پورا بدلہ دیا جائے گا، اس کی وضاحت ﴿وَوُفِّيَتْ... يَفْعَلُونَ﴾ کی روشنی میں کریں؟

جواب: (1) ﴿وَوُفِّيَتْ كُلُّ نَفْسٍ مَّا عَمِلَتْ﴾ ”اور ہر شخص کو پورا بدلہ دیا جائے گا“ جیسا کہ فرمایا: ﴿فَكَيْفَ إِذَا بَخَعْنَا لَهُمْ لِيَوْمِ آرِيبٍ فِيهِ ۖ وَوُفِّيَتْ كُلُّ نَفْسٍ مَّا كَسَبَتْ وَهُمْ لَا يُظْلَمُونَ﴾ ”تو کیا حال ہوگا جب ہم انہیں اس دن کے لئے اکٹھا کریں گے جس میں کوئی شک نہیں اور ہر جان کو اس کا پورا پورا بدلہ دیا جائے گا۔“ (آل عمران: 25)

(2) ﴿وَهُوَ أَعْلَمُ بِمَا يَفْعَلُونَ﴾ ”اور وہ اس کو خوب جانتا ہے جو کچھ وہ کرتے ہیں“ اللہ تعالیٰ ہر ایک کے اعمال سے پوری طرح آگاہ ہے۔ اس کو سب کی خبر ہے۔

(3) اللہ تعالیٰ اپنے ذاتی علم کے مطابق لوگوں کے اعمال سے بخوبی واقف ہے۔ اسے کسی کا تب اور گواہ کی ضرورت نہیں۔ اعمال نامے اور گواہ حجت کے طور پر پیش کیے جائیں گے ورنہ وہ بندوں کے حالات سے خوب واقف ہے۔

﴿وَسِيقَ الَّذِينَ كَفَرُوا إِلَىٰ جَهَنَّمَ زُمَرًا ۖ حَتَّىٰ إِذَا جَاءَهُمْ هَافُتِحَتْ أَبْوَابُهَا

”اور جن لوگوں نے کفر کیا وہ گروہ درگروہ جہنم کی طرف ہانکے جائیں گے حتیٰ کہ جب وہ اُس کے پاس پہنچیں گے تو اُس کے دروازے

وَقَالَ لَهُمْ خَزَنَتُهَا أَلَمْ يَأْتِكُمْ رُسُلٌ مِّنكُمْ يَتْلُونَ عَلَيْكُمْ

کھول دیے جائیں گے اور اُس کے نگران اُن سے کہیں گے: ”کیا تمہارے پاس خود تم میں سے کچھ رسول نہیں آئے تھے جو تمہیں

آيَتِ رَبِّكُمْ وَيُنذِرُونَ لِقَاءَ يَوْمِكُمْ هَذَا ۖ قَالُوا بَلَىٰ وَلَكِنْ

تمہارے رب کی آیات پڑھ کر سنا تے ہوں اور تمہیں اُس دن کی ملاقات سے ڈراتے ہوں؟“ وہ کہیں گے: ”کیوں نہیں! لیکن

## حَقَّتْ كَلِمَةُ الْعَذَابِ عَلَى الْكُفْرِيِّينَ ﴿﴾

عذاب کی بات کافروں پر ثابت ہوئی“ (71)

سوال: قیامت کے دن لوگوں کو متفرق کر دو ہوں کی صورت میں جہنم کی طرف ہانکا جائے گا، اس کی وضاحت ﴿وَيَسِيقُ الَّذِينَ كَفَرُوا إِلَىٰ جَهَنَّمَ زُمَرًا﴾ کی روشنی میں کریں؟

جواب: (1) ﴿وَيَسِيقُ الَّذِينَ كَفَرُوا إِلَىٰ جَهَنَّمَ زُمَرًا﴾ ”اور جن لوگوں نے کفر کیا وہ گروہ درگروہ جہنم کی طرف ہانکے جائیں گے“ رب العزت جب لوگوں کے درمیان فیصلہ کر دیں گے تو ان کے درمیان تفریق کر دی جائے گی اور انہیں گروہ درگروہ یعنی آگے پیچھے جہنم کی طرف ہانکا جائے گا۔ جیسا کہ فرمایا: ﴿وَنَسُوقُ الْمُجْرِمِينَ إِلَىٰ جَهَنَّمَ زُرًّا﴾ ”اور مجرموں کو جہنم کی طرف پیاسا ہانکیں گے۔“ (مریم: 86)

(2) ﴿وَنَحْشُرُهُمْ يَوْمَ الْقِيَامَةِ عَلَىٰ وُجُوهِهِمْ عُمِيَآ وَبُكْمًا وَصُمًّا مَّا وَهَمُّ جَهَنَّمَ ط كَلَّمَا خَبِتْ زِدْنَاهُمْ سَعِيرًا﴾ ”اور ہم قیامت کے دن انہیں اُن کے چہروں کے بل اندھا، گونگا اور بہرہ اٹھائیں گے، اُن کا ٹھکانہ جہنم ہے، جب کبھی وہ بھجنے لگے گی تو ان کے بھرنے کو ہم اور زیادہ کر دیں گے۔“ (بنی اسرائیل: 97)

(3) اور جن لوگوں نے کفر کیا انہیں جہنم کی طرف ہانکا جائے گا یعنی کافروں کو نہایت سختی سے جہنم کی طرف ہانکا جائے گا۔ انتہائی سخت فرشتے کوڑوں سے مارتے ہوئے، بہت برے قید خانے، بدترین جگہ یعنی جہنم کی طرف لے جائیں گے جہاں ہر قسم کا عذاب جمع ہوگا اور ہر قسم کی بدبختی موجود ہوگی۔ جہاں ہر سرور زائل ہو جائے گا جیسا کہ اللہ تعالیٰ نے فرمایا: ﴿يَوْمَ هُمْ يُدْعَوْنَ إِلَىٰ كَارِ جَهَنَّمَ دَعَا﴾ ”جس دن انہیں دکھایا جائے گا جہنم کی آگ کی طرف، سخت دکھایا جانا۔“ (الطور: 13) یعنی ان کو دھکے دے کر جہنم میں پھینکا جائے گا کیونکہ وہ جہنم میں داخل ہونے سے مزاحمت کریں گے، ان کو جہنم کی طرف ہانکا جائے گا۔ ﴿زُمَرًا﴾ ”متفرق جماعتوں کی صورت میں“ ہر گروہ اس گروہ کے ساتھ ہوگا جس کے ساتھ اس کے اعمال مناسبت رکھتے ہوں گے اور جن کے کرتوت ایک دوسرے کے مشابہ ہوں گے۔ وہ ایک دوسرے کو لعنت، ملامت اور ایک دوسرے سے برأت اور بیزاری کا اظہار کریں گے۔ (تفسیر سہمی: 3/2358/2359)

(4) ﴿حَتَّىٰ إِذَا جَاءَهُمْ وَهَا فَتِيحَتْ أَبْوَابُهَا﴾ ”حتیٰ کہ جب وہ اُس کے پاس پہنچیں گے تو اُس کے دروازے کھول دیے جائیں گے“ جب وہ جہنم کے قریب پہنچیں گے تو ان کے لیے دروازے کھول دیے جائیں گے تاکہ بغیر تاخیر کے عذاب میں گھس جائیں۔

(5) رب العزت نے فرمایا: ﴿وَإِنَّ جَهَنَّمَ لَمَوْعِدُهُمْ أَتَمَّ عَذَابًا لِّهَا سَبْعَةُ أَبْوَابٍ لِّكُلِّ بَابٍ مِّنْهُمْ جُزْءٌ مَّقْسُومٌ﴾ (۳۳) ”اور بے شک جہنم یقیناً ان سب کے وعدے کی جگہ ہے۔ اس کے سات دروازے ہیں، ہر دروازے کا ان میں سے تقسیم شدہ حصہ ہے“ (الجز: 44,43)

(6) ﴿وَقَالَ لَهُمْ خِرَافَتَهُمَا﴾ ”اور اُس کے محافظ اُن سے کہیں گے“ جہنم کے سخت مزاج اور طاقت ور داروغے انہیں رسوا کرنے کے لیے ابدی عذاب کی بشارت دیں گے اور انہیں گرج دار آواز میں پوچھیں گے: ﴿الَّذِي يَأْتِيكُمْ رَسُولٌ مِّنْكُمْ﴾ ”کیا تمہارے پاس تم میں سے رسول نہیں آئے تھے“ کیا تمہارے پاس تمہاری جنس میں سے رسول نہیں آئے تھے جنہیں تم سچا جانتے اور ان سے دین سیکھتے تو آج عذاب سے بچ جاتے۔

(7) ﴿يَسْتَلُونَ عَلَيْكُمْ آيَاتِ رَبِّكُمْ﴾ ”جو تمہیں تمہارے رب کی آیات پڑھ کر سناتے ہوں“ یعنی تمہیں اللہ تعالیٰ کی کتاب کی آیات پڑھ کر سناتے جن میں حق کے واضح دلائل تھے۔

(8) ﴿وَيُنذِرُوكُمْ لِقَاءِ يَوْمِكُمْ هَذَا﴾ ”اور تمہیں اُس دن کی ملاقات سے ڈراتے ہوں“ اور وہ تمہیں آخرت کے عذاب سے ڈراتے تو تم رسولوں کی پیروی کرتے۔

(9) ﴿قَالُوا ابْلِي﴾ ”وہ کہیں گے:“ کیوں نہیں“ وہ کہیں گے آئے تو تھے۔ رسولوں نے ہمیں ڈرایا تو تھا، اپنی رسالت کے دلائل دیے تھے لیکن ہم نے انہیں جھٹلایا، ان کی مخالفت کی اور ہماری بدبختی ہم پر غالب آگئی۔ ہم اسی کے مستحق تھے۔

(10) ﴿وَلَكِنْ حَقَّتْ كَلِمَةُ الْعَذَابِ عَلَى الْكَافِرِينَ﴾ ”لیکن عذاب کی بات کافروں پر ثابت ہوگئی“ یعنی کفر کے سبب ان پر عذاب واجب ہو گیا۔ یہ عذاب ہر اس شخص کے لیے ہے جو اللہ تعالیٰ کی آیات کو نہیں مانتا، انہیں جھٹلاتا ہے اور ان کا انکار کرتا ہے۔

(11) رب العزت نے فرمایا: ﴿تَكَادُ تَمَيِّزُ مِنَ الْغَيْظِ كُلَّمَا أَلْقَىٰ فِيهَا فَوْجٌ سَأَلْتَهُمْ خَزَنَتُهُ أَلَمْ يَأْتِكُمْ نَذِيرٌ﴾ (۸) ﴿قَالُوا ابْلِي قَدْ جَاءَنَا نَذِيرٌ فَكَذَّبْنَا وَقُلْنَا مَا نَزَّلَ اللَّهُ مِن هٰذَا إِنَّا نَحْنُمُ الْآلِ فِي ضَلَالٍ كَبِيرٍ﴾ (۹) ﴿وَقَالُوا لَوْ كُنَّا نَسْتَعِذُّ أَوْ نَعْقِلُ مَا كُنَّا فِي أَصْحَابِ السَّعِيرِ﴾ (۱۰) ”قریب ہوگی کہ وہ غصے سے پھٹ جائے۔ جب کبھی کوئی گروہ اُس میں ڈالا جائے گا تو اُس کے نگران اُس سے پوچھیں گے: ”کیا تمہارے پاس کوئی ڈرانے والا نہیں آیا؟“ وہ کہیں گے: ”کیوں نہیں؟ ہمارے پاس خبردار کرنے والا آیا تو ہم نے جھٹلادیا اور ہم نے کہا کہ اللہ تعالیٰ نے کوئی چیز نازل نہیں کی تم ایک بڑی گمراہی میں ہو۔“ اور وہ کہیں گے: ”اگر ہم سنتے یا سمجھتے ہوتے تو آج ہم بھڑکتی ہوئی آگ

والوں میں نہ ہوتے۔“ (الملك: 8-10)

﴿قِيلَ ادْخُلُوا ابْوَابَ جَهَنَّمَ خَالِدِينَ فِيهَا ۗ فَبِئْسَ مَثْوًى الْمُتَكَبِّرِينَ﴾

”کہا جائے گا: ”داخل ہو جاؤ جہنم کے دروازوں میں، اس میں ہمیشہ رہنے والے ہو۔“ چنانچہ بُرا ہے تکبر کرنے والوں کا ٹھکانہ“ (72)

سوال: تکبر کرنے والوں کا ٹھکانہ جہنم ہے، اس کی وضاحت ﴿قِيلَ ادْخُلُوا... مَثْوًى الْمُتَكَبِّرِينَ﴾ کی روشنی میں کریں؟

جواب: (1) ﴿قِيلَ﴾ ”کہا جائے گا“ انہیں رسوا کرتے ہوئے کہا جائے گا۔

(2) ﴿ادْخُلُوا ابْوَابَ جَهَنَّمَ﴾ ”داخل ہو جاؤ جہنم کے دروازوں میں“ یعنی جہنم کے اس دروازے سے داخل ہو جاؤ جو تمہارے اعمال کے مطابق ہے۔

(3) ﴿خَالِدِينَ فِيهَا﴾ ”اُس میں ہمیشہ رہنے والے ہو“ اُس میں ہمیشہ جلو گے، کبھی نکل نہیں سکو گے، نہ بچ سکو گے۔

(4) ﴿فَبِئْسَ مَثْوًى الْمُتَكَبِّرِينَ﴾ ”چنانچہ بُرا ہے تکبر کرنے والوں کا ٹھکانہ“ تکبر کرنے والوں کا بدترین ٹھکانہ ہے۔ انہوں نے حق کے مقابلے میں تکبر کیا اور جزا عمل کی جنس سے ہوتی ہے۔ انہوں نے حق کی توہین کی ہے جس کے بدلے میں ان کی توہین اور رسوائی کی جا رہی ہے۔

﴿وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا ۗ حَتَّىٰ إِذَا جَاءُوهَا وَفُتِحَتْ

”اور ان لوگوں کو جو اپنے رب سے ڈر کر رہے، گروہ درگروہ جنت کی طرف لایا جائے گا، یہاں تک کہ جب وہ اس کے پاس آئیں گے اور

أَبْوَابُهَا وَقَالَ لَهُمْ خَزَنَتُهَا سَلِّمٌ عَلَيْكُمْ طِبْتُمْ

جنت کے دروازے کھول دیے گئے ہوں گے اور اُس کے نگران اُن سے کہیں گے: ”سلام ہو تم پر! پاکیزہ رہے تم،

فَادْخُلُوهَا خَالِدِينَ﴾

چنانچہ اس میں داخل ہو جاؤ، ہمیشہ رہنے والے ہو“ (73)

سوال: متقیوں کو اعزاز کے ساتھ گروہ درگروہ جنت میں لے جایا جائے گا، اس کی وضاحت ﴿وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا ۗ حَتَّىٰ إِذَا جَاءُوهَا وَفُتِحَتْ... خَالِدِينَ﴾ کی روشنی میں کریں؟

جواب: (1) ﴿وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا﴾ ”ان لوگوں کو جو اپنے رب سے ڈر کر رہے، گروہ

درگروہ جنت کی طرف لایا جائے گا“ ملائکہ اعزاز کے ساتھ متقیوں کو فود کی صورت میں لے جائیں گے۔

(2) اللہ تعالیٰ کے مہمان عمدہ سوار یوں پر جنت جا رہے ہوں گے۔ سب سے آگے مقرب لوگ ہوں گے اور اونچے درجے کے نیک لوگ ہوں گے پھر اپنے مراتب کے اعتبار سے گروہ درگروہ جنت میں لے جائے جائیں گے۔

(3) نبی ﷺ نے فرمایا: ”جنت میں جانے والے سب سے پہلے گروہ کے چہرے چودہویں رات کے چاند کی طرح اور دوسرے گروہ کے چہرے آسمان پر چمکنے والے ستاروں میں سے روشن ستارے کی طرح چمکتے ہوں گے۔“ (بخاری: 3246)

(4) یہ وہ لوگ ہیں جنہوں نے اپنے فرائض ادا کیے تھے اور نافرمانیوں سے اجتناب کیا تھا اور اللہ تعالیٰ کی توحید کو خالص کر کے اس کی عبادت کی اور اس کی عبادت میں شرک نہیں کیا۔ (جامع البیان: 331/24)

(5) ﴿حَتَّىٰ إِذَا جَاءَهُمْ وَهَبُوا نَفْسَهُمْ﴾ ”یہاں تک کہ جب وہ اس کے پاس آئیں گے اور جنت کے دروازے کھول دیے گئے ہوں گے“ جب وہ وہاں تشریف لائیں گے جو دنیا کی سب سے باعزت مخلوق ہیں تو ان کے لیے جنت کے دروازے اس وقت کھول دیے جائیں گے۔

(6) رہی جنت، تو یہ بہت ہی عالی مرتبہ مقام ہے، جہاں ہر شخص نہیں پہنچ سکتا۔ صرف وہی شخص جنت تک پہنچ سکتا ہے جو ان وسائل کو اختیار کرتا ہے جو جنت تک پہنچاتے ہیں، اس کے ساتھ ساتھ وہ جنت میں داخل ہونے کے لیے اللہ تعالیٰ کے نزدیک سب سے زیادہ قابل تکریم ہستی کی سفارش کے محتاج ہوں گے۔ مجرد وہاں پہنچنے پر ان کے لیے جنت کے دروازے نہیں کھول دیئے جائیں گے بلکہ وہ جناب محمد ﷺ سے سفارش کرائیں گے، آپ اہل ایمان کی سفارش کریں گے اور اللہ تعالیٰ آپ ﷺ کی سفارش کو قبول فرمائیں گے۔

(7) یہ آیات کریمہ دلالت کرتی ہیں کہ جہنم اور جنت کے دروازے ہوں گے، جو کھولے اور بند کئے جائیں گے اور ہر دروازے پر داروغہ مقرر ہوگا۔ یہ خاص گھر ہیں جہاں صرف وہی شخص داخل ہو سکے گا جو ان کا مستحق ہوگا بخلاف عام گھروں اور جگہوں کے، جہاں ہر کوئی داخل ہو سکتا ہے۔ (تیسرے حصے: 2360/3)

(8) سیدنا سہیل بن سعد ساعدی رضی اللہ عنہ نے بیان کیا کہ نبی کریم ﷺ نے فرمایا: ”جنت کے آٹھ دروازے ہیں۔ ان میں ایک دروازے کا نام ریان ہے جس سے داخل ہونے والے صرف روزے دار ہوں گے۔“ (بخاری: 3257)

(9) سیدنا عبادہ بن صامت رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جو اس بات کا قائل ہو جائے کہ اللہ تعالیٰ کے سوا کوئی معبود نہیں اور محمد ﷺ اس کے بندے اور اس کے رسول ہیں اور سیدنا عیسیٰ علیہ السلام اللہ تعالیٰ کے بندے اور اس کی بندی (سیدہ مریم علیہا السلام) کے بیٹے اور کلمۃ اللہ ہیں جو اس نے سیدہ مریم کی طرف القاء کیا تھا اور روح اللہ

ہیں اور یہ کہ جنت حق ہے اور دوزخ حق ہے تو وہ جنت کے آٹھوں دروازوں میں سے جس دروازے سے چاہے جنت میں داخل ہو جائے۔“ (مسلم: 140)

(10) ﴿وَقَالَ لَهُمْ خَزَنَتُهَا سَلِّمُوا عَلَيْكُمْ رَبِّكُمْ﴾ ”اور اُس کے نگران اُن سے کہیں گے: ”سلام ہو تم پر! پاکیزہ رہے تم“ جنت کے دربان خوش آمدید کہتے ہوئے سلام کریں گے اور کہیں گے بہت اچھے رہے تم۔

(11) ﴿طَبِّئْكُمْ﴾ تمہارے دل اللہ تعالیٰ کی معرفت، اس کی محبت اور اس کی خشیت کے باعث، تمہاری زبانیں اس کے ذکر اور تمہارے جوارح اس کی اطاعت کے باعث اچھے رہے۔ (تیسری صدی: 3/2360)

(12) ﴿فَإِذْ خُلُوْا هَا خُلَيْدِيْنَ﴾ ”چنانچہ اس میں داخل ہو جاؤ، ہمیشہ رہنے والے ہو“ فرشتے مبارک باد دیتے ہوئے کہیں گے اب تم ہمیشہ کے لیے جنت کی بہاروں میں خوشگوار زندگی گزارو گے یہاں سے کبھی کہیں اور نہیں بھیجے جاؤ گے۔

(13) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ”ایک پکارنے والا پکارے گا (یعنی جنت میں) کہ تمہارے لیے زندگی ہے کہ کبھی نہ مرو گے۔ تم اور تندرست رہو گے اور کبھی بیمار نہ ہو گے اور تم جوان رہو گے کہ کبھی بوڑھے نہ ہو گے اور تم ہمیشہ آرام میں رہو گے کہ کبھی تکلیف نہ پاؤ گے یہی مراد ہے اس قول سے اللہ تعالیٰ کی ﴿وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ﴾ یعنی یہی جنت ہے کہ وراثت ہوئے تم اس کے اپنے عملوں کے بدلے۔“ (ترمذی: 3246)

﴿وَقَالُوا الْحَمْدُ لِلَّهِ الَّذِي صَدَقْنَا وَعَدَّهُ وَأَوْرَثَنَا الْأَرْضَ﴾

”وہ کہیں گے: ”سب تعریف اللہ تعالیٰ کے لیے ہے جس نے ہمارے ساتھ اپنا وعدہ سچا کیا اور ہمیں زمین کا وارث بنا دیا

نَتَّبَوُا مِنَ الْجَنَّةِ حَيْثُ نَشَاءُ ۗ فَنِعْمَ أَجْرُ الْعَمِلِينَ﴾

کہ ہم جنت میں سے جہاں چاہیں گے جگہ بنا لیں۔“ سو کیا ہی بہترین اجر ہے عمل کرنے والوں کے لیے“ (74)

سوال: جنت کے گھر پر اللہ تعالیٰ کا شکر ہے، اس کی وضاحت ﴿وَقَالُوا الْحَمْدُ... أَجْرُ الْعَمِلِينَ﴾ کی روشنی میں کریں؟

جواب: (1) ﴿وَقَالُوا الْحَمْدُ لِلَّهِ الَّذِي صَدَقْنَا وَعَدَّهُ﴾ ”وہ کہیں گے: ”سب تعریف اللہ تعالیٰ کے لیے ہے جس نے ہمارے ساتھ اپنا وعدہ سچا کیا“ شکر ہے اس ذات کا جس نے آسمانوں اور زمین کو تخلیق کیا، جس نے دارالامتحان میں رکھ کر نفع مند علم اور عمل صالح کی توفیق عطا فرمائی، جس نے رسولوں کی زبان سے ہمارے ساتھ وعدہ کیا تھا کہ ہمیں ایمان اور نیک اعمال پر جنت عطا فرمائے گا، اس نے ہم سے جنت کے وعدے کو سچا کر دیا جیسے دنیا میں دعا کرتے تھے۔ ﴿وَرَبَّنَا

وَاتَّبَعُوا وَعَدَّتْنَا عَلَى رُسُلِكَ وَلَا تُخْزِرُ تَأْيِيدَهُ الْقِيَمَةُ إِنَّكَ لَا تُخْلِفُ الْمِيثَاقَ ﴿۱﴾ ”اے ہمارے رب! جو وعدہ تو نے ہم سے اپنے رسولوں کی زبانی کیا ہے ہمیں وہ عطا فرما اور قیامت کے دن ہمیں رسوا نہ کرنا بلاشبہ تو اپنے وعدے کے خلاف نہیں کرتا۔“ (آل عمران: 194)

(2) ﴿وَقَالُوا الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَقْتَدِيَ لَوْلَا أَنْ هَدَانَا اللَّهُ لَقَدْ جَاءتْ رُسُلًا رَبِّنَا بِالْحَقِّ وَتُؤَدُّوهُ وَإِنَّ تِلْكَ الْأُمَّةَ أَوْرَثُوهَا بِمَا كُنتُمْ تَعْمَلُونَ ﴿۲﴾ ”اور وہ کہیں گے: (الحمد لله) سب تعریف اللہ تعالیٰ کے لیے ہے، ہمیں اللہ تعالیٰ ہی نے اس کے لئے ہدایت دی اور اگر اللہ تعالیٰ ہمیں ہدایت نہ دیتا تو ہم کبھی بھی ہدایت نہ پاتے، بلاشبہ یقیناً ہمارے رب کے رسول یقیناً حق ہی لائے تھے“ اور وہ پکارے جائیں گے: ”یہ جنت کہ جس کے تم وارث بنائے گئے ہو، اس کا بدلہ ہے جو تم عمل کرتے تھے۔“ (الاعراف: 43)

(3) ﴿وَقَالُوا الْحَمْدُ لِلَّهِ الَّذِي أَذْهَبَ عَنَّا الْحَزْنَ إِنَّ رَبَّنَا لَغَفُورٌ شَكُورٌ ﴿۳﴾ الَّذِي أَحَلَّنَا دَارَ الْمُقَامَةِ مِن فَضْلِهِ لَا يَمَسُّنَا فِيهَا نَصَبٌ وَلَا يَمَسُّنَا فِيهَا لُغُوبٌ ﴿۴﴾ ”اور وہ کہیں گے سب تعریف اللہ تعالیٰ کی ہے جس نے ہم سے غم کو دور کر دیا، بلاشبہ ہمارا رب یقیناً بے حد بخشنے والا، نہایت قدر دان ہے۔ جس نے ہمیں اپنے فضل سے ابدی قیام کی جگہ پر اتار دیا، اُس میں نہ ہمیں کوئی مشقت پہنچتی ہے اور نہ ہی اُس میں ہمیں کبھی تھکاوٹ پہنچتی ہے۔“ (فاطر: 35، 34)

(4) ﴿وَأَوْزَرْنَا الْأَرْضَ ﴿۴﴾ ”اور ہمیں زمین کا وارث بنا دیا“ تیرا شکر ہے تو نے ہمیں جنت کی زمین کا وارث بنا دیا۔ جیسا کہ فرمایا: ﴿وَلَقَدْ كَتَبْنَا فِي الزُّبُورِ مِن بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الصَّالِحُونَ ﴿۵﴾ ”اور بلاشبہ یقیناً زبور میں ہم نے اس نصیحت کے بعد لکھ دیا کہ بے شک زمین کے وارث میرے نیک بندے ہوں گے۔“ (الانبیاء: 105)

(5) ﴿تَتَّبِعُوا مِن الْجَنَّةِ حَيْثُ نَشَاءُ ﴿۵﴾ ”کہ ہم جنت میں سے جہاں چاہیں گے جگہ بنا لیں“ تیرا شکر ہے کہ ہم جنت میں جہاں چاہیں ٹھہر سکتے ہیں۔ اس کی چیزوں میں سے جو چاہیں لے سکتے ہیں۔

(6) ﴿فَبِعَمَلِهِمْ أَحْبَبْنَا إِلَيْنَ ﴿۶﴾ ”سو کیا ہی بہترین اجر ہے عمل کرنے والوں کے لیے“ پس نیک عمل کرنے والوں کے لیے بدلہ بھی کیسا خوب ہے۔ جنہوں نے ختم ہو جانے والی نہایت قلیل سی مدت میں اپنے رب کی اطاعت کے لیے کوشش کی اور اس کے بدلے انہوں نے خیر عظیم حاصل کی جو ہمیشہ باقی رہنے والی ہے۔ یہ ہے وہ گھر جو حقیقی مدح کا مستحق ہے جس کے ذریعے سے اللہ تعالیٰ اپنے خاص بندوں کو سرفراز فرمائے گا، جو اود کریم اللہ تعالیٰ نے ان کے لیے جنت کے گھر کی مہمانی کو پسند فرمایا ہے۔ اللہ تعالیٰ نے اس گھر کو نہایت بلند اور خوبصورت بنایا ہے۔ اس میں اپنے ہاتھوں سے انواع و اقسام کے



درخت اور پودے لگائے ہیں۔ اسے اپنی رحمت و مکریم سے لبریز کیا ہے جس کے ادنیٰ حصے سے غم زدہ کو فرحت حاصل ہوگی اور تمام تکدر ختم ہو کر صفا کی تکمیل ہو جائے گی۔ (تیسری صدی: 2361/3)

﴿وَتَرَى الْمَلَائِكَةَ حَافِّينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ ۗ وَقُضِيَ

”اور آپ فرشتوں کو دیکھیں گے کہ عرش کے گرد حلقہ بنائے اپنے رب کی حمد کے ساتھ تسبیح کر رہے ہیں اور لوگوں کے درمیان حق

بَيْنَهُمْ بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ﴾

کے ساتھ فیصلہ کر دیا جائے گا اور کہا جائے گا: ”تمام تعریف اللہ تعالیٰ ہی کے لیے ہے جو سارے جہانوں کا رب ہے“ (75)

سوال 1: فرشتے عرش کو گھیرے ہوئے ہیں، اللہ تعالیٰ کی حمد و تسبیح کرنے میں مصروف ہیں، اس کی وضاحت ﴿وَتَرَى الْمَلَائِكَةَ... رَبِّهِمْ﴾ کی روشنی میں کریں؟

جواب: (1) ﴿وَتَرَى الْمَلَائِكَةَ حَافِّينَ مِنْ حَوْلِ الْعَرْشِ يُسَبِّحُونَ بِحَمْدِ رَبِّهِمْ﴾ ”اور آپ فرشتوں کو دیکھیں گے کہ عرش کے گرد حلقہ بنائے اپنے رب کی حمد کے ساتھ تسبیح کر رہے ہیں“ اسے دیکھنے والے! آپ اس دن اپنی آنکھوں سے اللہ تعالیٰ کی پاک مخلوق عظیم فرشتوں کو دیکھو گے۔

(2) ﴿حَافِّينَ مِنْ حَوْلِ الْعَرْشِ﴾ ”کہ عرش کے گرد حلقہ بنائے“ اللہ تعالیٰ کی عظمت اور جلال کے سامنے سر جھکا لے ہوئے، اس کی عظمت اور اس کے کمال کا اعتراف کرتے ہوئے، عرش کے ارد گرد گھیرا ڈالے ہوئے ہوں گے۔

(3) ﴿يُسَبِّحُونَ بِحَمْدِ رَبِّهِمْ﴾ ”اپنے رب کی حمد کے ساتھ تسبیح کر رہے ہیں“ وہ اپنے رب کی حمد کے ساتھ اس کی پاکی، بزرگی اور عظمت بیان کر رہے ہوں گے۔

سوال 2: لوگوں کے درمیان حق کے ساتھ فیصلہ کرنے والے کے لیے حمد ہے، اس کی وضاحت ﴿وَقُضِيَ... رَبِّ الْعَالَمِينَ﴾ کی روشنی میں کریں؟

جواب: (1) ﴿وَقُضِيَ بَيْنَهُمْ بِالْحَقِّ﴾ ”اور لوگوں کے درمیان حق کے ساتھ فیصلہ کر دیا جائے گا“ اللہ تعالیٰ ساری مخلوق کے درمیان عدل سے فیصلہ فرمادیں گے۔ (2) ﴿وَقِيلَ الْحَمْدُ لِلَّهِ رَبِّ الْعَالَمِينَ﴾ ”اور کہا جائے گا: ”تمام تعریف اللہ تعالیٰ ہی کے لیے ہے جو سارے جہانوں کا رب ہے“ ملائکہ اور مومن اللہ تعالیٰ کی حمد بیان کریں جو سارے جہانوں کا رب ہے۔ پھر جنت والے جنت میں رہیں گے اور جہنم والے جہنم میں۔

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟

جواب: یہ سورت مکہ میں نازل ہوئی۔ اس میں نو رکوع اور 85 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟

جواب: مصحف میں ترتیب کے اعتبار سے اس سورت کا نمبر 40 ہے اور نزولی ترتیب کے اعتبار سے اس کا نمبر 60 ہے۔

### بِسْمِ اللّٰهِ الرَّحْمٰنِ الرَّحِیْمِ

﴿حَم﴾

”م“<sup>(1)</sup>

سوال: ﴿حَم﴾ کی وضاحت کریں؟

جواب: ﴿حَم﴾ حروف مقطعات میں سے ہے جس کے معنی کو اللہ تعالیٰ ہی خوب جانتا ہے۔

﴿تَنْزِيلُ الْكِتَابِ مِنَ اللّٰهِ الْعَزِيزِ الْعَلِيمِ﴾

”اس کتاب کا نزول اللہ تعالیٰ کی جانب سے ہے جو سب پر غالب، ہر چیز کو جاننے والا ہے“<sup>(2)</sup>

سوال 1: قرآن مجید اللہ تعالیٰ کی کتاب ہے، اس کی وضاحت ﴿تَنْزِيلُ الْكِتَابِ مِنَ اللّٰهِ الْعَزِيزِ الْعَلِيمِ﴾

کی روشنی میں کریں؟

جواب: (1) ﴿تَنْزِيلُ الْكِتَابِ مِنَ اللّٰهِ﴾ ”اس کتاب کا نزول اللہ تعالیٰ کی جانب سے ہے“ قرآن مجید اللہ تعالیٰ کی

کتاب ہے جسے اس نے اپنے بندے اور رسول پر نازل فرمایا ہے۔

(2) ﴿الْعَزِيزِ الْعَلِيمِ﴾ ”جو سب پر غالب، ہر چیز کو جاننے والا ہے“ رب العزت نے نزول قرآن کے حوالے سے اپنے

دو اوصاف کا ذکر فرمایا ہے کہ یہ قرآن ایسی ہستی کی طرف سے نازل کر رہا ہے جو بڑی عزت والا اور علم والا ہے۔ جو اپنے طلبے کی

وجہ سے اپنی مخلوق پر غالب رہنے والا عزیز ہے۔ جو اپنے کاموں کو کر کے رہتا ہے۔ اس کے اور اُس کے کام کے درمیان کوئی

حائل نہیں ہو سکتا۔ ﴿الْعَلِيمِ﴾ ”ہر چیز کو جاننے والا ہے“ جو اپنی مخلوق کی ضروریات اور مطالبات کو جانتا ہے اس نے

لوگوں کی ہدایت اور اصلاح کے لیے اس کتاب کو نازل کیا۔

سوال 2: اللہ تعالیٰ نے اپنی صفات العزیز اور العظیم کا شعور کیسے دلایا ہے؟

جواب: (1) اللہ تعالیٰ نے کتاب کے نزول سے اپنی صفت العزیز کا شعور دلایا ہے کہ اللہ تعالیٰ غالب ہے جس کی قوت اور غلبے کے سامنے کوئی پر نہیں مار سکتا۔ وہی انسان کی زندگی کے لیے راہ نمائی کو نازل کرنے والا ہے۔ کوئی اس کے راستے کی رکاوٹ نہیں بن سکتا۔ کوئی اس کو تبدیل نہیں کر سکتا۔ وہی اس کی حفاظت کرنے والا ہے اور سینکڑوں برسوں سے کتاب کا تحریف اور تبدیلی سے پاک ہونا اللہ تعالیٰ کے ”العزیز“ ہونے کو ثابت کرتا ہے۔ اس نے انسان کو احساس دلایا ہے کہ وہ ان پر غالب ہے اور انسان اس سے بھاگ نہیں سکتے۔

(2) اللہ تعالیٰ نے کتاب کے نزول سے اپنی صفت ”العظیم“ کو ثابت کیا ہے۔ وہ انسانی نفسیات، جذبات، میلانات، رجحانات کی باریکیوں سے واقف ہے وہی انسانی زندگی کی راہ نمائی کی کتاب دے سکتا ہے۔ وہ انسان کے ماضی، حال اور مستقبل سے واقف ہے اس کے علم سے کوئی چیز غائب نہیں ہو سکتی وہی بہترین راہ نمائی کر سکتا ہے۔

﴿غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ذِي الطَّوْلِ ط﴾

”گناہ بخشنے والا اور توبہ قبول کرنے والا، بہت سخت سزا دینے والا، بڑے فضل والا ہے،

لَا إِلَهَ إِلَّا هُوَ ط إِلَيْهِ الْمَصِيرُ﴾

اُس کے سوا کوئی معبود نہیں، اسی کی طرف لوٹ کر جانا ہے“ (3)

سوال 1: اللہ تعالیٰ کے سوا کوئی معبود نہیں، اس کی وضاحت ﴿غَافِرِ الذَّنْبِ .. إِلَيْهِ الْمَصِيرُ﴾ کی روشنی میں کریں؟

جواب: (1) ﴿غَافِرِ الذَّنْبِ﴾ ”گناہ بخشنے والا“ یعنی جو گناہ گار اللہ تعالیٰ سے توبہ کر کے، نافرمانیوں کے بعد اس کی اطاعت کی طرف رجوع کرتا ہے اس کے گناہ معاف کرنے والا ہے۔ جیسا کہ فرمایا: ﴿لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَةٌ وَلَا نَوْمٌ لَّيْسَ لَكَ فِي عِندِهِ عِتَابٌ مِّمَّنْ ذُكِّرُوا بِالْعَذَابِ عِندَ إِلَهِكَ إِلَهُكَ﴾ (۱۰۰) ”آپ میرے بندوں کو بتادیں بلاشبہ میں بے حد بخشنے والا، نہایت رحم والا ہوں۔ اور یقیناً میرا عذاب وہ دردناک عذاب ہے۔“ (المجر: 50, 49)

(2) ﴿وَقَابِلِ التَّوْبِ﴾ ”اور توبہ قبول کرنے والا“ (i) رجوع کرنے والوں کی توبہ قبول کرنے والا ہے۔

(ii) جو نافرمانوں پر مہربانی کرتا ہے۔ (iii) اللہ تعالیٰ قابل التوب ہے مستقبل میں ہونے والی خطاؤں کو معاف کرتا ہے۔

(iv) کافر و شرک اگر توبہ کریں تو اللہ تعالیٰ ان کی توبہ قبول کرنے والا ہے۔ (v) اللہ تعالیٰ اپنی رحمت کا دروازہ ہر ایک کے لیے کھولتے ہیں اور گناہ گاروں کو بھی بلاروک ٹوک اندر آنے دیتے ہیں یقیناً وہ قابل التوب ہیں۔

(3) سیدنا عمر رضی اللہ عنہ کے پاس ایک شامی کبھی کبھی آیا کرتا تھا۔ ایک مرتبہ لمبی مدت تک وہ آیا ہی نہیں تو امیر المؤمنین نے لوگوں سے اس کا حال پوچھا۔ انہوں نے کہا کہ اس نے بکثرت شراب پینا شروع کر دی ہے۔ سیدنا عمر رضی اللہ عنہ نے اپنے کاتب کو بلوا کر کہا: بکھویہ خط ہے عمر بن خطاب رضی اللہ عنہ کی طرف سے فلاں بن فلاں کی طرف۔ بعد ازاں سلام علیک میں تمہارے سامنے اس اللہ تعالیٰ کی تعریفیں کرتا ہوں جس کے ساتھ کوئی معبود نہیں جو گناہوں کو بخشنے والا، توبہ کو قبول کرنے والا، سخت عذاب والا، بڑے احسان والا ہے، جس کے سوا کوئی اللہ تعالیٰ نہیں۔ اسی کی طرف لوٹنا ہے۔ یہ خط اس کی طرف بھجوا کر اپنے ساتھیوں سے فرمایا: اپنے بھائی کے لئے دعا کرو کہ اللہ تعالیٰ اس کے دل کو متوجہ کر دے اور اس کی توبہ قبول فرمائے۔ جب اس شخص کو سیدنا عمر رضی اللہ عنہ کا خط ملا تو اس نے اسے بار بار پڑھا اور یہ کہنا شروع کیا کہ اللہ تعالیٰ نے مجھے اپنی سزا سے ڈرایا بھی ہے اور اپنی رحمت کی امید دلا کر گناہوں کی بخشش کا وعدہ بھی کیا ہے، کئی کئی مرتبہ اسے پڑھ کر رو دیئے پھر توبہ کی اور سچی کئی توبہ کی۔ جب سیدنا فاروق اعظم رضی اللہ عنہ کو یہ پتہ چلا تو آپ بہت خوش ہوئے اور فرمایا: اسی طرح کیا کرو۔ جب تم دیکھو کہ کوئی مسلمان بھی لغزش کھا گیا تو اسے سیدھا کرو اور مضبوط کرو اور اس کے لیے اللہ تعالیٰ سے دعا کرو۔ (ابن کثیر: 4/450)

(4) ﴿شَدِيدِ الْعِقَابِ﴾ ”بہت سخت سزا دینے والا“ جو گناہوں سے توبہ کریں، بار بار گناہ کریں ان کو سخت سزا دینے والا ہے۔ (5) اللہ تعالیٰ شدید العقاب ہے، تکبر کرنے والوں کو سخت سزا دینے والا ہے۔

(6) اللہ تعالیٰ آخرت پر دنیا کو ترجیح دینے والوں کے لیے شدید العقاب ہے۔

(7) اللہ تعالیٰ سرکشی کا راستہ اختیار کرنے والوں کے لیے شدید العقاب ہے۔

(8) اللہ تعالیٰ اسلام کے دشمنوں کے لیے شدید العقاب ہے۔

(9) ﴿ذِي الْقَوْلِ﴾ ”بڑے فضل والا ہے“ اللہ تعالیٰ بڑا احسان، فضل اور کرم کرنے والا ہے۔ اپنے بندوں پر کثیر

احسانات کرتا ہے۔ جیسا کہ فرمایا: ﴿وَإِنْ تَعُدُّوا نِعْمَةَ اللَّهِ لَا تُحْصُوهَا إِنَّ اللَّهَ لَغَفُورٌ رَحِيمٌ﴾ ”اور اگر تم

اللہ تعالیٰ کی نعمتیں شمار کرنا چاہو تو انہیں شمار نہیں کر سکتے، یقیناً اللہ تعالیٰ بے حد بخشنے والا، نہایت رحم والا ہے۔“ (اہل: 18)

(10) ﴿لَا إِلَهَ إِلَّا هُوَ﴾ ”اُس کے سوا کوئی معبود نہیں“ کسی معبود کی عبادت کرنا درست نہیں سوائے اللہ تعالیٰ کے جو العزیز،

العلیم ہے۔ (11) ﴿آيَةُ الْمَصِيبِ﴾ ”اُسی کی طرف لوٹ کر جانا ہے“ سب لوگوں کو لوٹ کر اسی کے پاس جانا ہے۔

سوال 2: اللہ تعالیٰ نے اپنی صفات کے ذریعے اپنے اور بندے کے تعلق کو واضح کر کے کس مقصد کے لیے تیار کیا ہے؟  
 جواب: (1) اللہ تعالیٰ نے اپنی صفات کے ذریعے انسانوں کے ذہن میں اپنا اور ان کا تعلق بٹھایا ہے۔ ان کے شعور اور ان کے ادراک میں اللہ تعالیٰ کا رابطہ بٹھادیا ہے تاکہ وہ اللہ تعالیٰ سے چوکنے ہو کر احتیاط سے معاملہ کریں۔  
 (2) اللہ تعالیٰ نے انسان کو اپنے تعلق کا شعور دلا کر یہ احساس دلایا ہے کہ وہ اس سے معاملہ کرتے ہوئے اور زندگی کو برتتے ہوئے ہمیشہ یہ دیکھیں کہ اللہ تعالیٰ کس چیز سے ناراض ہوتا اور کس چیز سے راضی ہوتا ہے اور اللہ تعالیٰ کی رضا کے مطابق زندگی کا ہر کام کریں۔

﴿مَا يُجَادِلُ فِي آيَاتِ اللَّهِ إِلَّا الَّذِينَ كَفَرُوا فَلَا يَعْرِزُكَ تَقَلُّبُهُمْ فِي الْبِلَادِ﴾

”اللہ تعالیٰ کی آیات میں نہیں جھگڑے کرتے مگر وہ لوگ جنہوں نے کفر کیا تو ان کا شہروں میں چلنا پھرنا آپ کو دھوکے میں نہ ڈالے“ (4)

سوال: کافر اللہ تعالیٰ کی آیات میں جھگڑے کرتے ہیں، اس کی وضاحت ﴿مَا يُجَادِلُ... فِي الْبِلَادِ﴾ کی روشنی میں کریں؟

جواب: (1) ﴿مَا يُجَادِلُ فِي آيَاتِ اللَّهِ إِلَّا الَّذِينَ كَفَرُوا﴾ ”اللہ تعالیٰ کی آیات میں نہیں جھگڑے کرتے مگر وہ لوگ جنہوں نے کفر کیا“ یعنی قرآن کی آیات میں کافر جھگڑے کرتے ہیں۔

(2) یہاں مجادلہ سے مراد ہے، آیات الہی کو رد کرنا اور باطل کے ذریعے سے ان کا مقابلہ کرنے کے لیے جھگڑا کرنا اور یہ کفار کا کام ہے، رہے اہل ایمان تو وہ حق کے سامنے سر تسلیم خم کر دیتے ہیں تاکہ اس کے ذریعے سے باطل کو نیچا دکھائیں۔ انسان کے لیے مناسب نہیں کہ وہ اپنے دنیاوی احوال سے دھوکہ کھائے اور یہ سمجھنے لگے کہ اللہ تعالیٰ کا دنیا میں اس کو اپنی نعمتوں سے نوازا نا، اس کے ساتھ اللہ تعالیٰ کی محبت کی دلیل ہے اور وہ حق پر ہے۔ (تفسیر سعدی: 2363/3)

(3) سیدنا ابو ہریرہ رضی اللہ عنہ روایت کرتے ہیں کہ رسول اللہ ﷺ نے فرمایا: ”قرآن میں جھگڑا کرنا کفر ہے۔“ (مسند احمد: 4603)

(4) سیدنا عبداللہ بن عمرو رضی اللہ عنہما سے روایت ہے کہ ایک دن میں سویرے رسول اللہ ﷺ کے پاس گیا۔ آپ نے دو شخصوں کی آواز سنی جو ایک آیت میں جھگڑ رہے تھے۔ آپ ﷺ باہر نکلے اور آپ کے چہرے پر غصہ معلوم ہوتا تھا۔ آپ ﷺ نے فرمایا: ”تم سے پہلے لوگ تباہ ہوئے اللہ کی کتاب میں جھگڑا کرنے سے۔“ (مسلم: 6776)

(5) ﴿فَلَا يَعْرِزُكَ تَقَلُّبُهُمْ فِي الْبِلَادِ﴾ ”تو ان کا شہروں میں چلنا پھرنا آپ کو دھوکے میں نہ ڈالے“ ان کا دنیا میں عیش و آرام اور ساز و سامان دیکھ کر آپ دھوکہ نہ کھائیں۔ یہ تھوڑا سا فائدہ ہے، پھر ان کا ٹھکانہ جہنم ہے۔ جیسا کہ فرمایا:

﴿مَتَّعُهُمْ قَلِيلًا ثُمَّ نَضَّضَهُمْ إِلَىٰ عَذَابٍ عَلِيمٍ﴾ ”ہم انہیں بہت تھوڑا سامان دے رہے ہیں، پھر ہم انہیں ایک بہت سخت عذاب کی طرف مجبور کر کے لے جائیں گے۔“ (لقمان: 24)

﴿كَذَّبَتْ قَبْلَهُمْ قَوْمُ نُوحٍ وَالْأَحْزَابُ مِنْ بَعْدِهِمْ وَهَمَّتْ كُلُّ أُمَّةٍ بِرَسُولِهِمْ﴾ ”اُن سے پہلے قوم نوح جھٹلا چکی اور اُس کے بعد دوسرے گروہوں نے بھی جھٹلایا، ہر قوم نے اپنے رسول کے متعلق ارادہ کیا

لِيَأْخُذُواهُ وَجَادَلُوا بِالْبَاطِلِ لِيُدْحِضُوا بِهِ الْحَقَّ فَأَخَذْتَهُمْ﴾

کہ اُسے پکڑیں اور انہوں نے باطل کے ذریعے جھگڑا کیا تاکہ اُس کے ذریعے حق کو پھسلا دیں، تو میں نے انہیں پکڑ لیا،

فَكَيْفَ كَانَ عِقَابِ﴾

پھر کیسی تھی میری سزا؟“ (5)

سوال 1: ہر قوم نے اپنے نبی کو جھٹلایا اور اس کی مخالفت کی، اس کی وضاحت ﴿كَذَّبَتْ...﴾ كَانِ عِقَابِ﴾ کی روشنی میں کریں؟

جواب: (1) ﴿كَذَّبَتْ قَبْلَهُمْ قَوْمُ نُوحٍ وَالْأَحْزَابُ مِنْ بَعْدِهِمْ﴾ ”اُن سے پہلے قوم نوح جھٹلا چکی اور اُس کے بعد دوسرے گروہوں نے بھی جھٹلایا“ رب العزت نے آپ ﷺ کو تسلی دی ہے کہ اگر آپ ﷺ کی قوم آپ ﷺ کو جھٹلاتی اور مخالفت کرتی ہے تو قوم نوح علیہ السلام اور ان کے بعد ہر قوم نے اپنے نبی کو جھٹلایا اور ان کی مخالفت کی۔ جیسے عاد، ثمود، قوم ابراہیم، قوم لوط، اصحاب مدین اور فرعون وغیرہ نے جھٹلایا۔

(2) ﴿وَهَمَّتْ كُلُّ أُمَّةٍ بِرَسُولِهِمْ لِيَأْخُذُواهُ﴾ ”ہر قوم نے اپنے رسول کے متعلق ارادہ کیا کہ اُسے پکڑیں“ ہر گروہ نے ارادہ کیا کہ وہ اپنے رسول کو گرفتار کر لیں یعنی اسے قتل کر دیں۔

(3) ﴿وَجَادَلُوا بِالْبَاطِلِ لِيُدْحِضُوا بِهِ الْحَقَّ﴾ ”اور انہوں نے باطل کے ذریعے جھگڑا کیا تاکہ اُس کے ذریعے حق کو پھسلا دیں“ سیدنا یحییٰ بن سلام علیہ السلام نے کہا: انہوں نے انبیاء سے شرک کے ساتھ جھگڑا کیا تاکہ وہ ایمان کو باطل ثابت کریں۔ (تفسیر مرقا: 8/295)

(4) طبرانی میں فرمان رسول ﷺ ہے: ”جس نے باطل کی مدد کی تاکہ حق کو کمزور کرے اس سے اللہ تعالیٰ اور اس کے

رسول ﷺ بری الذمہ ہیں۔“ (صحیح: 1306)

(5) ﴿فَأَخَذْتُمُوهُمْ فَكَيفَ كَانَ عِقَابِ﴾ ”تو میں نے انہیں پکڑ لیا، پھر کیسی تھی میری سزا؟“ میں نے ان کے گناہوں اور زیادتیوں پر پکڑ لیا اور انہیں برباد کر دیا کبھی طوفانی ہوا سے، کبھی زمین نے اپنی گرفت میں لے لیا یا سمندر کو حکم دیا کہ انہیں غرق کر دے۔

سوال 2: اللہ تعالیٰ نے انسانوں کو اپنے غلبے کا شعور کیسے دلایا؟

جواب: اللہ تعالیٰ نے ﴿فَكَيفَ كَانَ عِقَابِ﴾ ”پھر میری سزا کیسی سخت تھی“ کہہ کر یہ احساس دلایا کہ دیکھو گزشتہ اقوام کی تباہی کے آثار کیا بتاتے ہیں کہ اللہ تعالیٰ کی سزا کتنی سخت تھی۔ کس طرح اللہ تعالیٰ نے انہیں حرف غلط کی طرح مٹا دیا اور نشانِ عبرت بنا دیا۔

﴿وَكَذَلِكَ حَقَّتْ كَلِمَتُ رَبِّكَ عَلَى الَّذِينَ كَفَرُوا إِنَّهُمْ أَصْحَابُ النَّارِ﴾

”اور اسی طرح آپ کے رب کی بات اُن پر ثابت ہو گئی جنہوں نے کفر کیا کہ یقیناً وہ جہنم والے ہیں“ (6)

سوال 1: جنہوں نے کفر کیا وہ جہنم والے ہیں، اس کی وضاحت ﴿وَكَذَلِكَ... أَصْحَابُ النَّارِ﴾ کی روشنی میں کریں؟

جواب: (1) ﴿وَكَذَلِكَ حَقَّتْ كَلِمَتُ رَبِّكَ عَلَى الَّذِينَ كَفَرُوا﴾ ”اور اسی طرح آپ کے رب کی بات اُن پر ثابت ہو گئی جنہوں نے کفر کیا“ کافروں پر یہ بات چسپاں ہو گئی ہے۔

(2) ﴿إِنَّهُمْ أَصْحَابُ النَّارِ﴾ ”کہ یقیناً وہ جہنم والے ہیں“ کہ وہ اللہ تعالیٰ کے عذاب کے مستحق ہیں، آگ میں جانے والے ہیں۔

سوال 2: اللہ تعالیٰ کا فیصلہ کافروں کے حق میں کیسے ثابت ہو گیا؟

جواب: اللہ تعالیٰ کا فیصلہ کافروں کے لیے چسپاں ہوا۔ رب کا عذاب جب پچھلی امتوں پر ثابت ہو گیا تو اللہ تعالیٰ کا فیصلہ نافذ ہو گیا۔ وہ قومیں ہلاک کر دی گئیں اور جھگڑا ختم ہو گیا۔ اب دنیا کے عذاب کے بعد ان کے لیے جہنم کا فیصلہ بھی چسپاں ہو گیا ہے۔ اس طرح اہل مکہ کو تسمیہ کی گئی ہے کہ اگر وہ باز نہ آئے، انہوں نے رسول اللہ ﷺ کی مخالفت ترک نہ کی اور جھگڑا ختم نہ کیا تو وہ اللہ تعالیٰ کے فیصلے کی گرفت میں آجائیں گے اور کوئی انہیں بچانے والا نہ ہوگا۔

﴿الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ﴾

”جو (فرشتے) عرش کو اٹھائے ہوئے ہیں اور جو اس کے ارد گرد ہیں وہ اپنے رب کی حمد کے ساتھ تسبیح کرتے ہیں اور وہ اُس پر ایمان لاتے ہیں

وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَّحْمَةً وَعِلْمًا فَاغْفِرْ لِلَّذِينَ

اور وہ اُٹھائے مغفرت کرتے ہیں اُن لوگوں کے لیے جو ایمان لائے مگر ہمارے سب انہوں نے ہر چیز کو صحت علم سے گھیر رکھا ہے چنانچہ اُن لوگوں کو

تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ ﴿۷﴾

اُن لوگوں کو بخش دے جنہوں نے توبہ کی اور جنہوں نے تیرے راستے کی پیروی کی اور انہیں دوزخ کے عذاب سے بچالے“ (7)

سوال 1: عرش اٹھانے والے فرشتے اہل ایمان کے لیے مغفرت کی دعائیں کرتے ہیں، اس کی وضاحت ﴿اَلَّذِينَ

... عَذَابَ الْجَحِيمِ﴾ کی روشنی میں کریں؟

جواب: (1) ﴿اَلَّذِينَ يَحْمِلُونَ الْعَرْشَ وَمَنْ حَوْلَهُ﴾ ”جو (فرشتے) عرش کو اٹھائے ہوئے ہیں اور جو اس کے ارد گرد ہیں“ رب العزت نے اپنے لطف و کرم کا ذکر فرمایا ہے کہ کیسے وہ ان کے لیے ایسے اسباب مہیا کرتا ہے جس کی وجہ سے وہ سعادت کے مستحق بنتے ہیں۔

(2) جو عرش کو اٹھائے ہوئے ہیں۔ یعنی رحمن کا عرش، جو تمام مخلوقات کی چھت ہے۔ جو تمام مخلوقات میں سب سے بڑا

سب سے وسیع، سب سے خوبصورت اور اللہ تعالیٰ کے سب سے زیادہ قریب ہے، جو زمین و آسمان اور کرسی پر چھایا ہوا ہے۔ ان فرشتوں کو اللہ تعالیٰ نے عرش اٹھانے پر مقرر کیا ہوا ہے۔ اس میں کوئی شک نہیں کہ یہ سب سے بڑے اور سب

سے طاقتور فرشتے ہیں۔ اللہ تعالیٰ کا ان فرشتوں کو اپنا عرش اٹھانے کے لیے چن لینا، ذکر میں ان کو مقدم رکھنا اور ان کو اپنے

قرب سے سرفراز کرنا دلالت کرتا ہے کہ یہ سب سے افضل فرشتے ہیں۔ اللہ تعالیٰ فرماتا ہے: ﴿وَيَحْمِلُ عَرْشَ رَبِّكَ

فَوْقَهُمْ يَوْمَئِذٍ ثَمَلِيَّةٌ﴾ ”اور اُس دن تیرے رب کے عرش کو اٹھ فرشتے اپنے اوپر اٹھائیں گے۔“ (الحاقة: 17)

(3) ﴿وَمَنْ حَوْلَهُ﴾ ”اور جو اس کے ارد گرد ہیں“ یعنی قدر و منزلت میں اور فضیلت میں اللہ تعالیٰ کے مقرب فرشتے۔

(تفسیر سدی: 3/2366)

(4) ﴿يُسَبِّحُونَ بِحَمْدِ رَبِّهِمْ﴾ ”وہ اپنے رب کی حمد کے ساتھ تسبیح کرتے ہیں“ یعنی وہ کثرت سے عبادت کرنے

والے ﴿سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ﴾ کہتے ہیں۔ یہی ان کی نماز اور تسبیح ہے۔ (ابن القایم: 1351-1352)

(5) ﴿وَيُؤْمِنُونَ بِهِ﴾ ”اور وہ اُس پر ایمان لاتے ہیں“ اور وہ کیسے نہ ایمان رکھیں کہ وہ اس کے پاس ہیں۔

(6) فرشتوں کے بارے میں رب العزت نے تین چیزیں بتائی ہیں: (i) تسبیح و تحمید (ii) اللہ تعالیٰ پر کامل ایمان۔



(iii) مومنوں کے لیے استغفار۔ (تیسرے نمبر: 399/12)

(7) ﴿وَيَسْتَغْفِرُونَ لِلَّذِينَ آمَنُوا﴾ ”اور وہ دعائے مغفرت کرتے ہیں اُن لوگوں کے لیے جو ایمان لائے“ یہ ایمان کے جملہ فوائد اور اس کے فضائل میں سے ہے کہ فرشتے جو اللہ تعالیٰ پر ایمان رکھتے ہیں اور گناہوں سے پاک ہیں، اہل ایمان کے لیے مغفرت کی دعا کرتے ہیں، لہذا بندہ مومن اپنے ایمان کے سبب سے اس عظیم فضیلت کو حاصل کرتا ہے۔ چونکہ مغفرت کے لیے کچھ اسباب ہیں جن کے بغیر اس کی تکمیل نہیں ہوتی اور یہ اسباب اس خیال سے بالکل مختلف ہیں جو بہت سے اذہان میں آتا ہے کہ مغفرت طلب کرنے کی غرض و غایت مجرد گناہوں کی بخشش ہے اس لیے اللہ تعالیٰ نے ان کے لیے فرشتوں کی دعائے مغفرت اور ان امور کا ذکر فرمایا جن کے بغیر دعائے مغفرت کی تکمیل نہیں ہوتی۔ (تیسرے نمبر: 2366/3)

(8) ﴿رَبَّنَا وَسِعْتَ كُلَّ شَيْءٍ رَّحْمَةً وَعِلْمًا﴾ ”اے ہمارے رب! تو نے ہر چیز کو رحمت اور علم سے گھیر رکھا ہے“ فرشتے دعا کرتے ہوئے کہتے ہیں اے ہمارے رب! تیری رحمت اور تیرے علم نے ہر چیز کو گھیرا ہوا ہے۔ تیری رحمت کائنات کی ہر چیز پر چھائی ہوئی ہے۔ تیرے علم سے کوئی چیز بھی اوجھل نہیں ہے۔

(9) ﴿فَاغْفِرْ لِلَّذِينَ تَابُوا﴾ ”چنانچہ اُن لوگوں کو بخش دے جنہوں نے توبہ کی“ اے ہمارے رب! اپنی رحمت اور اپنے علم کی وجہ سے تو اپنی مخلوق کو جانتا ہے تو جن لوگوں نے شرک اور گناہوں سے توبہ کر لی انہیں بخش دے۔

(10) ﴿وَاتَّبِعُوا سَبِيلَكَ﴾ ”اور جنہوں نے تیرے راستے کی پیروی کی“ جنہوں نے تیرے رسولوں کی اتباع کی اور تیری اطاعت کی۔

(11) ﴿وَوَقِهِمْ عَذَابَ الْجَحِيمِ﴾ ”اور انہیں دوزخ کے عذاب سے بچالے“ یا اللہ! انہیں دوزخ کے عذاب سے اور اس کے اسباب سے بچالینا۔

سوال 2: فرشتوں کی دعا سے اللہ تعالیٰ نے ایمان والوں کی قدر و منزلت کا کیسے یقین دلا یا ہے؟  
جواب: ایمان والوں کو کافر ہلکا سمجھتے ہیں اور ان کے خلاف محاذ آرائی کرتے ہیں۔ اللہ تعالیٰ نے فرشتوں کی دعاؤں سے ایمان والوں کی قدر و منزلت کا یقین دلا یا ہے کہ جن کی مادی دنیا میں قدر نہیں مقرب فرشتے ان کی کیسے قدر کرتے ہیں۔

﴿رَبَّنَا وَأَدْخِلْهُمْ جَنَّاتِ عَدْنٍ الَّتِي وَعَدْنَا لَهُمْ وَمَنْ صَلَّحْ مِنْ آبَائِهِمْ﴾

”اے ہمارے رب! اور انہیں ہمیشہ کی جنتوں میں داخل فرما جن کا تو نے اُن سے وعدہ کیا ہے اور اُن کے والدین

## وَأَزْوَاجَهُمْ وَذُرِّيَّتَهُمْ إِنَّكَ أَنْتَ الْعَزِيزُ الْحَكِيمُ ﴿۸﴾

اور بیویوں اور اولاد میں سے بھی جو نیک ہیں۔ یقیناً تو ہی سب پر غالب، کمال حکمت والا ہے“ (8)

سوال 1: مسلمانوں کی اولاد جنت میں ان کے ساتھ ہوگی، اس کی وضاحت ﴿رَبَّنَا... أَنْتَ الْعَزِيزُ الْحَكِيمُ﴾ کی روشنی میں کریں؟

جواب: (1) ﴿رَبَّنَا وَأَدْخِلْهُمْ جَنَّاتٍ عَدْنٍ الَّتِي وَعَدْنَا لَهُمْ﴾ ”اے ہمارے رب! اور انہیں ہمیشہ کی جنتوں میں داخل فرما جن کا ٹونے ان سے وعدہ کیا ہے“ فرشتے اہل ایمان کے لیے دعا کرتے ہوئے کہتے ہیں کہ اے ہمارے رب! تو نے اپنے رسولوں کی زبان سے جو ہمیشہ رہنے والی جنت اور سعادت کا وعدہ کیا ہے اس کو پورا فرما دیجیے، انہیں جنت میں داخل فرما دیجیے۔

(2) ﴿وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّتِهِمْ﴾ ”اور ان کے والدین اور بیویوں اور اولاد میں سے بھی جو نیک ہیں“ یعنی جو ان کے والدین، بیویوں اور اولاد میں سے ایمان لا کر نیک عمل کرنے والے، اپنی اصلاح کرنے والے ہوں۔ انہیں بھی جنت میں اکٹھا فرمادے۔ جیسا کہ فرمایا: ﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ عَمَلِهِمْ مِنْ شَيْءٍ كُلُّ امْرِئٍ بِمَا كَسَبَ رَهْدًا﴾ ”اور جو لوگ ایمان لائے اور ان کی اولاد جو ایمان کے ساتھ ان کے پیچھے چلی، ہم ان کی اولاد کو ان کے ساتھ ملا دیں گے اور ان کے عمل میں سے کچھ بھی کمی نہ کریں گے۔ ہر شخص اس کے بدلے جو اس نے کمایا گروہی رکھا ہوا ہے۔“ (الطور: 21)

(3) ﴿إِنَّكَ أَنْتَ الْعَزِيزُ الْحَكِيمُ﴾ ”یقیناً تو ہی سب پر غالب، کمال حکمت والا ہے“ بے شک تو ہر چیز پر غالب ہے، تیری عزت کی قسم! تو ان کے گناہ بخش دیتا ہے، ان کی تکلیف دور کر دیتا ہے اور انہیں ہر بھلائی تک پہنچا دیتا ہے۔ ﴿الْحَكِيمُ﴾ ”حکمت والا ہے“ ”حکیم“ اس کو کہتے ہیں جو تمام اشیاء کو ان کے لائق حال مقام پر رکھتا ہے۔ اے ہمارے رب! ہم تجھ سے کسی ایسی چیز کا سوال نہیں کرتے جو تیری حکمت کے تقاضوں کے خلاف ہے بلکہ تیری حکمت، جس کی تو نے اپنے رسولوں کی زبان پر خبر دی ہے اور تیرا فضل جس چیز کا تقاضا کرتا ہے وہ یہ ہے کہ تو اہل ایمان کو بخش دے۔ (تیسرے حصے: 2366/3)

(4) ان کا یہ قول اللہ تعالیٰ کی صفت عزت اور غلبہ سے توسل اختیار کرنا ہے۔ (ابن القایم: 1352)

سوال 2: فرشتے اہل ایمان کے جنت میں ان کے داخلے کی دعا میں ان کے گھر والوں کو کیوں شامل کرتے ہیں؟

جواب: (1) جنت میں داخلہ بہت بڑی نعمت ہے اس کے لیے فرشتوں کی دعا ان کی ایمان اور ایمان والوں سے محبت کا ثبوت ہے۔

(2) آباء، ازواج اور اولاد کا جنت میں اکٹھے ہونا بہت بڑی نعمت ہے، فرشتے یہ دعا اس لیے کرتے ہیں تاکہ اہل ایمان جنت میں جمع ہوں اور ان کی آنکھیں ایک دوسرے سے ٹھنڈی ہوں۔

سوال 3: اللہ تعالیٰ نے اپنی صفات العزیز اور الحکیم کا کیسے شعور دلایا ہے؟

جواب: (1) اللہ تعالیٰ نے آباء، ازواج اور اولاد کو جنت میں اکٹھا کرنے پر غالب ہونے سے اپنے العزیز ہونے کا شعور دلایا ہے۔

(2) اللہ تعالیٰ نے رشتوں کو جوڑنے سے اپنی حکمت کا شعور دلایا ہے۔ اللہ تعالیٰ الحکیم ہے وہ ایمان اور عمل صالح کی وجہ سے جنت میں رشتوں کو اکٹھا کر دے گا۔

﴿وَقِهِمُ السَّيِّئَاتِ ۖ وَمَنْ تَعِيَ السَّيِّئَاتِ يَوْمَئِذٍ فَقَدْ رَحِمْتَهُ ۗ وَذَلِكِ

”اور ان کو برائیوں سے بچالے اور جس کو تو نے اُس دن برائیوں سے بچالیا تو یقیناً اُس پر تو نے رحم کیا اور

هُوَ الْفَوْزُ الْعَظِيمُ﴾

یہی بڑی کامیابی ہے“ (9)

سوال 1: ”ایمان والوں کو برائیوں سے بچالے“ فرشتوں کی اس دعا کی وضاحت ﴿وَقِهِمُ السَّيِّئَاتِ... هُوَ الْفَوْزُ الْعَظِيمُ﴾ کی روشنی میں کریں؟

جواب: (1) ﴿وَقِهِمُ السَّيِّئَاتِ﴾ ”اور بچالے ان کو برائیوں سے“ السیئات کے تین معنی ہیں: (i) غلط عقائد، بگڑے ہوئے اخلاق اور برے اعمال۔ (ii) گمراہی اور اعمال بدکا وبال۔ (iii) آفات و مصائب اور تکلیفیں خواہ وہ دنیا کی ہوں، عالم برزخ کی ہوں یا عالم قیامت کی ہوں۔ یہاں تین قسم کی برائیاں مراد ہیں۔ روز محشر کی برائیوں سے مراد اس دن کی ہولناکیاں، انتہائی تپش اور شدت پیاس، اپنا محاسبہ کا خوف، مجرمین کی برسعام رسوائی وغیرہ ہیں۔ (تیسرا قرآن: 69/4)

(2) ﴿وَمَنْ تَعِيَ السَّيِّئَاتِ يَوْمَئِذٍ﴾ ”اور جس کو تو نے اُس دن برائیوں سے بچالیا“ جس کو تو نے قیامت کے دن کی

برائیوں سے بچا لیا اس کا مواخذہ نہ کیا۔

(3) ﴿فَقَدْ رَجَعْتُمْ﴾ ”تو یقیناً اُس پر ٹونے رحم کیا“ یعنی تم نے اس کی ستر پوشی کی، اس کی رسوائی نہیں کی اسے معاف کیا

اور عذاب نہیں دیا۔ (امیر القاسم: 1352)

(4) ﴿وَوَدَّ لَكَ﴾ ”اور یہی“ یعنی برائیوں کا دور کرنا اور ان چیزوں کا حاصل ہونا جن میں رغبت ہے اللہ تعالیٰ کی رحمت کی وجہ سے ہے۔

(5) ﴿هُوَ الْقُوَى الْعَظِيمُ﴾ ”وہ کامیابی ہے بڑی“ یعنی یہ اتنی بڑی کامیابی ہے کہ اس جیسی کوئی اور کامیابی نہیں اور اس کے لیے سبقت لے جانے والوں کو سبقت لے جانی چاہے۔

سوال 2: فرشتوں کی دعا کی حقیقت واضح کریں؟

جواب: (1) فرشتوں کی یہ دعا اس حقیقت کو متحضمن ہے کہ فرشتے اپنے رب کی کامل معرفت سے سرفراز ہیں وہ اپنی دعائیں اللہ تعالیٰ کے اسمائے حسنیٰ کو وسیلہ بناتے ہیں۔ اللہ تعالیٰ اپنے بندوں کی طرف سے اپنے اسماء کو وسیلہ بنانے اور جو دعائیں جاری ہو اس کی مناسبت سے اسمائے الہیٰ کو وسیلہ بنانے کو پسند کرتا ہے۔

(2) بندوں کی دعا اللہ تعالیٰ کی رحمت کے حصول اور نفوس بشری کے تقاضوں کے اثرات کے ازالے کے لیے ہوتی ہے، جن کے نقص اور ان کے تقاضوں کو اللہ تعالیٰ خوب جانتا ہے، لہذا جب وہ ان معاصی اور ان کے مادی و اسباب کا تقاضا کرتے ہیں جن کا اللہ تعالیٰ کے علم نے احاطہ کر رکھا ہے۔ تو فرشتوں نے اللہ تعالیٰ کے متعلق کمال ادب کو متحضمن کیا۔

(3) نیز اس سے یہ بھی ثابت ہوتا ہے کہ ان کے اختیار میں کچھ نہیں یہ تو ان کی اپنے رب کے سامنے دعا ہے جو ہر لحاظ سے ایک محتاج ہستی سے صادر ہوتی ہے، جو کسی بھی حال کو اپنا وسیلہ نہیں بنا سکتی۔ یہ صرف اللہ تعالیٰ کا فضل اور اس کا کرم و احسان ہے۔

(4) اپنے رب کے ساتھ ان کی موافقت ان اعمال یعنی عبادات سے محبت کو متحضمن ہے جن کو وہ پسند کرتا ہے، جسے وہ قائم کرتے ہیں اور محبت کرنے والوں کی جدوجہد کی طرح جدوجہد کرتے ہیں، وہ ہیں اہل ایمان۔ اللہ تعالیٰ اپنی تمام مخلوق میں سے انہی سے محبت کرتا ہے۔ اللہ تعالیٰ تمام مکلف مخلوق کو ناپسند کرتا ہے مگر ان میں سے اہل ایمان کو پسند کرتا ہے۔

(5) فرشتوں کی اہل ایمان کے ساتھ محبت ہے کہ وہ ان کے لیے اللہ تعالیٰ سے دعا کرتے ہیں، ان کے احوال کی اصلاح کی کوشش کرتے ہیں کیونکہ کسی شخص کے لیے دعا کرنا اس بات کی سب سے بڑی دلیل ہے کہ دعا کرنے والا اس شخص سے

محبت کرتا ہے کیونکہ انسان صرف اسی کے لئے دعا مانگتا ہے جس سے وہ محبت کرتا ہے۔ (تفسیر سعدی: 2367/3)

﴿إِنَّ الَّذِينَ كَفَرُوا يُعَادُونَ لِمَقْتُ اللَّهِ أَكْبَرُ مِنْ مَّقْتِكُمْ أَنْفُسَكُمْ﴾

”یقیناً جن لوگوں نے کفر کیا انہیں پکار کر کہا جائے گا کہ اللہ تعالیٰ کا غصہ تم پر تمہارے اپنے اوپر غصے سے بہت زیادہ ہے

إِذْ تُدْعَوْنَ إِلَى الْإِيمَانِ فَتَكْفُرُونَ﴾

جب تمہیں ایمان کی طرف بلایا جاتا تھا تو تم کفر کرتے تھے“ (10)

سوال: اللہ تعالیٰ کا جہنم والوں پر غصہ بہت زیادہ ہے، اس کی وضاحت ﴿إِنَّ الَّذِينَ... فَتَكْفُرُونَ﴾ کی روشنی میں کریں؟

جواب: (1) رب العزت نے کافروں کی دنیا میں بھیجے جانے کی درخواست پر ان کی رسوائی کا ذکر کرتے ہوئے فرمایا ہے ﴿إِنَّ الَّذِينَ كَفَرُوا﴾ ”یقیناً جن لوگوں نے کفر کیا“ یعنی جن لوگوں نے اپنے رب، اس کی ملاقات اور اس کی توحید کا انکار کیا۔

(2) ﴿يُعَادُونَ﴾ ”ان کو پکارا جائے گا“ جب وہ جہنم کی آگ کے شعلوں میں گھر جائیں گے اور اپنے آپ کو ملامت کریں گے تو فرشتے انہیں آوازیں دیں گے۔

(3) ﴿لِمَقْتُ اللَّهِ أَكْبَرُ مِنْ مَّقْتِكُمْ أَنْفُسَكُمْ﴾ ”کہ اللہ تعالیٰ کا غصہ تم پر تمہارے اپنے غصے سے بہت زیادہ ہے“ یعنی آج جتنا تمہیں اپنے اوپر غصہ ہے اللہ تعالیٰ کا غصہ تم پر اس سے بہت زیادہ ہے۔ تم نے خود اللہ تعالیٰ کی ناراضی کا سودا کیا۔

(4) ﴿إِذْ تُدْعَوْنَ إِلَى الْإِيمَانِ فَتَكْفُرُونَ﴾ ”جب تمہیں ایمان کی طرف بلایا جاتا تھا پھر تم کفر کرتے تھے“ اللہ تعالیٰ کی ناراضی کا سبب یہ تھا کہ تمہیں جب ایمان کی طرف بلایا جاتا تھا، توحید اور اطاعت کی دعوت دی جاتی تھی تو تم کفر کرتے تھے اور تکبر کرتے تھے۔ تم اللہ تعالیٰ کی رحمت سے خود نکل گئے تو اللہ تعالیٰ تم سے ناراض ہو گیا اور آج تم اس کے نتیجے میں اس ذلت کے عذاب میں ہو۔

﴿قَالُوا رَبَّنَا آمَنَّا أَلْتَيْنِ وَأَٰحْيَيْتَنَا أَلْتَيْنِ فَأَعْتَرَفْنَا بِذُنُوبِنَا﴾

”وہ کہیں گے: ”اے ہمارے رب! تو نے ہمیں دو دفعہ موت دی اور تو نے ہمیں دو دفعہ زندگی دی سو ہم نے اپنے گناہوں کا اعتراف کیا

## فَهَلْ إِلَى خُرُوجٍ مِّن سَبِيلٍ ﴿۱۱﴾

اپنے گناہوں کا اعتراف کیا تو یہاں سے نکلنے کا کوئی راستہ ہے؟“ (11)

سوال: دوبار زندگی اور دوبار موت کی وضاحت ﴿قَالُوا... مِّن سَبِيلٍ﴾ کی روشنی میں کریں؟  
جواب: (1) ﴿قَالُوا﴾ ”کہیں گے“ جہنم میں جانے والے کہیں گے۔

(2) ﴿وَرَبَّنَا آمَنَّا بِأَنَّكَ تَعْلَمُ﴾ ”اے ہمارے رب! تو نے ہمیں دودفعہ موت دی“ ایک قول کے مطابق اس سے مراد پہلی موت اور دومرتبہ صورتہ پھونکنے کے درمیان کی موت ہے یا اس سے مراد ان کے وجود میں لائے جانے سے پہلے عدم محض اور وجود میں لائے جانے کے بعد کی موت ہے۔

(3) ﴿وَأَحْيَيْتَنَا أَتَعْلَمُونَ﴾ ”اور دومرتبہ تو نے ہمیں زندہ کیا“ یعنی دنیا کی زندگی اور آخرت کی زندگی۔  
(تفسیر سعدی: 3/2369)

(4) رب العزت نے فرمایا: ﴿كَيْفَ تَكْفُرُونَ بِاللَّهِ وَكُنْتُمْ أََمْوَاتًا فَأَحْيَاكُمْ ثُمَّ يُمَيِّتُكُمْ ثُمَّ يُحْيِيكُمْ ثُمَّ إِلَيْهِ تُرْجَعُونَ﴾ ”تم کیسے اللہ تعالیٰ کے ساتھ کفر کرتے ہو، حالانکہ تم بے جان تھے تو اُس نے تمہیں زندگی عطا کی پھر وہ تمہیں موت دے گا پھر وہ تمہیں زندہ کرے گا پھر اُسی کی طرف تم لوٹائے جاؤ گے۔“ (البقرہ: 28)

(5) ﴿فَاعْتَرَفْتُمَا بِذُنُوبِنَا فَهَلْ إِلَى خُرُوجٍ مِّن سَبِيلٍ﴾ ”سو ہم نے اپنے گناہوں کا اعتراف کیا، تو کیا یہاں سے نکلنے کا کوئی راستہ ہے؟“ جہنم میں داخل ہونے کے بعد اس کے عذابوں کو سہنے کے بعد بلکہ بلکہ کر اپنے گناہوں کا اعتراف کریں گے اور دعائیں کریں گے۔ جیسا کہ فرمایا: ﴿وَهُمْ يَصْطَرِحُونَ فِيهَا ۗ رَبَّنَا أَخْرِجْنَا نَعْمَلْ صَالِحًا غَيْرَ الَّذِي كُنَّا نَعْمَلُ ۗ وَأُولَٰئِكَ نُعَذِّبُهُمْ مَّا يُتَدَكَّرُ فِيهِ مِن تَدَكَّرٍ وَجَاءَهُمُ النَّذِيرُ فَلذَوَقُوا عَذَابَنَا لِلظَّالِمِينَ مِّن نَّصِيبٍ﴾ ”اور وہ اُس میں چیخ رہے ہوں گے، اے ہمارے رب! ہمیں نکال۔ اس کے برعکس ہم نیک عمل کریں گے، جو ہم کیا کرتے تھے۔ اور کیا ہم نے تمہیں عمر نہیں دی تھی جس میں کوئی نصیحت حاصل کرنا چاہتا تو نصیحت حاصل کر سکتا تھا؟ اور تمہارے پاس خبردار کرنے والا آچکا تھا، چنانچہ چکھو کہ ظالموں کا کوئی مددگار نہیں۔“ (فاطر: 37)

(6) ﴿وَرَبَّنَا أَخْرِجْنَا مِنْهَا فَإِن عُدْنَا فَإِنَّا ظَالِمُونَ﴾ (۱۰۷) قَالَ احْسَبُوا فِيهَا وَلَا تُكَلِّمُونِ (۱۰۸) ﴿۱۰۸﴾ ”اے ہمارے رب! ہمیں یہاں سے نکال، پھر اگر ہم دوبارہ کریں تو بلاشبہ ہم ہی ظالم ہوں گے۔“ اللہ تعالیٰ فرمائے گا: ”یہیں خوار رہو اور مجھ سے بات نہ کرو۔“ (المونون: 107, 108)

﴿ذَلِكُمْ بِأَنَّهُ إِذَا دُعِيَ اللَّهُ وَحْدَهُ كَفَرْتُمْ ۖ وَإِنْ يُشْرَكَ بِهِ تُؤْمِنُوا ۗ﴾

”یساں لیے ہے کہ یقیناً جب اکیلے اللہ تعالیٰ کو پکارا جاتا تھا تو تم کفر کرتے تھے اور اگر دوسروں کو شریک کیا جاتا اس کے ساتھ تو تم انہیں

فَالْحُكْمُ لِلَّهِ الْعَلِيِّ الْكَبِيرِ ﴿﴾

مان جاتے تھے چنانچہ فیصلہ اللہ تعالیٰ کے اختیار میں ہے جو بہت بلند، بہت بڑا ہے“ (12)

سوال 1: تم دنیا میں لوٹا دیے جاؤ تو توحید کو ٹھکرا کر پھر شرک کرو گے، اس کی وضاحت ﴿ذَلِكُمْ... لِلَّهِ الْعَلِيِّ الْكَبِيرِ﴾ کی روشنی میں کریں؟

جواب: (1) ﴿ذَلِكُمْ﴾ ”یہ“ یعنی جس عذاب میں تم مبتلا ہو۔

(2) ﴿بِأَنَّهُ إِذَا دُعِيَ اللَّهُ وَحْدَهُ كَفَرْتُمْ﴾ ”اس لیے ہے کہ یقیناً جب اکیلے اللہ تعالیٰ کو پکارا جاتا تھا تو تم کفر کرتے تھے“ اس وجہ سے کہ جب تمہیں ایک اللہ تعالیٰ کی طرف بلا یا جاتا تھا تو تم توحید کا انکار کرتے تھے۔

(3) ﴿وَإِنْ يُشْرَكَ بِهِ تُؤْمِنُوا﴾ ”اور اگر دوسروں کو شریک کیا جاتا تو تم انہیں مان جاتے تھے“ یعنی تم شرک کی دعوت کو قبول کر لیتے تھے۔ تمہارے اس رویے نے تمہیں جہنم تک پہنچا دیا۔ تم نے دنیا اور آخرت کی ساری بھلائیوں کو چھوڑ کر اللہ تعالیٰ کی ناراضی والے اسباب کو ترجیح دی۔

(4) رب العزت نے فرمایا: ﴿وَإِنْ يَرَوْا سُيُوفًا لَّيُرِيدُوا لِيَكْتُمُوا وَاللَّهُ عَالِمُ مَا كَانُوا يَكْتُمُونَ﴾ ”اور اگر وہ بھلائی کا راستہ دیکھ لیں (تو بھی) اس کو اپنا راستہ نہ بنالیں گے۔“ (اعراف: 146)

(5) ﴿فَالْحُكْمُ لِلَّهِ الْعَلِيِّ الْكَبِيرِ﴾ ”چنانچہ فیصلہ اللہ تعالیٰ کے اختیار میں ہے“ اللہ تعالیٰ کا حکم ہی بلند ہے۔ وہ اپنے فیصلوں میں ظلم کرنے والا نہیں۔ وہ اپنی حکمت سے جس کو چاہتا ہے ہدایت دیتا ہے اور جس کو چاہتا ہے گمراہ کر دیتا ہے۔ وہ اپنی حکمت سے جس پر چاہتا ہے رحم فرماتا ہے اور جس پر چاہتا ہے اپنا قہر نازل فرماتا ہے۔

(6) ﴿الْعَلِيِّ الْكَبِيرِ﴾ ”بہت بلند“ سے مراد وہ ہستی ہے جو علو ذات، علو قدر اور علو قہر یعنی ہر لحاظ سے مطلق بلندی کی مالک ہے۔ اس کے علو قدر میں سے اس کا کمال عدل ہے کہ وہ تمام اشیاء کو اپنے مقام پر رکھتا ہے۔ وہ تقویٰ شعار لوگوں اور فاسق و فاجر لوگوں کو مساوی قرار نہیں دیتا۔ ﴿الْكَبِيرِ﴾ ”بہت بڑا ہے“ وہ اپنے اسماء و صفات اور افعال میں کبریا اور عظمت و مجد کا مالک ہے۔ جو ہر آفت، ہر عیب اور ہر نقص سے پاک ہے۔ جب فیصلے کا اختیار صرف اللہ تعالیٰ کو ہے اور تمہارے لیے اللہ تعالیٰ نے جہنم میں دائمی خلود کا فیصلہ کیا ہے تو اس کے فیصلے میں کوئی تغیر و تبدل نہیں ہو سکتا۔ (تفسیر سہمی: 3/2369، 2370)

سوال 2: اللہ تعالیٰ نے اپنی صفات ”العلیٰ“ اور ”الکبیر“ کا کیسے شعور دلایا ہے؟

جواب: (1) اللہ تعالیٰ نے فیصلے کے حوالے سے دو صفات کا ذکر کیا ہے۔

(2) العلیٰ وہ ہے جو ان تمام باتوں سے بلند ہے کہ اس کی ذات یا صفات میں کوئی اس جیسا ہو۔

(3) الکبیر وہ ہے جو اس سے بڑا ہو کہ اس کی کوئی مثل بیوی یا اولاد ہو۔

(4) فیصلے وہی کر سکتا ہے جو العلیٰ اور الکبیر ہو یعنی جو اپنی ذات اور صفات میں بڑا ہو اور جس کے بیوی اور اولاد بھی نہ ہو۔ جو

بلند تر ہے وہی تعصبات سے آزاد ہو سکتا ہے۔ غیر جانبدار نہ حق کے مطابق فیصلے کر سکتا ہے۔

﴿هُوَ الَّذِي يُرِيكُمْ آيَاتِهِ وَيُنَزِّل لَكُمْ مِنَ السَّمَاءِ رِزْقًا ط وَمَا يَتَذَكَّرُ

”وہی ہے جو تمہیں اپنی نشانیاں دکھاتا ہے اور جو آسمان سے تمہارے لیے رزق اُتارتا ہے اور نصیحت نہیں قبول کرتا

إِلَّا مَن يَشَاءُ﴾

مگر جو جو ع کرتا ہے“ (13)

سوال: صاحب بصیرت ہی عبرت حاصل کرتے ہیں، اس کی وضاحت ﴿هُوَ الَّذِي... مَن يَشَاءُ﴾ کی روشنی

میں کریں؟

جواب: (1) ﴿هُوَ الَّذِي يُرِيكُمْ آيَاتِهِ﴾ ”وہی ہے جو تمہیں اپنی نشانیاں دکھاتا ہے“ رب العزت تمہیں اپنی قدرت

کے آثار دکھاتا ہے۔

(2) ﴿وَيُنَزِّل لَكُمْ مِنَ السَّمَاءِ رِزْقًا﴾ ”اور جو آسمان سے تمہارے لیے رزق اُتارتا ہے“ جب اس نے ذکر فرمایا

کہ وہ اپنے بندوں کو اپنی نشانیاں دکھاتا ہے، تو ایک بڑی نشانی کی طرف اشارہ کیا چنانچہ فرمایا: ﴿وَيُنَزِّل لَكُمْ مِنَ

السَّمَاءِ رِزْقًا﴾ ”اور وہ آسمان سے تمہارے لیے رزق اُتارتا ہے“ یعنی وہ آسمان سے بارش نازل کرتا ہے، جس سے

تمہیں رزق دیا جاتا ہے، جس سے تم اور تمہارے مویشی زندگی بسر کرتے ہیں۔ یہ چیز دلالت کرتی ہے کہ تمام نعمتیں اسی کی

طرف سے ہیں۔ دینی نعمتیں بھی اسی کی طرف سے ہیں۔ اس سے مراد دینی مسائل، ان کے دلائل اور ان پر عمل ہے

اور دنیاوی نعمتیں بھی اسی کی طرف سے ہیں، مثلاً وہ تمام نعمتیں جو بارش سے وجود میں آتی ہیں، بارش سے زمین اور بندوں

کو زندگی عطا ہوتی ہے اور یہ چیز قطعی طور پر دلالت کرتی ہے کہ وہ اکیلا ہی معبود برحق ہے جس کے لیے اخلاص دین متعین



ہے جیسا کہ وہ اکیلا ہی منعم حقیقی ہے۔ (تفسیر سہمی: 2372/3)

(3) ﴿وَمَا يَتَذَكَّرُ إِلَّا مَنْ يُنذِرُ﴾ اور نصیحت نہیں قبول کرتا مگر جو رجوع کرتا ہے، یعنی اللہ تعالیٰ کی نشانوں سے صاحب بصیرت ہی عبرت حاصل کرتے ہیں، وہی اپنے خالق کو پہچان سکتے ہیں اور اس سے محبت رکھتے ہیں، اس کی خشیت اور اس کی اطاعت اختیار کرتے ہیں۔

(4) سہمی کا قول ہے: جو اللہ تعالیٰ کی اطاعت قبول کرتا ہے وہی رجوع کرتا ہے۔ (جامع البیان: 471/24)

(5) رب العزت نے فرمایا: ﴿وَمَا يَتَذَكَّرُ إِلَّا أُولُو الْأَلْبَابِ﴾ اور نصیحت نہیں قبول کرتے مگر جو عقل مند ہیں۔ (آل عمران: 7)

### ﴿فَادْعُوا اللَّهَ مُخْلِصِينَ لَهُ الدِّينَ وَلَوْ كَرِهَ الْكَافِرُونَ﴾

”چنانچہ اللہ تعالیٰ کو پکارو کہ دین کو اُس کے لیے خالص کرنے والے ہو اور اگرچہ کافروں کو ناگوار ہو“ (14)

سوال: دین کو اللہ تعالیٰ کے لئے خالص کر کے اللہ تعالیٰ کی عبادت کرنے حکم کی وضاحت ﴿فَادْعُوا اللَّهَ... كَرِهَ الْكَافِرُونَ﴾ کی روشنی میں کریں؟

جواب: (1) ﴿فَادْعُوا اللَّهَ مُخْلِصِينَ لَهُ الدِّينَ﴾ ”چنانچہ اللہ تعالیٰ کو پکارو کہ دین کو اُس کے لیے خالص کرنے والے ہو“ یہ دعائے عبادت اور دعائے مسئلہ دونوں کو شامل ہے۔ اخلاص کا معنی ہے تمام عبادات واجبہ و مستحبہ، حقوق اللہ اور حقوق العباد میں قصد کو اللہ تعالیٰ کے لیے خاص کرنا، یعنی وہ تمام امور جن پر تم دین کے طور پر عمل کرتے ہو اور جن کو تم اللہ تعالیٰ کے تقرب کا ذریعہ بناتے ہو، ان میں اللہ تعالیٰ کے لیے اخلاص سے کام لو۔ (تفسیر سہمی: 2371/3)

(2) ﴿وَلَوْ كَرِهَ الْكَافِرُونَ﴾ اور اگرچہ کافروں کو ناگوار ہو، کافر ناپسند کریں تو ان کی ملامت تمہیں دین سے نہ روک دے۔ کافر اخلاص کو ناپسند کرتے ہیں جیسا کہ فرمایا: ﴿وَإِذَا دُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ ۖ وَإِذَا دُكِرَ الَّذِينَ مِنْ دُونِهِ إِذَا هُمْ يَسْتَبْهِرُونَ﴾ اور جب اکیلے اللہ تعالیٰ کا ذکر کیا جاتا ہے تو ان لوگوں کے دل تنگ پڑتے ہیں جو آخرت پر ایمان نہیں رکھتے اور جب اُس کے سوا دوسروں کا ذکر کیا جاتا ہے تب وہ خوش و غرم ہو جاتے ہیں۔“ (الزمر: 45)

### ﴿رَفِيعُ الدَّرَجَاتِ ذُو الْعَرْشِ ۚ يُلْقِي الرُّوحَ مِنْ أَمْرِهِ عَلَى مَنْ يَشَاءُ مِنْ عِبَادِهِ﴾

”بلند درجوں والا، عرش کا مالک ہے وہ اپنے بندوں میں سے جس پر چاہتا ہے اپنے حکم سے وحی نازل کرتا ہے

## لِيُنذِرَ يَوْمَ التَّلَاقِ ﴿﴾

تاکہ وہ ملاقات کے دن سے ڈرائے“ (15)

سوال: عرش والا روح کو ملاقات کے دن سے ڈرانے کے لئے اتارتا ہے، اس کی وضاحت ﴿رَفِيعُ الدَّرَجَاتِ﴾۔  
-يَوْمَ التَّلَاقِ﴾ کی روشنی میں کریں؟

جواب: (1) ﴿رَفِيعُ الدَّرَجَاتِ حُو الْعَرْشِ﴾ ”بلند درجوں والا، عرش کا مالک ہے“ اللہ تعالیٰ نے اپنے جلال و کمال کا ذکر فرمایا جو عبادت میں اخلاص کا تقاضا کرتا ہے، چنانچہ فرمایا: ﴿رَفِيعُ الدَّرَجَاتِ حُو الْعَرْشِ﴾ وہ درجات عالی کا مالک اور صاحب عرش ہے۔ یعنی وہ بلند اور اعلیٰ ہے جو عرش پر مستوی ہے، عرش اس کے لیے مختص ہے، اس کے درجات بہت بلند ہیں، وہ ان کی وجہ سے مخلوقات سے علیحدہ ہے اور ان کے ساتھ اس کا مرتبہ بلند ہے۔ اس کے اوصاف جلیل القدر ہیں اور اس کی ذات اس سے بلند تر ہے کہ اس کا قرب حاصل کیا جائے سوائے پاک اور طاہر و مطہر عمل کے ذریعے سے اور وہ ہے اخلاص جو مجلس مومنین کے درجات کو بلند کرتا ہے، اللہ تعالیٰ کے قریب کرتا ہے اور تمام مخلوق پر فوقیت عطا کرتا ہے۔  
(تفسیر سدی: 3/2372)

(2) رب العزت نے فرمایا: ﴿مَنْ اللَّهُ ذِي الْمَعَارِجِ﴾ ”اللہ تعالیٰ کی طرف سے ہے جو عروج کے زینوں والا ہے“  
(المعارج: 3)

(3) ﴿يَلْقَى الرُّوحَ مِنْ أَمْرِهَا عَلَى مَنْ يَشَاءُ مِنْ عِبَادِهِ﴾ ”وہ اپنے بندوں میں سے جس پر چاہتا ہے اپنے حکم سے وحی نازل کرتا ہے“ رب العزت نے رسالت اور وحی کی نعمت کے بارے میں واضح فرمایا کہ جیسے جسم کے لئے روح کی حیثیت زندگی کے لئے ناگزیر ہے اسی طرح انسان کی روح اور اس کا دل وحی کے بغیر درست نہیں رہ سکتے۔ اللہ تعالیٰ اپنے بندوں میں سے جس پر چاہتا ہے یعنی رسولوں پر انسانوں کی فلاح کے لیے وحی نازل فرماتا ہے تاکہ وہ انسانوں کو اس کی طرف دعوت دیں جیسا کہ فرمایا: ﴿وَإِنَّهُ لَتَنْزِيلُ رَبِّ الْعَالَمِينَ ﴿١٩١﴾ نَزَّلَ بِهِ الرُّوحَ الْأَمِينِ ﴿١٩٢﴾ عَلَى قَلْبِكَ ﴿١٩٣﴾ لَتَكُونُ مِنَ الْمُنذِرِينَ ﴿١٩٤﴾﴾ ”اور بلاشبہ یہ یقیناً جہانوں کے رب کا نازل کیا ہوا کلام ہے۔ اسے روح الامین لے کر اترے۔ آپ کے دل پر تاکہ آپ ڈرانے والوں میں سے ہوں۔“ (اشعراء: 192-194)

(4) ﴿لِيُنذِرَ يَوْمَ التَّلَاقِ﴾ ”تاکہ وہ ملاقات کے دن سے ڈرائے“ قیامت کے ناموں میں سے ایک نام ہے۔ وحی نازل ہونے کے مقاصد میں سے ایک بڑا مقصد یہ ہے کہ رسول لوگوں کو اس دن سے ڈرائے جو اجتماع کا دن ہے۔ جب خالق اور مخلوق کی ملاقات ہوگی اور ہر ایک کو اس کے اعمال کی جزا دی جائے گی۔

﴿يَوْمَ هُمْ بَارِزُونَ ۚ لَا يَخْفَىٰ عَلَى اللَّهِ مِنْهُمْ شَيْءٌ ط لِمَنِ الْمُلْكُ الْيَوْمَ ط  
 ”جس دن سب لوگ صاف ظاہر ہوں گے، اللہ تعالیٰ سے اُن کی کوئی چیز پوشیدہ نہ ہوگی۔ آج بادشاہت کس کے لئے ہے؟“

### بِاللَّهِ الْوَاحِدِ الْقَهَّارِ ﴿۱﴾

اللہ تعالیٰ کے لیے ہے، جو اکیلا ہے، بہت دبدبے والا ہے“ (16)

سوال: سب لوگ میدان حشر میں جمع ہوں گے، اس کی وضاحت ﴿يَوْمَ... بِاللَّهِ الْوَاحِدِ الْقَهَّارِ﴾ کی روشنی میں کریں؟

جواب: (1) ﴿يَوْمَ هُمْ بَارِزُونَ﴾ ”جس دن سب لوگ صاف ظاہر ہوں گے“ جس دن سب لوگ میدان حشر میں جمع ہوں گے اور زمین پر ظاہر ہوں گے۔

(2) ﴿لَا يَخْفَىٰ عَلَى اللَّهِ مِنْهُمْ شَيْءٌ﴾ ”اللہ تعالیٰ سے اُن کی کوئی چیز پوشیدہ نہ ہوگی“ ان کی کوئی بات اللہ تعالیٰ سے نہیں چھپ سکے گی نہ ان کے اعمال، نہ ان کے اعمال کی جزا ہی اللہ تعالیٰ سے چھپی ہوئی ہوگی۔

(3) اگلے پچھلے سب انسان اللہ تعالیٰ کے سامنے ہوں گے۔ رب سے کوئی بات پوشیدہ نہیں ہوگی۔

(4) ﴿لِمَنِ الْمُلْكُ الْيَوْمَ﴾ ”آج بادشاہت کس کے لئے ہے؟“ رب العزت پوچھیں گے آج بادشاہت کس کی ہے؟

(5) ﴿بِاللَّهِ الْوَاحِدِ الْقَهَّارِ﴾ ”اللہ تعالیٰ کے لیے ہے، جو اکیلا ہے، بہت دبدبے والا ہے“ اللہ اکیلے کے لیے جو سب پر غالب ہے۔ یعنی آج اقتدار کی مالک وہ ذات بابرکات ہے جو اپنی ذات، اسماء و صفات اور افعال میں منفرد ہے اور کسی بھی لحاظ سے اس کا کوئی شریک نہیں۔ ﴿الْقَهَّارِ﴾ تمام مخلوقات پر غالب و قاهر ہے، تمام مخلوقات اس کی مطیع، اس کے سامنے عاجز ہے خاص طور پر اس دن لوگوں کے سر اس حی و قیوم ہستی کے سامنے جھک جائیں گے اور اس روز اس کی اجازت کے بغیر کوئی کلام نہیں کر سکے گا۔ (تفسیر سہی: 3/2373)

سوال 2: اس دن بے پردہ ہونے کے انسان پر کیا اثرات مرتب ہوتے ہیں؟

جواب: انسان اپنے اعمال اور حرکات کو اپنے وجود کی طرح چھپا کر رکھنا چاہتا ہے اگرچہ اس کا سب کچھ اللہ تعالیٰ کے سامنے کھلا ہوا ہے۔ کل بے پردہ ہونے کے احساس سے انسان اپنے اعمال کے بارے میں بے پرواہ نہیں رہتا۔ اسے سب کچھ کھل جانے سے اللہ تعالیٰ کے سامنے کھڑا ہونے سے خوف آنے لگتا ہے۔

﴿الْيَوْمَ تُجْزَىٰ كُلُّ نَفْسٍ بِمَا كَسَبَتْ ۗ لَا ظُلْمَ الْيَوْمَ ۗ إِنَّ اللَّهَ سَرِيعُ الْحِسَابِ﴾

”آج ہر شخص کو بدلہ دیا جائے گا جو اُس نے کیا یا تھا، آج کوئی ظلم نہیں، یقیناً اللہ تعالیٰ بہت جلد حساب لینے والا ہے“ (17)

سوال: قیامت کے دن ہر شخص کے ساتھ انصاف ہوگا، اس کی وضاحت ﴿الْيَوْمَ... سَرِيعُ الْحِسَابِ﴾ کی روشنی میں کریں؟

جواب: (1) ﴿الْيَوْمَ تُجْزَىٰ كُلُّ نَفْسٍ بِمَا كَسَبَتْ﴾ ”آج ہر شخص کو بدلہ دیا جائے گا جو اُس نے کیا یا تھا“ آج ہر ایک کو اس کے نیک اور برے اعمال کا پورا پورا بدلہ دیا جائے گا۔

(2) ﴿لَا ظُلْمَ الْيَوْمَ﴾ ”آج کوئی ظلم نہیں“ یعنی کسی کی نیکیوں میں کمی کر کے اور برائیوں میں اضافہ کر کے کسی پر ظلم نہیں کیا جائے گا۔

(3) ﴿إِنَّ اللَّهَ سَرِيعُ الْحِسَابِ﴾ ”یقیناً اللہ تعالیٰ بہت جلد حساب لینے والا ہے“ رب العزت نے ہر چیز کا احاطہ اپنے علم سے کر رکھا ہے اس لئے اسے حساب لینے میں دیر نہیں لگے گی۔ اہل جنت کا حساب آدھے دن میں مکمل ہو جائے گا اور جنت میں دوپہر کو قیلولہ کریں گے۔ یا ارحم الراحمین ہمیں ان لوگوں میں شامل فرما دینا۔

﴿وَأَنْذِرْهُمْ يَوْمَ الْأَرْفَةِ إِذِ الْقُلُوبُ لَدَى الْحَنَاجِرِ كَآظِمِينَ ۗ مَا لِلظَّالِمِينَ

”اور آپ انہیں قریب آنے والی قیامت کے دن سے ڈرائیں جب دل حلق کے پاس غم سے بھرے ہوں گے اور ظالموں کا نہ

مِنْ حَمِيمٍ وَلَا شَفِيعٍ يُطَاعُ﴾

کوئی جگری دوست ہوگا اور نہ کوئی سفارشی، جس کی بات مانی جائے“ (18)

سوال: 1: قیامت سے ڈرادینے کے حکم کی وضاحت ﴿وَأَنْذِرْهُمْ... يُطَاعُ﴾ کی روشنی میں کریں؟

جواب: (1) ﴿وَأَنْذِرْهُمْ يَوْمَ الْأَرْفَةِ إِذِ الْقُلُوبُ لَدَى الْحَنَاجِرِ﴾ ”اور آپ انہیں قریب آنے والی قیامت کے دن سے ڈرائیں جب دل حلق کے پاس ہوں گے“ ”الْأَرْفَةُ“ قیامت کا ایک نام ہے کیونکہ قیامت قریب ہے جیسا کہ فرمایا: ﴿أَرْفَتِ الْأَرْفَةُ﴾ ”قریب آنے والی قریب آگئی ہے۔ (انجم: 57)

(2) ﴿اِقْتَرَبَتِ السَّاعَةُ﴾ ”بہت قریب آگئی قیامت۔“ (اقر: 1)

(3) ﴿اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ﴾ ”لوگوں کے لیے اُن کا حساب قریب آگیا اور وہ

غفلت میں منہ موڑنے والے ہیں“ (الانبیاء:1)

(4) ﴿أَلَمْ يَأْمُرُ اللَّهُ فَلَا تَسْتَعْجِلُوهُ﴾ ”اللہ تعالیٰ کا حکم آگیا سو اس کو تم جلدی طلب نہ کرو۔“ (اعل:1)

(5) رب العزت نے اپنے نبی ﷺ سے فرمایا: اے نبی ﷺ! انہیں قیامت کے دن سے ڈرامیں جو قریب آگئی ہے۔ جب اس کے زلزلوں سے دل ہوا ہو جائیں گے، خوف سے آنکھیں چڑھ جائیں گی، کلیجے منہ کو آجائیں گی۔

(6) ﴿كَاطِفِينَ﴾ ”غم سے بھرے“ وہ کلام نہیں کر سکیں گے سوائے اس شخص کے، جسے رحمن اجازت دے اور وہ درست بات کہے گا۔ وہ دلوں میں چھپے ہوئے خوف اور دہشت کو زبان پر نہیں لائیں گے۔ (تیسرہ صدی: 2374/3)

(7) ﴿مَّا لِلظَّالِمِينَ﴾ ”اور ظالموں کا نہ ہوگا“ یعنی شرک کرنے والے اور نافرمانیاں کرنے والے ظالم۔

(8) ﴿مَنْ حَمِيحٍ﴾ ”کوئی جگری دوست“ یعنی کوئی دوست نہیں ہوگا۔

(9) ﴿وَلَا شَفِيعٌ يُطَاعُ﴾ ”اور نہ کوئی سفارشی جس کی بات مانی جائے“ جو سفارش کرے اور اس کی بات مانی جائے۔ اللہ تعالیٰ ان کی سفارش پر راضی نہیں ہوگا۔

سوال 2: قیامت کے دن دل غم سے بھرے ہوئے کیوں ہوں گے؟

جواب: قیامت کے دن لوگوں پر پریشانی، دہشت اور گھبراہٹ کی وجہ سے دباؤ ہوگا۔ اس دن خوف کی وجہ سے دباؤ ہوگا۔ اس دباؤ کی وجہ سے سینے پھٹ رہے ہوں گے۔ کوئی دوست ایسا نہیں ہوگا جس کے سامنے دل کھول کر رکھ دیں۔ اس وجہ سے غم سے دل بھر جائیں گے۔

### ﴿يَعْلَمُ خَائِنَةَ الْأَعْيُنِ وَمَا تُخْفِي الصُّدُورُ﴾

”اللہ تعالیٰ آنکھوں کی خیانت کو جانتا ہے اور اسے جو سینے چھپاتے ہیں“ (19)

سوال 1: اللہ تعالیٰ سے کچھ بھی چھپا ہوا نہیں، اس کی وضاحت ﴿يَعْلَمُ... تُخْفِي الصُّدُورُ﴾ کی روشنی میں کریں؟

جواب: (1) ﴿يَعْلَمُ خَائِنَةَ الْأَعْيُنِ﴾ ”اللہ تعالیٰ آنکھوں کی خیانت کو جانتا ہے“ یعنی چور نظر جسے کوئی اپنے قریبی شخص سے بھی چھپاتا ہے، اللہ تعالیٰ اس کے بارے میں بھی جانتا ہے۔

(2) ﴿وَمَا تُخْفِي الصُّدُورُ﴾ ”اور اسے جو سینے چھپاتے ہیں“ یعنی سینوں کے راز جنہیں بندہ ظاہر نہیں کرنا چاہتا۔ اللہ تعالیٰ سینوں میں چھپے بھیدوں کا علم رکھتا ہے۔

سوال 2: کیا سینوں کی باتوں پر بھی مواخذہ ہوگا؟

جواب: سینوں کی باتیں جب تک آنے جانے والے خیالات کی صورت میں رہتی ہیں قابل مواخذہ نہیں ہوتیں لیکن جس کا دل ارادہ کر لے اس کے بارے میں مواخذہ ہوگا خواہ انسان کو عمل کرنے کا موقع نہ ملے۔

سوال 3: اللہ تعالیٰ نے آنکھوں کی خیانت اور سینوں کی باتوں کے جاننے سے کس چیز کا شعور دلا یا ہے؟

جواب: اللہ تعالیٰ نے اپنے کامل علم کا شعور دلا یا ہے کہ اللہ تعالیٰ سے نہ کوئی چھوٹا معاملہ چھپا ہوا ہے اور نہ بڑا۔

سوال 4: اللہ تعالیٰ کے کامل علم کا انسان سے کیا مطالبہ ہے؟

جواب: اللہ تعالیٰ کے کامل علم کی وجہ سے انسان کو اللہ تعالیٰ کی نافرمانی سے اجتناب کرنا چاہیے اور اللہ تعالیٰ کا خوف اپنے اندر پیدا کرنا چاہیے۔

﴿وَاللَّهُ يَقْضِي بِالْحَقِّ وَالَّذِينَ يَدْعُونَ مِنْ دُونِهِ لَا يَقْضُونَ بِشَيْءٍ﴾ ط

”اور اللہ تعالیٰ حق کے ساتھ فیصلہ کرتا ہے اور جنہیں وہ اللہ تعالیٰ کے سوا پکارتے ہیں وہ کسی چیز کا فیصلہ نہیں کرتے،

إِنَّ اللَّهَ هُوَ السَّمِيعُ الْبَصِيرُ﴾

یقیناً اللہ تعالیٰ سب کچھ سننے والا، سب کچھ دیکھنے والا ہے“ (20)

سوال 1: اللہ تعالیٰ حق کے ساتھ فیصلہ کرتا ہے، اس کی وضاحت ﴿وَاللَّهُ... هُوَ السَّمِيعُ الْبَصِيرُ﴾ کی روشنی میں کریں؟  
جواب: (1) ﴿وَاللَّهُ يَقْضِي بِالْحَقِّ﴾ ”اور اللہ تعالیٰ حق کے ساتھ فیصلہ کرتا ہے“ یعنی اللہ تعالیٰ اپنی قدرت کے کمال اور اپنے علم سے حق اور انصاف کے مطابق فیصلہ کرتا ہے۔

(2) کیونکہ اس کا قول حق ہے، اس کا حکم شرعی حق ہے اور اس کا حکم جزائی بھی حق ہے۔ اس کا علم محیط ہے، اس نے ہر چیز کو لکھ رکھا ہے اور اس کے پاس ہر چیز محفوظ ہے۔ وہ ظلم، نقص اور تمام عیوب سے پاک ہے، وہی ہے جو اپنی قضا و قدر کے مطابق فیصلہ کرتا ہے، جب وہ کوئی چیز چاہتا ہے تو وہ ہو جاتی ہے، جب نہیں چاہتا تو نہیں ہوتی۔ وہ دنیا میں اپنے مومن اور کافر بندوں کے درمیان فیصلہ کرتا ہے اور فتح و نصرت کے ذریعے سے اپنے اولیاء اور محبوب بندوں کی مدد کرتا ہے۔ (تفسیر سہی، 3/2374)

(3) ﴿وَالَّذِينَ يَدْعُونَ مِنْ دُونِهِ لَا يَقْضُونَ بِشَيْءٍ﴾ ”اور جنہیں وہ اللہ تعالیٰ کے سوا پکارتے ہیں وہ کسی چیز کا فیصلہ نہیں کرتے“ یعنی اللہ تعالیٰ کے سوا لوگ جن کو پکارتے ہیں، جن کی عبادت کرتے ہیں وہ کسی چیز کا فیصلہ نہیں کر سکتے، عاجز اور بے بس ہیں۔

(4) ﴿إِنَّ اللَّهَ هُوَ السَّمِيعُ الْبَصِيرُ﴾ ”یقیناً اللہ تعالیٰ سب کچھ سننے والا، سب کچھ دیکھنے والا ہے“ اللہ تعالیٰ اپنے بندوں کے اقوال سنتا اور ان کے اعمال دیکھتا ہے اس لئے وہ حق کے مطابق فیصلے کرتا ہے۔

سوال 2: اللہ تعالیٰ حق کے ساتھ فیصلے کر سکتا ہے اور لوگ نہیں کر سکتے، اس کی وضاحت کریں؟

جواب: (1) اللہ تعالیٰ کے پاس سارے معاملات کا کلی اور جزوی علم ہے، وہ دلوں کے چھپے ہوئے بھید تک جانتا ہے۔ ذاتی طور پر ہر ایک معاملے کو جانتا ہے اس لیے وہ حق کے ساتھ فیصلہ کر سکتا ہے جب کہ اس کے ماسوا جن کو پکارا جاتا ہے ان کے پاس نہ کلی علم ہے نہ دلوں تک رسائی ہے اس لیے وہ حق کے ساتھ فیصلے نہیں کر سکتے۔

(2) اللہ تعالیٰ کے پاس اختیار ہے، اسے فیصلہ کرتے ہوئے نہ کسی کا کوئی خوف ہے نہ حرص اس لیے وہ حق کے ساتھ فیصلے کر سکتا ہے جب کہ اللہ تعالیٰ کے سوا جن دوسروں کو پکارا جاتا ہے ان کے پاس اختیار نہیں ہے اس لیے وہ صحیح فیصلہ نہیں کر سکتے۔

سوال 3: اللہ تعالیٰ نے اپنی صفات ﴿السَّمِيعُ﴾ اور ﴿الْبَصِيرُ﴾ کا کیسے شعور دلا یا ہے؟

جواب: (1) اللہ تعالیٰ نے اپنے حق پر مبنی فیصلوں سے اپنے ”السَّمِيعُ“ اور ”الْبَصِيرُ“ ہونے کا شعور دلا یا ہے۔

(2) وہ ہر ایک کی سننے اور سب کچھ دیکھنے کی وجہ سے حقیقی علم رکھتا ہے اسی بناء پر صحیح فیصلے کر سکتا ہے۔

(3) اللہ تعالیٰ سے نہ کسی کی بات چھپ سکتی ہے نہ سینوں کا راز۔ وہ منہ سے نکلنے والی ہر بات کو سننے والا ”السَّمِيعُ“ ہے حتیٰ کہ وہ خفیہ سرگوشیاں اور دلوں کے اندر آنے والے وسوسوں تک کو سنتا ہے جو شیاطین کی طرف سے انسان کے دل پر ڈالے جاتے ہیں۔ اس کی سماعت سے کچھ بھی چھپا ہوا نہیں اس لیے وہ بہترین فیصلے کر سکتا ہے۔ یقیناً وہ ”السَّمِيعُ“ ہونے کی بنیاد پر بہترین فیصلے کرتا ہے۔

(4) اللہ تعالیٰ سے لوگوں کے افعال چھپے ہوئے نہیں، وہ زمین کی تہوں میں ہونے والے کاموں، سمندروں اور فضاؤں میں ہونے والے معاملات اور کائنات کے اندر ہونے والی ہر حرکت کا بصیر ہے، دیکھنے والا ہے۔ اپنے البصیر ہونے کی بنیاد پر ہی وہ بہترین فیصلے کرتا ہے۔

﴿أَوَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ كَانُوا مِنْ قَبْلِهِمْ ط

”اور کیا وہ زمین میں چلے پھرے نہیں؟ پھر وہ دیکھتے کہ ان لوگوں کا کیسا انجام ہوا جو ان سے پہلے تھے،

كَانُوا لَهُمْ أَسَدًا مِنْهُمْ قُوَّةً وَآثَارًا فِي الْأَرْضِ فَأَخَذَهُمُ اللَّهُ بِذُنُوبِهِمْ ط

وہ ان سے بہت زیادہ طاقت ور تھے اور زمین میں یادگاروں کے اعتبار سے زبردست تھے، پھر اللہ تعالیٰ نے انہیں ان کے گناہوں

## وَمَا كَانَ لَهُمْ مِنَ اللَّهِ مِن وَّاقٍ ﴿۱﴾

کی وجہ سے پکڑ لیا اور انہیں اللہ تعالیٰ سے بچانے والا کوئی نہ تھا“ (21)

سوال 1: جھٹلانے والوں کے برے انجام کی وضاحت ﴿أَوْ لَمْ يَسِيرُوا فِي الْأَرْضِ...﴾ کی روشنی میں کریں؟

جواب: (1) ﴿أَوْ لَمْ يَسِيرُوا فِي الْأَرْضِ﴾ ”اور کیا وہ زمین میں چلے پھرے نہیں؟“ رب العزت نے فرمایا: کیا رسالت کو جھٹلانے والوں نے زمین میں چل پھر کر نہیں دیکھا؟ انہوں نے گزشتہ قوموں کے آثار سے عبرت حاصل نہیں کی کہ کیسے اللہ تعالیٰ نے انہیں تباہ و برباد کر دیا؟

(2) ﴿فَيَنْظُرُوا كَيْفَ كَانَ عَاقِبَةُ الَّذِينَ كَانُوا مِن قَبْلِهِمْ﴾ ”پھر وہ دیکھتے کہ ان لوگوں کا کیا انجام ہوا جو ان سے پہلے تھے“ یعنی قوم عاد، قوم ثمود وغیرہ کا کیا انجام ہوا؟ انہوں نے رسولوں کو جھٹلایا تو وہ کیسے برباد کر دیے گئے۔  
(3) ﴿كَانُوا لَهُمْ أَسَدًا مِنْهُمْ قُوَّةً﴾ ”وہ ان سے بہت زیادہ طاقتور تھے“ یعنی وہ جسمانی طور پر، تعداد اور سازو سامان کے اعتبار سے ان سے زیادہ طاقتور تھے۔

(4) ﴿وَإِنَّا فِي الْأَرْضِ لَكَاذِبُونَ﴾ ”اور زمین میں یادگاروں کے اعتبار سے زبردست تھے“ یعنی انہوں نے شاندار عمارتوں کے آثار چھوڑے۔

(5) ﴿فَأَخَذَهُمُ اللَّهُ بِذُنُوبِهِمْ﴾ ”پھر اللہ تعالیٰ نے انہیں ان کے گناہوں کی وجہ سے پکڑ لیا“ یعنی اللہ تعالیٰ نے انہیں ان کے جھٹلانے، شرک اور نافرمانیوں پر اپنے ہولناک عذاب میں پکڑ لیا۔

(6) ﴿وَمَا كَانَ لَهُمْ مِنَ اللَّهِ مِن وَّاقٍ﴾ ”اور انہیں اللہ تعالیٰ سے بچانے والا کوئی نہ تھا“ انہیں اللہ تعالیٰ کے عذاب سے بچانے اور چھڑانے والا کوئی نہ تھا۔

سوال 2: گزشتہ اقوام کی ہلاکت سے اللہ تعالیٰ نے کیا سبق دیئے ہیں؟

جواب: گزشتہ اقوام کی ہلاکت سے اللہ تعالیٰ نے توجہ دلائی ہے کہ (1) ان کے انجام کی طرف دیکھو۔

(2) وہ قوت اور طاقت کے اعتبار سے اور زمین میں اپنی یادگاروں کے اعتبار سے ان سے زیادہ تھے۔

(3) اللہ تعالیٰ نے قوت اور طاقت ہونے کے باوجود انہیں ان کے گناہوں پر پکڑ لیا اس لیے یہ سبق دیا گیا ہے کہ تم بھی اپنے گناہوں کی وجہ سے پکڑے جاؤ گے اور تمہاری طاقت اور قوت تمہیں بچانے پائے گی۔

(4) اللہ تعالیٰ نے طاقتوروں کو جب پکڑا تو انہیں بچانے والا کوئی نہ تھا تو تمہیں اللہ تعالیٰ سے کون بچائے گا؟ لہذا اگر چنانچہ



چاہتے ہو تو پچھلی قوموں کے انجام سے سبق لو۔

﴿ذٰلِكَ بِاَنَّهُمْ كَانَتْ تَاْتِيهِمْ رُسُلُهُمْ بِالْبَيِّنٰتِ فَكَفَرُوْا فَاَخَذَهُمُ اللّٰهُ ط  
”اس لیے کہ ان کے پاس ان کے رسول واضح دلائل لائے تھے تو انہوں نے کفر کیا چنانچہ اللہ تعالیٰ نے انہیں پکڑ لیا،

اِنَّهُ قَوِيٌّ شَدِيْدُ الْعِقَابِ﴾

یقیناً وہ بہت قوت والا، سخت سزا دینے والا ہے“ (22)

سوال 1: جرم کی وجہ سے وہ پکڑے گئے، اس کی وضاحت ﴿ذٰلِكَ... شَدِيْدُ الْعِقَابِ﴾ کی روشنی میں کریں؟  
جواب: (1) ﴿ذٰلِكَ بِاَنَّهُمْ كَانَتْ تَاْتِيهِمْ رُسُلُهُمْ بِالْبَيِّنٰتِ﴾ ”اس لیے کہ ان کے پاس ان کے رسول واضح دلائل لائے تھے“ یعنی اللہ تعالیٰ کے رسول تو ان کے پاس واضح دلائل اور معجزات لے کر آئے تھے مگر انہوں نے کفر کیا۔

(2) ﴿فَكَفَرُوْا﴾ ”تو انہوں نے کفر کیا“، یعنی آیات اور معجزات کا انکار کیا۔ (ایراہاتھامیر: 1357)

(3) توحید، رسالت اور اطاعت کا انکار کیا۔ (جامع البیان: 2435)

(4) ﴿فَاَخَذَهُمُ اللّٰهُ﴾ ”چنانچہ اللہ تعالیٰ نے انہیں پکڑ لیا“، یعنی اللہ تعالیٰ نے ان کے جھٹلانے پر عذاب میں پکڑ لیا۔

(5) ﴿اِنَّهُ قَوِيٌّ شَدِيْدُ الْعِقَابِ﴾ ”یقیناً وہ بہت قوت والا، سخت سزا دینے والا ہے“ اللہ تعالیٰ بڑی قوت والا ہے جس کے سامنے ان کی قوت کام نہ آئی۔ وہ سخت پکڑ والا ہے، اس کا عذاب بڑا سخت اور زبردست ہوتا ہے۔

سوال 2: رسولوں کے سلسلے کے خاتمے کے بعد اب اگر کوئی اللہ تعالیٰ کی آیات سے منہ موڑتا ہے یا رسول اللہ ﷺ کے لائے ہوئے دین سے منہ موڑتا ہے تو اس کا کیا حکم ہے؟

جواب: رسولوں کے جانے کے بعد بھی رسولوں کا مشن جاری ہے یعنی دعوت و تبلیغ اور تذکیر کے ذریعے سے اللہ تعالیٰ کی آیات اور دین اور شریعت کی طرف بلانے اور اس کا علم دینے کا مشن جاری ہے۔ اس کے بعد کوئی منہ موڑے گا تو اس کا انجام اللہ تعالیٰ کی آیات سے منہ موڑنے والوں اور رسولوں کو جھٹلانے والوں سے مختلف نہیں ہوگا۔

سوال 3: اللہ تعالیٰ نے اپنی صفات ﴿قَوِيٌّ﴾ اور ﴿شَدِيْدُ الْعِقَابِ﴾ کا کیسے شعور دلا یا ہے؟

جواب: (1) اللہ تعالیٰ نے لوگوں کی طاعت اور قوت ہونے کے باوجود انہیں پکڑنے سے اپنی صفت ”قوی“ قوت والے کے شعور دلا یا ہے کہ اس کے مقابلے میں کوئی اور طاقت ور نہیں۔

(2) اللہ تعالیٰ نے گزشتہ قوموں کے طاقت ور لوگوں کی ہلاکت سے اپنے ﴿شَدِيدِ الْعِقَابِ﴾ ہونے کا شعور دلایا ہے۔  
 (3) اللہ تعالیٰ جس کو پکڑے اس کی پکڑ سے کوئی بچانے والا نہیں۔ مجرموں کے پشت پناہ نہ ہونے سے اس نے اپنے ﴿شَدِيدِ يُدْ﴾  
 الْعِقَابِ﴾ ہونے کا شعور دلایا ہے۔

سوال 4: اللہ تعالیٰ نے اپنے ﴿قَوِيٌّ﴾ اور ﴿شَدِيدِ الْعِقَابِ﴾ ہونے سے کیا مطالبہ کیا ہے؟  
 جواب: اللہ تعالیٰ نے صفات کا شعور دلا کر مطالبہ کیا ہے کہ قوت والے کے آگے جب تمہاری قوت بے بس ہو جائے گی، اس کے عذاب کے پھیر میں آ جاؤ گے تو کوئی بچانے والا نہ ہوگا لہذا اس کے سامنے جھک جاؤ، اس کی بات مان جاؤ، بندگی کا راستہ اختیار کر لو۔

﴿وَلَقَدْ أَرْسَلْنَا مُوسَىٰ بِآيَاتِنَا وَسُلْطٰنٍ مُّبِينٍ﴾

”اور بلاشبہ یقیناً ہم نے موسیٰ کو اپنی نشانیوں اور کھلی دلیل کے ساتھ بھیجا“ (23)

سوال: سیدنا موسیٰ ﷺ آیات اور معجزات کے ساتھ بھیجے گئے، اس کی وضاحت ﴿وَلَقَدْ... مُّبِينٍ﴾ کی روشنی میں کریں؟  
 جواب: (1) ﴿وَلَقَدْ أَرْسَلْنَا مُوسَىٰ بِآيَاتِنَا﴾ ”اور بلاشبہ یقیناً ہم نے موسیٰ کو اپنی نشانیوں کے ساتھ بھیجا“، یعنی رب العزت نے سیدنا موسیٰ ﷺ کو اپنی آیات اور نشانیوں کے ساتھ بھیجا۔

(2) ﴿وَسُلْطٰنٍ مُّبِينٍ﴾ ”اور کھلی دلیل کے ساتھ“ سلطان کا معنی ایسی دلیل ہے جو سند یا دستاویز کی حیثیت رکھتی ہو اور جس سے واضح طور پر یہ معلوم ہوتا ہو کہ یہ شخص جو کچھ کر رہا ہے وہ صرف اپنی ہی نہیں کسی دوسری قوت کے بل بوتے پر کر رہا ہے اور ایسے حالات و واقعات سیدنا موسیٰ ﷺ کی زندگی میں بارہا پیش آئے تھے۔ (تیسرا القرآن: 74/14)

﴿إِلَىٰ فِرْعَوْنَ وَهَامَانَ وَقَارُونَ فَقَالُوا سِحْرٌ كَذَّابٌ﴾

”فرعون اور ہامان اور قارون کی طرف تو انہوں نے کہا کہ جادوگر ہے، بہت جھوٹا ہے“ (24)

سوال 1: سیدنا موسیٰ ﷺ فرعون، ہامان اور قارون کی طرف بھیجے گئے، اس کی وضاحت ﴿إِلَىٰ فِرْعَوْنَ... كَذَّابٌ﴾ کی روشنی میں کریں؟

جواب: (1) ﴿إِلَىٰ فِرْعَوْنَ وَهَامَانَ وَقَارُونَ﴾ ”فرعون، اور ہامان اور قارون کی طرف“ ہامان فرعون کا وزیر تھا اور قارون بنی اسرائیل کا رئیس فرد تھا جو فرعون کے ساتھ جا ملا۔ قارون اور ہامان کا تذکرہ ان کے کفر کی وجہ سے کیا گیا۔ وہ فرعون کی پیروی

کرنے میں بہت مشہور تھے۔ (المحراجہ: 7459)

(2) ﴿فَقَالُوا لَوْ اسْمِعُوا كَقَدِّ ابْنِ كَثُوبٍ لَأَسْمِعُوا﴾ ”تو انہوں نے کہا کہ جادوگر ہے، بہت جھوٹا ہے“ جب سیدنا موسیٰ علیہ السلام نے دلائل سے دعوت دی۔

(3) رب العزت نے فرمایا: ﴿كَذَلِكَ مَا آتَى الَّذِينَ مِنْ قَبْلِهِمْ مِنْ رَسُولٍ إِلَّا قَالُوا سَاحِرٌ أَوْ مَجْنُونٌ﴾ (۵۷) ”اتوا صوابہ“ بَلْ هُمْ قَوْمٌ طَاغُوتٌ﴾ (۵۸) اسی طرح ان لوگوں کے پاس جو ان سے پہلے تھے، کوئی رسول نہیں آیا مگر انہوں نے کہا: ”یہ جادوگر ہے یا دیوانہ ہے“ کیا انہوں نے اس بات کی ایک دوسرے کو وصیت کی ہے؟ بلکہ وہ سب سرکش لوگ ہیں۔ (الذاریات: 52، 53)

سوال 2: فرعون، ہامان اور قارون نے سیدنا موسیٰ علیہ السلام کو جھوٹا اور جادوگر کیوں قرار دیا؟  
جواب: وہ حق کو تسلیم کر کے اپنی ذات کی نفی نہیں کرنا چاہتے تھے اس لئے انہوں نے حق کی دعوت اور دعوت دینے والوں پر الزام تراشی شروع کر دی تاکہ دوسرے لوگ بھی اس دعوت کو قبول نہ کر پائیں۔

﴿فَلَمَّا جَاءَهُمْ بِالْحَقِّ مِنْ عِنْدِنَا قَالُوا اقْتُلُوا أَبْنَاءَ الَّذِينَ آمَنُوا مَعَهُ

”پھر جب وہ ہماری طرف سے حق لے کر ان کے پاس آیا تو انہوں نے کہا کہ قتل کر دو ان لوگوں کے بیٹوں کو جو اس کے ساتھ ایمان لائے ہیں

وَاسْتَحْيُوا نِسَاءَهُمْ ط وَمَا كَيْدُ الْكٰفِرِيْنَ اِلَّا فِي ضَلٰلٍ﴾

لائے ہیں اور زندہ رہنے دو ان کی عورتوں کو اور کافروں کی خفیہ تدبیر سر اسرنا کا تمہی“ (25)

سوال: کافروں کی تدبیر کے برعکس نتیجہ نکلا، اس کی وضاحت ﴿فَلَمَّا... فِي ضَلٰلٍ﴾ کی روشنی میں کریں؟  
جواب: (1) ﴿فَلَمَّا جَاءَهُمْ بِالْحَقِّ مِنْ عِنْدِنَا﴾ ”پھر جب وہ ہماری طرف سے حق لے کر ان کے پاس آیا“ جب سیدنا موسیٰ علیہ السلام اللہ تعالیٰ کی طرف سے آیات اور پختہ دلائل لے کر آئے کہ اللہ تعالیٰ نے مجھے تمہاری طرف رسول بنا کر بھیجا ہے۔  
(2) ﴿قَالُوا﴾ ”تو انہوں نے کہا“ انہوں نے کہا اور قانون بنا دیا۔

(3) ﴿اقْتُلُوا ابْنَاءَ الَّذِينَ آمَنُوا مَعَهُ وَاسْتَحْيُوا نِسَاءَهُمْ﴾ ”کہ قتل کر دو ان لوگوں کے بیٹوں کو جو اس کے ساتھ ایمان لائے ہیں اور زندہ رہنے دو ان کی عورتوں کو“ بنی اسرائیل کے لڑکے قتل کر دیئے جائیں اور لڑکیاں زندہ رہنے دی جائیں یہ قانون ان کے یہاں دوسری دفعہ نافذ ہوا تھا جیسا کہ بنی اسرائیل نے سیدنا موسیٰ علیہ السلام کے لیے کہا تھا۔

﴿قَالُوا أَوَؤدِنَا مِنْ قَبْلِ أَنْ تَأْتِيَنَا وَوَعْدَ مَا جِئْتَنَا﴾ ”موسیٰ کی قوم نے کہا: ”ہم تمہارے آنے سے پہلے بھی ستائے گئے اور تمہارے آنے کے بعد بھی۔“ (الاعراف: 129)

(4) ﴿وَمَا كَيْدُ الْكٰفِرِيْنَ اِلَّا فِيْ ضَلٰلٍ﴾ ”اور کافروں کی خفیہ تدبیر سراسر ناکام تھی“ کافروں نے تدبیر کی مگر نتیجہ اس کے برعکس نکلا۔

﴿وَقَالَ فِرْعَوْنُ ذَرُوْنِيْ اَقْتُلْ مُوسٰى وَلْيَدْعُ رَبَّهُ ۗ اِنِّىْ اَخَافُ اَنْ يُبَدِّلَ دِيْنَكُمْ﴾

”اور فرعون نے کہا: ”چھوڑو مجھے! میں موسیٰ کو قتل کر دوں اور چاہیے کہ وہ اپنے رب کو پکارے، یقیناً میں ڈرتا ہوں کہ وہ تمہارا دین بدل

اَوْ اَنْ يُظْهِرَ فِي الْاَرْضِ الْفَسَادَ﴾

ڈالے گا، یا وہ ملک میں فساد پھیلانے گا“ (26)

سوال: فرعون نے سیدنا موسیٰ علیہ السلام کو قتل کرنے کا عزم کر لیا، اس کی وضاحت ﴿وَقَالَ... فِي الْاَرْضِ الْفَسَادَ﴾ کی روشنی میں کریں؟

جواب: (1) ﴿وَقَالَ فِرْعَوْنُ ذَرُوْنِيْ اَقْتُلْ مُوسٰى وَلْيَدْعُ رَبَّهُ﴾ ”اور فرعون نے کہا: ”چھوڑو مجھے! میں موسیٰ کو قتل کر دوں اور چاہیے کہ وہ اپنے رب کو پکارے“ فرعون نے اپنی قوم کو دھوکہ دیتے ہوئے کہا کہ مجھے اگر آپ کا خیال نہ ہوتا تو میں موسیٰ کو قتل کر دیتا۔ وہ بلانا چاہتا ہے تو اپنے رب کو بلا لے۔ فرعون یہ سمجھتا تھا کہ سیدنا موسیٰ علیہ السلام دعا کرنا چاہتے ہیں، کر لیں، میں اپنے ارادے سے باز آنے والا نہیں۔

(2) بیضاوی نے لکھا ہے اس کلام سے مترشح ہو رہا ہے کہ فرعون کو سیدنا موسیٰ علیہ السلام کی نبوت کا یقین تھا اس لئے سیدنا موسیٰ علیہ السلام کو قتل کرنے سے ڈرتا تھا یا اس کو یہ خیال تھا کہ موسیٰ کو قتل کرنا اس کے لئے آسان نہیں اگر اس نے ایسا ارادہ کیا تو کامیابی نہ ہوگی اس بات کی تائید ﴿وَلْيَدْعُ رَبَّهُ﴾ کے الفاظ سے ہو رہی ہے۔ فرعون نے اس فقرہ میں اپنی جرأت کا اظہار کیا اور یہ بات بتائی کہ مجھے پرواہ نہیں سیدنا موسیٰ علیہ السلام اپنے رب کو پکارے اور وہ اس کی مدد کو آجائے۔ فرعون نے جو اہل دربار سے کہا: ﴿ذَرُوْنِيْ اَقْتُلْ مُوسٰى﴾ یہ محض اس کا فریب اور طمع کاری تھی اور دکھانا چاہتا تھا کہ اس کے ساتھی اور اس کی قوم والے اس کو موسیٰ علیہ السلام کے قتل سے روک رہے ہیں حالانکہ سیدنا موسیٰ علیہ السلام کو قتل کر دینے کے حکم سے جو امر مانع تھا وہ موسیٰ علیہ السلام کی لالچی کا ڈرتھا جو فرعون کے دل میں بیٹھ گیا تھا۔ (تفسیر منہری: 10/154)

(3) ﴿إِنِّي أَخَافُ أَنْ يُبَدِّلَ دِينَكُمْ﴾ ”یقیناً میں ڈرتا ہوں کہ وہ تمہارا دین بدل ڈالے گا“ فرعون نے کہا: کہیں سیدنا موسیٰ علیہ السلام تمہارا دین یعنی پوری سلطنت کا نظام ہی نہ بدل دے۔ اصل میں اسے ڈرتھا کہ مجھ سے حکومت جاتی رہے گی۔

(4) ﴿أَوَ أَنْ يُّظْهِرَ فِي الْأَرْضِ الْفَسَادَ﴾ ”یا وہ ملک میں فساد پھیلانے کا“ فرعون نے کہا مجھے خطرہ ہے کہ وہ ملک میں خون ریزی اور تخریب کاری کرے گا۔

(5) بہت عجیب بات ہے کہ خیر خواہ کی بیروی سے روکنے کے لیے اسے بدخواہ بنایا جائے۔ رب العزت نے فرمایا: ﴿فَاسْتَعَفَّ قَوْمَهُ فَأَطَاعُوهُ ۗ إِنَّهُمْ كَانُوا قَوْمًا فَاسِقِينَ﴾ ”سو اُس نے اپنی قوم کو ہلکا سمجھا چنانچہ انہوں نے اُس کی اطاعت کی۔ یقیناً وہ نافرمان لوگ تھے۔“ (الزخرف: 54)

﴿وَقَالَ مُوسَىٰ إِنِّي عُذْتُ بِرَبِّي وَرَبِّكُمْ مِنْ كُلِّ مُتَكَبِّرٍ لَا يُؤْمِنُ بِيَوْمِ الْحِسَابِ﴾  
”اور موسیٰ نے کہا: یقیناً میں نے ہر متکبر سے اپنے اور تمہارے رب کی پناہ لی ہے جو بھی حساب کے دن پر ایمان نہیں رکھتا“ (27)

سوال 1: سیدنا موسیٰ علیہ السلام نے اللہ تعالیٰ کی پناہ لے لی، اس کی وضاحت ﴿وَقَالَ... بِيَوْمِ الْحِسَابِ﴾ کی روشنی میں کریں؟

جواب: (1) ﴿وَقَالَ مُوسَىٰ إِنِّي عُذْتُ بِرَبِّي وَرَبِّكُمْ﴾ ”اور موسیٰ نے کہا: یقیناً میں نے اپنے اور تمہارے رب کی پناہ لی ہے“ سیدنا موسیٰ علیہ السلام نے اپنے رب کی پناہ لے لی۔

(2) ﴿مِنْ كُلِّ مُتَكَبِّرٍ لَا يُؤْمِنُ بِيَوْمِ الْحِسَابِ﴾ ”ہر متکبر سے جو بھی حساب کے دن پر ایمان نہیں رکھتا“، یعنی جو جزا کو اور حق کو نہ مانے میں نے ان کے مقابلے میں اپنے رب کی پناہ لے لی۔

سوال 2: سیدنا موسیٰ علیہ السلام نے کب یہ دُعا مانگی کہ میں اپنے رب کی پناہ مانگتا ہوں ہر متکبر سے جو حساب کے دن پر ایمان نہیں رکھتا؟

جواب: سیدنا موسیٰ علیہ السلام نے جب یہ دیکھا کہ فرعون انہیں قتل کرنے کا ارادہ رکھتا ہے تو انہوں نے شر سے بچنے کے لیے یہ دُعا مانگی۔

سوال 3: تکبر کرنے والا یوم حساب پر ایمان کیوں نہیں رکھتا؟

جواب: تکبر کرنے والا خود کو بڑا سمجھتا ہے اور اپنے آپ کو کسی کے سامنے حساب کے لئے پیش کرنا خود کو چھوٹا بنانا ہے اس لیے ان دونوں کا بڑا گہرا تعلق ہے۔

سوال 4: رسول اللہ ﷺ دشمن کے شر سے بچنے کے لئے کیا دعائیں کرتے تھے؟

جواب: رسول اللہ ﷺ دشمن کے شر سے بچنے کے لئے یہ دعا کرتے تھے: ﴿اللَّهُمَّ إِنَّا نَجْعَلُكَ فِي مَحْوَرِهِمْ وَ نَعُوذُ بِكَ مِنْ شُرُورِهِمْ﴾ "اے اللہ! ہم تجھ کو ان کے مقابلے میں کرتے ہیں اور ان کی شرارتوں سے تیری پناہ طلب کرتے ہیں۔ (مسند احمد: 415/4)

﴿وَقَالَ رَجُلٌ مُؤْمِنٌ مِّنْ آلِ فِرْعَوْنَ يَكْتُمُ إِيمَانَهُ أَتَقْتُلُونَ رَجُلًا

"اور آل فرعون میں سے ایک مومن شخص نے جو اپنا ایمان چھپاتا تھا کہا: "کیا تم ایک شخص کو صرف اس بات پر قتل کر دو گے

أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ وَإِنْ يَكُ

کہ وہ کہتا ہے اللہ تعالیٰ میرا رب ہے؟ حالانکہ یقیناً وہ تمہارے پاس تمہارے رب کی جناب سے واضح دلائل لے کر آیا ہے اور اگر وہ

كَاذِبًا فَاعْلَيْهِ كَذِبُهُ وَإِنْ يَكُ صَادِقًا يُصِيبْكُمْ بَعْضُ الَّذِي يَعِدُكُمْ ط

جھوٹا ہے تو اس کا جھوٹ اسی پر ہے اور اگر وہ سچا ہے تو اس میں سے تمہیں کچھ حصہ پہنچے گا جس کی وہ تمہیں دھمکی دیتا ہے،

إِنَّ اللَّهَ لَا يَهْدِي مَنْ هُوَ مُسْرِفٌ كَذَابٌ﴾

یقیناً اللہ تعالیٰ اس شخص کو ہدایت نہیں دیتا جو حد سے گزرنے والا سخت جھوٹا ہو" (28)

سوال 1: قبلی مومن کی حق گوئی کی وضاحت ﴿وَقَالَ... مِنْ رَبِّكُمْ﴾ کی روشنی میں کریں؟

جواب: (1) ﴿وَقَالَ رَجُلٌ مُؤْمِنٌ﴾ "اور ایک مومن شخص نے کہا" سیدنا موسیٰ علیہ السلام پر ایمان لانے والوں میں سے۔

(2) ﴿مِنْ آلِ فِرْعَوْنَ﴾ "آل فرعون میں سے" فرعون کا چچا زاد شمعان بھی تھا۔

(3) ﴿يَكْتُمُ إِيمَانَهُ﴾ "جو اپنا ایمان چھپاتا تھا" جس نے اپنا ایمان چھپا رکھا تھا۔

(4) ﴿أَتَقْتُلُونَ﴾ "کیا تم قتل کر دو گے" جو انہیں سیدنا موسیٰ علیہ السلام کے قتل سے روکنے کے لیے یہ دلیل دے رہا تھا۔

(5) ﴿رَجُلًا أَنْ يَقُولَ رَبِّيَ اللَّهُ﴾ "تم ایک شخص کو کہہ کہ وہ کہتا ہے اللہ تعالیٰ میرا رب ہے؟" تم اس لیے قتل کرنا چاہتے ہو کہ

اس شخص نے کہا: اللہ تعالیٰ میرا رب ہے۔ (ابن القایم: 1359, 1358)

(6) یعنی تم ایسے شخص کے قتل کو کیوں جائز سمجھتے ہو؟ کیا اس کا یہی گناہ ہے کہ وہ کہتا ہے کہ میرا رب اللہ تعالیٰ ہے؟

(7) سیدنا ابن عباس رضی اللہ عنہما سے مروی ہے: آل فرعون میں ایک تو یہ مرد ایمان دار تھا اور دوسرے فرعون کی بیوی ایمان لائی

تھیں۔ تیسرا وہ شخص جس نے سیدنا موسیٰ علیہ السلام کو خریدی تھی کہ سرداروں کا مشورہ تمہیں قتل کرنے کا ہو رہا ہے یہ اپنے ایمان کو

چھپاتے رہتے تھے لیکن قتل موسیٰ کا سن کر ضبط نہ ہو سکا اور یہی درحقیقت سب سے بہتر اور افضل جہاد ہے کہ ظالم بادشاہ کے سامنے انسان کلمہ حق کہہ دے۔ (ابن کثیر: 460)

(8) سیدنا عبداللہ بن عمرو بن العاص رضی اللہ عنہما سے پوچھا گیا کہ رسول کریم ﷺ کے ساتھ سب سے زیادہ سخت معاملہ مشرکین نے کیا تھا؟ سیدنا عبداللہ رضی اللہ عنہ نے بیان کیا کہ نبی ﷺ کعبہ کے قریب نماز پڑھ رہے تھے کہ عقبہ بن ابی معیط آیا، اس نے آپ کا شانہ مبارک پکڑ کر آپ کی گردن میں اپنا کپڑا لپیٹ دیا اور اس کپڑے سے آپ کا گلابڑی سختی کے ساتھ گھونٹنے لگا۔ اتنے میں سیدنا ابو بکر صدیق رضی اللہ عنہ بھی آگئے اور انہوں نے اس بد بخت کا مونڈھا پکڑ کر اسے نبی ﷺ سے جدا کیا اور کہا کہ کیا تم ایک ایسے شخص کو قتل کر دینا چاہتے ہو جو کہتا ہے کہ میرا رب اللہ تعالیٰ ہے اور وہ تمہارے رب کے پاس سے اپنی سچائی کے لئے روشن دلائل بھی ساتھ لایا ہے؟ (بخاری: 4815)

(9) ﴿وَقَدْ جَاءَكُمْ بِالْبَيِّنَاتِ﴾ "حالانکہ یقیناً وہ تمہارے پاس واضح دلائل لے کر آیا ہے" یعنی وہ تمہارے رب کی طرف سے تمہارے پاس عصا اور ید بیضاء کا معجزہ لے کر آیا ہے۔

(10) ﴿مَنْ رِبِّيُّكُمْ﴾ "تمہارے رب کی جناب سے" یعنی حق اس ذات کی طرف سے ہے جس کے سوا تمہارا کوئی رب نہیں۔

(11) مرد مومن نے دلیل دیتے ہوئے یہ بات کہی کہ سیدنا موسیٰ رضی اللہ عنہ تو تمہارے پاس حق لے کر آئے ہیں تو دلیل کا مقابلہ دلیل سے کرتے تو پھر پتہ چلتا کہ قتل کرنا جائز ہے یا نہیں۔ اب دلیل کے میدان میں وہ تمہیں نچا دکھا چکا ہے اب اس کے قتل کو کیسے جائز قرار دو گے۔ مرد مومن نے ایسی بات کہی ہے جو ہر ایک کو مطمئن کرنے والی ہے۔

سوال 2: اگر وہ سچا ہے تو عذاب آئے گا، جھوٹا ہے تو اس کا وبال اسی پر ہے، مرد مومن کے اس قول کی وضاحت ﴿وَإِنْ يَكُ كَذَّابًا﴾ کی روشنی میں کریں؟

جواب: (1) مرد مومن نے کہا: ﴿وَإِنْ يَكُ كَذَّابًا﴾ "اور اگر وہ جھوٹا ہے" اگر یہ موسیٰ رضی اللہ عنہ اپنے دعوے میں جھوٹا ہے۔

(2) ﴿فَعَلَيْهِ كَذِبُهُ﴾ "تو اس کا جھوٹ اسی پر ہے" تو اس کے جھوٹ کا نقصان اسی کو ہے تمہیں اس کا کوئی وبال نہیں پہنچے گا۔

(3) ﴿وَإِنْ يَكُ صَادِقًا﴾ "اور اگر وہ سچا ہے" اگر وہ سچا ہے اور اس نے اپنے دعوے کے لیے دلائل بھی دیے ہیں اور دعوت قبول نہ کرنے پر اس نے یہ وعید بھی سنائی ہے کہ اللہ تعالیٰ تمہیں دنیا میں بھی عذاب دے گا اور آخرت میں جہنم کی آگ

میں جلانے گا۔

(4) ﴿يُصِيبُكُمْ بَعْضُ الَّذِي يَعِدُّكُمْ﴾ ”تو اس میں سے تمہیں کچھ حصہ پہنچے گا جس کی وہ تمہیں دھمکی دیتا ہے“ تو سچے کی وعید پوری ہوگی تمہیں دنیا میں بھی عذاب کا سامنا کرنا پڑے گا۔ مرد مومن نے ثابت کیا کہ دونوں لحاظ سے سیدنا موسیٰ علیہ السلام کا قتل حماقت اور جہالت ہے۔

(5) ﴿وَإِنَّ اللَّهَ لَا يَهْدِي الْقَوْمَ الْفَاسِقِينَ﴾ ”یقیناً اللہ تعالیٰ ہدایت نہیں دیتا“ یعنی اللہ تعالیٰ راہ نمائی نہیں فرماتا۔

(6) ﴿وَمَنْ هُوَ مُسْرِفٌ﴾ ”اس شخص کو جو حد سے گزرنے والا“ جو ظلم اور زیادتی میں حد سے تجاوز کرتا ہے۔

(7) ﴿كَذَّابٌ﴾ ”سخت جھوٹا ہو“ جس نے زندگی جھوٹ پر گزاری ہو، جسے سچ کا پتہ ہی نہ ہو۔

(8) شرک اسراف میں سے ہے، کسی کا ناحق خون بہانا اسراف میں سے ہے اور یہ دونوں باتیں فرعون میں جمع تھیں۔

(جامع البیان: 57/24)

(9) یعنی سیدنا موسیٰ علیہ السلام نے تو حق کی طرف راہ نمائی کی، اس کے لیے دلائل دیے، وہ حد سے تجاوز کرنے والے اور کذاب نہیں ہیں۔

سوال 3: یہ بات مرد مومن نے کیوں کہی کہ اگر وہ سچا ہے تو جس عذاب کا وہ تم سے وعدہ کر رہا ہے وہ تم پر آن پڑے گا؟  
جواب: مرد مومن نے یہ بات اس لیے کہی کہ اگر وہ سچا ہے لیکن تم اس کی سچائی کے دلائل سے مطمئن نہیں ہو پھر بھی احتیاط کا تقاضا یہ ہے کہ اس کو اس کے حال پر چھوڑ دیا جائے یعنی اسے نظر انداز کر دیں کیونکہ اگر وہ سچا ہے اور تم نے اسے تکلیف میں مبتلا کیا تو ممکن ہے وہ جن عذابوں سے ڈراتا ہے ان میں سے کوئی عذاب تم پر آجائے۔

﴿يَقَوْمِ لَكُمْ الْمُلْكُ الْيَوْمَ ظَاهِرِينَ فِي الْأَرْضِ فَمَنْ يَنْصُرُ تَامِرَ بْنَ بَالِسِ اللَّهِ

”اے میری قوم! آج تمہارے لیے بادشاہی ہے کہ زمین میں غالب ہو، سو اللہ تعالیٰ کے عذاب کے مقابلے میں ہماری مدد کون کرے

إِنْ جَاءَ تَارَ قَالَ فِرْعَوْنُ مَا أُرِيكُمْ إِلَّا مَا أَرَى

گا، اگر وہ ہم پر آ گیا؟“ فرعون نے کہا: ”میں تمہیں وہی رائے دیتا ہوں جو میں رائے رکھتا ہوں

وَمَا أَهْدِيكُمْ إِلَّا سَبِيلَ الرَّشَادِ﴾

اور میں تمہاری بھلائی کے راستے کی طرف ہی راہ نمائی کرتا ہوں“ (29)



سوال 1: اللہ تعالیٰ کے عذاب کے مقابلے میں ہماری کون مدد کرے گا، مرد مومن کے قول کی وضاحت ﴿لِقَوْمِهِ﴾۔  
 اِنْ جَاءَكَ﴾ کی روشنی میں کریں؟

جواب: (1) ﴿لِقَوْمِهِ لَكُمُ الْمَلِكُ الْيَوْمَ﴾ ”اے میری قوم! آج تمہارے لیے بادشاہی ہے“ مرد مومن نے اپنی قوم کو سمجھاتے ہوئے کہا: آج تمہاری بادشاہت ہے، تمہارے نام کا سکہ چلتا ہے اللہ تعالیٰ کی نعمت کی قدر کرو۔

(2) ﴿ظَاهِرِينَ فِي الْأَرْضِ﴾ ”کہ زمین میں غالب ہو“ تم مصر کی سر زمین پر، اس کے باشندوں پر غالب ہو۔ تم جو چاہتے ہو وہ قانون بنا کر نافذ کر دیتے ہو۔ تمہیں بڑی عزت حاصل ہے۔ اس لیے اللہ تعالیٰ کا شکر ادا کرو اور سیدنا موسیٰ علیہ السلام کی تصدیق کرو۔

(3) ﴿فَمَنْ يَتَصَدَّقًا مِنْ بَنِي إِسْرَائِيلَ﴾ ”سو اللہ تعالیٰ کے عذاب کے مقابلے میں ہماری مدد کون کرے گا، اگر وہ ہم پر آگیا“ یعنی اگر تم نے موسیٰ علیہ السلام کو جھٹلادیا تو اللہ تعالیٰ کے عذاب سے کون بچائے گا؟ اگر عذاب آگیا تو یہ لاؤ لشکر کسی کام نہیں آئیں گے۔

سوال 2: فرعون نے مرد مومن کی مخالفت کر دی، اس کی وضاحت ﴿قَالَ فِرْعَوْنُ... سَبِّئِلِ الرَّسُولِ﴾ کی روشنی میں کریں؟

جواب: (1) ﴿قَالَ فِرْعَوْنُ مَا أُرِيكُمْ إِلَّا مَا أَرَى﴾ ”فرعون نے کہا: ”میں تمہیں وہی رائے دیتا ہوں جو میں رائے رکھتا ہوں“ فرعون نے مرد مومن کی مخالفت اور اس کی تردید کرتے ہوئے اس کے جواب میں کہا: میں تو تمہیں وہی مشورہ دیتا ہوں جو بھلائی مجھے اپنے لیے پسند ہے۔

(2) فرعون نے اپنے لیے بھلائی اسی میں سمجھی کہ وہ اپنی قوم کو بے وقوف سمجھے تاکہ لوگ اس کے پیچھے چلیں اور اس کا اقتدار قائم رہے۔

(3) فرعون جانتا تھا کہ حق سیدنا موسیٰ علیہ السلام کے ساتھ ہے، اسے یقین تھا لیکن اس نے انکار کر دیا جیسا کہ فرمایا: ﴿قَالَ لَقَدْ عَلِمْتُمْ مَا أَنْزَلَ اللَّهُ إِلَّا رَأْيَ رَبِّ السَّمُوتِ وَالْأَرْضِ بَصَائِرَ وَإِنِّي لَا أَظُنُّكَ لِيَفِرَّ عَوْنٌ مَثْبُورًا﴾ ”موسیٰ نے کہا: ”بلاشبہ یقیناً تم جانتے ہو ان کو نازل نہیں فرمایا مگر آسمانوں اور زمین کے پروردگار ہی نے، بصیرت (کا سامان ہیں) اور اے فرعون! واقعی میں سمجھتا ہوں کہ تو یقیناً ہلاک کیا ہوا ہے“ (یٰسرا، 102) ﴿وَيُحَدِّثُ وَأَوْحَاوَا أَسْتَفْتِي فَهَذَا أَنفُسُهُمْ ظَلَمُوا وَعَلُوا فَانظُرْ كَيْفَ كَانَ عَاقِبَةُ الْمُفْسِدِينَ﴾ ”اور انہوں نے ان کا ظلم اور تکبر سے انکار کیا حالانکہ ان

کے دل اس کا یقین کر چکے تھے پس آپ دیکھیں فساد کرنے والوں کا کیسا انجام ہوا! (انہل: 14)

(4) ﴿وَمَا أَهْدِيكُمْ إِلَّا سَبِيلَ الرَّشَادِ﴾ اور میں تمہاری بھلائی کے راستے کی طرف ہی راہ نمائی کرتا ہوں“ فرعون نے اپنی رعایا کو دھوکہ دیا اور جھوٹ بولا کہ میں تمہیں صحیح راستہ بتا رہا ہوں، حق کا راستہ دکھا رہا ہوں۔ اس کی احمق قوم نے فرعون کی بات کو سچ مان لیا اور اس کے آگے سر جھکا دیا جیسا کہ فرمایا: ﴿إِنِّي فِرْعَوْنُ وَمَلَأِيهِ فَاتَّبِعُوا أَمْرَ فِرْعَوْنَ وَمَا أَمْرُ فِرْعَوْنَ بِرَشِيدٍ﴾ ”فرعون اور اس کے سرداروں کی جانب، تو انہوں نے فرعون کے حکم کی پیروی کی حالانکہ فرعون کا حکم کسی طرح سے درست نہ تھا۔“ (ہود: 97)

(5) ﴿وَإِضْلَالٌ فِرْعَوْنَ قَوْمَهُ وَمَاهِدِي﴾ ”اور فرعون نے اپنی قوم کو گمراہ کیا اور صحیح راہ نمائی نہ کی۔“ (طہ: 79)

﴿وَقَالَ الَّذِي آمَنَ يَوْمَئِذٍ أَخَافُ عَلَيْكُمْ مِثْلَ يَوْمِ الْأَحْزَابِ﴾

”اور جو شخص ایمان لایا اُس نے کہا: ”اے میری قوم! یقیناً میں تم پر (سابقہ) گروہوں کے دن کی مانند سے ڈرتا ہوں“ (30)

سوال: مرد مومن نے سیدنا موسیٰ علیہ السلام کی تکذیب پر اللہ تعالیٰ کے عذاب سے ڈرایا، اس کی وضاحت ﴿وَقَالَ الَّذِي آمَنَ... يَوْمِ الْأَحْزَابِ﴾ کی روشنی میں کریں؟

جواب: (1) ﴿وَقَالَ الَّذِي آمَنَ﴾ ”اور جو شخص ایمان لایا اُس نے کہا“ مرد مومن نے قوم کو سمجھاتے اور نصیحت کرتے ہوئے کہا۔

(2) ﴿يَقَوْمِئِذٍ أَخَافُ عَلَيْكُمْ مِثْلَ يَوْمِ الْأَحْزَابِ﴾ ”اے میری قوم! یقیناً میں تم پر (سابقہ) گروہوں کے دن کی مانند سے ڈرتا ہوں“ مجھے یہ ڈر ہے کہ اگر تم نے سیدنا موسیٰ علیہ السلام کو جھٹلایا تو پچھلی قوموں کی طرح تم پر بھی اللہ تعالیٰ کا عذاب نہ آجائے۔ انہوں نے بھی جب انبیاء کو جھٹلایا تو اللہ تعالیٰ کے عذاب نے انہیں پکڑ لیا۔

﴿مِثْلَ دَابِ قَوْمِ نُوحٍ وَعَادٍ وَثَمُودَ وَالَّذِينَ مِنْ بَعْدِهِمْ وَمَا اللَّهُ

”قوم نوح اور قوم عاد اور قوم ثمود اور ان لوگوں کے حال کی مانند سے جو ان کے بعد میں تھے اور اللہ تعالیٰ

يُرِيدُ ظُلْمًا لِلْعِبَادِ﴾

اپنے بندوں پر کسی طرح کے ظلم کا ارادہ نہیں رکھتا“ (31)

سوال: قوم نوح، قوم عاد، قوم ثمود انبیاء کی تکذیب پر پکڑ لی گئیں، اس کی وضاحت ﴿مِثْلَ دَابِ... لِلْعِبَادِ﴾

کی روشنی میں کریں؟

جواب: (1) ﴿مُعَلِّ دَابَّ قَوْمِ نُوحٍ وَعَادٍ وَثَمُودَ وَالذِّينَ مِنْ بَعْدِهِمْ﴾ ”قومِ نوح اور قومِ عاد اور قومِ ثمود اور اُن لوگوں کے حال کی مانند سے جو اُن کے بعد میں تھے“ جیسے تم سے پہلے کافروں کی عادت تھی وہ سب مثلاً قومِ نوح اور قومِ عاد اور قومِ ثمود اپنے کفر اور انبیاء کو جھٹلانے پر جھے رہے تھے حتیٰ کہ اللہ تعالیٰ کا عذاب آ گیا جس نے انہیں ہلاک کر دیا۔ مجھے تمہارے بارے میں یہی ڈر لگتا ہے۔

(2) ﴿وَمَا اللَّهُ يُرِيدُ ظُلْمًا لِّلْعِبَادِ﴾ ”اور اللہ تعالیٰ اپنے بندوں پر کسی طرح کے ظلم کا ارادہ نہیں رکھتا“ اللہ تعالیٰ اپنے بندوں پر ظلم نہیں کرتا۔ وہ کسی کو جرم اور گناہ کے بغیر نہیں پکڑتا تو دیکھ لو جرم واضح ہے اور گناہ تو سب کو معلوم ہی ہیں۔ یہ ہلاکت پچھلوں نے بھی خود بدلائی تھی اور اب تمہارا بھی ایسا ہی حال ہے کہ تم سیدنا موسیٰ علیہ السلام کو جھٹلا رہے ہو، ان کی مخالفت کر رہے ہو، بڑے گناہوں کا ارتکاب کر رہے ہو یہ عذاب کو دعوت دینا ہی تو ہے جس کا مجھے تمہارے بارے میں ڈر ہے۔

### ﴿وَيَقَوْمِ اِنِّيْ اَخَافُ عَلَیْكُمْ يَوْمَ التَّنَادِ﴾

”اور اے میری قوم! یقیناً میں تم پر ایک دوسرے کو پکارنے کے دن سے ڈرتا ہوں“ (32)

سوال: مرد مومن نے آخرت کے عذاب سے ڈرایا، اس کی وضاحت ﴿وَيَقَوْمِ اِنِّيْ اَخَافُ عَلَیْكُمْ يَوْمَ التَّنَادِ﴾ کی روشنی میں کریں؟

جواب: (1) ﴿وَيَقَوْمِ﴾ ”اور اے میری قوم!“ مرد مومن نے اپنی قوم کو دنیا کے عذاب سے ڈرانے کے بعد آخرت کے عذاب سے ڈراتے ہوئے کہا۔

(2) ﴿اِنِّيْ اَخَافُ عَلَیْكُمْ يَوْمَ التَّنَادِ﴾ ”یقیناً میں تم پر ایک دوسرے کو پکارنے کے دن سے ڈرتا ہوں“ مجھے تمہارے بارے میں یومِ تناد یعنی قیامت کے دن کا ڈر ہے جب زمین میں صور پھونکنے کے بعد زلزلے آئیں گے تو لوگ بھاگیں گے اور ایک دوسرے کو پکاریں گے۔

(3) قیامت کے دن اہل جنت اہل جہنم کو پکاریں گے جیسا کہ فرمایا: ﴿اِنَّ قَدْ وَّجَدْنَا مَا وَعَدَنَا رَبُّنَا حَقًّا فَهَلْ وَّجَدْتُمْ مَّا وَعَدَ رَبُّكُمْ حَقًّا - قَالُوا نَعَمْ - فَاَذْنُ مَوْدِنٌ بَيْنَهُمْ اَنْ لَّعْنَةُ اللّٰهِ عَلَى الظَّالِمِيْنَ﴾ ”جو وعدہ ہمارے رب نے ہم سے کیا تھا یقیناً ہم نے اس کو سچا پایا پھر کیا تم نے بھی اس وعدے کو سچا پایا جو تمہارے رب نے تم سے کیا تھا؟“ وہ کہیں گے: ”ہاں!“ پھر ایک پکارنے والا اُن کے درمیان میں پکارے گا کہ ظالموں پر اللہ تعالیٰ کی

لعنت ہے!“ (الاعراف: 44)

(4) قیامت کے دن اہل جہنم کو پکاریں گے جیسا کہ فرمایا: ﴿وَتَأْتِي الْأَصْحَابُ النَّارِ أَصْحَابُ الْجَنَّةِ أَنْ أَفِيضُوا عَلَيْنَا مِنَ الْمَاءِ أَوْ مَجَارِرَ قَوْمِكُمْ اللَّهُ قَالُوا إِنَّ اللَّهَ حَرَمَهُمَا عَلَى الْكَافِرِينَ﴾ ”اور دوزخ والے جنت والوں کو پکاریں گے کہ ہم پر کچھ پانی بہا دو یا اس میں سے جو اللہ تعالیٰ نے تمہیں رزق دیا ہے۔ وہ جواب دیں گے: ”یقیناً اللہ تعالیٰ نے یہ دونوں چیزیں کافروں پر حرام کر دی ہیں۔“ (الاعراف: 50)

(5) اہل جہنم، داروغہ جہنم کو پکاریں گے تو وہ انہیں جواب دے گا: ﴿أَنْتُمْ مُكْذِبُونَ﴾ ”یقیناً تم ٹھہرنے والے ہو۔“ (الزخرف: 77) (6) اور اہل جہنم اپنے رب کو پکاریں گے: ﴿رَبَّنَا أَخْرِجْنَا مِنْهَا فَإِنْ عُدْنَا فَإِنَّا ظَالِمُونَ﴾ ”اے ہمارے رب! ہمیں یہاں سے نکال، پھر اگر ہم دوبارہ کریں تو بلاشبہ ہم ہی ظالم ہوں گے۔“ (المومن: 107)

(7) مردمومن نے انہیں اس دن کا خوف دلایا لیکن اس کے باوجود وہ اپنے شرک پر جسے رہے۔

﴿يَوْمَ تُولُّونَ مُدْبِرِينَ ۗ مَا لَكُمْ مِنَ اللَّهِ مِنْ عَاصِمٍ ۗ وَمَنْ يُضْلِلِ اللَّهُ فَمَا لَهُ هَادٍ﴾

”جس دن تم پیٹھ پھیرتے ہوئے بھاگو گے، تمہارے لیے اللہ تعالیٰ سے بچانے والا کوئی نہ ہوگا اور جسے اللہ تعالیٰ گمراہ کر دے

فَمَا لَهُ هَادٍ﴾

تو اُسے ہدایت دینے والا کوئی نہیں“ (33)

سوال: جنہیں اللہ تعالیٰ سے بچانے والا کوئی نہ ہوگا، مردمومن کے اس قول کی وضاحت ﴿يَوْمَ تُولُّونَ... مِنْ هَادٍ﴾ کی روشنی میں کریں؟

جواب: (1) ﴿يَوْمَ تُولُّونَ مُدْبِرِينَ﴾ ”جس دن تم پیٹھ پھیرتے ہوئے بھاگو گے“ مردمومن نے اس دن کے عذابوں سے ڈراتے ہوئے کہا: اس دن تم چیخ و پکار میں پیٹھ پھیر کر بھاگو گے۔ یہ وہ وقت ہوگا جب تمہیں جہنم کی طرف لے جایا جائے گا۔

(2) ﴿مَا لَكُمْ مِنَ اللَّهِ مِنْ عَاصِمٍ﴾ ”تمہارے لیے اللہ تعالیٰ سے بچانے والا کوئی نہ ہوگا“ یعنی تم اپنی طاقت سے اپنے آپ کو عذاب سے نہیں بچا سکو گے اور اللہ تعالیٰ کے سوا کوئی اور نہ ہوگا جو تمہیں عذاب سے نجات دے دے۔ جیسا کہ فرمایا: ﴿يَوْمَ تَنْبَأُ السُّرَىٰ ۗ ﴿١﴾ فَمَا لَهُمْ قُوَّةٌ وَلَا نَاصِرٌ ﴿٢﴾﴾ ”جس دن تمام پوشیدہ باتوں کی جانچ پڑتال کی جائے گی۔ تو اُس کے پاس نہ کوئی قوت ہوگی اور نہ ہی مددگار۔“ (الطارق: 109)

(3) ﴿مِنْ عَشْرِ الْحِجْرِ وَالْإِنِّسِ إِنْ اسْتَطَعْتُمْ أَنْ تَنْفُذُوا مِنْ أَقْطَارِ السَّنُوبِ وَالْأَرْضِ فَانْقُذُوا ۗ﴾

لَا تَتَفَقَدُونَ إِلَّا يَسْلُطْنَ ﴿﴾ ”اے گروہ جن اور انس! اگر تم آسمانوں اور زمین کے کناروں سے نکل سکتے ہو تو نکل جاؤ، کسی غلبے کے سوا تم نہیں نکلو گے۔“ (الرحمن: 33)

(4) ﴿وَمَنْ يُضِلِلِ اللَّهُ فَمَا لَهُ مِنْ هَادٍ﴾ ”اور جسے اللہ تعالیٰ گمراہ کر دے تو اُسے ہدایت دینے والا کوئی نہیں“ ہدایت اللہ تعالیٰ کے ہاتھ میں ہے اور وہ اپنے فیصلوں میں عادل اور حکیم ہے۔ اگر اس نے تمہیں ہدایت نہ دی تو صاف ظاہر ہوگا کہ تم ہدایت کے لائق نہیں ہو۔ جس کو وہ ہدایت سے محروم کر کے گمراہ کر دے اسے پھر کوئی ہدایت دینے والا نہیں۔ جیسا کہ فرمایا: ﴿مَنْ يَهْدِ اللَّهُ فَهُوَ الْمُهْتَدِىٌّ وَمَنْ يُضِلِلْ فَأُولَئِكَ هُمُ الْخَاسِرُونَ﴾ ”جسے اللہ تعالیٰ ہدایت دے سو وہی ہدایت پانے والا ہے اور جسے وہ گمراہ کر دے تو وہی لوگ خسارہ پانے والے ہیں۔“ (الاعراف: 178)

﴿وَلَقَدْ جَاءَكُمْ يُوسُفُ مِنْ قَبْلِ بِالْبَيِّنَاتِ فَمَا زِلْتُمْ فِي شَكٍّ مِمَّا جَاءَكُمْ بِهِ ط

”اور بلاشبہ یقیناً اس سے پہلے یوسف تمہارے پاس واضح دلائل کے ساتھ آیا تو تم اُس چیز کے بارے میں شک میں پڑے رہے جو وہ

حَتَّىٰ إِذَا هَلَكَ قُلْتُمْ لَنَ يَبْعَثَ اللَّهُ مِن بَعْدِهِ رَسُولًا ط كَذَلِكَ

لے کر تمہارے پاس آیا، یہاں تک کہ جب اُس کی وفات ہوئی تو تم نے کہا کہ اللہ تعالیٰ اُس کے بعد ہرگز کوئی رسول نہ بھیجے گا، اسی

يُضِلُّ اللَّهُ مَنْ هُوَ مُسْرِفٌ مُّرْتَابٌ ﴿﴾

طرح اللہ تعالیٰ اُس شخص کو گمراہی میں ڈال دیتا ہے جو حد سے بڑھنے والا، شک کرنے والا ہو“ (34)

سوال 1: سیدنا یوسف علیہ السلام جو حق لے کر آئے تم اس کے بارے میں شک ہی کرتے رہے، اس کی وضاحت ﴿وَلَقَدْ... یہ﴾ کی روشنی میں کریں؟

جواب: (1) ﴿وَلَقَدْ جَاءَكُمْ يُوسُفُ مِنْ قَبْلِ بِالْبَيِّنَاتِ﴾ ”اور بلاشبہ یقیناً اس سے پہلے یوسف تمہارے پاس واضح دلائل کے ساتھ آیا“ مرد مومن نے کہا: اس سے پہلے سیدنا یوسف علیہ السلام مصریوں کے پاس کھلے دلائل لے کر آئے۔ سیدنا یوسف علیہ السلام بادشاہ بھی تھے اور نبی بھی۔ تم نے ان کی عظمت اور دبدبے کی وجہ سے اطاعت کی۔ تم نے نبی ہونے کی حیثیت سے ان کی اطاعت نہیں کی۔ (مختصر ابن کثیر: 1767/2)

(2) ﴿فَمَا زِلْتُمْ فِي شَكٍّ مِمَّا جَاءَكُمْ بِهِ﴾ ”تو تم اُس چیز کے بارے میں شک میں پڑے رہے جو وہ لے کر تمہارے پاس آیا“ یعنی سیدنا یوسف علیہ السلام جو حق لے کر آئے تم اس میں شک کرتے رہے اس لیے نہ تم ایمان لائے نہ تم

نے یقین کیا۔ (ابیرتقاہ: 1360)

سوال 2: اللہ تعالیٰ حد سے نکلنے والے، شک کرنے والے کو گمراہ کر دیتا ہے، اس کی وضاحت ﴿حَتَّىٰ إِذَا... مَرُّ تَابٍ﴾ کی روشنی میں کریں؟

جواب: (1) ﴿حَتَّىٰ إِذَا هَلَكَ قُلُوبُهُمْ لَن يَلْبَعَثَ اللَّهُ مِن بَعْدِهَا رَسُولًا﴾ ”یہاں تک کہ جب اُس کی وفات ہوئی تو تم نے کہا کہ اللہ تعالیٰ اُس کے بعد ہرگز کوئی رسول نہ بھیجے گا“ یعنی سیدنا یوسف علیہ السلام کی وفات کے بعد تم نے کہا: اب اللہ تعالیٰ کا کوئی رسول نہیں آئے گا۔ تم نے زندگی میں ان کی نبوت کو تسلیم نہ کیا، موت کے بعد سلسلہ نبوت کو وہی بند کر دیا ہے۔

(2) اللہ تعالیٰ کے بارے میں تمہارا گمان باطل تھا کیونکہ اللہ تعالیٰ اپنے رسول مبعوث کرتا ہے تاکہ وہ لوگوں کو نیکی کا حکم دیں اور برائی سے روکیں۔

(3) ﴿كَذَلِكَ يُضِلُّ اللَّهُ مَن هُوَ مُسْرِفٌ مُّرْتَابٍ﴾ ”اسی طرح اللہ تعالیٰ اُس شخص کو گمراہی میں ڈال دیتا ہے جو حد سے بڑھنے والا، شک کرنے والا ہو“ اللہ تعالیٰ حد سے گزرنے والے، شک میں مبتلا ہونے والے کو گمراہ کر دیتا ہے کیونکہ ایسے لوگ کسی چیز پر یقین نہیں کرتے۔ وہ اللہ تعالیٰ کی توحید پر، انبیاء کی صداقت اور ان کی رسالت پر شک کرتے ہیں۔

(4) یہ ہے ان کا وہ حقیقی وصف جس سے انہوں نے محض ظلم اور تکبر کی بنا پر سیدنا موسیٰ علیہ السلام کو موصوف کیا۔ وہ حق سے تجاوز کر کے گمراہی میں مبتلا ہونے کے باعث حد سے گزرے ہوئے اور انتہائی جھوٹے لوگ تھے کیونکہ انہوں نے اللہ تعالیٰ کی طرف جھوٹ منسوب کیا اور اس کے رسول کو جھٹلایا، چنانچہ جھوٹ اور حد سے تجاوز کرنا جس کا وصف لایقک ہو اللہ تعالیٰ اسے ہدایت سے نوازتا ہے نہ بھلائی کی توفیق سے بہرہ مند کرتا ہے کیونکہ جب حق اس کے پاس پہنچا تو اس نے حق کو پہچان لینے کے بعد بھی ٹھکرادیا۔ پس اس کی جزا یہ ہے کہ اللہ اس سے ہدایت روک لیتا ہے جیسا کہ اللہ تعالیٰ کا ارشاد ہے: ﴿فَلَمَّا رَاغُوا آرَاغَ اللَّهِ قُلُوبُهُمْ﴾ ”پھر جب وہ ٹیڑھے ہو گئے تو اللہ تعالیٰ نے اُن کے دلوں کو ٹیڑھا کر دیا۔“ (الف: 5) ﴿وَنُقَلِّبُ أَفْئِدَتَهُمْ وَأَبْصَارَهُمْ كَمَا لَمْ يُؤْمِنُوا بِهِ أَوَّلَ مَرَّةٍ وَكَذَلِكَ نَمُكِّنُ فِي طُعْيَانِهِمُ يَعْمَهُونَ﴾ ”اور ہم ان کے دلوں کو اور ان کی نگاہوں کو پھیر دیں گے جیسے پہلی بار اس پر ایمان نہیں لائے تھے اور ہم انہیں چھوڑ دیں گے وہ اپنی سرکشی میں بھٹکتے رہیں گے۔“ (الانعام: 110) اور فرمایا: ﴿وَاللَّهُ لَا يَهْدِي الْقَوْمَ الظَّالِمِينَ﴾ ”اور اللہ ظالم لوگوں کو ہدایت

نہیں دیتا۔“ (تفسیر حسدی: 2384/3)

﴿الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ أَتَاهُمْ﴾ كَبُرَ مَقْتًا عِنْدَ اللَّهِ وَعِنْدَ الَّذِينَ ﴿وَهُ لَوْ كَانُوا يَفْقَهُونَ﴾  
 ”وہ لوگ جو اللہ تعالیٰ کی آیات میں بغیر کسی دلیل کے جو ان کے پاس آئی ہو، جھگڑے کرتے ہیں، اللہ تعالیٰ کے اور اہل ایمان کے

أَمَنُوا كَذَلِكَ يَطْبَعُ اللَّهُ عَلَى كُلِّ قَلْبٍ مُتَكَبِّرٍ جَبَّارٍ ﴿۳۵﴾

نزدیک سخت ناراضگی کا باعث ہے، اسی طرح اللہ تعالیٰ ہر متکبر، سرکش کے دل پر مہر لگا دیتا ہے“ (35)

سوال: بے دلیل جھگڑے اللہ تعالیٰ کی ناراضگی کا باعث ہیں، اس کی وضاحت ﴿الَّذِينَ... جَبَّارٍ﴾ کی روشنی میں کریں؟

جواب: (1) ﴿الَّذِينَ يُجَادِلُونَ فِي آيَاتِ اللَّهِ بِغَيْرِ سُلْطَانٍ أَتَاهُمْ﴾ ”وہ لوگ جو اللہ تعالیٰ کی آیات میں بغیر کسی دلیل کے جو ان کے پاس آئی ہو جھگڑے کرتے ہیں“ رب العزت نے حد سے گزرنے والے شکی لوگوں کے طرز عمل کی وضاحت فرمائی ہے کہ وہ ان آیات میں جھگڑتے ہیں جو حق اور باطل کا فرق واضح کرتی ہیں۔ وہ آیات کے واضح ہونے کے باوجود ان میں بے دلیل جھگڑے کرتے ہیں۔

(2) ﴿كَبُرَ مَقْتًا عِنْدَ اللَّهِ وَعِنْدَ الَّذِينَ أَمَنُوا﴾ ”اللہ تعالیٰ کے اور اہل ایمان کے نزدیک سخت ناراضی کا باعث ہے“ یعنی جو لوگ باطل سے حق کو جھٹلاتے ہیں ان کا رویہ اللہ تعالیٰ اور ایمان والوں کے نزدیک بڑی سخت ناراضی کا باعث ہے۔

(3) ﴿كَذَلِكَ﴾ ”اسی طرح“ یعنی جیسے آل فرعون اور اس سے پہلے جھٹلانے والوں، تکبر کرنے والوں کے دلوں پر مہر لگائی۔

(4) ﴿يَطْبَعُ اللَّهُ عَلَى كُلِّ قَلْبٍ مُتَكَبِّرٍ جَبَّارٍ﴾ ”اللہ تعالیٰ ہر متکبر، سرکش کے دل پر مہر لگا دیتا ہے“ اسی طرح اللہ تعالیٰ حق کو ٹھکرانے والے اور مخلوق کو حقیر سمجھنے والے متکبر اور ظلم کی انتہا کرنے والے جاہلوں کے دل پر مہر لگا دیتا ہے۔ (5) جب مہر لگ جاتی ہے تو لوگ نہ اچھائی کو پہنچاتے ہیں، نہ برائی سے باز آتے ہیں۔

﴿وَقَالَ فِرْعَوْنُ يَا هَامَانَ ابْنِ بَنِي إِسْرَائِيلَ اصْرِفْ عَنِّي إِلَهُ قَوْمِي﴾

”اور فرعون نے کہا: ”اے ہامان! میرے لیے ایک بلند عمارت بناتا کہ میں راستوں تک پہنچوں“ (36)

سوال: سیدنا موسیٰ علیہ السلام کی رسالت کا فرعون نے مذاق اڑایا، اس کی وضاحت ﴿وَقَالَ... ابْلُغِ الْأَسْبَابَ﴾ کی روشنی میں کریں؟

جواب: (1) ﴿وَقَالَ فِرْعَوْنُ﴾ ”اور فرعون نے کہا“ سیدنا موسیٰ علیہ السلام کی مخالفت کرتے ہوئے اور ان کی رب العالمین کا

اقرار کرنے کی دعوت کو جھٹلاتے ہوئے فرعون نے کہا: ﴿يٰٓهٰٓمٰنُ ابْنِ لٰى صَدْرًا﴾ ”اے ہامان! میرے لیے ایک بلند عمارت بنا“ فرعون نے سرکشی، ڈھٹائی اور تکبر کرتے ہوئے اپنے وزیر ہامان سے کہا کہ میرے لیے ایک عظیم الشان عمارت تعمیر کرو۔ (2) ﴿لَعَلَّ اَبْلُغُ الْاَسْبَابِ﴾ ”تا کہ میں راستوں تک پہنچوں“ تا کہ میں آسمان کے راستوں پر جا پہنچوں۔

﴿اَسْبَابِ السَّمٰوٰتِ فَاَطَّلِعَ اِلٰى اِلٰهِ مُّوسٰى وَرَآىٓ لَا اَظُنُّهُ كَاذِبًا وَّكَذٰلِكَ

”آسمانوں کے راستوں تک، پس میں موسیٰ کے معبود کو جھانک کر دیکھوں اور یقیناً میں اُسے جھوٹا خیال کرتا ہوں اور اس طرح

زَيْنٍ لِّفِرْعَوْنَ سُوٓءٍ عَمَلِهٖ وَصَدَّ عَنِ السَّبِيْلِ ط وَمَا كَيْدُ فِرْعَوْنَ اِلَّا فِى تَبٰٓءِٕ

فرعون کے لیے اُس کی بد عملی خوش نما بنا دی گئی اور وہ سیدھے راستے سے روک دیا گیا اور فرعون کی تدبیر محض تباہی میں تھی“ (37)

سوال 1: فرعون سیدنا موسیٰ ﷺ کو جھوٹا خیال کرتا ہے، اس کی وضاحت ﴿اَسْبَابِ السَّمٰوٰتِ... كَاذِبًا﴾ کی روشنی میں کریں؟

جواب: (1) ﴿اَسْبَابِ السَّمٰوٰتِ﴾ ”آسمانوں کے راستوں تک“ یعنی اپنی گفتگو کو آگے بڑھاتے ہوئے فرعون نے کہا وہ راستے جو آسمان تک لے جائیں۔

(2) ﴿فَاَطَّلِعَ اِلٰى اِلٰهِ مُّوسٰى﴾ ”پس میں موسیٰ کے معبود کو جھانک کر دیکھوں“ یعنی میں عمارت کی چھت پر چڑھ کر سیدنا موسیٰ ﷺ کے معبود کو جھانک کر دیکھ لوں جیسا کہ فرمایا: ﴿وَقَالَ فِرْعَوْنُ يٰٓاَيُّهَا الْمَلٰٓئِكَةُ عَلِمْتُ لَكُمْ مِنَ الْاِلٰهِ غَيْرِىْ فَاَوْقِدْ لِيْ يٰٓهٰمٰنُ عَلَى الطِّيْنِ فَاَجْعَلْ لِيْ صَدْرًا لِّعَلَّ اَطَّلِعَ اِلٰى اِلٰهِ مُّوسٰى وَرَآىٓ لَا اَظُنُّهُ مِنَ الْكٰذِبِيْنَ﴾ ”اور فرعون نے کہا: ”اے اہل دربار! میں تو اپنے سوا تمہارے لیے کسی معبود کو نہیں جانتا۔ تو اے ہامان! میرے لیے مٹی پر آگ جلاؤ، پھر میرے لیے محل بنا دو تا کہ میں موسیٰ کے معبود کو جھانک کر دیکھوں، اور یقیناً میں ضرور اُسے جھوٹوں میں سے سمجھتا ہوں۔“ (اقصص: 38) اس طرح اس نے سیدنا موسیٰ ﷺ کی رسالت کا مذاق اڑایا۔

(3) ﴿وَرَآىٓ لَا اَظُنُّهُ كَاذِبًا﴾ ”اور یقیناً میں اُسے جھوٹا خیال کرتا ہوں“ میں سیدنا موسیٰ ﷺ کو اس کے اس دعوے میں جھوٹا سمجھتا ہوں کہ ہمارا کوئی رب ہے اور وہ آسمانوں کے اوپر ہے مگر وہ چاہتا تھا کہ احتیاط سے کام لے کر معاملے کی خود خبر لے۔ (تیسرے حصے: 2386/3)

سوال 2: فرعون کی چال کا کوئی نتیجہ نکلنے والا نہیں تھا، اس کی وضاحت ﴿وَّكَذٰلِكَ... فِى تَبٰٓءِٕ﴾ کی روشنی میں



کریں؟

جواب: (1) ﴿وَكَذَلِكَ﴾ ”اور اس طرح“ رب العزت نے فرعون کی سرکشی اور گمراہی کا سبب بیان کرتے ہوئے فرمایا ہے کہ یہ ہے وہ سبب جس نے اسے سیدنا موسیٰ ﷺ کی رسالت کو جھٹلانے پر آمادہ کیا تھا۔

(2) ﴿زَيْنَ لِفِرْعَوْنَ سُوءِ عَمَلِهِ﴾ ”فرعون کے لیے اُس کی بد عملی خوش نمابندی گئی“ شیطان اس کی بد اعمالی کو سچاتا رہا، اس برے عمل کی طرف سے اسے دعوت دیتا رہا۔ اس عمل کو خوبصورت اور نیک عمل بنا کر اس کے سامنے پیش کرتا رہا حتیٰ کہ وہ اسے اچھا عمل سمجھے لگا اور اس نے لوگوں کو اس کی طرف دعوت دی اور اپنے اس عمل کے بارے میں اس طرح مناظرہ کرنے لگا جس طرح حق پرست مناظرہ کرتے ہیں، حالانکہ وہ سب سے بڑا مفسد تھا۔

(3) ﴿وَصَدَّاعِنَ السَّبِيلِ﴾ ”اور راہ راست سے روک دیا گیا“ اس باطل کے سبب سے، جو اس کے سامنے مزین کیا گیا تھا، راہ حق سے روکا گیا۔ (تیسری سدی: 2386/3)

(4) ﴿وَمَا كَيْدُ فِرْعَوْنَ إِلَّا فِي تَبَابٍ﴾ ”اور فرعون کی تدبیر محض تباہی میں تھی“ یعنی فرعون نے حق کے خلاف چال چلی اور لوگوں پر یہ ظاہر کیا کہ اس کا موقف درست اور سیدنا موسیٰ ﷺ کا دعویٰ رسالت باطل ہے۔

(5) یہ چال دنیا اور آخرت میں خسارے کا باعث بنی۔ (6) اس چال کا کوئی نتیجہ نکلنے والا نہیں تھا۔

﴿وَقَالَ الَّذِينَ آمَنُوا لَقَدْ أَخَذْنَا مِيثَاقَ بَنِي إِسْرَائِيلَ وَكُنَّا لَهُم شَهِيدِينَ﴾

”اور جو شخص ایمان لایا تھا اُس نے کہا: ”اے میری قوم! تم میری پیروی کرو، میں تمہیں بھلائی کا راستہ بتاؤں گا“ (38)

سوال 1: مرد مومن نے اپنی قوم کو جو نصیحت کی، اس کی وضاحت ﴿وَقَالَ الَّذِينَ آمَنُوا... سَبِيلَ الرَّشَادِ﴾ کی روشنی میں کریں؟

جواب: (1) ﴿وَقَالَ الَّذِينَ آمَنُوا﴾ ”اور جو شخص ایمان لایا تھا اُس نے کہا“ مرد مومن نے اپنی قوم کو نصیحت کرتے ہوئے کہا: ﴿يَقَوْمِ اتَّبِعُونِ أَهْدِيكُمْ سَبِيلَ الرَّشَادِ﴾ ”اے میری قوم! تم میری پیروی کرو، میں تمہیں بھلائی کا راستہ بتاؤں گا“ اس نے واضح کیا کہ ہدایت کا راستہ وہ نہیں ہے جو فرعون بتاتا ہے۔ میری پیروی کر دو میں تمہیں اللہ تعالیٰ پر ایمان اور اس کی شریعت کی اتباع کا راستہ دکھاتا ہوں۔ فرمایا: ﴿وَجَاءَ مِنْ أَقْصَا الْمَدْيَنَةِ رَجُلٌ يُسْمَى قَالَ يَاقَوْمِ اتَّبِعُوا الْمُرْسَلِينَ﴾ ”اور شہر کے دور مقام سے ایک شخص دوڑتا ہوا آیا۔ اُس نے کہا: ”اے میری قوم! رسولوں کی پیروی کرو۔“ (پس: 20)

(2) ابراہیم علیہ السلام نے بھی اپنے والد سے کہا تھا: ﴿يَا أَبَتِ إِنَّي قَدْ جَاءَنِي مِنَ الْعِلْمِ مَا لَمْ يَأْتِكَ فَاتَّبِعْنِي أَهْدِكَ صِرَاطًا سَوِيًّا﴾ ”اے میرے ابا جان! بلاشبہ میرے پاس یقیناً وہ علم آیا ہے جو آپ کے پاس نہیں آیا چنانچہ آپ میرے پیچھے چلیں، میں آپ کو سیدھے راستے پر لے جاؤں گا۔“ (مریم: 43)

سوال 2: مرد مومن کی طرح فرعون نے بھی یہ بات کہی تھی کہ میں سیدھے راستے کی طرف آپ کی راہ نمائی کروں گا، دونوں کے دعوے کی کیا حقیقت ہے؟

جواب: فرعون کا دعویٰ درست نہ تھا کیونکہ وہ بھٹکا ہوا تھا اور مرد مومن اسی راستے کی طرف بلا رہا تھا جس کی طرف سیدنا موسیٰ علیہ السلام دعوت دے رہے تھے اس لئے وہ سیدھے راستے کی طرف راہ نمائی کر رہا تھا۔

﴿يَقَوْمِ إِنَّمَا هِيَ الدُّنْيَا مَتَاعٌ وَإِنَّ الْآخِرَةَ هِيَ دَارُ الْقَرَارِ﴾

”اے میری قوم! یقیناً یہ دنیا کی زندگی تھوڑا سا فائدہ ہے اور یقیناً ابدی قیام کا گھر تو آخرت ہی ہے“ (39)

سوال: دار قرار تو آخرت ہے، اس کی وضاحت ﴿يَقَوْمِ... دَارُ الْقَرَارِ﴾ کی روشنی میں کریں؟

جواب: (1) ﴿يَقَوْمِ إِنَّمَا هِيَ الدُّنْيَا مَتَاعٌ﴾ ”اے میری قوم! یقیناً یہ دنیا کی زندگی تھوڑا سا فائدہ ہے“ اے میری قوم! یقیناً یہ دنیا کی زندگی تھوڑا سا فائدہ ہے۔ دنیا کی زندگی ایک متاع ہے جس کی نعمتوں سے بہت کم فائدہ اٹھایا جاسکتا ہے، پھر یہ متاع مضحل ہو کر منقطع ہو جائے گی، اس لیے یہ متاع دنیا تمہیں ان مقاصد کے بارے میں دھوکے اور فریب میں نہ ڈال دے جن کے لیے تمہیں پیدا کیا گیا ہے۔ (تفسیر صدی: 2386/3)

(2) ﴿وَإِنَّ الْآخِرَةَ هِيَ دَارُ الْقَرَارِ﴾ ”اور یقیناً ابدی قیام کا گھر تو آخرت ہی ہے“ دنیا تو فنا کا گھر ہے۔ ہمیشہ کا گھر تو آخرت کا ہے اس لئے دار البقا کے لئے عمل کرو اور جان لو کہ اللہ تعالیٰ بڑی جلدی حساب لینے والا ہے۔ آخرت کے لئے عمل کرو۔ وہ اعمال تمہیں ابدی سعادت تک پہنچائیں گے۔

(3) سچی دعوت کی بنیاد یہی تصور ہے۔ اسی کی وجہ سے انسان باقی رہنے والی دنیا کے لئے کام کرتا ہے اور ایک گھڑی کی زندگی کے لئے اپنے آپ کو ضائع نہیں کرتا۔

﴿مَنْ عَمِلْ سَيِّئَةً فَلَا يُجْزَى إِلَّا مِثْلَهَا، وَمَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ

”جس نے برائے عمل کیا تو وہ اُس کے برابر ہی بدلہ پائے گا اور جو کوئی نیک عمل کرے گا مرد ہو یا عورت مگر وہ

مُؤْمِنٌ فَأُولَٰئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ ﴿

مومن ہوتو یہی لوگ جنت میں داخل ہوں گے، اُس میں انہیں بے حساب رزق دیا جائے گا“ (40)

سوال 1: برائی کا بدلہ برابر کی برائی ہے، اس کی وضاحت ﴿وَمَنْ عَمِلَ سَيِّئَةً... مِثْلَهَا﴾ کی روشنی میں کریں؟

جواب: (1) ﴿وَمَنْ عَمِلَ سَيِّئَةً﴾ ”جس نے بر اعل کیا“ جس نے گناہ، شرک، کفر، ظلم یا فسق کا ارتکاب کیا۔

(2) ﴿فَلَا يُجْزَىٰ إِلَّا مِثْلَهَا﴾ ”تو وہ اُس کے برابر ہی بدلہ پائے گا“ اللہ تعالیٰ اس برائی پر اسے برابر کا بدلہ دے گا یعنی صرف اسی کی سزا دے گا جو اس نے برائی کی ہے۔ اس کے مطابق ہی عذاب دے گا۔

(3) رب العزت نے فرمایا: ﴿وَالَّذِينَ كَسَبُوا السَّيِّئَاتِ جَزَاءُ سَيِّئَةٍ بِمِثْلِهَا وَتَرْهَقُهُمْ ذِلَّةٌ مَّا لَهُمْ مِنَ اللّٰهِ مِنْ عَاصِمٍ ۚ كَأَنَّمَا أُغْشِيَتْ وُجُوهُهُمْ قِطْعًا مِّنَ اللَّيْلِ مُظْلِمًا ۗ أُولَٰئِكَ أَصْحَابُ النَّارِ ۗ هُمْ فِيهَا خَالِدُونَ﴾ ”اور جن لوگوں نے برائیاں کمائی ہیں تو برائی کا بدلہ اُس جیسا ہی ہوتا ہے اور اُن پر رسوائی چھائی ہو گی۔ کوئی اُن کو اللہ تعالیٰ سے بچانے والا نہ ہوگا۔ گویا اُن کے چہرے سیاہ رات کے ٹکڑوں سے ڈھانپ دیئے گئے ہوں۔ یہ لوگ دوزخ والے ہیں۔ وہ اس میں ہمیشہ رہنے والے ہیں۔“ (یونس: 27)

(4) ﴿وَجَزَاءُ سَيِّئَةٍ سَيِّئَةً مِّثْلَهَا ۗ مَن عَفَا وَأَصْلَحَ فَأَجْرُهُ عَلَى اللّٰهِ إِنَّهُ لَا يُحِبُّ الظَّالِمِينَ﴾ ”اور برائی کا بدلہ اُس جیسا برائی ہے۔ پھر جو کوئی معاف کر دے اور اصلاح کرے تو اُس کا اجر اللہ تعالیٰ کے ذمے ہے۔ یقیناً وہ ظالموں سے محبت نہیں رکھتا۔“ (احزاب: 40)

(5) یہ اللہ رب العزت کا عدل ہے۔

سوال 2: نیکی کا صلہ بے حساب ہے، اس کی وضاحت ﴿وَمَنْ عَمِلَ صَالِحًا... حِسَابٍ﴾ کی روشنی میں کریں؟

جواب: (1) ﴿وَمَنْ عَمِلَ صَالِحًا مِّنْ ذَكَرٍ أَوْ اُنْطَمَىٰ﴾ ”اور جو کوئی نیک عمل کرے گا مرد ہو یا عورت“ یعنی جو بھی اللہ تعالیٰ پر ایمان لائے گا، اس کے وعدوں اور وعیدوں پر یقین رکھے گا، اس کی ملاقات اور اعمال کی جزا سزا پر یقین رکھے گا، اس کی ملاقات اور اعمال کی جزا سزا پر یقین رکھے گا، اللہ تعالیٰ پر توکل، اس سے محبت، اس کی خشیت، اس کا خوف، اس سے امید رکھے گا، اس کے لیے مصیبتوں پر صبر اور نعمتوں پر اس کا شکر ادا کرے، اس کے حلال و حرام کی پابندی کرے، اس کی عبادت میں اخلاص کے لیے کوشش کرے، اس کی یاد کے لیے صدقہ، اس کے لیے قربانی کرے، اس کی شریعت پر چلے۔

(2) ﴿وَهُوَ مُؤْمِنٌ فَأُولَٰئِكَ يَدْخُلُونَ الْجَنَّةَ يُرْزَقُونَ فِيهَا بِغَيْرِ حِسَابٍ﴾ ”مگر وہ مومن ہوتو یہی لوگ جنت

میں داخل ہوں گے، اُس میں انہیں بے حساب رزق دیا جائے گا۔“ یعنی ایسے ایمان والے کو بے حساب صلہ یعنی اجر و ثواب دیا جائے گا۔ انہیں جنت میں داخل کر کے رب العزت ان پر مہربانیاں فرمائیں گے اور نیکی کا ثواب کبھی ختم نہیں ہوگا۔

(3) سیدنا عبداللہ بن عباس رضی اللہ عنہما نے بیان کیا کہ رسول اللہ صلی اللہ علیہ وسلم نے ایک حدیث قدسی میں فرمایا: ”اللہ تعالیٰ نے نیکیاں اور برائیاں مقدر کر دی ہیں اور پھر انہیں صاف صاف بیان کر دیا ہے پس جس نے کسی نیکی کا ارادہ کیا لیکن اس پر عمل نہ کر سکا تو اللہ تعالیٰ نے اس کے لیے ایک مکمل نیکی کا بدلہ لکھا ہے اور اگر اس نے ارادہ کے بعد اس پر عمل بھی کر لیا تو اللہ تعالیٰ نے اس کے لیے اپنے یہاں دس گنا سے سات سو گنا تک نیکیاں لکھی ہیں اور اس سے بڑھا کر اور جس نے کسی برائی کا ارادہ کیا اور اس پر عمل نہیں کیا تو اللہ تعالیٰ نے اس کے لیے اپنے یہاں ایک نیکی لکھی ہے اور اگر اس نے ارادہ کے بعد اس پر عمل بھی کر لیا تو اپنے یہاں اس کے لیے ایک برائی لکھی ہے۔“ (بخاری: 6491)

(4) ﴿مَنْ جَاءَ بِالْحَسَنَةِ فَلَهُ عَشْرُ أَمْثَالِهَا ۖ وَمَنْ جَاءَ بِالسَّيِّئَةِ فَلَا يُجْزَىٰ إِلَّا مِثْلَهَا وَهُمْ لَا يُظْلَمُونَ﴾ ”جو شخص نیکی لے کر آئے گا تو اس کے لیے اس جیسا دس گنا ہے اور جو برائی لے کر آئے گا تو اس کو بس اس کے برابر بدلہ ملے گا اور ان پر ظلم نہیں کیا جائے گا۔“ (الانعام: 160)

### ﴿وَيَقَوْمٍ مَّا لِيَ اَدْعُو كُمْ اِلَى النَّجْوٰى وَتَدْعُوْنِي اِلَى النَّارِ﴾

”اور اے میری قوم! مجھے کیا ہے کہ میں تمہیں نجات کی طرف بلاتا ہوں اور تم مجھے آگ کی طرف بلا تے ہو؟“ (41)

سوال: دعوت نجات اور دعوت ہلاکت کی وضاحت ﴿وَيَقَوْمٍ مَّا لِيَ اَدْعُو كُمْ اِلَى النَّجْوٰى﴾ ”اور اے میری قوم! مجھے کیا ہے کہ میں تمہیں نجات کی طرف بلاتا ہوں“، یعنی میں تمہیں دنیا اور آخرت کے خسارے سے بچانا چاہتا ہوں اور یہ ایمان، عمل صالح، شرک اور نافرمانیوں کو چھوڑنے سے ہے۔

(2) سیدنا ابو ہریرہ رضی اللہ عنہ نے نبی صلی اللہ علیہ وسلم سے سنا، آپ صلی اللہ علیہ وسلم نے فرمایا: ”میری اور تمام انسانوں کی مثال ایک ایسے شخص کی سی ہے جس نے آگ روشن کی ہو پھر پروانے اور کیڑے مکوڑے اس میں گرنے لگے ہوں۔“ (بخاری: 3426)

(3) ﴿وَتَدْعُوْنِي اِلَى النَّارِ﴾ ”اور تم مجھے آگ کی طرف بلا تے ہو؟“ اور تم مجھے شرک اور کفر کے ذریعے آگ کی طرف بلا تے ہو۔ ﴿تَدْعُوْنِي اِلَى النَّارِ﴾ ”تم مجھے دعوت دیتے ہو کہ میں اللہ تعالیٰ سے کفر کروں اور اُس کے ساتھ اُن کو شریک بناؤں جن کا مجھے علم نہیں۔“ (الہر القاسم: 1363)

(4) میں تمہیں نجات کی دعوت دیتا ہوں اور تم مجھے آگ کی ہلاکت کی دعوت دیتے ہو۔

﴿تَدْعُونَنِي لِأَكْفُرَ بِاللَّهِ وَأُشْرِكَ بِهِ مَا لَيْسَ لِي بِهِ عِلْمٌ ۚ وَإِنَّا أَدْعُوكُمْ﴾  
 ”تم مجھے دعوت دیتے ہو کہ میں اللہ تعالیٰ سے کفر کروں اور اُس کے ساتھ اُن کو شریک بناؤں جن کا مجھے علم نہیں حالانکہ میں تمہیں

### إِلَى الْعَزِيزِ الْغَفَّارِ ﴿﴾

سب پر غالب، بے حد بخشنے والے کی طرف بلاتا ہوں“ (42)

سوال: دعوت الی اللہ اور دعوت کفر و شرک کی وضاحت ﴿تَدْعُونَنِي... إِلَى الْعَزِيزِ الْغَفَّارِ﴾ کی روشنی میں کریں؟  
 جواب: (1) ﴿تَدْعُونَنِي لِأَكْفُرَ بِاللَّهِ وَأُشْرِكَ بِهِ مَا لَيْسَ لِي بِهِ عِلْمٌ﴾ ”تم مجھے دعوت دیتے ہو کہ میں اللہ تعالیٰ سے کفر کروں اور اُس کے ساتھ اُن کو شریک بناؤں جن کا مجھے علم نہیں“ تم مجھے دعوت دیتے ہو کہ میں اللہ تعالیٰ کے ساتھ شریک کروں اور کفر کروں جس کے لیے میرے پاس کوئی دلیل نہیں، جس کا مجھے علم نہ ہو۔

(2) اللہ تعالیٰ کے بارے میں بلا علم بات کہنا سب سے بڑا اور انتہائی گھناؤنا گناہ ہے۔ (تفسیر سدی: 3/2387)

(3) ﴿وَإِنَّا أَدْعُوكُمْ إِلَى الْعَزِيزِ﴾ ”حالانکہ میں تمہیں سب پر غالب کی طرف بلاتا ہوں“ جو سب پر غالب ہے، ساری قوتوں کا مالک ہے اور اس کے سوا کسی کے ہاتھ میں کچھ نہیں۔

(4) ﴿الْغَفَّارِ﴾ ”بے حد بخشنے والے“ میں تمہیں اس رب کی طرف بلاتا ہوں جو برائیوں اور گناہوں کو بخش دیتا ہے، انہیں مٹا دیتا ہے اور ان کی دنیاوی اور اخروی سزا سے بچا لیتا ہے۔

﴿لَا جَرَمَ لَكُمْ إِذْ دَعُوتُنِي إِلَيْهِ لَيْسَ لَهُ دَعْوَةٌ فِي الدُّنْيَا وَلَا فِي الْآخِرَةِ وَأَنْ

”کوئی شک نہیں کہ یقیناً جس کی طرف تم مجھے دعوت دیتے ہو اُس کے لیے نہ ہی دنیا میں دعوت ہے اور نہ ہی آخرت میں اور یقیناً

مَرَدَدًا إِلَى اللَّهِ وَأَنَّ الْمُسْرِفِينَ هُمْ أَصْحَابُ النَّارِ﴾

ہم سب کو پلٹنا اللہ تعالیٰ ہی کی طرف ہے، اور یقیناً حد سے گزرنے والے، وہی آگ والے ہیں“ (43)

سوال 1: خود ساختہ معبودوں کے لیے نہ دنیا میں دعوت ہے، نہ آخرت میں، اس کی وضاحت ﴿لَا جَرَمَ... أَصْحَابُ النَّارِ﴾ کی روشنی میں کریں؟

جواب: (1) ﴿لَا جَرَمَ﴾ ”کوئی شک نہیں“ ﴿أَمْثَلًا تَدْعُونَنِي إِلَيْهِ﴾ ”یقیناً جس کی طرف تم مجھے دعوت دیتے ہو“

جس ہستی کی طرف تم مجھے بلا رہے ہو۔

(2) ﴿لَيْسَ لَهُ دَعْوَةٌ﴾ ”اُس کے لیے نہ ہی دعوت ہے“ اس کی مستحق نہیں کہ ان کی طرف دعوت دی جائے یا ان کی پناہ لینے کے لیے رغبت دلائی جائے۔

(3) ﴿فِي الدُّنْيَا وَالْآخِرَةِ﴾ ”دنیا میں اور نہ ہی آخرت میں“ یعنی نہ تو دنیا میں اس قابل ہیں کہ انہیں پکارا جائے، نہ وہ کسی کو نفع یا نقصان دے سکتے ہیں۔ نہ آخرت میں انہیں کسی قسم کا کوئی اختیار ہے۔ نہ وہ اپنے پکارنے والوں کے کچھ بھی کام آسکتے ہیں۔ جیسا کہ فرمایا: ﴿وَمَنْ أَضَلُّ مِمَّنْ يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَامَةِ وَهُمْ عَنِ دُعَائِهِمْ غَفْلُونَ﴾ (۱) ”اور اُس سے بڑا گمراہ کون ہوگا جو اللہ تعالیٰ کے سوا انہیں پکارتا ہے؟ جو قیامت کے دن تک اُسے کوئی جواب نہیں دے سکتے حالانکہ وہ اُن کی دعوائی سے غافل ہیں اور جب تمام انسان جمع کر دیے جائیں گے تو وہ اُن کے دشمن ہو جائیں گے اور اُن کی عبادت کا انکار کرنے والے ہوں گے۔“ (الاحقاف: 5، 6)

(4) رب العزت نے فرمایا: ﴿وَمَنْ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا اسْتَجَابُوا لَكُمْ وَيَوْمَ الْقِيَامَةِ يَكْفُرُونَ بَشِرِكِكُمْ﴾ ”اگر تم انہیں پکارو تو وہ تمہاری پکار نہیں سنیں گے اور اگر وہ سنیں بھی تو تمہاری درخواست قبول نہیں کریں گے اور قیامت کے دن وہ تمہارے شرک کا انکار کر دیں گے اور پوری خبر رکھنے والے کی طرح کوئی آپ کو خبر نہیں دے گا۔“ (فاطر: 14)

سوال 2: لوٹ کر تو اللہ تعالیٰ کے پاس جانا ہے، اس کی وضاحت ﴿وَإِنَّ مَرَدَّنَا... أَصْحَابِ النَّارِ﴾ کی روشنی میں کریں؟

جواب: (1) ﴿وَإِنَّ مَرَدَّنَا إِلَى اللَّهِ﴾ ”اور یقیناً ہم سب کو پلٹنا اللہ تعالیٰ ہی کی طرف ہے“ مرد مومن نے کہا: اے میری قوم! ہم سب نے لوٹ کر تو لا محالہ اللہ تعالیٰ کے پاس جانا ہے۔ تو واجب ہے کہ ہم اس پر ایمان لائیں، اس کی عبادت کریں، اس کو ایک مانیں ہمیشہ ہمارا رجوع اسی کی طرف ہونا چاہیے۔

(2) جب ہم لوٹ کر جائیں گے تو وہ ہمیں ہمارے اعمال کی جزا دے گا۔

(3) ﴿وَإِنَّ الْمُسْرِفِينَ هُمْ أَصْحَابِ النَّارِ﴾ ”اور یقیناً حد سے گزرنے والے، وہی آگ والے ہیں“ یعنی وہ لوگ جنہوں نے کفر میں، شرک میں اور نافرمانیوں میں اسراف کیا وہی آگ والے ہیں۔ نہ وہ آگ سے جدا ہوں گے، نہ آگ

ان سے جدا ہوگی۔ (ایرا القایہ: 1563)

(4) اللہ تعالیٰ کے ساتھ شرک کرنے والے دائمی جہنمی ہیں۔

﴿فَسْتَذْكُرُونَ مَا أَقُولَ لَكُمْ ۗ وَأَفْوِضْ أَمْرِي إِلَى اللَّهِ ۗ إِنَّ

”چنانچہ جو کچھ میں تمہیں کہہ رہا ہوں جلد ہی تم یاد کرو گے اور میں اپنا معاملہ اللہ تعالیٰ کے سپرد کرتا ہوں، یقیناً

اللَّهُ بِصِيْرٍ بِالْعِبَادِ﴾

اللہ تعالیٰ اپنے بندوں کو خوب دیکھنے والا ہے“ (44)

سوال: تمہیں میری نصیحت یاد آئے گی، مرد مومن کے اس قول کی وضاحت ﴿فَسْتَذْكُرُونَ... بِالْعِبَادِ﴾ کی روشنی میں کریں؟

جواب: (1) ﴿فَسْتَذْكُرُونَ مَا أَقُولَ لَكُمْ﴾ ”چنانچہ جو کچھ میں تمہیں کہہ رہا ہوں جلد ہی تم یاد کرو گے“ مرد مومن نے کہا کہ وہ وقت دور نہیں جب تم میری خیر خواہی کو یاد کرو گے، جب تم پر میری نصیحت کی حقیقت کھل جائے گی اور میں جن باتوں سے تمہیں روکتا ہوں اس کے نتیجے میں اللہ تعالیٰ کے عذاب کو اپنی آنکھوں سے دیکھ لو گے۔ تب تم اپنے اعمال پر نادم ہو گے لیکن ندامت کام نہیں آئے گی۔

(2) ﴿وَأَفْوِضْ أَمْرِي إِلَى اللَّهِ﴾ ”اور میں اپنا معاملہ اللہ تعالیٰ کے سپرد کرتا ہوں“ میں اپنے تمام معاملات اللہ تعالیٰ کے حوالے کرتا ہوں۔ میں اسی سے مدد چاہتا ہوں اور اسی پر بھروسہ کرتا ہوں۔ وہ مجھے ہر شر سے، ہر ضرر سے بچالے گا۔

(3) ﴿إِنَّ اللَّهَ بِصِيْرٍ بِالْعِبَادِ﴾ ”یقیناً اللہ تعالیٰ اپنے بندوں کو خوب دیکھنے والا ہے“ اللہ تعالیٰ اپنے بندوں کے معاملات کو جانتا ہے۔ وہ جانتا ہے کون ہدایت کے قابل ہے اور کسے گمراہ کرنا ہے۔ کون فرماں بردار ہے جو بہترین ثواب کا مستحق ہے اور کون نافرمان ہے جو سزا کا مستحق ہے۔ (جامع البیان: 24/68) (4) وہ مجھے تمہارے شر سے بچالے گا اور میرے لیے کافی ہوگا۔

﴿فَوَقَّهَ اللَّهُ سَيِّئَاتٍ مَا مَكَرُوا وَحَاقَ بِآلِ فِرْعَوْنَ سُوءُ الْعَذَابِ﴾

”تو اللہ تعالیٰ نے اُس شخص کو برے نتائج سے بچالیا جو انہوں نے تدبیریں کیں اور آل فرعون کو بُرے عذاب نے گھیر لیا“ (45)

سوال: اللہ تعالیٰ نے مرد مومن کو بچالیا اور آل فرعون کو گھیر لیا، اس کی وضاحت ﴿فَوَقَّهَ اللَّهُ... سُوءُ الْعَذَابِ﴾ کی روشنی میں کریں؟

جواب: (1) ﴿فَوْقَهُ اللَّهُ سَبِاطَ مَأْمُورًا﴾ ”تو اللہ تعالیٰ نے اُس شخص کو برے نتائج سے بچالیا جو انہوں نے تدبیریں کیں“ رب العزت نے مرد مومن کو ان کے شر سے بچالیا۔ اس کے ایمان اور سیدنا موسیٰ علیہ السلام کی تصدیق کی وجہ سے اسے غرق ہونے سے بچالیا۔

(2) قوت والے اللہ تعالیٰ نے اس توفیق یافتہ مرد مومن کو فرعون اور آل فرعون کی سازشوں سے بچالیا جو انہوں نے اس کو ہلاک کرنے کے لیے کی تھیں کیونکہ اس نے ان کے سامنے ایسے امور کا اظہار کیا تھا جو انہیں ناپسند تھے، ان کے سامنے وہی دعوت پیش کی جو سیدنا موسیٰ علیہ السلام نے پیش کی تھی۔ یہ ایک ایسا معاملہ تھا جسے وہ برداشت نہیں کر سکتے تھے اس وقت طاقت اور اقتدار ان کے پاس تھا اور اس نے ان کو سخت غضب ناک کر دیا تھا، چنانچہ انہوں نے اس کو ہلاک کرنے کا منصوبہ بنایا مگر اللہ تعالیٰ نے اس کو ان کے مکر و فریب سے محفوظ رکھا، ان کی سازشیں اور منصوبے انہی پر الٹ گئے۔

(تفسیر سدی: 3/2388)

(3) ﴿وَحَاقَ بِآلِ فِرْعَوْنَ سُوءُ الْعَذَابِ﴾ ”اور آل فرعون کو بڑے عذاب نے گھیر لیا“ آل فرعون کو رب العزت نے بڑے عذاب میں مبتلا کیا۔ سب کو سمندر میں غرق کر دیا۔ ﴿فَأَتْبَعَهُمْ فِرْعَوْنُ بِمُجُنُودِهِ فَغَشِيَهُمْ مِنَ الْيَمِّ مَا غَشِيَهُمْ﴾ ”پھر فرعون نے اپنے لشکروں کے ساتھ ان کا پیچھا کیا۔ پھر ان کو سمندر کے پانی نے ڈھانپ لیا جیسا کہ ڈھانپ لیا۔“ (طہ: 78)

(4) ﴿كَذَابِ آلِ فِرْعَوْنَ ۖ وَالَّذِينَ مِنْ قَبْلِهِمْ كَذَّبُوا بِآيَاتِنَا رَبِّهِمْ فَأَهْلَكْنَاهُمْ بِذُنُوبِهِمْ وَأَغْرَقْنَا آلَ فِرْعَوْنَ ۖ وَكُلٌّ كَانُوا ظَالِمِينَ﴾ ”جس طرح آل فرعون کی اور ان لوگوں کی حالت تھی جو ان سے پہلے تھے، انہوں نے اپنے رب کی آیات کو جھٹلایا چنانچہ ہم نے انہیں ان کے گناہوں کی وجہ سے ہلاک کر دیا اور ہم نے آل فرعون کو غرق کر دیا اور وہ سب لوگ ہی ظالم تھے۔“ (الانفال: 54)

﴿النَّارُ يُعْرَضُونَ عَلَيْهَا غُدُوًّا وَعَشِيًّا ۖ وَيَوْمَ تَقُومُ السَّاعَةُ ۖ أَدْخِلُوا

”آگ ہے، جس پر وہ صبح و شام پیش کیے جاتے ہیں اور جس دن قیامت قائم ہوگی، (حکم ہوگا)

أَلِ فِرْعَوْنَ أَشَدَّ الْعَذَابِ﴾

آل فرعون کو سخت عذاب میں داخل کرو“ (46)

سوال: آل فرعون کو برزخ میں صبح و شام آگ پر پیش کیا جاتا ہے، اس کی وضاحت ﴿النَّارُ... أَشَدَّ الْعَذَابِ﴾



کی روشنی میں کریں؟

جواب: (1) ﴿الْتَّارِ يُعْرَضُونَ عَلَيْهَا غُدُوًّا وَعَشِيًّا﴾ ”آگ ہے، جس پر وہ صبح و شام پیش کیے جاتے ہیں“ آل فرعون کو صبح و شام برزخ میں آگ پر پیش کیا جاتا ہے۔

(2) یعنی صبح و شام ان کی روحوں پر قیامت تک جہنم پیش ہوتی رہے گی اور قیامت کے دن ان کی روحوں جسموں کے ساتھ جہنم میں اکٹھی ہو جائیں گی اور ان پر سخت ترین عذاب ہوگا۔ معلوم ہوا عذاب قبر برحق ہے کیونکہ آیت کی ہے اس میں کافروں کے عذاب قبر کا ثبوت ہے جس کی وجہ سے یہ لازم نہیں کہ مومنوں کو بھی گناہوں کی وجہ سے عذاب قبر ہو۔ البتہ حدیثوں سے ثابت ہے کہ مومنوں کے بارے میں ہجرت کے بعد علم ہوا کہ انہیں بھی عذاب قبر بعض گناہوں کی وجہ سے ہوتا ہے۔ سیدہ عائشہ صدیقہ رضی اللہ عنہا فرماتی ہیں کہ جب میں ایک یہودی عورت کے ساتھ کچھ سلوک کرتی تو وہ مجھے یہ دعا دیتی: اللہ تعالیٰ تمہیں قبر کے عذاب سے بچائے۔ ایک دن میں نے اللہ تعالیٰ کے نبی ﷺ سے پوچھا: کیا قبر میں بھی عذاب ہوتا ہے؟ فرمایا: ”کون کہتا ہے؟“ میں نے یہودیہ کا حوالہ دیا۔ فرمایا: ”جھوٹ بولتی ہے۔ یہودی اکثر جھوٹی باتیں اللہ تعالیٰ کی طرف منسوب کر دیتے ہیں۔ قیامت سے پہلے عذاب نہیں۔“ پھر کچھ دن گزرنے کے بعد آپ ایک دن عین دو پہر کو تشریف لائے، چادر میں لپیٹے ہوئے تھے، آنکھیں سرخ تھیں اور بلند آواز سے فرما رہے تھے: ”لوگو! اندھیری رات کے ٹکڑوں کی طرح قبر ہے۔ جو کچھ میں جانتا ہوں اگر تمہیں بھی معلوم ہو جائے تو ہنسنا چھوڑ دو اور روتے ہی رہو۔ لوگو! اللہ تعالیٰ سے قبر کے عذاب سے پناہ مانگو۔ یاد رکھو! عذاب قبر برحق ہے۔“ (مسند: 81/6)

(3) ﴿وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ﴾ ”اور جس دن قیامت قائم ہوگی، (حکم ہو گا) آل فرعون کو سخت عذاب میں داخل کرو“ جب قیامت آئے گی تو رب العزت حکم دیں گے کہ آل فرعون کو شدید عذاب میں لے جاؤ۔ ایسی ہی سزائیں رسولوں کو جھٹلانے والوں کو دی جائیں گی۔

﴿وَإِذْ يَتَحَفَّضُونَ فِي النَّارِ فَيَقُولُ الضُّعْفُو الَّذِينَ اسْتَكْبَرُوا﴾

”اور جب یہ لوگ دوزخ میں ایک دوسرے سے جھگڑے کریں گے تو کمزور لوگ ان لوگوں سے کہیں گے جو بڑے بنے ہوئے تھے:

إِنَّا كُنَّا لَكُمْ تَبَعًا فَمَا هَلْ أَنْتُمْ مُعْتَدُونَ عَنَّا نَصِيبًا مِنَ النَّارِ﴾

”یقیناً ہم تمہارے پیچھے چلنے والے تھے، تو کیا تم آگ کا کچھ حصہ ہم سے ہٹانے والے ہو؟“ (47)

سوال: جہنم میں اہل جہنم کے جھگڑے کی وضاحت ﴿وَادَّيْتَعَا جُونٌ... وَمِنَ النَّارِ﴾ کی روشنی میں کریں؟  
 جواب: (1) رب العزت نے جہنم میں اہل جہنم کے جھگڑے کے بارے میں آگاہ فرمایا ہے: ﴿وَادَّيْتَعَا جُونٌ فِي النَّارِ﴾  
 ”اور جب یہ لوگ دوزخ میں ایک دوسرے سے جھگڑے کریں گے“ دوزخ میں یہ جھگڑے سرداروں اور پیر و کاروں کے درمیان ہوں گے۔ (2) ﴿فَيَقُولُ الضُّعْفُو﴾ ”تو کمزور لوگ اُن لوگوں سے کہیں گے“ پیر و کار کہیں گے۔  
 (3) ﴿الَّذِينَ اسْتَكْبَرُوا﴾ ”جو بڑے بنے ہوئے تھے“ اپنے تکبر کرنے والے قائدین سے کہیں گے جنہوں نے انہیں گمراہ کیا تھا۔

(4) ﴿إِنَّا كُنَّا لَكُمْ تَبَعًا﴾ ”یقیناً ہم تمہارے پیچھے چلنے والے تھے“ ہم تو تمہارے پیچھے چلنے والے تھے۔ تم نے ہمیں گمراہ کیا اور ہمارے سامنے شرک اور گناہوں کو آراستہ کر کے پیش کیا۔  
 (5) ﴿فَهَلْ أَنْتُمْ مُّعْتَدُونَ عَنَّا نَصِيبًا مِنَ النَّارِ﴾ ”تو کیا تم آگ کا کچھ حصہ ہم سے ہٹانے والے ہو؟“ کیا تم دوزخ کے خوف ناک عذاب کا کچھ حصہ ہم سے ہٹا سکتے ہو۔

﴿قَالَ الَّذِينَ اسْتَكْبَرُوا إِنَّا كُلٌّ فِيهَا﴾ لِإِنَّ اللَّهَ قَدْ حَكَمَ

”جو لوگ بڑے بنے ہوئے تھے وہ کہیں گے: ”یقیناً ہم سب اس میں پڑے ہیں، یقیناً اللہ تعالیٰ اپنے بندوں

بَيْنَ الْعِبَادِ

کے درمیان بلاشبہ فیصلہ کر چکا ہے“ (48)

سوال: سردار کہیں گے فیصلہ ہو چکا ہے، اس کی وضاحت ﴿قَالَ الَّذِينَ... بَيْنَ الْعِبَادِ﴾ کی روشنی میں کریں؟  
 جواب: (1) ﴿قَالَ الَّذِينَ اسْتَكْبَرُوا﴾ ”جو لوگ بڑے بنے ہوئے تھے وہ کہیں گے“ تکبر کرنے والے سردار خود کو بے بس محسوس کر کے جواب دیں گے۔

(2) ﴿إِنَّا كُلٌّ فِيهَا﴾ لِإِنَّ اللَّهَ قَدْ حَكَمَ بَيْنَ الْعِبَادِ ”یقیناً ہم سب اس میں پڑے ہیں، یقیناً اللہ تعالیٰ اپنے بندوں کے درمیان بلاشبہ فیصلہ کر چکا ہے“ ہم سب عذاب میں ہیں۔ ہر ایک کے لیے عذاب کا اپنا حصہ ہے۔ اللہ تعالیٰ نے فیصلہ کر دیا ہے اب اس میں کوئی تبدیلی نہیں آئے گی۔

(3) یعنی رب العزت نے نیک اعمال والوں کو جو ایمان لائے اور تقویٰ اختیار کیے ہوئے تھے انہیں جنت میں اور اہل

شرک اور نافرمانیاں کرنے والوں کو آگ میں بھیجا ہے۔

(4) ﴿وَبَرَزُوا لِلَّهِ جَمِيعًا فَقَالَ الضُّعَفَاءُ لِلَّذِينَ اسْتَكْبَرُوا إِنَّا كُنَّا لَكُمْ تَبَعًا فَهَلْ أَنْتُمْ مُّعْتَدُونَ عَنَّا مِنْ عَذَابِ اللَّهِ مِنْ هُنَىٰ ۗ قَالُوا لَوْ هَذَا كَأَنَّ اللَّهَ لَهْدَىٰكُمْ سَوَاءً عَلَيْهِمْ أَمْرٌ صَغِيرٌ مِمَّا أُنزِلَ عَلَيْنَا مِنْ حَشِيصٍ﴾ ”اور یہ سب لوگ جب اللہ تعالیٰ کے حضور پیش ہوں گے تو کمزور لوگ ان سے کہیں گے جو بڑے بنے ہوئے تھے کہ یقیناً ہم تمہارے پیروکار تھے تو کیا تم اللہ تعالیٰ کے عذاب سے بچانے میں ہمارے کچھ بھی کام آنے والے ہو؟ وہ کہیں گے اگر اللہ تعالیٰ ہمیں ہدایت دیتا تو ہم ضرور تمہاری راہ نمائی کرتے ہم بے قرار ہوں یا صبر کریں ہم پر یکساں ہے، ہمارے لیے بھاگنے کی کوئی جگہ نہیں۔“ (ابراہیم: 21)

﴿وَقَالَ الَّذِينَ فِي النَّارِ لِخَزَنَةِ جَهَنَّمَ ادْعُوا رَبَّكُمْ يُخَفِّفْ

”اور جو لوگ آگ میں ہوں گے وہ جہنم کے نگرانوں سے کہیں گے: ”تم اپنے رب سے دُعا کرو کہ وہ ہم سے

عَنَّا يَوْمَ مِنَ الْعَذَابِ﴾

ایک دن کے لئے کچھ عذاب کو ہلکا کر دے۔“ (49)

سوال: ”ہمارے عذاب میں ایک دن کی تخفیف کر دی جائے“ جہنمیوں کی اس درخواست کی وضاحت ﴿وَقَالَ

الَّذِينَ... مِنَ الْعَذَابِ﴾ کی روشنی میں کریں؟

جواب: (1) ﴿وَقَالَ الَّذِينَ فِي النَّارِ لِخَزَنَةِ جَهَنَّمَ﴾ ”اور جو لوگ آگ میں ہوں گے وہ جہنم کے نگہبانوں سے کہیں گے“ اہل دوزخ جو تکبر کرنے والے تھے محافظوں سے کہیں گے۔

(2) ﴿ادْعُوا رَبَّكُمْ يُخَفِّفْ عَنَّا يَوْمَ مِنَ الْعَذَابِ﴾ ”تم اپنے رب سے درخواست کرو کہ وہ ہمارے عذاب میں سے ایک دن کی تخفیف کر دے“ تم ہمارے لیے ایک دن کے عذاب کی تخفیف کی درخواست کر دو۔

(3) رب العزت نے فرمایا: ﴿أُولَٰئِكَ الَّذِينَ اسْتَكْبَرُوا الْحَيٰوةَ الدُّنْيَا بِالْآخِرَةِ ۗ لَقَالا يُخَفِّفْ عَنْهُمْ الْعَذَابِ وَلَا هُمْ يُنصَرُونَ﴾ ”یہ وہ لوگ ہیں جنہوں نے آخرت کے بدلے دنیا کی زندگی خرید لی ہے۔ پھر نہ ان کے عذاب میں کمی کی جائے گی اور نہ وہ مدد دیئے جائیں گے۔“ (البقرہ: 86) ﴿وَالَّذِينَ كَفَرُوا لَهُمْ نَارُ جَهَنَّمَ ۗ لَا يُقْطَعُ عَلَيْهِمْ فَيْمُوتُوا وَلَا يُخَفَّفُ عَنْهُمْ مِنْ عَذَابِهَا ۗ كَذٰلِكَ نَجْزِي كُلَّ كٰفِرٍ﴾ ”اور جن لوگوں نے کفر کیا، ان

کے لیے جہنم کی آگ ہے، نہ اُن پر فیصلہ کیا جائے گا، ہرنا شکرے کو ہم ایسا ہی بدلہ دیتے ہیں۔“ (طہ: 36)

﴿قَالُوا أَوَلَمْ تَكُ تَأْتِيكُمُ رُسُلُكُمْ بِالْبَيِّنَاتِ قَالُوا ابْلِ قَالُوا﴾

”وہ کہیں گے: ”کیا تمہارے پاس تمہارے رسول واضح دلیلیں لے کر نہیں آئے تھے؟“ وہ کہیں گے: ”کیوں نہیں؟“ وہ کہیں گے:

فَادْعُوا وَمَا دَعَا الْكٰفِرِيْنَ اِلَّا فِي ضَلٰلٍ ﴿﴾

”پھر تم ہی دُعا کرو“ اور کافروں کی دُعا تو بیکاری ہی ہے۔“ (50)

سوال: ”کیا رسول واضح دلائل لے کر نہیں آئے تھے“ جہنم کے محافظوں کے اس سوال کی وضاحت ﴿قَالُوا... فِي ضَلٰلٍ﴾ کی روشنی میں کریں؟

جواب: (1) ﴿قَالُوا﴾ ”وہ کہیں گے“ جہنم کے محافظ انہیں ڈانٹیں گے اور شرمندہ کرنے کے لیے سوال کریں گے۔

(2) ﴿قَالُوا﴾ ”وہ کہیں گے“ ”کیا تمہارے پاس تمہارے رسول واضح دلیلیں لے کر نہیں آئے تھے؟“ ”کیا تمہارے پاس رسول واضح دلائل لے کر نہیں آئے تھے جن سے انہوں نے تم پر واضح کیا تھا کہ کون سے کام اللہ تعالیٰ کو ناراض کرتے ہیں؟ اور کون سے کاموں سے اللہ تعالیٰ راضی ہوتا ہے؟

(3) ﴿قَالُوا ابْلِ﴾ ”وہ کہیں گے: ”کیوں نہیں!“ وہ جواب دیں گے کیوں نہیں آئے تھے۔ مگر ہم نے خود اپنے اوپر ظلم کیا اور حق سے دشمنی رکھی اور ہم پر جحمت تمام ہوگئی۔

(4) ﴿وَسِيْقَ الْاٰلِيْنَ كَفَرُوْا اِلٰى جَهَنَّمَ زُمَرًا حَتّٰى اِذَا جَآءُوْهَا فَبَيَّتْ اَبْوَابُهَا وَقَالَ لَهُمْ خَزَنَتُهَا اَلْهٰ يٰۤاَيُّكُمْ رُسُلٌ مِّنْكُمْ يَتْلُوْنَ عَلَيْكُمْ اٰيٰتِ رَبِّكُمْ وَيُنذِرُوْكُمْ لِقَاءِ يَوْمِكُمْ هٰذَا قَالُوا ابْلِ وَلٰكِنْ حَقَّتْ كَلِمَةُ الْعَذَابِ عَلٰى الْكٰفِرِيْنَ﴾ ”اور جن لوگوں نے کفر کیا وہ گروہ درگروہ جہنم کی طرف ہانکے جائیں گے۔ یہاں تک کہ جب وہ اُس کے پاس پہنچیں گے تو اُس کے دروازے کھول دیئے جائیں گے۔ اور اُس کے محافظ اُن سے کہیں گے: ”کیا تمہارے پاس خود تم میں سے رسول نہیں آئے تھے جو تمہیں تمہارے رب کی آیات پڑھ کر سناتے اور تمہیں تمہارے اُس دن کی ملاقات سے ڈراتے؟“ وہ کہیں گے: ”کیوں نہیں! لیکن عذاب کی بات کافروں پر ثابت ہوگئی۔“ (الزمر: 71) (5) ﴿قَالُوا﴾ ”وہ کہیں گے“ جہنم کے محافظ جواب دیں گے۔ (6) ﴿فَادْعُوا﴾ ”پھر تم ہی دُعا کرو“ تم خود ہی دعائیں کرو۔ (7) ﴿وَمَا دَعَا الْكٰفِرِيْنَ اِلَّا فِي ضَلٰلٍ﴾ ”اور کافروں کی دُعا تو بیکاری ہی ہے“ یعنی

کافروں کی دعا تو کبھی قبول ہونے والی نہیں ہے کیونکہ کفر دعا کی قبولیت کے راستے میں حائل ہو جاتا ہے۔

﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ الْأَشْهَادُ﴾

”یقیناً ہم مدد کرتے ہیں اپنے رسولوں کی اور ان لوگوں کی جو ایمان لائے دنیا کی زندگی میں بھی اور جس دن گواہ کھڑے ہوں گے“ (51)

سوال 1: اللہ والوں کی غیبی امداد کی وضاحت ﴿إِنَّا لَنَنْصُرُ... يَقُومُ الْأَشْهَادُ﴾ کی روشنی میں کریں؟

جواب: (1) ﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا﴾ ”یقیناً ہم مدد کرتے ہیں اپنے رسولوں کی اور ان لوگوں کی جو ایمان لائے دنیا کی زندگی میں بھی“ رب العزت نے رسولوں کے بارے میں اپنی سنت سے آگاہ فرمایا ہے کہ اللہ تعالیٰ ان کی مدد فرماتے ہیں، ایمان اور یقین سے، دلیل اور برہان سے، اور کافروں پر ان کو غلبہ دے کر، ان کی نصرت کر کے ان کی مدد کرتے ہیں۔ (2) ضحاک رضی اللہ عنہ نے کہا: دنیا میں مدد کرنے سے مراد ہے دلیل اور برہان سے مدد کرنا۔ سیدنا ابن عباس رضی اللہ عنہما نے فرمایا: غلبہ عطا کرنا مراد ہے۔ بیضاوی نے کہا: اگرچہ کبھی کافروں کو بھی غلبہ عطا کیا گیا لیکن اعتباراً انجام اور امر غالب کا ہوتا ہے۔ (تفسیر مطہری: 10/164)

(3) رب العزت نے فرمایا: ﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَأْتِكُمْ مَغْلِبُ الَّذِينَ خَلَوْا مِنْ قَبْلِكُمْ مَسْتَكْبِرِينَ الْبَأْسَاءُ وَالضَّرَّاءُ وَزُلْزَلُوا حَتَّى يَقُولَ الرَّسُولُ وَالَّذِينَ آمَنُوا مَعَهُ مَتَى نَصُرُ اللَّهُ الْآلِ إِنَّ نَصْرَ اللَّهِ قَرِيبٌ﴾ ”یتم نے گمان کر رکھا ہے کہ تم جنت میں داخل ہو جاؤ گے حالانکہ ابھی تم پر ان لوگوں جیسے حالات نہیں آئے جو تم سے پہلے گزر چکے، ان کو تنگ دہی اور تکلیف پہنچی اور وہ بری طرح ہلائے گئے یہاں تک کہ رسول بھی اور وہ لوگ جو اس کے ساتھ ایمان لائے کہہ اٹھے اللہ تعالیٰ کی مدد کب ہوگی؟ سن لو! یقیناً اللہ تعالیٰ کی مدد قریب ہی ہے۔“ (البقرہ: 214)

(4) ﴿وَلَقَدْ أَرْسَلْنَا مِنْ قَبْلِكَ رُسُلًا إِلَى قَوْمِهِمْ فَجَاءَهُمْ بِالْبَيِّنَاتِ فَاذْتَمَبْتُمْ مِنَ الَّذِينَ أُجْرَمُوا وَكَانَ حَقًّا عَلَيْنَا نَصْرُ الْمُؤْمِنِينَ﴾ ”اور بلاشبہ یقیناً ہم نے آپ سے پہلے بھی رسول ان کی قوم کی طرف بھیجے تھے پھر وہ ان کے پاس واضح نشانیاں لائے تھے تو ہم نے ان سے انتقام لیا جنہوں نے جرم کیا اور مومنوں کی مدد کرنا ہم پر لازم ہے۔“ (الہود: 47)

(5) ﴿وَلَقَدْ كُذِّبَتْ رُسُلٌ مِنْ قَبْلِكَ فَصَبَرُوا عَلَىٰ مَا كُذِّبُوا وَأَوَدُّوا حَتَّىٰ آخِذَهُمْ نَصْرًا وَلَا مَبْدِلَ لِكَلِمَاتِ اللَّهِ ۗ وَلَقَدْ جَاءَكَ مِنْ نَبِيِّ الْأُمْرُسَلِينَ﴾ ”اور بلاشبہ یقیناً آپ سے پہلے بھی رسولوں کو جھٹلایا گیا تو انہوں نے اُس پر صبر کیا جو وہ جھٹلائے گئے اور ایذا دیے گئے یہاں تک کہ ان کو ہماری مدد آگئی اور اللہ تعالیٰ کی باتوں کو کوئی

بدلنے والا نہیں اور بلاشبہ آپ کے پاس یقیناً رسولوں کی کچھ خبریں آچکی ہیں۔“ (الانعام: 34)

(6) جس وقت فارس و روم میں جنگ کے شعلے بھڑک رہے تھے اور کفار چاہتے تھے کہ فارسی غالب آجائیں کیونکہ فارسی مشرک تھے اور مسلمان چاہتے تھے کہ رومی غالب آجائیں کیونکہ رومی بہر حال اللہ تعالیٰ پر، پیغمبروں پر، آسمانی کتابوں پر، اور یومِ آخرت پر ایمان رکھنے کے دعویدار تھے لیکن غلبہ فارسیوں کو حاصل ہوتا جا رہا تھا تو اس وقت اللہ تعالیٰ نے یہ خوشخبری نازل فرمائی کہ چند برس بعد رومی غالب آجائیں گے، لیکن اسی ایک بشارت پر اکتفا نہ کیا بلکہ اس ضمن میں یہ بشارت بھی نازل فرمائی کہ رومیوں کے غلبے کے وقت اللہ تعالیٰ مومنین کی بھی خاص مدد فرمائے گا جس سے وہ خوش ہو جائیں گے، چنانچہ ارشاد ہے: ﴿وَيَوْمَ مَعِينٍ يَفْرَحُ الْمُؤْمِنُونَ﴾ (١) بِنَصْرِ اللَّهِ یعنی اس دن اہل ایمان بھی اللہ تعالیٰ کی (ایک خاص) مدد سے خوش ہو جائیں گے۔“ (الروم: 54) (اور آگے چل کر اللہ تعالیٰ کی یہ مدد جنگ بدر کے اندر حاصل ہونے والی عظیم کامیابی اور فتح کی شکل میں نازل ہوئی۔) (الرحیق المختوم: 177)

(7) ﴿وَيَوْمَ يَقُومُ الْأَشْهَادُ﴾ ”اور جس دن گواہ کھڑے ہوں گے“ یعنی آخرت میں بھی ان کی مدد فرمائیں گے جب فرشتے گواہ بن کر کھڑے ہوں گے کہ رسولوں نے پیغام پہنچایا تھا اور کافروں نے جھٹلایا تھا۔

سوال 2: اللہ تعالیٰ رسولوں اور ایمان والوں کی مدد دنیا کی زندگی میں کرتے ہیں، اس کی مثالیں دیں؟

جواب: اللہ تعالیٰ اپنی حکمت اور مشیت کے تحت عارضی طور پر بعض اوقات کفار کو غلبہ دیتے ہیں لیکن بالآخر اہل ایمان ہی کامیاب ہوتے ہیں۔ (1) جیسے سیدنا یحییٰ اور زکریا علیہما السلام کے قاتلوں پر بعد میں اللہ تعالیٰ نے ان کے دشمنوں کو غلبہ دے دیا جنہوں نے ان کو ذلیل و رسوا کیا۔

(2) یہودیوں نے سیدنا عیسیٰ علیہ السلام کو مار ڈالنا چاہا لیکن اللہ تعالیٰ نے رومیوں کو ان پر غلبہ دیا جنہوں نے انہیں خوب رسوا کیا۔

(3) رسول اللہ ﷺ اور ان کے ساتھی ہجرت پر مجبور ہوئے لیکن غزوہ بدر، غزوہ احد، غزوہ احزاب، غزوہ خیبر اور پھر فتح مکہ کے ذریعے اللہ تعالیٰ نے مدد فرمائی۔ اللہ تعالیٰ نے اپنے رسول ﷺ اور اہل ایمان کو غلبہ عطا فرمایا۔

﴿يَوْمَ لَا يَنْفَعُ الظَّالِمِينَ مَعَذِرَتُهُمْ وَلَهُمُ اللَّعْنَةُ وَلَهُمْ سُوءُ الدَّارِ﴾

”جس دن ظالموں کو ان کی معذرت فائدہ نہ دے گی اور ان کے لیے لعنت ہے اور ان کے لیے بدترین گھر ہوگا“ (52)

سوال: مشرکوں کے برے انجام کی وضاحت ﴿يَوْمَ لَا يَنْفَعُ الظَّالِمِينَ مَعَذِرَتُهُمْ﴾ کی روشنی میں کریں؟

جواب: (1) ﴿يَوْمَ لَا يَنْفَعُ الظَّالِمِينَ مَعَذِرَتُهُمْ﴾ ”جس دن ظالموں کو ان کی معذرت فائدہ نہ دے گی“ اس

دن ان کا کوئی عذر قبول نہیں ہوگا۔ کوئی معذرت فائدہ نہیں دے گی جیسا کہ فرمایا: ﴿لَهُمْ لَعْنَةُ اللَّهِ الَّذِينَ كَفَرُوا وَأُولَئِكَ هُمْ شَرُّ الْبَرِّ﴾۔ پھر ان کا اس کے سوا کوئی عذر نہ ہوگا کہ وہ کہیں گے کہ قسم ہے اللہ ہمارے رب کی! ہم مشرک نہ تھے“ (الانعام: 23)

(2) ﴿وَلَهُمُ اللَّعْنَةُ وَلَهُمْ سُوءُ الدَّارِ﴾ ”اور ان کے لیے لعنت ہے اور ان کے لیے بدترین گھر ہوگا“ یعنی اللہ تعالیٰ کی رحمت، اس کی جنت سے دوری ہوگی۔

(3) ﴿وَلَهُمُ سُوءُ الدَّارِ﴾ ”اور ان کے لیے بدترین گھر ہوگا“ یعنی آخرت میں انہیں شدید عذاب ہوگا۔

﴿وَلَقَدْ آتَيْنَا مُوسَى الْهُدَىٰ وَأَوْرَثْنَا بَنِي إِسْرَائِيلَ الْكِتَابَ﴾

”اور ہم نے موسیٰ کو ہدایت عطا کی اور ہم نے بنی اسرائیل کو کتاب کا وارث بنا دیا“ (53)

سوال: بنی اسرائیل کو رب العزت نے کتاب کا وارث بنا دیا، اس کی وضاحت ﴿وَلَقَدْ...﴾ بَیِّنَاتٍ إِسْرَائِيلَ الْكِتَابَ کی روشنی میں کریں؟

جواب: (1) ﴿وَلَقَدْ آتَيْنَا مُوسَى الْهُدَىٰ﴾ ”اور ہم نے موسیٰ کو ہدایت عطا کی“ رب العزت نے واضح فرمایا کہ موسیٰ علیہ السلام کو ہدایت عطا فرمائی۔ (2) ہدایت سے مراد نفع مند علم ”حجی“ ہے جسے سیدنا موسیٰ علیہ السلام لے کر آئے۔

(3) ﴿وَأَوْرَثْنَا بَنِي إِسْرَائِيلَ الْكِتَابَ﴾ ”اور ہم نے بنی اسرائیل کو کتاب کا وارث بنا دیا“ رب العزت نے فرمایا کہ بنی اسرائیل کو کتاب یعنی تورات کا وارث بنا دیا جس میں عقل مندوں کے لیے ہدایت اور نصیحت ہے۔

﴿هُدًى وَذِكْرَىٰ لِأُولِي الْأَلْبَابِ﴾

”جو عقل مندوں کے لیے ہدایت اور نصیحت ہے“ (54)

سوال 1: تورات میں عقل والوں کے لئے ہدایت اور نصیحت تھی، اس کی وضاحت ﴿هُدًى وَذِكْرَىٰ لِأُولِي الْأَلْبَابِ﴾ کی روشنی میں کریں؟

جواب: (1) ﴿هُدًى﴾ ”ہدایت“ تورات ہدایت پر یعنی شریعت کے احکامات پر مشتمل تھی۔

(2) ﴿وَذِكْرَىٰ﴾ ”اور نصیحت“ تورات میں خیر اور بھلائی کے لئے یاد دہانی یعنی بھلائی کے لئے ترغیب اور برائی کے لئے ترہیب یعنی ڈراوے تھے۔

(3) ﴿لَوْلَى الْآلِبَابِ﴾ ”جو عقل مندوں کے لیے، یعنی عقل والے ہی نصیحت سے فائدہ اٹھاتے ہیں۔

(4) رب العزت نے فرمایا: ﴿إِنَّا أَنْزَلْنَا التَّوْرَةَ فِيهَا هُدًى وَنُورٌ يَهْدِيكُمْ بِهَا النَّبِيُّونَ الَّذِينَ أَسْلَمُوا الَّذِينَ هَادُوا وَالزَّبَّانِيُّونَ وَالْأَحْبَارُ مِمَّا اسْتَحْفِظُوا مِنْ كِتَابِ اللَّهِ وَكَانُوا عَلَيْهِ شُهَدَاءً فَلَا تَحْشَوْا النَّاسَ وَاحْشَوْنِ وَلَا تَتَّبِعُوا بِالْبَيْعِ ثَمَنًا قَلِيلًا وَمَنْ لَمْ يَحْكَمْ بِمَا أَنْزَلَ اللَّهُ فَأُولَئِكَ هُمُ الْكٰفِرُونَ﴾ ”یقیناً ہم نے تورات نازل کی جس میں ہدایت اور روشنی تھی، اسی کے مطابق اللہ تعالیٰ کے فرماں بردار انبیاء، اللہ والے اور علماء ان لوگوں کے لیے فیصلہ کرتے تھے جو یہودی بنے۔ اس لیے کہ انہیں کتاب اللہ کا محافظ بنایا گیا تھا اور وہ اس پر گواہ بھی تھے۔ چنانچہ تم لوگوں سے نہ ڈرو اور مجھ سے ڈرو اور میری آیات کے بدلے تمہاری قیمت نہ لو، اور جو اس کے مطابق فیصلہ نہ کریں جو اللہ تعالیٰ نے نازل کیا ہے تو وہی لوگ کافر ہیں۔“ (المائدہ: 44)

(5) تورات سے عقل مند لوگ ہی فائدہ اٹھاتے تھے کیونکہ جن کے پاس عقل سلیم ہوتی ہے وہی آسمانی کتابوں سے ہدایت اور نصیحت حاصل کرتے ہیں باقی لوگ تو صرف جانوروں کی طرح کتاب کا بوجھ اٹھاتے ہیں لیکن یہ نہیں جانتے کتاب کے اندر کیا ہے۔

سوال 2: کتاب کیسے ہدایت بنتی ہے؟

جواب: (1) کتاب کی ہدایت سے انسان غلطیوں اور خرابیوں سے بچ جاتا ہے۔ (2) صحیح راستہ اختیار کرتا ہے تو اس کی وجہ سے دنیا میں بھی کامیاب رہتا ہے اور آخرت میں بھی۔ (3) کتاب کی ہدایت پر عمل کرنے سے کتاب ہادی بن جاتی ہے۔

﴿فَاصْبِرْ إِنَّ وَعْدَ اللَّهِ حَقٌّ وَاسْتَغْفِرْ لِذَنْبِكَ وَسَبِّحْ بِحَمْدِ رَبِّكَ بِالْعَشِيِّ وَالْإِبْكَارِ﴾

”چنانچہ آپ صبر کریں، یقیناً اللہ تعالیٰ کا وعدہ سچا ہے اور اپنے گناہ کی بخشش مانگیں اور صبح و شام اپنے رب کی حمد کے ساتھ تسبیح کرتے رہیں“ (55)

سوال: صبر، استغفار اور صبح و شام حمد و تسبیح کے حکم کی وضاحت ﴿فَاصْبِرْ... وَالْإِبْكَارِ﴾ کی روشنی میں کریں؟  
جواب: (1) ﴿فَاصْبِرْ﴾ ”چنانچہ آپ صبر کریں“ یعنی اے نبی ﷺ! آپ ﷺ صبر کریں جیسے اولوالعزم پیغمبروں نے صبر کیا تھا۔

(2) ﴿وَاصْبِرْ إِنَّ وَعْدَ اللَّهِ حَقٌّ﴾ ”یقیناً اللہ تعالیٰ کا وعدہ سچا ہے“ اللہ تعالیٰ کا وعدہ سچا ہے۔ اللہ تعالیٰ اس دعوت کا بول بالا کرے گا اور آپ ﷺ کے ماننے والوں کو اللہ تعالیٰ خیر و برکت عطا کرے گا اور انہیں بہترین انجام تک پہنچائے گا۔

(3) اللہ تعالیٰ کا وعدہ اللہ تعالیٰ کی اطاعت کے کاموں کے کرنے اور ناپسندیدہ کاموں کو چھوڑنے کے لیے آمادہ کرتا ہے۔



(4) ﴿وَاسْتَغْفِرْ لِذَنْبِكَ﴾ ”اور اپنے گناہ کی بخشش مانگیں“ انبیاء سے عمداً کسی گناہ کا سرزد ہونا ناممکنات سے ہے ان کے گناہ سے مراد ان کی چھوٹی چھوٹی اجتہادی لغزشیں ہی ہو سکتی ہیں جو بھول چوک کی وجہ سے بھی ہو سکتی ہیں جو بشریت کا خاصہ ہے، یہاں ان لغزشوں کا تعلق یقیناً صبر سے ہے۔ جیسے آپ کو کبھی کبھی یہ خیال آجاتا تھا کہ اگر اللہ تعالیٰ کفار مکہ کے مطالبہ کے متعلق کوئی معجزہ عطا فرمادے تو اس سے اسلام کو کافی فائدہ پہنچ سکتا ہے۔ یا جب کفار آپ ﷺ سے سمجھوتہ کی راہیں ہموار کرنا چاہتے تھے تو آپ ﷺ کو ایسا خیال آنے لگا تھا مگر اللہ تعالیٰ نے ایسے خیال سے بھی سختی سے روک دیا ہے۔ اس بنا پر یہاں آپ ﷺ کو صبر کی تلقین کی گئی ہے۔

(5) ﴿وَسَبِّحْ بِحَمْدِ رَبِّكَ بِالْعُشِيِّ وَالْإِبْكَارِ﴾ ”اور صبح و شام اپنے رب کی حمد کے ساتھ تسبیح کرتے رہیں“ رب العزت نے اپنی حمد کے ساتھ تسبیح کرنے کا حکم دیا۔ خاص طور پر ﴿بِالْعُشِيِّ وَالْإِبْكَارِ﴾ ”صبح اور شام کو“ جو بہترین اوقات ہیں اور یہی اوقات واجب اور مستحب اذکار و وظائف کے اوقات ہیں کیونکہ ان اوقات میں تمام امور کی تعمیل میں مدد ملتی ہے۔ (تفسیر سہمی: 3/2391)

(6) آیت کے اس کلمے میں اجمالاً پانچوں نمازوں کا ذکر آ گیا ہے۔ ایک پہلے حصہ دن کی اور چار پچھلے حصہ دن کی۔ یہ دراصل ان پانچ نمازوں اور ان کے اوقات کا تمہیدی حکم تھا جو بعد میں فرض کی گئیں۔ (تفسیر القرآن: 88، 87، 74) جیسا کہ فرمایا: ﴿وَأَقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ إِنَّ الْحَسَنَاتِ يُدْهَبْنَ السَّيِّئَاتِ ۖ ذٰلِكَ ذِكْرِي لِلَّذِ كَرِهْتُمْ﴾ ”اور آپ نماز قائم کریں دن کے دونوں اطراف میں اور رات کی چند گھڑیوں میں، بلاشبہ نیکیاں برائیوں کو لے جاتی ہیں، یہ اللہ تعالیٰ کو یاد کرنے والوں کے لیے نصیحت ہے۔“ (سورہ: 114)

﴿إِنَّ الدِّينَ يُجَادِلُونَ فِي آيَاتِ اللَّهِ بِغَيْرِ سُلْطٰنٍ أَنَّهُمْ إِن فِي صُدُورِهِمْ إِلَّا كِبْرٌ﴾ ”یقیناً جو لوگ اللہ تعالیٰ کی آیات میں جھگڑا کرتے ہیں، بغیر کسی دلیل کے جو ان کے پاس آئی ہو، ان کے دلوں میں صرف ایک بڑائی ہے

مَا هُمْ بِبِالْغٰثِيَةِ ۚ فَاسْتَعِذْ بِاللَّهِ ۚ إِنَّهُ هُوَ السَّيِّعُ الْبَصِيرُ﴾

جس کو وہ ہرگز پہنچنے والے نہیں ہیں، چنانچہ آپ اللہ تعالیٰ کی پناہ مانگیں، یقیناً وہ سب کچھ سننے والا، سب کچھ دیکھنے والا ہے“ (56)

سوال 1: تکبر کرنے والے حق کو نہیں مانتے، اس کی وضاحت ﴿إِنَّ الدِّينَ... هُوَ السَّيِّعُ الْبَصِيرُ﴾ کی روشنی میں کریں؟

جواب: (1) ﴿إِنَّ الدِّينَ يُجَادِلُونَ فِي آيَاتِ اللَّهِ بِغَيْرِ سُلْطٰنٍ أَنَّهُمْ﴾ ”یقیناً جو لوگ اللہ تعالیٰ کی آیات میں جھگڑا

کرتے ہیں، بغیر کسی دلیل کے جو ان کے پاس آئی ہو، اللہ تعالیٰ آگاہ فرماتا ہے کہ وہ لوگ جو باطل کے ذریعے سے اللہ تعالیٰ کی آیات کا ابطال کرنے کے لیے کسی دلیل اور حجت کے بغیر جھگڑتے ہیں۔ (تفسیر صدی: 3/2391)

(2) آیات الہی سے مراد یہاں دلائل توحید اور دلائل بعث بعد الموت ہیں۔ (تیسرا قرآن: 88، 87/4)

(3) ﴿إِن فِي صُدُورِهِمْ إِلَّا كِبْرًا مَّا هُمْ بِبَالِغِيهِ﴾ ”اُن کے دلوں میں صرف ایک بڑائی ہے جس کو وہ ہرگز پہنچنے والے نہیں ہیں“ ان کے سینوں میں تکبر ہے، وہ حق کی اتباع کرنے کو حقیر جانتے ہیں۔ ان کی نگاہوں نے اہل حق کو حقیر ٹھہرا لیا ہے۔

(4) سیدنا ابن عباس رضی اللہ عنہما نے فرمایا: یعنی آپ ﷺ کی تکذیب پر آمادہ کرنے والا محض ان کا غرور اور تکبر ہے جو ان کے دلوں کے اندر بھرا ہوا ہے، وہ اپنے کو آپ ﷺ سے بڑا جانتے ہیں اسی لیے آپ ﷺ کے پیروکار ہونے سے نفرت کرتے ہیں۔ مجاہد رضی اللہ عنہ نے کہا: یعنی وہ بڑے ہونے کے مدعی ہیں، وہ بڑائی کو پہنچ نہیں سکتے اللہ تعالیٰ ان کو ذلیل کرے گا۔ سیدنا ابن قتیبہ رضی اللہ عنہ نے کہا: ان کے دلوں میں تکبر ہے اور رسول اللہ ﷺ پر غالب آجانے کی خواہش ہے لیکن وہ اس بڑائی تک پہنچ نہیں سکیں گے۔ (تفسیر منہری: 165)

(5) رب العزت نے فرمایا: ﴿وَلْيَعْلَمَ الَّذِينَ يُجَادِلُونَ فِي آلِهَتِنَا مِمَّا لَهُمْ مِنْ فَحِشٍ﴾ ”اور جو لوگ ہماری آیات میں آپس میں جھگڑتے ہیں وہ جانتے ہیں کہ اُن کے بھانسنے کی کوئی جگہ نہیں۔“ (اشوری: 35)

(6) ﴿فَاسْتَعِذْ بِاللَّهِ﴾ ”چنانچہ آپ اللہ تعالیٰ کی پناہ مانگیں“ آپ ﷺ ان کے شر سے اللہ تعالیٰ کی پناہ مانگ لیں، ان کا شر ان کا تکبر ہے جو حق کے مقابلے میں انہیں اٹھا کھڑا کرتا ہے۔ ان کے تکبر سے اور شیاطین جنوں اور انسانوں سے اللہ تعالیٰ کی پناہ مانگ لیں۔

(7) ﴿إِنَّهُ هُوَ السَّمِيعُ الْبَصِيرُ﴾ ”یقیناً وہ سب کچھ سننے والا، سب کچھ دیکھنے والا ہے“ وہ تمام آوازوں کو ان کے اختلاف کے باوجود سنتا ہے ﴿الْبَصِيرُ﴾ تمام مریات، خواہ وہ کسی بھی زبان و مکان میں ہوں، اس کی نظر میں ہیں۔ (تفسیر صدی: 3/2392)

سوال 2: اللہ تعالیٰ نے اپنی صفات السبع اور البصیر کا شعور کیسے دلایا ہے؟

جواب: اللہ تعالیٰ نے اپنی صفات السبع اور البصیر کا شعور حق اور باطل کے درمیان جھگڑنے کرنے والوں کے ذریعے دلایا ہے کہ اللہ تعالیٰ دونوں فریقوں کی باتیں سنتا اور دیکھتا ہے لہذا اللہ تعالیٰ سے ڈر جاؤ۔ اللہ تعالیٰ ان جھگڑوں کا فیصلہ خود کرے گا۔

﴿الْحَلْقُ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ وَلَكِنَّ أَكْثَرَ النَّاسِ

”یقیناً آسمانوں اور زمین کا پیدا کرنا انسانوں کو پیدا کرنے سے زیادہ بڑا کام ہے لیکن اکثر لوگ

لَا يَعْلَمُونَ﴾

جاننے نہیں“ (57)

سوال: زندگی بعد موت کے دلائل کی وضاحت ﴿الْحَلْقُ السَّمَوَاتِ... يَعْلَمُونَ﴾ کی روشنی میں کریں؟

جواب: (1) ﴿الْحَلْقُ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ﴾ ”یقیناً آسمانوں اور زمین کا پیدا کرنا انسانوں کو پیدا کرنے سے زیادہ بڑا کام ہے“ رب العزت نے واضح فرمایا ہے کہ جس رب نے زمین و آسمان جیسی عظیم مخلوق ایجاد کی ہے اس کے لیے انسانوں کو دوبارہ پیدا کرنا مشکل نہیں ہے جیسا کہ فرمایا: ﴿أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَنْ يَخْلُقَ مِثْلَهُمْ ۗ بَلَىٰ ۚ وَهُوَ الْخَلَّاقُ الْعَلِيمُ﴾ ”اور کیا وہ جس نے آسمانوں اور زمین کو پیدا کیا اس پر قادر نہیں ہے کہ ان جیسوں کو پیدا کر سکے؟ کیوں نہیں! اور وہ سب کچھ پیدا کرنے والا، سب کچھ جاننے والا ہے۔“ (نہس: 81)

(2) اللہ تبارک و تعالیٰ ایسی دلیل بیان کرتا ہے جو عقلاً ثابت ہے۔ آسمانوں اور زمین کی تخلیق ان کی عظمت و وسعت کے ساتھ، انسانوں کی تخلیق سے زیادہ بڑا کرشمہ ہے کیونکہ انسان کی تخلیق آسمانوں اور زمین کی تخلیق کی نسبت بہت معمولی ہے۔ پس وہ ہستی جس نے اتنے بڑے بڑے اجرام فلکی کو نہایت مہارت سے تخلیق کیا ہے اس کا لوگوں کو ان کے مرنے کے بعد دوبارہ زندہ کرنا، زیادہ اولیٰ ہے۔ یہ عقل مند کے لیے حیات بعد الموت پر قطعی اور عقلی دلیل ہے، جو حیات بعد الموت کے بارے میں کسی شک و شبہ کو قبول نہیں کرتی، جس کے وقوع کی انبیاء و مرسلین نے خبر دی ہے، مگر ہر شخص اس میں غور و فکر نہیں کر سکتا۔ (تفسیر سعدی: 3/2392)

(3) رب العزت نے فرمایا: ﴿أَوَلَمْ يَرَوْا أَنَّ اللَّهَ الَّذِي خَلَقَ السَّمَوَاتِ وَالْأَرْضَ وَلَمْ يَتَّخِذْ لَهُنَّ بَدِيلًا عَلَىٰ أَنْ يُخْلِقَ الْمُتَوَلَّىٰ ۗ بَلَىٰ ۚ إِنَّهُ عَلَىٰ كُلِّ شَيْءٍ قَدِيرٌ﴾ ”اور کیا بھلا انہوں نے نہیں دیکھا کہ جس اللہ تعالیٰ نے آسمانوں اور زمین کو پیدا کیا اور جو ان کی تخلیق سے تھکا نہیں، اس پر قادر ہے کہ وہ مردوں کو زندہ کرے؟ ہاں! یقیناً وہ ہر چیز پر پوری قدرت رکھنے والا ہے۔“ (الاحقاف: 33)

(4) ﴿وَلَكِنَّ أَكْثَرَ النَّاسِ لَا يَعْلَمُونَ﴾ ”لیکن اکثر لوگ جاننے نہیں“ یعنی اکثر لوگ علم نہیں رکھتے جس کی وجہ سے حقائق کو سمجھ نہیں پاتے۔

﴿وَمَا يَسْتَوِي الْأَعْمَىٰ وَالْبَصِيرُ ۗ وَالَّذِينَ آمَنُوا وَعَمِلُوا الصَّالِحَاتِ وَلَا الْمَسِيءُ ۗ ط

”اندھا اور دیکھنے والا برابر نہیں اور نہ وہ لوگ جو ایمان لائے اور انہوں نے نیک اعمال کیے اور نہ برائی کرنے والا،

قَلِيلًا مَّا تَتَذَكَّرُونَ﴾

تم لوگ بہت ہی کم نصیحت حاصل کرتے ہو“ (58)

سوال 1: نیک اور برے لوگ برابر نہیں اس لیے جزا کے دن کی ضرورت ہے، اس کی وضاحت ﴿وَمَا يَسْتَوِي... تَتَذَكَّرُونَ﴾ کی روشنی میں کریں؟

جواب: (1) ﴿وَمَا يَسْتَوِي الْأَعْمَىٰ وَالْبَصِيرُ ۗ وَالَّذِينَ آمَنُوا وَعَمِلُوا الصَّالِحَاتِ وَلَا الْمَسِيءُ ۗ﴾ ”اندھا اور دیکھنے والا برابر نہیں اور نہ وہ لوگ جو ایمان لائے اور انہوں نے نیک اعمال کیے اور نہ برائی کرنے والا“ یعنی جیسے اندھا اور آنکھوں والا برابر نہیں ہو سکتا اسی طرح نیک اور برے لوگ برابر نہیں ہو سکتے اسی لیے جزا کے دن کی ضرورت ہے۔ اس کے لیے موت کے بعد زندگی کا ہونا لازم ہے۔

(2) ﴿قَلِيلًا مَّا تَتَذَكَّرُونَ﴾ ”تم لوگ بہت ہی کم نصیحت حاصل کرتے ہو“ تم کم ہی نصیحت پکڑتے ہو۔ ورنہ اگر تم معاملات کے مراتب، خیر و شر کے مقامات اور نیکو کاروں اور فاسقوں کے مابین فرق سے نصیحت پکڑتے اور تم اس کا عزم و ارادہ کرتے تو تم ضرر رساں پر نفع رساں، گمراہی پر ہدایت کو اور فانی دنیا پر ہمیشہ رہنے والی سعادت کو ترجیح دیتے۔

(تفسیر سہی: 2392/3)

سوال 2: ”لوگ نصیحت کم ہی حاصل کرتے ہیں“ اس کی وضاحت کریں؟

جواب: (1) اکثر لوگ حقیقت کا علم نہیں رکھتے اس لیے نصیحت کم ہی حاصل کرتے ہیں۔

(2) اکثر لوگ ذات کی بڑائی میں مبتلا ہیں اس وجہ سے کم ہی نصیحت حاصل کرتے ہیں۔

(3) اکثر لوگ باپ دادا کے طور طریقوں میں گم ہیں اس لیے کم ہی نصیحت حاصل کرتے ہیں۔

﴿إِنَّ السَّاعَةَ لَأْتِيَةٌ لَا رَيْبَ فِيهَا وَلَكِنَّ أَكْثَرَ النَّاسِ لَا يُؤْمِنُونَ﴾

”یقیناً قیامت ضرور آنے والی ہے اس میں کوئی شک نہیں لیکن اکثر لوگ ایمان نہیں لاتے“ (59)

سوال: قیامت ضرور آئے گی، اس کی وضاحت ﴿إِنَّ السَّاعَةَ... يُؤْمِنُونَ﴾ کی روشنی میں کریں؟

جواب: (1) ﴿إِنَّ السَّاعَةَ لَأْتِيَةٌ لَا رَيْبَ فِيهَا﴾ ”یقیناً قیامت ضرور آنے والی ہے اس میں کوئی شک نہیں“ قیامت

آنے والی ہے آکر رہے گی۔ اس کے بارے میں رب العزت نے انبیاء کے ذریعے سے خبریں دی ہیں جیسا کہ فرمایا: ﴿قُلِ اللَّهُ يُحْيِيكُمْ ثُمَّ يُمِيتُكُمْ ثُمَّ يُعْجَبُكُمْ إِلَى يَوْمِ الْقِيَامَةِ لَا رَيْبَ فِيهِ وَلَكِنَّ أَكْثَرَ النَّاسِ لَا يَعْلَمُونَ﴾ ”آپ کہہ دیں اللہ تعالیٰ تمہیں زندگی دیتا ہے، پھر وہی تمہیں موت دے گا، پھر وہی تمہیں قیامت کے دن جمع کرے گا جس میں کوئی شک نہیں لیکن اکثر لوگ نہیں جانتے۔“ (الباقیہ: 26)

(2) ﴿وَلَكِنَّ أَكْثَرَ النَّاسِ لَا يُؤْمِنُونَ﴾ ”لیکن اکثر لوگ ایمان نہیں لاتے“، اکثر لوگ علم نہیں رکھتے اس کی وجہ سے ایمان نہیں لاتے۔ ایمان نہیں ہوتا تو عمل اور اطاعت بھی نہیں ہوتی۔

﴿وَقَالَ رَبُّكُمْ ادْعُونِي أَسْتَجِبْ لَكُمْ ۗ إِنَّ الَّذِينَ يَسْتَكْبِرُونَ عَنْ عِبَادَتِي ۗ اور تمہارے رب نے فرمایا ہے کہ مجھے پکارو، میں تمہاری دُعائیں قبول کروں گا، یقیناً جو لوگ میری عبادت سے تکبر کرتے ہیں

سَيَدْخُلُونَ جَهَنَّمَ دَاخِرِينَ﴾

جلد ہی وہ جہنم میں ذلیل ہو کر داخل ہوں گے“ (60)

سوال 1: دعا اور عبادت کے حکم کی وضاحت ﴿وَقَالَ... دَاخِرِينَ﴾ کی روشنی میں کریں؟

جواب: (1) ﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ ”اور تمہارے رب نے فرمایا ہے کہ مجھے پکارو، میں تمہاری دُعائیں قبول کروں گا“ رب العزت نے حکم دیا ہے کہ مجھ سے سوال کرو میں تمہیں عطا کروں گا۔

(2) یہ اللہ تعالیٰ کا اپنے بندوں پر لطف و کرم اور اس کی عظیم نصیحت ہے کہ اس نے انہیں اس چیز کی طرف دعوت دی جس میں ان کے دین و دنیا کی بھلائی ہے اور انہیں حکم دیا کہ وہ اس سے دعا کریں۔ یعنی دعائے عبادت اور دعائے مسئلہ اور ان سے وعدہ فرمایا کہ وہ ان کی دعا قبول فرمائے گا اور ان تکبرین کو وعید سنائی ہے جو تکبر کی بنا پر اس کی عبادت سے منہ موڑتے ہیں۔

(تفسیر سعدی: 2393/3) (3) نعمان بن بشیر رضی اللہ عنہ سے روایت ہے کہ نبی اکرم صلی اللہ علیہ وسلم نے فرمایا: ”دعا ہی عبادت ہے“، پھر آپ نے آیت: ﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ ”تمہارا رب فرماتا ہے، تم مجھے پکارو، میں تمہاری پکار (دعا) کو

قبول کروں گا“ (المؤمن: 6) پڑھی۔“ (جامع ترمذی: 3372)

(4) سیدنا جابر رضی اللہ عنہ کہتے ہیں کہ میں نے رسول اللہ صلی اللہ علیہ وسلم فرماتے ہوئے سنا: ”جو کوئی بندہ اللہ تعالیٰ سے دعا کرے مانگتا ہے اللہ تعالیٰ اسے یا تو اس کی مانگی ہوئی چیز دے دیتا ہے، یا اس دعا کے نتیجہ میں اس دعا کے مثل اس پر آئی ہوئی مصیبت دور کر دیتا ہے، جب تک اس نے کسی گناہ یا قطع رحمی (رشتہ توڑنے) کی دعا نہ کی ہو۔“ (ترمذی: 3381)

(5) سیدنا ابو ہریرہ رضی اللہ عنہ کہتے ہیں کہ رسول اللہ ﷺ نے فرمایا: ”جسے اچھا لگے (اور پسند آئے) کہ مصائب و مشکلات (اور تکلیف دہ حالات) میں اللہ تعالیٰ اس کی دعائیں قبول کرے، تو اسے کشادگی و فراخی کی حالت میں کثرت سے دعائیں مانگتے رہنا چاہیے۔“ (ترمذی: 3382)

(6) جابر رضی اللہ عنہ کہتے ہیں کہ میں نے رسول اللہ ﷺ سے سنا، وہ فرماتے تھے: ”سب ذکروں میں افضل ہے ﴿اللَّهُمَّ﴾ (اللہ!) اور سب دعاؤں میں افضل ہے ﴿الْحَمْدُ لِلَّهِ﴾“ (ترمذی: 3383)

(7) سیدنا ابو ہریرہ رضی اللہ عنہ سے روایت ہے کہ نبی ﷺ نے فرمایا: ”دعا قبول کی جاتی ہے تم میں سے ہر کسی کی جب تک کہ وہ جلدی نہ کرے۔ جلدی یہ ہے کہ وہ کہنے لگے: میں نے دعا کی اور قبول نہ ہوئی۔“ (ترمذی: 3387)

(8) ﴿إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ﴾ ”یقیناً جو لوگ میری عبادت سے تکبر کرتے ہیں جلد ہی وہ جہنم میں ذلیل ہو کر داخل ہوں گے“، یعنی جو لوگ عبادت سے اور دعا سے تکبر کرتے ہیں وہ رسوائی کے عذاب کو چکھیں گے۔

سوال 2: دعا کی قبولیت کی شرائط کیا ہیں؟

جواب: (1) کھانے پینے اور پہننے میں حرام چیز سے پرہیز کرنا۔ سیدنا ابو ہریرہ رضی اللہ عنہ کی روایت ہے کہ رسول اللہ ﷺ نے فرمایا: ”آدمی طویل سفر کرتا ہے، بال پر اگندہ اور غبار آلود ہوتے ہیں ایسی حالت میں وہ آسمان کی طرف ہاتھ پھیلا کر دعا کرتا ہے اور کہتا ہے: اے رب! لیکن اس کا کھانا حرام کا، پینا حرام کا اور لباس حرام کا ہوتا ہے اور حرام مال سے ہی اس کی پرورش ہوتی ہے تو دعا کیسے قبول ہو۔“ (مسلم)

(2) دعا میں حضور قلب ہونا ضروری ہے۔ سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”قبول ہونے کا یقین رکھتے ہوئے دعا کیا کرو۔ خوب سمجھ لو کہ غافل دل کی دعا اللہ تعالیٰ قبول نہیں کرتا۔“ (ترمذی)

(3) تقسی دعا کی جائے۔ سیدنا ابو ہریرہ رضی اللہ عنہ راوی ہیں کہ رسول اللہ ﷺ نے فرمایا: ”جب تم میں سے کوئی شخص دعا کرے تو یوں نہ کہے کہ اللہ تعالیٰ اگر تو چاہے تو مجھے بخش دے بلکہ عزم رکھے (کہ خدا اس کی دعا قبول کرے) اور بڑی رغبت کے ساتھ دعا کرے کیونکہ جو کچھ عطا فرماتا ہے اس کے لئے وہ چیز بڑی نہیں ہوتی۔“ (مسلم) (تفسیر مطہری: 10/172)

﴿اللَّهُ الَّذِي جَعَلَ لَكُمُ اللَّيْلَ لِتَسْكُنُوا فِيهِ وَالنَّهَارَ مُبْصِرًا ط إِنَّ اللَّهَ

”وہ اللہ تعالیٰ ہے جس نے تمہارے لیے رات بنائی تاکہ تم اس میں سکون حاصل کرو اور دن کو دکھلانے والا بنایا، یقیناً اللہ تعالیٰ

## لَذُو فَضْلٍ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ ﴿٦١﴾

لوگوں پر بڑے فضل والا ہے لیکن اکثر لوگ شکر ادا نہیں کرتے“ (61)

سوال 1: دن رات سے اللہ تعالیٰ کو پہچانو، اس کی وضاحت ﴿اللَّهُ الَّذِي... لَا يَشْكُرُونَ﴾ کی روشنی میں کریں؟  
جواب: (1) ﴿اللَّهُ الَّذِي جَعَلَ لَكُمُ اللَّيْلَ لِتَسْكُنُوا فِيهِ﴾ ”وہ اللہ تعالیٰ ہے جس نے تمہارے لیے رات بنائی تاکہ تم اُس میں سکون حاصل کرو“ رب العزت نے رات کو لوگوں کے سکون کے لئے بنایا۔ دن بھر کی تھکن رات کو آرام کرنے سے دور ہو جاتی ہے۔

(2) ﴿وَالنَّهَارَ مُبْصِرًا﴾ ”اور دن کو دکھلانے والا بنایا“ رب العزت نے دن کو روشن بنایا تاکہ دن میں لوگ اپنے کام کریں، سفر کریں، تجارت اور روزی تلاش کریں۔

(3) ﴿إِنَّ اللَّهَ لَذُو فَضْلٍ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ﴾ ”یقیناً اللہ تعالیٰ لوگوں پر بڑے فضل والا ہے لیکن اکثر لوگ شکر ادا نہیں کرتے“ اللہ تعالیٰ لوگوں پر بڑے بڑے احسانات فرماتا ہے لیکن اکثر لوگ علم نہ ہونے یعنی جہالت اور ظلم کی وجہ سے شکر ادا نہیں کرتے۔ رب العزت نے فرمایا: ﴿وَقَلِيلٌ مِّنْ عِبَادِيَ الشَّاكِرُونَ﴾ ”اور میرے بندوں میں سے بہت تھوڑے شکر گزار ہیں۔“ (ہا: 13)

(4) شکر گزار اللہ تعالیٰ کی نعمت کا اعتراف کرتے ہیں اور نعمتوں کو رب کی رضا کے مطابق استعمال کرتے ہیں۔

سوال 2: اللہ تعالیٰ نے کائنات کو کیوں تخلیق فرمایا؟

جواب: اللہ تعالیٰ نے دو امور کی خاطر کائنات کو تخلیق فرمایا معرفت الہی اور عبادت الہی۔ یہی دو امور ہیں جن کو اللہ تعالیٰ نے اپنے بندوں کے لیے مقصد قرار دیا ہے۔ یہی دو امور ہر قسم کی بھلائی، خیر و فلاح، دینی اور دنیاوی سعادت کی منزل تک پہنچاتے ہیں۔ یہی دو امور اللہ کریم کی طرف سے اپنے بندوں کے لیے بہترین عطیہ ہیں۔ اور یہی دو امور علی الاطلاق لذیذ ترین چیزیں ہیں۔ اگر بندہ ان دو چیزوں سے محروم ہو جائے تو وہ ہر خیر سے محروم ہو کر ہر شر میں مبتلا ہو جاتا ہے۔

(تفسیر سہدی: 3/2394)

## ﴿ذَلِكُمْ اللَّهُ رَبُّكُمْ خَالِقُ كُلِّ شَيْءٍ ۗ لَّا إِلَهَ إِلَّا هُوَ ۗ فَآلَىٰ تُوْفِكُونَ﴾

”یہی اللہ تعالیٰ تمہارا رب ہے، ہر چیز کا پیدا کرنے والا، اُس کے سوا کوئی معبود نہیں، پھر تم کہاں سے بہکائے جاتے ہو؟“ (62)

سوال: ہر چیز کا خالق سچا معبود ہے، اس کی وضاحت ﴿ذَلِكُمْ اللَّهُ... تُوْفِكُونَ﴾ کی روشنی میں کریں؟

جواب: (1) ﴿ذُلُّكُمْ اللَّهُ رَبُّكُمْ﴾ ”یہی اللہ تعالیٰ تمہارا رب ہے“ جس نے تمہیں دعا کا حکم دیا، جس نے رات اور دن بنائے، جو ایک ہے، وہی تمہارا رب ہے۔

(2) ﴿خَالِقِ كُلِّ شَيْءٍ﴾ ”ہر چیز کا پیدا کرنے والا“ ہر چیز کا پیدا کرنے والا ہے۔

(3) ﴿لَا إِلَهَ إِلَّا هُوَ﴾ ”اُس کے سوا کوئی معبود نہیں“ اس کے سوا کوئی معبود برحق نہیں۔

(4) ﴿فَأَلْفَىٰ تَوَفُّوْنَ﴾ ”پھر تم کہاں سے بہکائے جاتے ہو؟“ یعنی تمہیں ایک اللہ تعالیٰ کی عبادت سے کہاں بہکایا جا رہا ہے حالانکہ وہ تمہارا رب، معبود ہے۔

﴿كَذٰلِكَ يُؤْفِكُ الَّذِيْنَ كَانُوْا بِآيٰتِ اللّٰهِ يَمْجِدُوْنَ﴾

”ایسے ہی وہ سب لوگ بہکائے جاتے تھے جو اللہ تعالیٰ کی آیات کا انکار کیا کرتے تھے“ (63)

سوال: پہلے مشرک بھی گمراہ تھے، اس کی وضاحت ﴿كَذٰلِكَ... يَمْجِدُوْنَ﴾ کی روشنی میں کریں؟

جواب: (1) ﴿كَذٰلِكَ يُؤْفِكُ الَّذِيْنَ كَانُوْا بِآيٰتِ اللّٰهِ يَمْجِدُوْنَ﴾ ”ایسے ہی وہ سب لوگ بہکائے جاتے تھے جو اللہ تعالیٰ کی آیات کا انکار کیا کرتے تھے“ یعنی جیسے پہلے لوگ ایمان اور توحید سے پھیرے گئے ایسے ہی وہ اللہ تعالیٰ کی آیات سے اور حق سے پھیرے جا رہے ہیں۔ (البرقائیس: 1367)

(2) ان کے آیات الہی کے انکار اور اللہ تعالیٰ کے رسولوں پر ان کے ظلم و تعدی کی سزا ہے کہ ان کو توحید و اخلاص سے پھیر دیا گیا۔ جیسا کہ اللہ تعالیٰ نے فرمایا: ﴿وَإِذَا مَا أَنْزَلْنَا سُورَةً تَنْظُرُهُمْ كُنُوزٌ إِلَىٰ بَعْضِٰ هَلْ يَزِيْرُكُمْ فَمِنْ أَحَدٍ لَّكُمْ أَنْصَرَفُوا صَرَفَ اللّٰهُ قُلُوْبَهُمْ بِأَنَّهُمْ قَوْمٌ لَا يَفْقَهُوْنَ﴾ ”اور جب کوئی سورت اتاری جاتی ہے تو ایک دوسرے کی طرف دیکھتے ہیں کہ کیا تمہیں کوئی ایک دیکھ رہا ہے؟ پھر وہ واپس پلٹ جاتے ہیں۔ اللہ تعالیٰ نے ان کے دلوں کو پھیر دیا ہے اس لیے کہ یقیناً وہ ایسے لوگ ہیں جو سمجھتے نہیں۔“ (الانبیاء: 127) (تفسیر سہدی: 2396)

﴿اللّٰهُ الَّذِيْ جَعَلَ لَكُمْ الْاَرْضَ قَرَارًا وَالسَّمَآءَ بِنَآءٍ وَصَوَّرَكُمْ﴾

”وہ اللہ تعالیٰ ہی ہے جس نے تمہارے لیے زمین کو رہنے کی جگہ بنایا اور آسمان کو چھت بنا یا پھر اُس نے تمہاری صورتیں بنا لیں،

فَاحْسَنَ صُوْرَكُمْ وَرَزَقَكُمْ مِنَ الطَّيِّبٰتِ ذٰلِكُمْ اللّٰهُ رَبُّكُمْ ۝۱۱﴾

پس بہت ہی اچھی تمہاری صورتیں بنا لیں اور اُس نے تمہیں پاکیزہ چیزوں میں سے رزق دیا، یہ ہے اللہ تعالیٰ تمہارا رب،



## فَتَبَارَكَ اللَّهُ رَبُّ الْعَالَمِينَ ﴿﴾

پس بڑا بابرکت ہے اللہ تعالیٰ، سارے جہانوں کا رب ہے“ (64)

سوال: زمین و آسمان کا خالق ہی عبادت کے لائق ہے، اس کی وضاحت ﴿اللَّهُ الَّذِي... رَبُّ الْعَالَمِينَ﴾ کی روشنی میں کریں؟

جواب: (1) ﴿اللَّهُ الَّذِي جَعَلَ لَكُمُ الْأَرْضَ قَرَارًا﴾ ”وہ اللہ تعالیٰ ہی ہے جس نے تمہارے لیے زمین کو رہنے کی جگہ بنایا“ رب العزت نے زمین کو تمہارے لیے قرار گاہ بنایا۔ زمین ساکن ہے، اس پر انسان عمارتیں بناتا ہے، کھیتیاں بوتا ہے، سفر کرتا ہے۔

(2) ﴿وَالسَّمَاءَ بَنَاءً﴾ ”اور آسمان کو چھت بنایا“ یعنی اس نے تمہارے لیے آسمان کو محفوظ چھت بنا دیا۔ اس کی علامات سے تم خشکی اور سمندر کی تاریکیوں میں راہ نمائی حاصل کرتے ہو۔

(3) ﴿وَوَصَّوْرُكُمْ فَأَحْسَنَ صُورَكُمْ﴾ ”پھر اس نے تمہاری صورتیں بنائیں، پس بہت ہی اچھی تمہاری صورتیں بنائیں“ یعنی تمہاری ماؤں کے پیٹوں میں تمہاری اچھی صورتیں بنائیں۔ بنی آدم سے بڑھ کر کوئی مخلوق خوبصورت نہیں جیسا کہ فرمایا: ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ﴾ ”بلاشبہ یقیناً ہم نے انسان کو بہترین ساخت پر پیدا کیا“ (احسن: 4) (4) اگر آپ انسان کی خوبصورتی جانچنا اور اللہ عزوجل کی حکمت کی معرفت چاہتے ہیں تو انسان کے ایک ایک عضو پر غور و فکر کریں کیا آپ کو کوئی ایسا عضو نظر آتا ہے جو جس کام کے لائق ہے اس کے علاوہ کسی اور جگہ موجود ہو؟ پھر آپ اس میلان پر غور کیجئے جو دلوں میں ایک دوسرے کے لیے ہوتا ہے کیا آپ کو یہ میلان آدمیوں کے سوا دوسرے جانداروں میں ملے گا؟ آپ اس بات پر غور کریں کہ اللہ تعالیٰ نے انسان کو عقل، ایمان، محبت اور معرفت سے مختص کیا ہے، جو بہترین اخلاق میں خوبصورت ترین صورت سے مناسبت رکھتے ہیں۔ (تفسیر سہی: 2396/3)

(5) ﴿وَرَزَقَكُمْ مِنَ الطَّيِّبَاتِ﴾ ”اور اس نے تمہیں پاکیزہ چیزوں میں سے رزق دیا“ رب العزت نے تمہیں کھانے پینے، پہننے اور ڈھنے کی نفیس چیزیں عطا فرمائیں۔

(6) ﴿ذَلِكُمْ اللَّهُ رَبُّكُمْ﴾ ”یہ ہے اللہ تعالیٰ تمہارا رب“ وہی اللہ تعالیٰ جس نے یہ ساری نعمتیں رزق کے طور پر عطا کیں جو تمہارا خالق ہے، مالک ہے، وہی تمہارا رب ہے، اس کے سوا تمہارا کوئی رب نہیں اور نہ تمہارا کوئی معبود ہے۔

(7) ﴿فَتَبَارَكَ اللَّهُ رَبُّ الْعَالَمِينَ﴾ ”پس بڑا بابرکت ہے اللہ تعالیٰ، سارے جہانوں کا رب ہے“ یعنی اللہ رب العزت

بڑی برکت والا ہے۔ وہ ہر خوبی والی صفت میں سب سے اعلیٰ، بلند و بالا ہے۔

﴿هُوَ الْحَيُّ لَا إِلَهَ إِلَّا هُوَ فَادْعُوهُ مُخْلِصِينَ لَهُ الدِّينَ ط

”وہی زندہ ہے، اس کے سوا کوئی معبود نہیں، چنانچہ اسی کو پکارو کہ دین کو اس کے لیے خالص کرنے والے ہو،

الْحَمْدُ لِلَّهِ رَبِّ الْعَالَمِينَ﴾

تمام تعریف اللہ تعالیٰ کے لیے ہے جو سارے جہانوں کا رب ہے“ (65)

سوال: اللہ تعالیٰ ہمیشہ سے ہے، وہ ہمیشہ رہے گا، اس کی وضاحت ﴿هُوَ الْحَيُّ... رَبِّ الْعَالَمِينَ﴾ کی روشنی میں کریں؟

جواب: (1) ﴿هُوَ الْحَيُّ﴾ ”وہی زندہ ہے“ رب العزت زندہ ہے۔ وہ ایسی حیات کا مالک ہے جو کامل ہے۔ اس کو کبھی موت نہیں آئے گی جب کہ انسان اور جن مر جاتے ہیں۔

(2) ﴿لَا إِلَهَ إِلَّا هُوَ﴾ ”اس کے سوا کوئی معبود نہیں“ اللہ رب العالمین کے سوا کوئی معبود نہیں۔

(3) ﴿فَادْعُوهُ مُخْلِصِينَ لَهُ الدِّينَ﴾ ”چنانچہ اسی کو پکارو کہ دین کو اس کے لیے خالص کرنے والے ہو“ یعنی اس ایک کی عبادت کرو، اس کے ساتھ کسی کو عبادت میں شریک نہ کرو۔

(4) یہ دعائے عبادت اور دعائے مسئلہ دونوں کو شامل ہے۔ ﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ لَا حُفَاةَ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيِّمَةِ﴾ ”اور انہیں اس کے سوا کوئی حکم نہیں دیا گیا کہ وہ اللہ تعالیٰ کی عبادت کریں اس حال میں کہ وہ دین کو اللہ تعالیٰ کے لیے خالص کرنے والے، یکسو ہونے والے ہوں اور نماز قائم کریں اور زکوٰۃ دیں اور یہی مضبوط دین ہے۔“ (ایضاً: 5) (تفسیر سہلی: 2397/3)

(5) ﴿الْحَمْدُ لِلَّهِ رَبِّ الْعَالَمِينَ﴾ ”تمام تعریف اللہ تعالیٰ کے لیے ہے جو سارے جہانوں کا رب ہے“ یعنی تمام قوی محامد اور مدح و ثنا، مثلاً مخلوق کا اس کا ذکر کرتے ہوئے کلام کرنا اور فعلی محامد اور مدح و ثنا جیسے اس کی عبادت کرنا یہ سب اللہ واحد کے لیے ہیں، جس کا کوئی شریک نہیں کیونکہ وہ اپنے اوصاف و افعال اور مکمل نعمتیں عطا کرنے میں کامل ہے۔

(تفسیر سہلی: 2397/3)

﴿قُلْ إِنِّي مِهْيَبْتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ لِنَسْأَلَنَّهُمْ فِي الْبَيْتِ مِنْ رَبِّي ذ

”آپ کہہ دیں کہ یقیناً مجھے اس سے منع کیا گیا ہے کہ میں ان کی عبادت کروں جنہیں تم اللہ تعالیٰ کے سوا پکارتے ہو جب کہ میرے پاس

## وَأَمِرْتُ أَنْ أُسَلِّمَ لِرَبِّ الْعَالَمِينَ ﴿﴾

میرے رب کی جناب سے واضح دلائل آچکے، اور مجھے حکم دیا گیا ہے کہ میں سارے جہانوں کے رب کا فرماں بردار ہو جاؤں“ (66)  
سوال 1: اللہ تعالیٰ کے سوا کسی کی عبادت حرام ہے، اس کی وضاحت ﴿قُلْ... لِرَبِّ الْعَالَمِينَ﴾ کی روشنی میں کریں؟

جواب: (1) ﴿قُلْ إِنِّي نُهِيتُ أَنْ أَعْبُدَ الَّذِينَ تَدْعُونَ مِنْ دُونِ اللَّهِ﴾ ”آپ کہہ دیں کہ یقیناً مجھے اس سے منع کیا گیا ہے کہ میں اُن کی عبادت کروں جنہیں تم اللہ تعالیٰ کے سوا پکارتے ہو“ اے نبی! آپ کہہ دیں کہ رب العزت نے مجھے غیر اللہ کی عبادت سے روکا ہے اور خالص اپنی عبادت کا حکم دیا ہے۔

(2) ﴿لَمَّا جَاءَ نوحَ الْبَيْتِ مِنْ رَبِّهِ﴾ ”جب کہ میرے پاس میرے رب کی جناب سے واضح دلائل آچکے“ یعنی جب میرے پاس توحید کے عقلی اور نقلی دلائل آچکے ہیں۔ اس لیے توحید واجب ہے۔ (بخ القدر: 62714)

(3) ﴿وَأَمِرْتُ أَنْ أُسَلِّمَ لِرَبِّ الْعَالَمِينَ﴾ ”اور مجھے حکم دیا گیا ہے کہ میں سارے جہانوں کے رب کا فرماں بردار ہو جاؤں“ یعنی میرے رب نے مجھے حکم دیا ہے کہ میں اپنے چہرے کو اس کے لیے جھکا دوں، اس کو سونپ دوں اور اس کے لیے اپنے عمل کو خالص کروں۔ (ابرا القاسم: 1369)

(4) یعنی مجھے اپنے تمام اعضاء کے ساتھ رب العزت کی عبادت کا حکم دیا گیا ہے۔

سوال 2: اللہ تعالیٰ کے سوا جن کو پکارا جاتا ہے ان کی عبادت سے کیوں روک دیا گیا؟

جواب: (1) اللہ تعالیٰ کے سوا پتھر کے بت پوجے جاتے ہیں۔ (2) اللہ تعالیٰ کے سوا قبروں والوں کو، چاہے نبی ہوں یا ولی، اُن کو مدد کے لیے پکارا جاتا ہے۔ (3) اللہ تعالیٰ کے سوا قبروں والوں کے لیے نذریں دی جاتی ہیں۔

(4) اللہ تعالیٰ کے سوا قبروں والوں سے خوف رکھا جاتا ہے اور اُن سے امیدیں باندھی جاتی ہیں۔

(5) اللہ تعالیٰ نے اُن سب کاموں سے روکا ہے کیونکہ یہ سب عبادت کی قسمیں ہیں اور عبادت صرف اللہ تعالیٰ کا حق ہے۔

(6) اللہ تعالیٰ نے ان سب کاموں سے اس لیے بھی روکا ہے کہ اب تو رب کی طرف سے دلائل پہنچ چکے ہیں۔

﴿هُوَ الَّذِي خَلَقَكُمْ مِنْ نُرَابٍ ثُمَّ مِنْ نُطْفَةٍ ثُمَّ مِنْ عَلَقَةٍ ثُمَّ يُخْرِجُكُمْ طِفْلًا

”وہی ہے جس نے تمہیں مٹی سے پیدا کیا، پھر نطفے سے، پھر جے ہوئے خون سے، پھر وہ تمہیں بچے کی شکل میں نکالتا ہے

ثُمَّ لَتَبْلُغُوا أَشُدَّكُمْ ثُمَّ لَتَكُونُوا أَسْيُورًا وَمِنْكُمْ مَن يَتَوَفَّى مِن قَبْلُ

پھر تا کہ تم اپنی جوانی کو پہنچو، پھر تا کہ تم بوڑھے ہو جاؤ اور تم میں سے کوئی ہے جو اس سے پہلے ہی وفات دیا جاتا ہے

وَلَتَبْلُغُوا أَجَلَ مُّسَمًّى وَلَعَلَّكُمْ تَعْقِلُونَ ﴿۶۷﴾

اور تا کہ تم اپنی مقررہ مدت تک پہنچ جاؤ اور تا کہ تم سمجھو (67)

سوال 1: رب العزت نے انسان کو مختلف مراحل میں تخلیق کیا ہے، اس کی وضاحت ﴿هُوَ الَّذِي... سُيُورًا﴾ کی روشنی میں کریں؟

جواب: (1) ﴿هُوَ الَّذِي خَلَقَكُمْ مِن نُّرَابٍ﴾ ”وہی ہے جس نے تمہیں مٹی سے پیدا کیا“، یعنی اپنی اصل کو دیکھو اور وہ سیدنا آدم علیہ السلام ہیں جنہیں مٹی سے پیدا کیا۔ (2) ﴿ثُمَّ مِن نُّطْفَةٍ﴾ ”پھر نطفے سے“ پھر مٹی سے پیدا کیا۔

(3) ﴿ثُمَّ مِن عَلَقَةٍ﴾ ”پھر جے ہوئے خون سے“ جے ہوئے خون کے لوتھڑے سے۔

(4) ﴿ثُمَّ يُخْرِجُكُمْ طِفْلًا﴾ ”پھر وہ تمہیں بچے کی شکل میں نکالتا ہے“، یعنی جب تمہاری تخلیق مکمل ہو جاتی ہے تو تمہیں ماؤں کے پیٹوں سے نکالتا ہے۔

(5) ﴿ثُمَّ لَتَبْلُغُوا أَشُدَّكُمْ﴾ ”پھر تا کہ تم اپنی جوانی کو پہنچو“، یعنی تمہاری عقلوں اور جسموں کو مکمل کرتا ہے۔

(6) ﴿ثُمَّ لَتَكُونُوا أَسْيُورًا﴾ ”پھر تا کہ تم بوڑھے ہو جاؤ“، یعنی جب تمہاری عمر بڑی ہو جائے، تم ساٹھ برس کے ہو جاؤ تو تم بڑھاپے کو پہنچ جاؤ۔

سوال 2: انسان اللہ تعالیٰ کی تدبیر اور تقدیر میں بند ہے، اس کی وضاحت ﴿وَمِنْكُمْ... تَعْقِلُونَ﴾ کی روشنی میں کریں؟

جواب: (1) ﴿وَمِنْكُمْ مَن يَتَوَفَّى مِن قَبْلُ وَلَتَبْلُغُوا أَجَلَ مُّسَمًّى﴾ ”اور تم میں سے کوئی ہے جو اس سے پہلے ہی وفات دیا جاتا ہے اور تا کہ تم اپنی مقررہ مدت تک پہنچ جاؤ“، یعنی تم میں سے کوئی ایسا ہوتا ہے جو بڑھاپے سے پہلے ہی وفات پا جاتا ہے تا کہ تم اپنی زندگی کے مراحل سے اپنی عمر کے اختتام تک جا پہنچو۔

(2) ﴿وَلَعَلَّكُمْ تَعْقِلُونَ﴾ ”اور تا کہ تم سمجھو“ تا کہ تم سمجھ بوجھ سے کام لو اور اللہ تعالیٰ کی آیات پر غور و فکر کرو۔

(جامع البیان: 79/24)

(3) یعنی اپنے رب کی توحید، اپنی تخلیق میں اس کی قدرت کو پہچانو۔ (بخاری: 62714)

(4) زندگی بعد موت کو یاد رکھو اور جان لو کہ اللہ تعالیٰ کے سوا کوئی عبادت کے لائق نہیں۔ (مختصر ابن کثیر: 1777/2)

(5) شاید کہ تم اپنے احوال کو سمجھو اور تمہیں معلوم ہو کہ تمہیں ان مراحل میں سے گزارنے والی ہستی کا مل قدرت کی مالک

ہے۔ وہی ہے جس کے سوا کوئی اور ہستی عبادت کے لائق نہیں اور تم ہر لحاظ سے ناقص ہو۔ (تفسیر سعدی: 2398/3)

سوال 3: اللہ تعالیٰ نے رد شرک کے لیے انسانی پیدائش اور زندگی کے مختلف مراحل پر توجہ دینے کا شعور کیسے دلا یا ہے؟

جواب: (1) اللہ تعالیٰ نے شعور دلا یا ہے کہ دیکھو مٹی جیسی چیز سے جس نے تمہیں سننے والا، بولنے والا، سمجھنے والا بنا یا ہے اس کا کوئی شریک نہیں۔

(2) اللہ تعالیٰ نے نسل انسانی کو نطفے سے وابستہ کر دیا یقیناً تخلیق کے کام میں اس کا کوئی شریک نہیں۔

(3) اللہ تعالیٰ نے ماں کے پیٹ میں آنے والی جنین کی تبدیلی علقہ سے یہ شعور دلا یا ہے کہ اللہ تعالیٰ کا کوئی شریک نہیں۔

(4) اللہ تعالیٰ نے انسان کے بچپن، جوانی اور بڑھاپے سے یہ شعور دلا یا ہے کہ اللہ کے ساتھ عبادت میں کوئی شریک نہیں ہو سکتا۔

﴿هُوَ الَّذِي يُحْيِي وَيُمِيتُ ۚ فَإِذَا قُضِيَ أَمْرًا فَإِنَّمَا يَقُولُ لَهُ كُنْ فَيَكُونُ﴾

”وہی ہے جو زندگی دیتا ہے اور جو موت دیتا ہے پھر جب وہ کسی کام کا فیصلہ کرتا ہے تو اُسے صرف یہی کہتا ہے: ”ہو جا“ پس وہ ہو جاتا ہے“ (68)

سوال: زندگی اور موت اللہ تعالیٰ کے ہاتھ میں ہے، اس کی وضاحت ﴿هُوَ الَّذِي... فَيَكُونُ﴾ کی روشنی میں کریں؟

جواب: (1) ﴿هُوَ الَّذِي يُحْيِي وَيُمِيتُ﴾ ”وہی ہے جو زندگی دیتا ہے اور جو موت دیتا ہے“ زندگی اور موت اللہ تعالیٰ کے ہاتھ میں ہے۔ نہ کوئی عدم سے وجود میں لاسکتا ہے نہ اس کے اذن کے بغیر مار سکتا ہے۔

(2) رب العزت نے فرمایا: ﴿وَاللَّهُ خَلَقَكُمْ مِن نُّرَابٍ ثُمَّ مِنْ نُطْفَةٍ ثُمَّ جَعَلَكُمْ أَزْوَاجًا وَمَا تَحْمِلُ

مِنَ الْأُنثَىٰ وَلَا تَضَعُ إِلَّا بِعِلْمِهِ ۚ وَمَا يُعَمَّرُ مِن مُّعَمَّرٍ وَلَا يُنْقَضُ مِن عُمْرٍ إِلَّا فِي كِتَابٍ ۗ إِنَّ لَدُنْكَ عَلَى

اللَّهِ يَسِيرٌ﴾ ”اور اللہ تعالیٰ نے تمہیں مٹی سے پیدا کیا، پھر نطفے سے، پھر تمہارے جوڑے بنائے اور کوئی مادہ حاملہ نہیں

ہوتی اور نہ کوئی بچہ جنم ہی ہے مگر اُس کے علم سے اور کسی عمر پانے والے کو عمر نہیں دی جاتی اور نہ کسی کی عمر میں کمی کی جاتی ہے مگر

وہ ایک کتاب میں ہے، یقیناً اللہ تعالیٰ پر یہ بہت ہی آسان ہے“ (فاطر: 11)

(3) ﴿فَإِذَا قُضِيَ أَمْرًا فَإِنَّمَا يَقُولُ لَهُ كُنْ فَيَكُونُ﴾ ”پھر جب وہ کسی کام کا فیصلہ کرتا ہے تو اُسے صرف یہی کہتا

ہے: ”ہو جا“ پس وہ ہو جاتا ہے“ جب وہ کسی چیز کو وجود میں لانا چاہتا ہے تو فقط ارادہ کرتا ہے اور کہتا ہے ہو جا، تو وہ ہو جاتا

ہے۔ اس کے حکم کی کوئی مخالفت نہیں کر سکتا۔

﴿الَّذِينَ يُجَادِلُونَ فِي آيَاتِ اللَّهِ طَأْتِي يَضْرِبُونَ﴾

”کیا آپ نے ان لوگوں کو نہیں دیکھا جو اللہ تعالیٰ کی آیات میں آپس میں جھگڑا کرتے ہیں؟ کہاں سے وہ پھیرے جاتے ہیں؟“ (69)

سوال: گمراہوں کا حال عجیب ہے، اس کی وضاحت ﴿الَّذِينَ يُجَادِلُونَ فِي آيَاتِ اللَّهِ طَأْتِي يَضْرِبُونَ﴾ کی روشنی میں کریں؟  
جواب: (1) ﴿الَّذِينَ يُجَادِلُونَ﴾ ”کیا آپ نے نہیں دیکھا“ رب العزت نے نبی ﷺ سے سوال کیا ہے کیا آپ ﷺ نے غور نہیں کیا۔

(2) ﴿الَّذِينَ يُجَادِلُونَ فِي آيَاتِ اللَّهِ﴾ ”ان لوگوں کو جو اللہ تعالیٰ کی آیات میں آپس میں جھگڑا کرتے ہیں“ جو لوگ اللہ تعالیٰ کی آیات کے بارے میں جھگڑتے اور انہیں جھٹلاتے ہیں۔

(3) ﴿الَّذِينَ يُضْرِبُونَ﴾ ”کہاں سے وہ پھیرے جاتے ہیں؟“ کہاں سے وہ حق سے پھیرے جا رہے ہیں؟ یعنی ان آیات سے کیسے منہ موڑ رہے ہیں؟ اس کا حل توضیح و تمہین کے باوجود وہ کدھر جا رہے ہیں؟ کیا ان کے پاس ایسے دلائل ہیں جو اللہ تعالیٰ کی آیات سے متعارض ہوں؟ اللہ کی قسم! ہرگز نہیں۔ یا وہ ایسے شبہات پاتے ہیں جو ان کی خواہشات کے موافق ہیں اور وہ اپنے باطل نظریات کی تائید میں ان شبہات کو لے کر چڑھ دوڑتے ہیں؟ بدترین ہے وہ چیز جو انہوں نے اپنے لیے اختیار کی اور کتاب اللہ اور رسولوں کی تکذیب کے بدلے حاصل کی جو رسول مخلوق میں سب سے افضل، سب سے سچے اور سب سے زیادہ خرد مند ہیں۔ (تفسیر سی: 2399/3)

﴿الَّذِينَ كَذَّبُوا بِالْكِتَابِ وَمِمَّا أُرْسِلْنَا بِهِ رَسُولًا فَسَوْفَ يَعْلَمُونَ﴾

”جن لوگوں نے اللہ تعالیٰ کی کتاب کو جھٹلایا اور اس چیز کو بھی جس کے ساتھ ہم نے اپنے رسولوں کو بھیجا پھر عنقریب وہ جان لیں گے“ (70)

سوال: کتاب کو جھٹلانے والے عنقریب برے انجام کو جان جائیں گے، اس کی وضاحت ﴿الَّذِينَ كَذَّبُوا بِالْكِتَابِ﴾ کی روشنی میں کریں؟

جواب: (1) ﴿الَّذِينَ كَذَّبُوا بِالْكِتَابِ﴾ ”جن لوگوں نے اللہ تعالیٰ کی کتاب کو جھٹلایا“ یعنی جو لوگ قرآن کو جھٹلاتے ہیں۔ (2) سابقہ کتب سماوی کی بنیادی تعلیم وہی کچھ ہے جو قرآن کریم کی ہے اور ان لوگوں کا قرآن یا پہلی کتابوں کو جھٹلانا یہ ہے کہ وہ قرآن سے ہدایت لینے کے خواہشمند نہیں ہوتے بلکہ قرآن میں اپنے قائم کردہ نظریات کو داخل کرنا چاہتے

ہیں۔ (تیسرا قرآن: 95/4)

(3) ﴿وَمِمَّا أَرْسَلْنَا بِهِ رُسُلَنَا﴾ ”اور اُس چیز کو بھی جس کے ساتھ ہم نے اپنے رسولوں کو بھیجا“ یعنی اللہ تعالیٰ کی عبادت، اور امر و نواہی میں اس کی اطاعت اور اس کی ملاقات پر ایمان کو انہوں نے جھٹلا دیا۔

(4) ﴿فَسَوْفَ يَعْلَمُونَ﴾ ”پھر عنقریب وہ جان لیں گے“ یعنی جھٹلانے کے انجام کے بارے میں جلد ہی انہیں پتہ چل جائے گا۔ عذاب ان کے سروں پر ہے، جلد ہی انہیں دبوچ لے گا۔ (5) رب العزت نے فرمایا: ﴿وَوَيْلٌ لِلْيَوْمِئِذِينَ﴾ ”اُس دن جھٹلانے والوں کے لیے بڑی تباہی ہے۔“ (المرسلات: 15)

﴿إِذَا الْأَغْلَلُ فِيَّ أَعْنَأَقِهِمْ وَالسَّلْسِلُ طِيسَحَبُونَ﴾

”جب طوق اور زنجیریں اُن کی گردنوں میں ہوں گے، وہ گھسیٹے جا رہے ہوں گے“ (71)

سوال: کافر طوق اور زنجیروں میں گھسیٹے جائیں گے، اس کی وضاحت ﴿إِذَا الْأَغْلَلُ... يُسَحَبُونَ﴾ کی روشنی میں کریں؟

جواب: (1) ﴿إِذَا الْأَغْلَلُ فِيَّ أَعْنَأَقِهِمْ﴾ ”جب طوق اُن کی گردنوں میں ہوں گے“ یعنی وہ اپنے کفر اور جھٹلانے کا انجام جان لیں گے جب طوق ان کی گردن میں ہوں گے اور وہ اس کی وجہ سے حرکت نہیں کر سکیں گے۔

(2) ﴿وَالسَّلْسِلُ﴾ ”اور زنجیریں“ یعنی زنجیروں کے ساتھ انہیں اور شیاطین کو جکڑ دیا جائے گا۔

(3) ﴿يُسَحَبُونَ﴾ ”وہ گھسیٹے جا رہے ہوں گے“ جہنم کے دروغہ انہیں گھینٹتے پھر رہے ہوں گے۔ زنجیر کا ایک سراطوق میں اٹکا ہوا اور دوسرا فرشتوں کے ہاتھ میں ہوگا۔ اس طرح مجرموں اور قیدیوں کی مانند لائے جائیں گے۔ (تیسرا قرآن: 52/2)

﴿فِي الْحَمِيمِ ۖ ثُمَّ فِي النَّارِ يُسْجَرُونَ﴾

”کھولتے ہوئے پانی میں، پھر وہ آگ میں جھونک دیے جائیں گے“ (72)

سوال: وہ کھولتے گرم پانی اور آگ میں جھونکے جائیں گے، اس کی وضاحت ﴿فِي الْحَمِيمِ ۖ ثُمَّ فِي النَّارِ يُسْجَرُونَ﴾ کی روشنی میں کریں؟

جواب: (1) ﴿فِي الْحَمِيمِ﴾ ”کھولتے ہوئے پانی میں“ محافظ فرشتے انہیں کبھی سخت کھولتے گرم پانی میں گھسیٹیں گے۔

(2) ﴿ثُمَّ فِي النَّارِ يُسْجَرُونَ﴾ ”پھر وہ آگ میں جھونک دیے جائیں گے“ کبھی جہنم کی آگ کے خوفناک شعلوں





## كَذَلِكَ يُضِلُّ اللَّهُ الْكَافِرِينَ ﴿٧٤﴾

اللہ تعالیٰ کافروں کو ایسے ہی گمراہ کرتا ہے“ (74)

سوال 1: وہ ہم سے کھو گئے، اس کی وضاحت ﴿مَنْ دُونِ اللَّهِ... يُضِلُّ اللَّهُ الْكَافِرِينَ﴾ کی روشنی میں کریں؟  
جواب: (1) ﴿مَنْ دُونِ اللَّهِ﴾ ”اللہ تعالیٰ کے ماسوا؟“ یعنی جن کی تم اللہ تعالیٰ کے ساتھ عبادت کرتے تھے، جنہیں تم شریک ٹھہراتے تھے، وہ کہاں ہیں؟ (2) ﴿قَالُوا﴾ ”وہ کہیں گے“ مشرک، ندامت سے جواب دیں گے۔  
(3) ﴿صَلُّوا عَنَّا﴾ ”وہ ہم سے کھو گئے ہیں“ وہ تو ہم سے کھو گئے۔

(4) ﴿بَلْ لَّمْ تَكُنْ تَدْعُوا مِنْ قَبْلُ شَيْئًا﴾ ”بلکہ اس سے پہلے ہم کسی چیز کو پکارتے ہی نہ تھے“ بلکہ ہم اس سے پہلے کسی بھی چیز کی عبادت نہیں کرتے تھے۔ اور وہ قسمیں کھائیں گے۔ ﴿وَاللَّهُ وَرِيعًا مَا كُنَّا مُشْرِكِينَ﴾ ”قسم ہے اللہ ہمارے رب کی! ہم مشرک نہ تھے۔“ (الانعام: 23) (5) مشرک یہ بات اس لیے کہیں گے کہ بتوں کی عبادت کا باطل ہونا ان پر واضح ہو جائے گا۔ انہیں پہچان لیا جائے گا کہ وہ جن کی عبادت کرتے رہے، نہ وہ سنتے تھے، نہ دیکھتے تھے، نہ نفع پہنچا سکتے تھے، نہ نقصان۔

(6) ﴿كَذَلِكَ يُضِلُّ اللَّهُ الْكَافِرِينَ﴾ ”اللہ تعالیٰ کافروں کو ایسے ہی گمراہ کرتا ہے“ اسی طرح اللہ تعالیٰ کافروں کو گمراہ کرتا ہے۔ یعنی اس گمراہی کے مانند جس میں یہ دنیا میں مبتلا تھے۔ یہ گمراہی سب پر واضح تھی، حتیٰ کہ خود ان پر بھی واضح تھی، جس کے بطلان کا اقرار یہ لوگ قیامت کے روز کریں گے، قیامت کے روز اللہ تعالیٰ کے ارشاد ﴿وَمَا يَتَّبِعُ الَّذِينَ يَدْعُونَ مِنْ دُونِ اللَّهِ شُرَكَاءَ ۗ إِنَّ يَتَّبِعُونَ إِلَّا الظَّنَّ﴾ ”اور جو لوگ اللہ تعالیٰ کے سوا دوسروں کو پکارتے ہیں وہ کسی قسم کے شریکوں کی پیروی نہیں کر رہے، وہ گمان کے سوا کسی کی پیروی نہیں کرتے۔“ (ہنس: 66) کا معنی بھی واضح ہو جائے گا اور اس بات پر اللہ تعالیٰ کا یہ ارشاد دلالت کرتا ہے: ﴿وَيَوْمَ هُمْ الْقَبِيحَةَ يَكْفُرُونَ بِشِرْكِكُمْ﴾ ”اور قیامت کے دن وہ تمہارے شرک کا انکار کر دیں گے۔“ (ہاطر: 14) اور یہ ارشاد بھی دلالت کرتا ہے: ﴿وَمَنْ أَضَلُّ مِمَّن يَدْعُوا مِنْ دُونِ اللَّهِ مَنْ لَا يَسْتَجِيبُ لَهُ إِلَى يَوْمِ الْقِيَامَةِ﴾ ”اور اُس سے بڑا گمراہ کون ہوگا جو اللہ تعالیٰ کے سوا انہیں پکارتا ہے؟ جو قیامت کے دن تک اُسے کوئی جواب نہیں دے سکتے۔“ (الاحقاف: 5)

سوال 2: اللہ تعالیٰ کافروں کو کیسے گمراہ کرتا ہے؟  
جواب: اللہ تعالیٰ کافروں کو جھٹلانے اور انکار کرنے کی وجہ سے گمراہ کرتا ہے۔ جھٹلانے اور انکار کرنے سے دل سیاہ ہو جاتا ہے اور پھر وہ ہمیشہ کے لیے حق قبول کرنے سے محروم ہو جاتے ہیں۔

﴿ذَلِكُمْ بِمَا كُنتُمْ تَفْرَحُونَ فِي الْأَرْضِ بِغَيْرِ الْحَقِّ وَبِمَا كُنتُمْ تَمْتَرُونَ﴾

”یہ اس لیے ہوا کہ تم زمین میں ناحق خوش ہوتے تھے اور اس لیے تم اڑتے تھے“ (75)

سوال: ناحق اتر اہٹ نے عذاب تک پہنچا دیا، اس کی وضاحت ﴿ذَلِكُمْ... تَمْتَرُونَ﴾ کی روشنی میں کریں؟  
 جواب: (1) ﴿ذَلِكُمْ بِمَا كُنتُمْ تَفْرَحُونَ فِي الْأَرْضِ بِغَيْرِ الْحَقِّ﴾ ”یہ اس لیے ہوا کہ تم زمین میں ناحق خوش ہوتے تھے“ فرشتے اہل جہنم کو ڈانٹ کر کہیں گے کہ زمین میں ناحق خوش ہونے نے تمہیں عذاب کی اس منزل تک پہنچا دیا۔ تم اپنے علوم کے ذریعے انبیاء کے علوم کی مخالفت کرتے تھے جیسا کہ فرمایا: ﴿فَلَمَّا جَاءَهُمْ رَسُولُهُمْ رَسُولُهُمْ بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ﴾ ”پھر جب ان کے رسول ان کے پاس واضح دلائل لے کر آئے تو وہ اس پر پھول گئے جو کچھ علم میں سے ان کے پاس تھا۔“ (المؤمن: 83)

(2) ﴿وَبِمَا كُنتُمْ تَمْتَرُونَ﴾ ”اور اس لیے کہ تم اڑتے تھے“ یہ تمہارے اترانے اور فخر و غرور کی سزا ہے۔

(3) جیسے قارون قابلِ مذمت خوشی کا شکار ہوا تو رب العزت نے فرمایا: ﴿لَا تَفْرَحْ إِنَّ اللَّهَ لَا يُحِبُّ الْفَرِحِينَ﴾ ”اتراؤ مت! یقیناً اللہ تعالیٰ اترانے والوں کو پسند نہیں کرتا۔“ (قصص: 76)

(4) وہ خوشی قابلِ رشک ہے جس کے بارے میں رب العزت نے فرمایا: ﴿قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلْيَفْرَحُوا﴾ ”آپ کہہ دیں یہ اللہ تعالیٰ کا فضل اور اس کی رحمت سے ہے۔ سو اسی کے ساتھ تو لازم ہے کہ وہ خوش ہوں۔“ (زمر: 58) یہ خوشی نفع مند علم اور نیک اعمال سے ہوتی ہے۔

﴿أَدْخُلُوا أَبْوَابَ جَهَنَّمَ خَالِدِينَ فِيهَا فَبِئْسَ مَثْوَى الْمُتَكَبِّرِينَ﴾

”داخل ہو جاؤ جہنم کے دروازوں میں تم اس میں ہمیشہ رہنے والے ہو، پس تکبر کرنے والوں کا بہت ہی برا ٹھکانہ ہے“ (76)

سوال: جہنم تکبر کرنے والوں کا ٹھکانہ ہے، اس کی وضاحت ﴿أَدْخُلُوا... مَثْوَى الْمُتَكَبِّرِينَ﴾ کی روشنی میں کریں؟

جواب: (1) ﴿أَدْخُلُوا أَبْوَابَ جَهَنَّمَ خَالِدِينَ فِيهَا﴾ ”داخل ہو جاؤ جہنم کے دروازوں میں تم اس میں ہمیشہ رہنے والے ہو“ حکم دیا جائے گا کہ اپنے اعمال کے مطابق جہنم کے دروازوں سے داخل ہو جاؤ۔

(2) ﴿خَالِدِينَ فِيهَا﴾ ”تم اس میں ہمیشہ رہنے والے ہو“ اب اس میں نہ تم مرو گے، نہ نکلو گے۔ (ابراہیم: 137)

(3) ﴿فَبِمَنْ مَّشَى الْمُتَكَبِّرِينَ﴾ ”پس تکبر کرنے والوں کا بہت ہی بُرا ٹھکانہ ہے“ یعنی جہنم تکبر کرنے والوں کا ٹھکانہ ہے اور کتنا برا مقام ہے۔

(4) سیدنا حارث بن وہب خزاعی رضی اللہ عنہ کہتے ہیں کہ آپ ﷺ نے فرمایا: ”کیا تمہیں اہل جنت کی خبر نہ دوں؟ وہ ایسے کمزور اور گنہگار لوگ ہیں کہ اگر اللہ تعالیٰ کے بھروسے پر قسم کھا بیٹھیں تو اللہ تعالیٰ ان کی قسم پوری کر دے۔ اور کیا میں تمہیں اہل دوزخ کے متعلق نہ بتاؤں؟ ہر اکھڑ مزاج، بدخلق اور متکبر دوزخی ہوتا ہے۔“ (بخاری، کتاب الادب)

﴿فَاصْبِرْ إِنَّ وَعْدَ اللَّهِ حَقٌّ ۖ فَأِمَّا نُرِيَنَّكَ بَعْضَ الَّذِي نَعِدُهُمْ

”چنانچہ آپ صبر کریں، یقیناً اللہ تعالیٰ کا وعدہ سچا ہے پھر اگر ہم اُس کا کچھ حصہ واقعی آپ کو دکھادیں جس کا ہم اُن سے وعدہ کر رہے ہیں

أَوْ نَتَوَفَّيَنَّكَ فَإِلَيْنَا يُرْجَعُونَ﴾

یا ہم آپ کو وفات ہی دے دیں پھر بھی وہ ہماری طرف ہی لوٹائے جائیں گے“ (77)

سوال 1: نبی ﷺ کو صبر کا حکم اور فتح کی بشارت دی گئی، اس کی وضاحت ﴿فَاصْبِرْ... يُرْجَعُونَ﴾ کی روشنی میں کریں؟

جواب: (1) ﴿فَاصْبِرْ﴾ ”چنانچہ آپ صبر کریں“ رب العزت نے نبی ﷺ کو حکم دیا ہے کہ اللہ تعالیٰ کا پیغام پہنچانے پر اپنی قوم کی طرف سے جو آزمائشیں پہنچتی ہیں ان پر صبر کریں۔

(2) ﴿إِنَّ وَعْدَ اللَّهِ حَقٌّ﴾ ”یقیناً اللہ تعالیٰ کا وعدہ سچا ہے“ یقین رکھیں اللہ تعالیٰ کا وعدہ سچا ہے، کہ وہ آپ کے دین کی نصرت کرے گا، اور دین حق کو غلبہ عطا فرمائے گا، اگرچہ مشرک کتنا ہی ناپسند کریں۔

(3) ﴿فَأَمَّا نُرِيَنَّكَ بَعْضَ الَّذِي نَعِدُهُمْ أَوْ نَتَوَفَّيَنَّكَ فَإِلَيْنَا يُرْجَعُونَ﴾ ”پھر اگر ہم اُس کا کچھ حصہ واقعی آپ کو دکھادیں جس کا ہم اُن سے وعدہ کر رہے ہیں یا ہم آپ کو وفات ہی دے دیں پھر بھی وہ ہماری طرف ہی لوٹائے جائیں گے“ کفار مکہ پر عذاب کی تین صورتیں: ایک یہ کہ آپ کے جیتے جی ان پر عذاب آئے۔ جیسا کہ جنگ بدر، جنگ احزاب اور فتح مکہ کے وقت کافروں کی رسوائی ہوئی۔ دوسری صورت یہ کہ اس عذاب کا کچھ حصہ آپ کی زندگی کے بعد ان پر آئے۔ اور اس سے مراد وہ جنگیں ہیں جو سیدنا ابوبکر رضی اللہ عنہ اور سیدنا عمر رضی اللہ عنہ نے مرتدین، ملحدین اور کافروں سے لڑیں اور اسلام کا پوری طرح بول بالا ہوا اور کافروں اور کفر کو رسوائی نصیب ہوئی اور تیسری اور حتمی صورت یہ ہے کہ آخر مرنے کے

بعد انہوں نے ہمارے ہی پاس آنا ہے۔ (تیسرا القرآن: 97/4) جب وہ ہمارے پاس آئیں گے تو ہم انہیں ان کے اعمال کی سزا دیں گے۔ جیسا کہ فرمایا: ﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ ؕ إِنَّمَا يُؤَخِّرُهُمْ لِیَوْمٍ تَشْخَصُ فِيهِهِ الْآبُصَارُ﴾ ”اور آپ اللہ تعالیٰ کو ہرگز غافل خیال نہ کریں اس سے جو ظالم کرتے ہیں بلاشبہ اللہ تعالیٰ انہیں اس دن کے لیے ڈھیل دے رہا ہے جس میں نگاہیں پھٹی کی پھٹی رہ جائیں گی۔“ (ابراہیم: 42)

﴿وَلَقَدْ أَرْسَلْنَا رُسُلًا مِّن قَبْلِكَ وَمِنْهُمْ مَّنْ قَصَصْنَا عَلَيْكَ وَمِنْهُمْ

”اور بلاشبہ یقیناً آپ سے پہلے بھی ہم نے بہت سے رسول بھیجا ان میں سے کچھ وہ ہیں جن کے حالات ہم نے آپ کو سنائے ہیں اور ان

مِّن لَّمْ نَقْصُصْ عَلَيْكَ ؕ وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ ؕ

میں سے کچھ ایسے ہیں جن کے حالات ہم نے آپ کو نہیں سنائے کسی رسول کے لیے بھی ممکن نہ تھا کہ اللہ تعالیٰ کی اجازت کے

فَإِذَا جَاءَ أَمْرُ اللَّهِ فَصِوْهُ بِالْحَقِّ وَخَسِرَ هُنَالِكَ الْمُبْطِلُونَ﴾

بغیر کوئی معجزہ لے آتا، پھر جب اللہ تعالیٰ کا حکم آگیا تو حق کے ساتھ فیصلہ کر دیا گیا اور وہاں اہل باطل خسارے میں رہے“ (78)

سوال 1: انبیاء کے تذکرے سے نبی ﷺ کو تسلی دی گئی، اس کی وضاحت ﴿وَلَقَدْ... عَلَيْكَ﴾ کی روشنی میں کریں؟  
جواب: (1) ﴿وَلَقَدْ أَرْسَلْنَا رُسُلًا مِّن قَبْلِكَ﴾ ”اور بلاشبہ یقیناً آپ سے پہلے بھی ہم نے بہت سے رسول بھیجے“  
یعنی اے نبی ﷺ آپ ﷺ سے پہلے کئی قوموں کی طرف ان کے رسول بھیجے جو انہیں ایک اللہ کی عبادت کی دعوت دیتے تھے۔ وہ انہیں جھٹلاتے اور اذیتیں دیتے، تو وہ صبر کرتے تھے۔

(2) ﴿مِنْهُمْ مَّنْ قَصَصْنَا عَلَيْكَ وَمِنْهُمْ مَّنْ لَّمْ نَقْصُصْ عَلَيْكَ﴾ ”ان میں سے کچھ وہ ہیں جن کے حالات ہم نے آپ کو سنائے ہیں اور ان میں سے کچھ ایسے ہیں جن کے حالات ہم نے آپ کو نہیں سنائے“، یعنی کچھ انبیاء ایسے ہیں جن کے حالات و واقعات ہم نے آپ کو سنائے ہیں کہ کیسے انہوں نے رب کی طرف بلایا، اور کیسے لوگوں نے جھٹلایا، پھر کس طرح انہیں تباہ کر دیا گیا اور کچھ ایسے ہیں جن کے واقعات ہم نے بیان نہیں کیے۔

سوال 2: معجزات اللہ تعالیٰ کی اجازت سے آتے ہیں، اس کی وضاحت ﴿وَمَا... الْمُبْطِلُونَ﴾ کی روشنی میں کریں؟

جواب: (1) ﴿وَمَا كَانَ لِرَسُولٍ أَنْ يَأْتِيَ بِآيَةٍ إِلَّا بِإِذْنِ اللَّهِ﴾ ”کسی رسول کے لیے بھی ممکن نہ تھا کہ اللہ تعالیٰ کی اجازت کے بغیر کوئی معجزہ لے آتا“، کوئی نبی اپنی نبوت کے ثبوت کے لیے خود معجزات لے کر نہیں آیا اس لیے رسولوں سے

معجزات دکھانے کا مطالبہ کرنا، ظلم، لعنت اور تکذیب ہے، حالانکہ اللہ تعالیٰ نے ایسی آیات کے ذریعے سے ان کی تائید کی ہے جو ان کی صداقت اور ان کی دعوت کی صحت پر دلالت کرتی ہیں۔ (تفسیر سہی: 2402/3)

(2) ﴿فَإِذَا جَاءَ أَمْرُ اللَّهِ فَمَنْ يُلَاقِيهِ﴾ پھر جب اللہ تعالیٰ کا حکم آ گیا تو حق کے ساتھ فیصلہ کر دیا گیا، جب اللہ تعالیٰ کا حکم آ جاتا ہے تو رسولوں اور ان کی قوم کے درمیان حق کے ساتھ فیصلہ کر دیا جاتا ہے۔

(3) ﴿وَوَحْيَ سِرِّ هُنَالِكَ الْمُبْطِلُونَ﴾ اور وہاں اہل باطل خسارے میں رہے، انبیاء پر ایمان لانے والوں کو نجات مل جاتی ہے، اور جھٹلانے والوں پر اللہ تعالیٰ کا عذاب آ جاتا ہے۔

(4) جو لوگ باطل کی پیروی کرتے ہیں، اس پر عمل کرتے ہیں، وہ اللہ تعالیٰ کے عذاب میں پکڑے جاتے ہیں اور خسارہ اٹھاتے ہیں۔

(5) جو لوگ باطل نظریات پر قائم ہیں انہیں ڈرنا چاہیے ورنہ وہ بھی خسارے میں پڑ جائیں گے۔

﴿اللَّهُ الَّذِي جَعَلَ لَكُمْ الْأَنْعَامَ لِتَرْكَبُوا مِنْهَا وَمِنْهَا تَأْكُلُونَ﴾

”اللہ تعالیٰ ہی ہے جس نے تمہارے لیے مویشی بنائے ہیں تاکہ تم ان میں سے کسی پر سواری کرو اور ان میں سے کسی کو تم کھاتے ہو“ (79)

سوال: جانور اللہ تعالیٰ کا انعام ہیں، اس کی وضاحت ﴿اللَّهُ الَّذِي جَعَلَ لَكُمْ الْأَنْعَامَ... تَأْكُلُونَ﴾ کی روشنی میں کریں؟

جواب: (1) ﴿اللَّهُ الَّذِي جَعَلَ لَكُمْ الْأَنْعَامَ﴾ ”اللہ تعالیٰ ہی ہے جس نے تمہارے لیے مویشی بنائے ہیں“ رب العزت نے اپنے بندوں پر اپنے انعامات اور احسانات کا اظہار فرمایا ہے کہ اس نے تمہارے لئے چوپائے پیدا کیے۔

(2) ﴿لِتَرْكَبُوا مِنْهَا﴾ ”تاکہ تم ان میں سے کسی پر سواری کرو“ جس کو تم سواری اور نقل و حمل کے لئے استعمال کرتے

ہو۔ (3) ﴿وَمِنْهَا تَأْكُلُونَ﴾ ”اور ان میں سے کسی کو تم کھاتے ہو“ کچھ کے گوشت کھاتے ہو، کچھ کا دودھ پیتے ہو۔

﴿وَلَكُمْ فِيهَا مَنَافِعُ وَلِتَبْلُغُوا عَلَيْهَا حَاجَةً فِي صُدُورِكُمْ وَعَلَيْهَا

”اور تمہارے لیے ان میں کئی فائدے ہیں۔ اور تاکہ تم ان کے ذریعے سے اپنی ضرورت تک پہنچو جو تمہارے دلوں میں ہے اور ان پر

وَعَلَى الْفُلْكِ تَحْمَلُونَ﴾

بھی اور کشتیوں پر بھی تمہیں سوار کیا جاتا ہے“ (80)

سوال: جانوروں میں تمہارے لیے بہت سے فوائد ہیں، اس کی وضاحت ﴿وَلَكُمْ... تَحْمَلُونَ﴾ کی روشنی میں

کریں؟

جواب: (1) ﴿وَلَكُمْ فِيهَا مَنَافِعُ﴾ ”اور تمہارے لیے اُن میں کئی فائدے ہیں“ جانوروں کے بالوں، ان کی اون وغیرہ سے نفع اٹھاتے ہو، ان کی کھالوں کو اپنے استعمال میں لاتے ہو۔ جانور کتنی بڑی نعمت ہیں۔

(2) ﴿وَلِتَبْلُغُوا عَلَيْهَا حَاجَةً فِي صُدُورِكُمْ﴾ ”اور تاکہ تم اُن کے ذریعے سے اپنی ضرورت تک پہنچو جو تمہارے دلوں میں ہے“ اور تاکہ تم ان پر سوار ہو کر اپنی حاجت و ضرورت کو پہنچو جو تمہارے سینوں میں ہے۔ یعنی تم ان دور دراز ملکوں میں پہنچ سکو جہاں پہنچنے کی اپنے دلوں میں ضرورت محسوس کرتے ہو اور تاکہ ان کے باعث ان کے مالکوں کو فرحت و سرور حاصل ہو۔ (تفسیر سعدی: 3/2403)

(3) ﴿وَعَلَيْهَا وَعَلَى الْفُلْكِ تُمَلُّونَ﴾ ”اور اُن پر بھی اور کشتیوں پر بھی تمہیں سوار کیا جاتا ہے“ یعنی اونٹوں اور کشتیوں پر تم سوار ہوتے ہو، اللہ تعالیٰ نے تمہارے لیے انہیں مسخر کر دیا۔

(4) رب العزت نے فرمایا: ﴿وَتَحْمِيلُ أُنْقَالِكُمْ إِلَىٰ بَلَدِكُمْ تَكُونُوا بِلُغْيِهِ إِلَّا بِشِقِّ الْأَنْفُسِ إِنَّ رَبَّكُمْ لَرَّءُوفٌ رَّحِيمٌ﴾ ”اور وہ تمہارے بوجھ اس شہر تک اٹھالے جاتے ہیں جہاں تم جانوروں کی مشقت کے بغیر کبھی پہنچنے والے نہیں تھے۔ یقیناً تمہارا رب بہت نرمی کرنے والا، نہایت رحم والا ہے۔“ (نمل: 7)

﴿وَيُرِيكُمْ آيَاتِهِ ۗ فَآتَىٰ آيَاتِ اللَّهِ تُنَكِّرُونَ﴾

”اور اللہ تعالیٰ تمہیں اپنی نشانیاں دکھاتا ہے، تو اللہ تعالیٰ کی کن کن نشانیوں کا تم انکار کرو گے؟“ (81)

سوال: تم اللہ تعالیٰ کی کس کس نعمت کا انکار کرو گے، اس کی وضاحت ﴿وَيُرِيكُمْ... تُنَكِّرُونَ﴾ کی روشنی میں کریں؟

جواب: (1) ﴿وَيُرِيكُمْ آيَاتِهِ﴾ ”اور اللہ تعالیٰ تمہیں اپنی نشانیاں دکھاتا ہے“ اور وہ تمہیں اپنی نشانیاں دکھاتا ہے جو اس کی واحدانیت اور اس کے اسماء و صفات پر دلالت کرتی ہیں۔ یہ اللہ تعالیٰ کی سب سے بڑی نعمت ہے کہ اس نے اپنے بندوں کو آفاق و انفس میں اپنی آیات کا مشاہدہ کرایا، بڑی بڑی نعمتوں سے بہرہ مند کیا اور ان نعمتوں کو شمار کیا تاکہ وہ اللہ تعالیٰ کو پہچان لیں، اس کا شکر ادا کریں اور اس کا ذکر کریں۔ (تفسیر سعدی: 3/2403)

(2) ﴿فَآتَىٰ آيَاتِ اللَّهِ تُنَكِّرُونَ﴾ ”تو اللہ تعالیٰ کی کن کن نشانیوں کا تم انکار کرو گے؟“ یعنی اللہ تعالیٰ کی نعمتوں اور آیات میں سے کس کس کا تم انکار کرو گے۔ جیسا کہ فرمایا: ﴿يَعْرِفُونَ نِعْمَتَ اللَّهِ ثُمَّ يُنكِرُونَهَا وَأَكْثَرُهُمْ﴾

الْكُفْرُونَ ﴿﴾ ”وہ لوگ اللہ تعالیٰ کی نعمت کو پہچانتے ہیں اور پھر اس کا انکار کرتے ہیں اور ان میں سے اکثر کفر کرنے والے ہیں۔“ (اعمل: 83) آیات اور انعامات تو تقاضا کرتے ہیں کہ تم اللہ تعالیٰ کی اطاعت کرو۔

﴿أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ ۗ

”تو کیا وہ زمین میں چلے پھرے نہیں؟ کہ وہ دیکھتے کہ ان لوگوں کا کیا انجام ہوا جو ان سے پہلے تھے، وہ جو ان سے تعداد میں زیادہ تھے

كَانُوا أَكْثَرُ مِنْهُمْ وَأَشَدَّ قُوَّةً وَأَثَارًا فِي الْأَرْضِ فَمَا أَعْلَىٰ عَنْهُمْ مَا كَانُوا يَكْسِبُونَ﴾

اور قوت میں اور زمین کی یادگاروں میں ان سے زیادہ تھے۔ تو ان کے کام نہ آیا جو وہ کمائی کرتے تھے“ (82)

سوال: جھٹلانے والوں کے برے انجام کی وضاحت ﴿أَفَلَمْ يَسِيرُوا... يَكْسِبُونَ﴾ کی روشنی میں کریں؟  
جواب: (1) ﴿أَفَلَمْ يَسِيرُوا فِي الْأَرْضِ﴾ ”تو کیا وہ زمین میں چلے پھرے نہیں؟“ رب العزت نے جھٹلانے والوں سے یہ کہا ہے کہ زمین میں چل پھر کر دیکھیں۔

(2) ﴿فَيَنْظُرُوا كَيْفَ كَانَ عَاقِبَةُ الَّذِينَ مِنْ قَبْلِهِمْ﴾ ”کہ وہ دیکھتے کہ ان لوگوں کا کیا انجام ہوا جو ان سے پہلے تھے“ یعنی وہ پچھلی تباہ شدہ قوموں کے انجام کو دیکھیں۔

(3) ﴿كَانُوا أَكْثَرُ مِنْهُمْ وَأَشَدَّ قُوَّةً وَأَثَارًا فِي الْأَرْضِ﴾ ”وہ جو ان سے تعداد میں زیادہ تھے اور قوت میں اور زمین کی یادگاروں میں ان سے زیادہ تھے“ یعنی قوم عاد، قوم ثمود جیسی قومیں جو محلات، باغات، مال اور زمین میں آثار کے اعتبار سے بہت بڑھ کر تھیں۔

(4) ﴿فَمَا أَعْلَىٰ عَنْهُمْ مَا كَانُوا يَكْسِبُونَ﴾ ”تو ان کے کام نہ آیا جو وہ کمائی کرتے تھے“ جو انہوں نے کمایا، ان کے کام کیوں نہ آیا، ان کی قوت، ان کا مال، ان کے قلعے، انہیں کیوں نہ بچا سکے۔

﴿فَلَمَّا جَاءَهُمْ رَسُولُهُمْ بِالْبَيِّنَاتِ فَرِحُوا بِمَا عِنْدَهُمْ مِنَ الْعِلْمِ

”پھر جب ان کے رسول ان کے پاس واضح دلائل لے کر آئے تو وہ اس پر پھول گئے جو کچھ علم میں سے ان کے پاس تھا

وَحَاقَ بِهِمْ مَا كَانُوا بِهِ يَسْتَهْزِءُونَ﴾

اور انہیں اس چیز نے گھیر لیا جس کا وہ مذاق اڑاتے تھے“ (83)

سوال: عذاب نے انہیں گھیر لیا، اس کی وضاحت ﴿فَلَمَّا جَاءَهُمْ... يَسْتَهْزِءُونَ﴾ کی روشنی میں کریں؟

جواب: (1) ﴿فَلَمَّا جَاءَهُمْ رَسُولُهُمْ رَسُولُهُمْ بِالْبَيِّنَاتِ﴾ ”پھر جب اُن کے رسول اُن کے پاس واضح دلائل لے کر آئے، یعنی جب رسول ان کے پاس معجزات لے کر آئے اور اللہ تعالیٰ کی طرف سے نفع مند علم وحی پر مبنی کتاب لے کر آئے، جو حق اور باطل میں فرق کرنے والا علم تھا۔

(2) ﴿فَرِحُوا بِمَا عِنْدَهُمْ مِنَ الْعِلْمِ﴾ ”تو وہ اس پر بھول گئے جو کچھ علم میں سے ان کے پاس تھا“ یعنی وہ انبیاء و رسل کے دین سے متناقض اور باطل علمی نظریات ہی میں مگن رہے اور یہ معلوم ہے کہ ان کا اس نام نہاد علم پر خوش ہونا، اس علم پر ان کی رضا اور اس کے ساتھ تمسک اور حق کے ساتھ ان کی شدید عداوت پر دلالت کرتا ہے جسے لے کر رسول مبعوث ہوئے ہیں۔ انہوں نے اپنے باطل نظریات کو حق قرار دیا اور یہ ان تمام علوم کے لیے عام ہے جن کے ذریعے سے انبیاء و رسل کے لائے ہوئے علم کی مخالفت کی جاتی ہے۔ ان کے ان علوم میں داخل ہونے کے سب سے زیادہ مستحق علوم فلسفہ اور منطق یونان ہیں جن کے ذریعے سے قرآن کی بہت سی آیات کو رد کیا جاتا ہے، دلوں میں قرآن کی قدر کم کی جاتی ہے۔ قرآن کے قطعی اور یقینی دلائل کو لفظی دلائل قرار دیا جاتا ہے جو یقین کا فائدہ نہیں دیتے اور ان دلائل پر اہل سفاہت اور اہل بطل کی عقل کو مقدم رکھا جاتا ہے۔ یہ اللہ تعالیٰ کی آیات میں سب سے بڑا الحاد، ان کی مخالفت اور معارضت ہے واللہ المستعان۔ (تفسیر سہلی: 3/2405)

(3) رب العزت نے فرمایا: ﴿يَعْلَمُونَ ظَاهِرًا مِّنَ الْحَيٰوةِ الدُّنْيَا﴾ ”وہ دنیا کی زندگی میں ظاہر کو جانتے ہیں۔“ (ارم: 7)

(4) ﴿وَوَحٰىٓ اِيۡنٰهُمْ مَّا كَانُوۡا بِهٖ يَسْتَعْتٰزُوۡنَ﴾ ”اور انہیں اُس چیز نے گھیر لیا جس کا وہ مذاق اڑاتے تھے“ انہیں اس عذاب نے گھیر لیا جسے وہ جھٹلاتے تھے۔

﴿فَلَمَّا رَاُوۡا۟ اٰتٰنَا قَالُوۡۤا اٰمَنَّا بِاللّٰهِ وَوَحٰدُوۡا كَفَرْنَا بِمَا

”پھر جب انہوں نے ہمارا عذاب دیکھا تو کہنے لگے کہ ہم ایک اللہ تعالیٰ پر ایمان لائے اور ہم نے اُن کا انکار کیا جسے

کُتِبَٓ اِيۡنٰهُمْ مُّشْرِكِيۡنَ﴾

ہم اُس کے ساتھ شریک بناتے تھے“ (84)

سوال: عذاب دیکھ کر وہ ایمان لے آتے ہیں، اس کی وضاحت ﴿فَلَمَّا... مُّشْرِكِيۡنَ﴾ کی روشنی میں کریں؟

جواب: (1) ﴿فَلَمَّا رَاُوۡا۟ اٰتٰنَا﴾ ”پھر جب انہوں نے ہمارا عذاب دیکھا“ جب جھٹلانے والوں نے اللہ تعالیٰ کا عذاب دیکھا۔



(2) ﴿قَالُوا آمَنَّا بِاللَّهِ وَوَحْدَهُ وَكَفَرْنَا بِمَا كُنَّا بِهِ مُشْرِكِينَ﴾ ”تو کہنے لگے کہ ہم ایک اللہ تعالیٰ پر ایمان لائے اور ہم نے اُن کا انکار کیا جسے ہم اُس کے ساتھ شریک بناتے تھے“ اس وقت انہوں نے کہا ہم خود ساختہ معبودوں کا انکار کرتے ہیں، جن کو ہم نے شریک بنایا، اور ہم ایک اللہ تعالیٰ پر ایمان لاتے ہیں۔

(3) انہوں نے کہا: اب ہم لا الہ الا اللہ کا اقرار کرتے ہیں۔

﴿فَلَمْ يَكْ يَنْفَعُهُمْ إِيمَانُهُمْ لَمَّا رَأَوْا بَأْسَنَا سُنَّتِ اللَّهُ الَّتِي قَدْ خَلَتْ

”پھر اُن کا ایمان نہ تھا کہ انہیں کوئی فائدہ دیتا جب انہوں نے ہمارا عذاب دیکھ لیا، اللہ تعالیٰ کا طریقہ جو یقیناً اُس کے بندوں

فِي عِبَادِهِ ۚ وَخَسِرَ هُنَالِكَ الْكٰفِرُونَ﴾

میں پہلے گزر چکا ہے، اور اُس وقت کافر لوگ خسارے میں رہے“ (85)

سوال: عذاب دیکھ کر ایمان لانا نفع نہیں دیتا، اس کی وضاحت ﴿فَلَمْ يَكْ يَنْفَعُهُمْ إِيمَانُهُمْ لَمَّا رَأَوْا بَأْسَنَا سُنَّتِ اللَّهُ الَّتِي قَدْ خَلَتْ﴾ کی روشنی میں کریں؟

جواب: (1) ﴿فَلَمْ يَكْ يَنْفَعُهُمْ إِيمَانُهُمْ لَمَّا رَأَوْا بَأْسَنَا﴾ ”پھر اُن کا ایمان نہ تھا کہ انہیں کوئی فائدہ دیتا جب انہوں نے ہمارا عذاب دیکھ لیا“ عذاب دیکھنے کے بعد انہیں ایمان نے کوئی نفع نہیں دیا۔

(2) ﴿سُنَّتِ اللَّهُ﴾ ”اللہ تعالیٰ کا طریقہ“ یہ اللہ تعالیٰ کی سنت، اس کا طریقہ اور اس کی عادت ہے۔

(3) ﴿الَّتِي قَدْ خَلَتْ فِي عِبَادِهِ﴾ ”جو یقیناً اُس کے بندوں میں پہلے گزر چکا ہے“ یعنی پہلے جھلانے والوں کے بارے میں اللہ تعالیٰ کا یہ طریقہ گزر چکا ہے، جب عذاب نازل ہوتا ہے تو کسی کا ایمان قبول نہیں ہوتا۔ نہ انہیں عذاب سے نجات ملتی ہے۔ (4) جو ایمان نفع دیتا ہے وہ ایمان اختیاری ایمان ہے۔

(5) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”اس وقت تک قیامت قائم نہ ہوگی، جب تک سورج مغرب سے طلوع نہ ہو۔ جب لوگ اسے دیکھیں گے تو ایمان لائیں گے لیکن وہ وقت ہوگا جب کسی ایسے شخص کو اس کا ایمان کوئی نفع نہ دے گا جو پہلے سے ایمان نہ رکھتا ہو۔“ (صحیح بخاری: 6506)

(6) سیدنا ابن عمر رضی اللہ عنہما سے روایت ہے کہ نبی کریم ﷺ نے فرمایا: ”اللہ تعالیٰ تو بہ قبول کرتا ہے بندے کی جب تک

غرغرانہ لگے۔“ (ترمذی: 3537)

(7) ﴿وَوَحْيَٰرَ هُنَالِكَ الْكٰفِرُونَ﴾ ”اور اُس وقت کافر لوگ خسارے میں رہے“ یعنی جب عذاب آتا ہے تو کافر خسارے میں رہتے ہیں۔ جو دائمی اور شدید عذاب اور ہمیشہ کی بدبختی ہے۔

(8) زجاج رحمہ اللہ کہتے ہیں کہ کافر ہر وقت خسارہ (تباہی) میں ہے لیکن وہ اپنے خسارہ کو آنکھوں سے اس وقت دیکھتا ہے جب اس پر عذاب نازل ہوتا ہے۔ (عکالی) (اشرف اللمعات: 1/568)

رُكُوعَاتُهَا 6

41 - سُورَةُ الْحَمِّ السَّجْدَةِ مَكِّيَّةٌ - 61

آيَاتُهَا 54

سوال 1: یہ سورت کہاں نازل ہوئی؟ اس میں کتنے رکوع اور کتنی آیات ہیں؟  
جواب: یہ کی سورت ہے۔ اس میں 6 رکوع اور 54 آیات ہیں۔

سوال 2: مصحف میں ترتیب اور نزولی ترتیب کے اعتبار سے اس سورت کا کیا نمبر ہے؟  
جواب: مصحف میں ترتیب کے اعتبار سے اس سورت کا نمبر 41 ہے اور نزولی ترتیب کے اعتبار سے اس کا نمبر 61 ہے۔

سوال 3: اس سورت کی کیا فضیلت ہے؟

جواب: نبی صلی اللہ علیہ وسلم نے یہ سورت عقبہ بن ربیعہ کے سامنے تلاوت کی تھی۔ (ارجح الخدم)

بِسْمِ اللّٰهِ الرَّحْمٰنِ الرَّحِیْمِ

﴿حم﴾

”م“ (1)

سوال: ﴿حم﴾ کی وضاحت کریں؟

جواب: ﴿حم﴾ حروف مقطعات میں سے ہے۔ اس کے معانی اور مراد کو اللہ تعالیٰ خوب جانتا ہے۔

﴿تَنْزِيلٌ مِّنَ الرَّحْمٰنِ الرَّحِیْمِ﴾

”وسیع رحمت والے، بے حد رحم کرنے والے کی جناب سے اتاری ہوئی ہے“ (2)

سوال: قرآن مجید بڑے مہربان اور انتہائی رحم والے نے نازل کیا ہے، اس کی وضاحت ﴿تَنْزِيلٌ مِّنَ الرَّحْمٰنِ﴾

الرَّحِيمِ ﴿۱﴾ کی روشنی میں کریں؟

جواب: (1) ﴿تَنْزِيلٌ مِنَ الرَّحْمَنِ الرَّحِيمِ﴾ ”وسیع رحمت والے، بے حد رحم کرنے والے کی جناب سے اتاری ہوئی ہے“ یعنی رب رحمن نے یہ قرآن اپنے بندے اور رسول محمد ﷺ پر نازل فرمایا۔

(2) قرآن رحمن و رحیم کی طرف سے اتارا ہوا کلام ہے۔ جس کی رحمت ہر چیز پر سایہ کننا ہے، جس کی سب سے بڑی اور سب سے جلیل القدر نعمت یہ ہے کہ اس نے یہ کتاب نازل کی جس سے علم و ہدایت، نور و شفا، رحمت اور خیر کثیر حاصل ہوتی ہے اور یہ دنیا و آخرت میں سعادت کی راہ ہے۔ (تیسری صدی: 2406/3)

(3) ﴿قُلْ نَزَّلَهُ رُوحُ الْقُدُسِ مِنْ رَبِّكَ بِالْحَقِّ لِيُثَبِّتَ الَّذِينَ آمَنُوا وَهُدًى وَبُشْرَى لِلْمُسْلِمِينَ﴾ ”آپ کہہ دیں روح القدس نے تمہارے رب کی جناب سے حق کے ساتھ اس کو اتارا ہے تاکہ وہ ایمان والوں کو ثابت قدم رکھے اور فرماں برداروں کے لیے ہدایت اور خوشخبری ہو۔“ (آئل: 102)

(4) ﴿وَأَنَّهُ لَتَنْزِيلٌ رَبِّ الْعَالَمِينَ ﴿۱۱۳﴾ نَزَلَ بِهِ الرُّوحُ الْأَمِينُ ﴿۱۱۴﴾ عَلَى قَلْبِكَ لِتَكُونَ مِنَ الْمُنذِرِينَ ﴿۱۱۵﴾﴾ ”اور بلاشبہ یہ یقیناً جہانوں کے رب کا نازل کیا ہوا کلام ہے۔ اسے روح الامین لے کر اترا ہے۔ آپ کے دل پر تاکہ آپ ڈرانے والوں میں سے ہوں۔“ (اشعراء: 192-194)

### ﴿كِتَابٌ فَصَّلْتَ آيَاتُهُ قُرْآنًا عَرَبِيًّا لِقَوْمٍ يَعْلَمُونَ﴾

”ایک کتاب جس کی آیات کھول کر بیان کی گئی ہیں، اس حال میں کہ عربی زبان میں قرآن ہے، اُن لوگوں کے لیے جو جانتے ہیں“ (3) سوال: قرآن مجید کی آیات اور احکامات واضح ہیں، اس کی وضاحت ﴿كِتَابٌ... يَعْلَمُونَ﴾ کی روشنی میں کریں؟ جواب: (1) ﴿كِتَابٌ فَصَّلْتَ آيَاتُهُ﴾ ”ایک کتاب جس کی آیات کھول کر بیان کی گئی ہیں“ یہ جلیل القدر کتاب ہے جس کی آیات کھول کھول کر بیان کی گئی ہیں۔ اس کتاب میں ہر چیز کو تفصیل سے الگ الگ بیان کیا گیا ہے۔

(2) ﴿لَقَدْ كَانَ فِي قَصصِهِمْ عِبْرَةً لِأُولِي الْأَلْبَابِ ۗ مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ شَيْءٍ وَهُدًى وَرَحْمَةً لِّقَوْمٍ يُؤْمِنُونَ﴾ ”بلاشبہ یقیناً ان کے واقعات میں ہمیشہ سے عقل مندوں کے لیے بڑی عبرت ہے۔ یہ ایسی بات نہیں ہے جو گھڑی گئی ہو لیکن اس کی تصدیق ہے جو اس سے پہلے ہے اور ہر چیز کی تفصیل ہے اور اُن لوگوں کے لیے ہدایت اور رحمت ہے جو ایمان لاتے ہیں۔“ (یوسف: 111)

(3) اس کے معانی واضح ہیں۔ اس کے احکام مضبوط ہیں۔ جیسا کہ فرمایا: ﴿الرَّحْمٰنُ كَتَبَ اٰحْكَمَتِ اٰيٰتِهٖ ثُمَّ فَصَّلَتْ

وَمَنْ لَدُنْ حَكِيمٍ خَبِيرٍ ﴿۱﴾ ”الر۔ ایک کتاب ہے جس کی آیات پخت کی گئی ہیں پھر کمال حکمت والے، پوری خبر رکھنے والے کی طرف سے تفصیل سے بیان کی گئی ہیں۔“ (ہور:1)

(4) ﴿الذَّٰرِئَاتُ تِلْكَ آيَاتُ الْكِتَابِ الْحَكِيمِ﴾ ”الر، یہ کمال حکمت والی کتاب کی آیات ہیں۔“ (ہوس:1)

(5) ﴿قُرْآنًا عَرَبِيًّا﴾ ”عربی زبان میں قرآن ہے“ یعنی قرآن مجید فصیح عربی زبان میں ہے۔

(6) ﴿لَقَوْمٍ يَعْلَمُونَ﴾ ”ان لوگوں کے لیے جو جانتے ہیں“ یعنی یہ قرآن اس لیے نازل کیا گیا ہے تاکہ علم رکھنے والے لوگوں پر جس طرح اس کے الفاظ واضح ہیں، اس کے معانی بھی واضح ہوں اور ان کے سامنے ہدایت اور گمراہی نمایاں ہو کر ایک دوسرے سے تمیز ہو جائیں۔ رہے جہلا جن کو ہدایت گمراہی میں اور بیان اندھے پن میں اضافہ کرتا ہے، تو ان لوگوں کے لیے یہ کلام نہیں لایا گیا۔ ﴿سَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ لَا يُؤْمِنُونَ﴾ ”یقیناً جن لوگوں نے کفر کیا، ان پر برابر ہے کہ آپ نے انہیں ڈرایا ہو یا نہ ڈرایا ہو، وہ ایمان نہیں لائیں گے۔“ (البقرہ:6) (سحدی:3/2406,2407)

﴿بَشِيرًا وَنَذِيرًا ۚ فَأَعْرَضَ أَكْثَرُهُمْ فَهُمْ لَا يَسْمَعُونَ﴾

”خوش خبری دینے والا اور خبردار کرنے والا ہے، تو ان میں سے اکثر لوگوں نے منہ موڑ لیا، چنانچہ سنتے ہی نہیں ہیں“ (4)

سوال: قرآن مجید مومنوں کے لیے بشارت اور کافروں کے لیے ڈراوا دینے والا ہے، اس کی وضاحت ﴿بَشِيرًا ۚ... لَا يَسْمَعُونَ﴾ کی روشنی میں کریں؟

جواب: (1) ﴿بَشِيرًا وَنَذِيرًا﴾ ”خوش خبری دینے والا اور خبردار کرنے والا ہے“ یعنی قرآن مجید اہل ایمان کے لئے جو نیک اعمال کرتے ہیں کامیابی کی بشارت دینے والا ہے۔ قرآن مجید کافروں اور جھٹلانے والوں کے لئے خسارے کا ڈراوا دینے والا ہے۔

(2) ﴿فَأَعْرَضَ أَكْثَرُهُمْ فَهُمْ لَا يَسْمَعُونَ﴾ ”تو ان میں سے اکثر لوگوں نے منہ موڑ لیا چنانچہ وہ سنتے ہی نہیں ہیں“ یعنی باوجود اس کے کہ قرآن مجید واضح اور روشن کتاب ہے، قریش اس سے منہ موڑے ہوئے ہیں۔

﴿وَقَالُوا قُلُوبُنَا فِي أَكِنَّةٍ فَلَا نَسْمَعُ وَنَحْنُ أَذِنَا ۚ وَقُرْءَانًا مِّنْ بَيْنِنَا

”اور انہوں نے کہا کہ ہمارے دل اس سے پردے میں ہیں جس کی تم ہمیں دعوت دیتے ہو اور ہمارے

## وَيَبِيْعَكَ حِجَابٌ فَاَعْمَلْ اِنَّا عَمِلُوْنَ ﴿۵﴾

کانوں میں بوجھ ہے اور ہمارے اور تمہارے درمیان ایک حجاب ہے، پھر تم عمل کرو، یقیناً ہم بھی عمل کرنے والے ہیں“ (5) سوال: ہم پر قرآن کا اثر نہیں ہوتا، اللہ تعالیٰ کی کتاب سے منہ موڑنے والوں کے اس قول کی وضاحت ﴿وَقَالُوا... عَمِلُوْنَ﴾ کی روشنی میں کریں؟

جواب: (1) ﴿وَقَالُوا اَقْلُوْا بِنَا فِيْ اَكِيْثَةٍ﴾ ”اور انہوں نے کہا کہ ہمارے دل پردے میں ہیں“ اللہ تعالیٰ کی کتاب سے منہ موڑنے والے کہتے ہیں ہمارے دل ڈھکے ہوئے ہیں اس لیے اس قرآن کی دعوت ہم تک نہیں پہنچ سکتی۔

(2) ﴿فَمَا تَدْعُوْنَآ اِلَيْهِ﴾ ”اس سے جس کی تم ہمیں دعوت دیتے ہو“ یعنی توحید، ایمان اور تقویٰ سے۔ (الاساس فی التسمیر: 4999/9)

(3) ﴿وَوَقِيْ اِذَا نَا وَقُرْ﴾ ”اور ہمارے کانوں میں بوجھ ہے“ یعنی ہمارے کانوں میں ڈاٹ ہے، بوجھ ہے، وہ سن نہیں سکتے۔

(4) رب العزت نے فرمایا: ﴿وَ اِذَا قَرَأْتَ الْقُرْآنَ جَعَلْنَا بَيْنَكَ وَبَيْنَ الَّذِيْنَ لَا يُؤْمِنُوْنَ بِالْآخِرَةِ حِجَابًا مَّسْتُورًا ﴿۵﴾ وَ جَعَلْنَا عَلٰی قُلُوْبِهِمْ اَكِيْثَةً اَنْ يَّفْقَهُوْهُ وَ وَقِيْ اِذَا نِهِمْ وَ قُرْ﴾ ”اور جب آپ قرآن پڑھتے ہیں تو ہم آپ کے اور ان کے درمیان جو آخرت پر ایمان نہیں رکھتے ایک چھپا ہوا پردہ بنا دیتے ہیں۔ اور ہم نے ان کے دلوں پر کچی پردے بنا دیے ہیں اس سے کہ وہ اس کو سمجھیں اور ان کے کانوں میں بوجھ ہے۔“ (بنی اسرائیل: 46, 45)

(5) ﴿وَمِنْهُمْ مَنْ يَّسْتَمِعُ اِلَيْكَ وَ جَعَلْنَا عَلٰی قُلُوْبِهِمْ اَكِيْثَةً اَنْ يَّفْقَهُوْهُ وَ وَقِيْ اِذَا نِهِمْ وَ قُرْ اٰ وَ اِنْ لَّيَرَوْا كُلَّ اٰيَةٍ لَا يُؤْمِنُوْا بِهَا﴾ ”اور ان میں سے کچھ ایسے بھی ہیں جو آپ کی طرف کان لگاتے ہیں حالانکہ ہم نے ان کے دلوں پر پردے ڈال دیئے ہیں کہ نہ اس کو سمجھیں اور ان کے کانوں میں بوجھ رکھ دیا ہے اور اگر وہ تمام نشانیاں دیکھ لیں تو بھی ان پر وہ ایمان نہیں لائیں گے۔“ (الانعام: 25)

(6) ﴿اِنَّا جَعَلْنَا عَلٰی قُلُوْبِهِمْ اَكِيْثَةً اَنْ يَّفْقَهُوْهُ وَ وَقِيْ اِذَا نِهِمْ وَ قُرْ اٰ وَ اِنْ لَّيَرَوْا كُلَّ اٰيَةٍ لَا يُؤْمِنُوْا اِذَا اَبَدْنَا﴾ ”یقیناً ہم نے ان کے دلوں پر پردے ڈال دیئے ہیں کہ وہ اس کو سمجھیں اور ان کے کانوں میں بوجھ رکھ دیا ہے اور اگر آپ انہیں ہدایت کی طرف بلائیں تب وہ کبھی ہدایت نہیں پائیں گے۔“ (الکہف: 57)

(7) ﴿وَمِنْ بَيْنِنَا وَبَيْنِكَ حِجَابٌ﴾ ”اور ہمارے اور تمہارے درمیان ایک حجاب ہے“ یعنی ہمارے اور آپ کے درمیان ایسا پردہ ہے جس کی وجہ سے ہم آپ کو دیکھ نہیں سکتے۔

(8) ﴿فَاخْتَلَفْنَا لِيَدَا لَعْلُونَ﴾ ”پھر تم عمل کرو، یقیناً ہم بھی عمل کرنے والے ہیں“ یعنی آپ اپنے دین پر عمل کریں، ہم اپنے دین پر عمل کرنے والے ہیں۔

(9) یعنی جیسے اپنے دین پر عمل کرنا تم پسند کرتے ہو ویسے ہی ہم بھی اپنے دین پر پوری رضامندی کے ساتھ عمل پیرا ہیں۔ یہ اللہ تعالیٰ کی توفیق سے سب سے بڑی محرومی ہے کہ وہ ہدایت کو چھوڑ کر گمراہی پر راضی ہو گئے، ایمان کے بدلے کفر کو اختیار کیا اور دنیا کے بدلے آخرت کو بیچ دیا۔ (تفسیر سہی: 2407/3)

﴿قُلْ إِنَّمَا آتَاكُمْ مِثْلُكُمْ يُوحَىٰ إِلَيْنَا بِالْهُكْمِ وَالْوَحْدِ

”کہہ دو کہ یقیناً میں تم جیسا ہی ایک انسان ہوں، میری طرف وحی کی جاتی ہے کہ یقیناً تمہارا معبود بس ایک ہی معبود ہے،

فَاسْتَقِيمُوا إِلَيْهِ وَاسْتَغْفِرُوا ۗ وَوَيْلٌ لِلْمُشْرِكِينَ﴾

پھر تم اسی کی طرف سیدھے رہو اور اسی سے بخشش مانگو اور مشرکوں کے لیے بڑی ہلاکت ہے“ (6)

سوال: توحید کی دعوت کی وضاحت ﴿قُلْ... لِلْمُشْرِكِينَ﴾ کی روشنی میں کریں؟

جواب: (1) ﴿قُلْ﴾ ”کہہ دو“ رب العزت نے نبی ﷺ کو حکم دیا کہ آپ کہہ دیں۔

(2) ﴿إِنَّمَا آتَاكُمْ مِثْلُكُمْ﴾ ”کہ یقیناً میں تم جیسا ہی ایک انسان ہوں“ یعنی میں کوئی فرشتہ نہیں ہوں، تمہارے جیسا انسان ہوں۔

(3) ﴿يُوحَىٰ إِلَيْنَا بِالْهُكْمِ وَالْوَحْدِ﴾ ”میري طرف وحی کی جاتی ہے کہ یقیناً تمہارا معبود بس ایک ہی معبود ہے“ اللہ تعالیٰ نے میری جانب وحی کی ہے کہ تمہارا معبود ایک ہے جس کا کوئی شریک نہیں۔

(4) رب العزت نے فرمایا: ﴿قُلْ إِنَّمَا آتَاكُمْ مِثْلُكُمْ يُوحَىٰ إِلَيْنَا بِالْهُكْمِ وَالْوَحْدِ ۗ فَمَنْ كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ ”آپ فرمادیں کہ میں تمہارے جیسا ہی ایک انسان ہوں، میری طرف وحی کی جاتی ہے کہ یقیناً تمہارا معبود صرف ایک ہی معبود ہے، چنانچہ جو کوئی اپنے رب کی ملاقات کی امید رکھتا ہے تو لازم ہے کہ وہ نیک عمل کرے اور اپنے رب کی عبادت میں کسی ایک کو شریک نہ کرے۔“ (آکف: 110)

(5) ﴿فَاسْتَقِيمُوا إِلَيْهِ﴾ ”پھر تم اسی کی طرف سیدھے رہو“ یعنی اس کی اطاعت پر قائم ہو جاؤ اور اسی کی طرف رغبت کے ساتھ رخ کرو اور اسی کی عبادت کرو۔ (جامع البیان: 90/24)

(6) لہذا سیدھے اس طرف متوجہ رہو۔ یعنی میں جن امور کے بارے میں تمہیں خبر دے رہا ہوں ان کی تصدیق، ادا امر کی اتباع اور نواہی سے اجتناب کر کے اس راستے پر گامزن ہو جاؤ جو اللہ تعالیٰ تک پہنچاتا ہے۔

(7) ﴿وَأَسْتَغْفِرُكُمْ﴾ ”اور اسی سے بخشش مانگو“ یعنی اللہ تعالیٰ سے اپنے ان گناہوں کی مغفرت طلب کرو جو استقامت سے پہلے کے ہیں یعنی شرک اور معاصی۔ (ایرالفائیر: 1376)

(8) ﴿وَوَيْلٌ لِلْمُشْرِكِينَ﴾ ”اور مشرکوں کے لیے بڑی ہلاکت ہے“ تباہی ہے مشرکوں کے لیے جو غیر اللہ کی عبادت کرتے ہیں جو انہیں نفع پہنچا سکتے ہیں نہ نقصان۔

### ﴿الَّذِينَ لَا يُؤْتُونَ الزَّكَاةَ وَهُمْ بِالْآخِرَةِ هُمْ كَافِرُونَ﴾

”جو زکوٰۃ نہیں دیتے اور وہ آخرت کا انکار کرنے والے ہیں“ (7)

سوال: یہاں زکوٰۃ سے کیا مراد ہے، اس کی وضاحت ﴿الَّذِينَ... كَافِرُونَ﴾ کی روشنی میں کریں؟  
جواب: (1) ﴿الَّذِينَ لَا يُؤْتُونَ الزَّكَاةَ﴾ ”جو زکوٰۃ نہیں دیتے“ یہاں زکوٰۃ سے کلمہ توحید مراد ہے۔

(2) عکرمہ رضی اللہ عنہما کا قول ہے: جولا الہ الا اللہ نہ کہے۔ (جامع البیان: 91/24)

(3) وہ اپنے مالوں اور نفسوں کی زکوٰۃ نہیں دیتے جو شرک اور معاصی کے نقصان سے خود کو پاک کرنے کے لیے دی جاتی ہے۔ (ایرالفائیر)

(4) سیدنا ابن عباس رضی اللہ عنہما نے کہا کہ رسول اللہ ﷺ نے معاذ رضی اللہ عنہ کو یمن بھیجا تو ان سے فرمایا: ”دیکھو کہ تم ایسی قوم کے پاس جا رہے ہو جو اہل کتاب (یہودی عیسائی) ہیں اس لیے سب سے پہلے انہیں اللہ تعالیٰ کی دعوت دینا، جب وہ اللہ تعالیٰ کی دعوت پہچان لیں تو انہیں بتانا کہ اللہ تعالیٰ نے ان کے لئے دن اور رات میں پانچ نمازیں فرض کی ہیں، جب وہ اسے بھی ادا کریں تو انہیں بتانا کہ اللہ تعالیٰ نے ان پر زکوٰۃ فرض کی ہے جو ان کے سرمایہ داروں سے لی جائے گی اور ان کے فقیروں میں تقسیم کی جائے گی جب وہ اسے بھی مان لیں تو ان سے زکوٰۃ وصول کرنا۔ البتہ ان کی عمدہ چیزیں زکوٰۃ میں لینے سے پرہیز کرنا۔“ (بخاری: 1458)

(5) ﴿وَهُمْ بِالْآخِرَةِ هُمْ كَافِرُونَ﴾ ”اور وہ آخرت کا انکار کرنے والے ہیں“ یعنی وہ بعثت اور جزا پر ایمان نہیں رکھتے اسی لیے وہ برے کام نہیں چھوڑتے اور نہ بھلے کام کرتے ہیں۔

﴿إِنَّ الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ﴾

”یقیناً جو لوگ ایمان لائے اور جنہوں نے نیک اعمال کیے، اُن کے لیے اجر ہے جو ختم ہونے والا نہیں ہے“ (8)

سوال: اہل جنت کا اجر کبھی ختم ہونے والا نہیں، اس کی وضاحت ﴿إِنَّ الَّذِينَ... مَمْنُونٍ﴾ کی روشنی میں کریں؟

جواب: (1) ﴿إِنَّ الَّذِينَ آمَنُوا وَعَمِلُوا الصَّالِحَاتِ﴾ ”یقیناً جو لوگ ایمان لائے اور جنہوں نے نیک اعمال کیے“ یعنی جو اللہ تعالیٰ پر، اس کے وعدوں، وعیدوں اور اس کی شریعت پر ایمان لائے اور انہوں نے نیک عمل کیے، فرائض ادا کیے، کثرت سے نوافل ادا کیے، شرک، کبیرہ گناہوں اور نافرمانیوں سے اجتناب کیا۔

(2) ﴿لَهُمْ أَجْرٌ غَيْرُ مَمْنُونٍ﴾ ”اُن کے لیے اجر ہے جو ختم ہونے والا نہیں ہے“ یعنی ان کے ایمان اور نیک اعمال کا ثواب ختم نہیں ہوگا۔ اور اس سے مراد جنت اور اس کی نہ ختم ہونے والی نعمتیں ہیں۔ (ابن کثیر: 1376، 1377)

(3) رب العزت نے فرمایا: ﴿إِلَّا الَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ غَيْرُ مَمْنُونٍ﴾ ”مگر جو لوگ ایمان لائے اور انہوں نے نیک عمل کیے، اُن کے لیے کبھی ختم نہ ہونے والا اجر ہے۔“ (الانشقاق: 25) ﴿وَأَمَّا الَّذِينَ سَعَدُوا وَافْتَقَرُوا فَفِي الْجَنَّةِ خُلِيدِينَ فِيهَا مَا كَادَ امْتِ السَّمُوتُ وَالْأَرْضُ إِلَّا مَا شَاءَ رَبُّكَ ط عَطَاءٌ غَيْرُ مَحْذُوزٍ﴾ ”اور جن لوگوں کو نیک بخت قرار دیا جائے گا وہ جنت میں ہمیشہ رہنے والے ہیں جب تک کہ زمین و آسمان قائم ہیں مگر جو تیرا رب چاہے ایسا عطیہ جو کبھی قطع کیا جانے والا نہیں۔“ (ہود: 108)

﴿قُلْ أَرَأَيْتُمْ لَكَفْرُوكَ بِالَّذِي خَلَقَ الْأَرْضَ فِي يَوْمَيْنِ وَتَجْعَلُونَ لَهُ آندَادًا ط

”آپ کہہ دیں کہ کیا واقعی تم اُس ذات کا انکار کرتے ہو جس نے زمین کو دو دنوں میں بنایا اور تم اُس کے لیے شریک بناتے ہو؟

ذَلِكَ رَبُّ الْعَالَمِينَ﴾

وہی تو سارے جہانوں کا رب ہے“ (9)

سوال: وہ اللہ تعالیٰ کی قدرت اور حکمت کو نہیں دیکھتے، اس کی وضاحت ﴿قُلْ أَرَأَيْتُمْ... رَبُّ الْعَالَمِينَ﴾ کی روشنی میں کریں؟

جواب: (1) ﴿قُلْ أَرَأَيْتُمْ لَكَفْرُوكَ بِالَّذِي خَلَقَ الْأَرْضَ فِي يَوْمَيْنِ﴾ ”آپ کہہ دیں کہ کیا واقعی تم اُس ذات کا انکار کرتے ہو جس نے زمین کو دو دنوں میں بنایا“ اگر تم کفر کرتے ہو تو تمہارے کفر پر تعجب ہے۔ تم اس کا انکار



کرتے ہو جس نے اوپر والے اور نیچے والے جہان کو چھ دن میں پیدا کیا۔ تمہاری عقلیں کہاں چلی گئیں؟ کیا تم اس کا انکار کرنے کی اور اس کی آیات کا انکار کرنے کی استطاعت رکھتے ہو اور کائنات کی ہر چیز اس کے وجود، اس کی قدرت، اس کے علم، اس کی حکمت کی گواہ ہے اور یہ ساری نشانیاں اس کی الوہیت اور ربوبیت کو واجب کرتی ہیں۔

(ابیرالتفایر: 1377، 1378)

(2) تم اس کا انکار کرتے ہو جس نے زمین کو دو دن میں پیدا کر لیا۔

(3) ﴿وَوَجَعَلُونَهَا أَنْدَادًا﴾ ”اور تم اُس کے لیے شریک بناتے ہو؟“ تم اس کے ساتھ دوسروں کو شریک ٹھہراتے ہو اور اس کے برابر قرار دیتے ہو حالانکہ وہ بت ہیں نہ سن سکتے ہیں، نہ دیکھ سکتے ہیں۔ تم اس کے برابر کیسے قرار دے سکتے ہو جس نے زمین کو دو دن میں پیدا کیا۔

(4) ﴿أَنْدَادًا﴾ سے مراد نظیریں، مثالیں اور جھوٹے معبود ہیں جنہیں لوگ اللہ تعالیٰ کو چھوڑ کر پوجتے ہیں۔

(مختصر ابن کثیر: 2/1785)

(5) ﴿ذَٰلِكَ رَبُّ الْعَالَمِينَ﴾ ”وہی تو سارے جہانوں کا رب ہے“ اللہ تعالیٰ ہی سارے جہانوں کا مالک ہے۔ اس کے سوا ہر چیز اس کی مخلوق ہے۔ وہ سب کا رازق ہے۔ ہر چیز کی تدبیر اور انتظام کرنے والا ہے۔

﴿وَجَعَلَ فِيهَا رَوَاسِيًا مِنْ فَوْقِهَا وَبَرَكَ فِيهَا وَقَدَّرَ فِيهَا أَقْوَامَهَا﴾

”اور اُس نے زمین میں اُس کے اوپر سے گڑے ہوئے پہاڑ بنا دیے اور اُس میں برکتیں رکھ دیں اور اُس میں اُس کی غذا لیں

فِي أَرْبَعَةِ آيَاتٍ ۗ سَوَاءٌ لِّلسَّائِلِينَ﴾

اندازے سے رکھ دیں چار دنوں میں، (جواب) برابر ہے سوال کرنے والوں کے لیے“ (10)

سوال: اللہ تعالیٰ نے زمین کی تخلیق مکمل کی، اس کی وضاحت ﴿وَجَعَلَ... سَوَاءٌ لِّلسَّائِلِينَ﴾ کی روشنی میں کریں؟

جواب: (1) ﴿وَجَعَلَ فِيهَا رَوَاسِيًا مِنْ فَوْقِهَا﴾ ”اور اُس نے زمین میں اُس کے اوپر سے گڑے ہوئے پہاڑ بنا دیے“ اس نے زمین کے توازن کو برقرار رکھنے کے لیے اس پر پہاڑوں کی میخیں گاڑ دیں۔

(2) ﴿وَبَرَكَ فِيهَا﴾ ”اور اُس میں برکتیں رکھ دیں“، یعنی بکثرت پانی، رزق، فصلیں اور بھلائیاں رکھ دیں۔

(ابیرالتفایر: 1378)

(3) یعنی زمین میں خیر و برکت، نشوونما اور ذرخیزی کی صلاحیت پیدا کی۔ (مختصر ابن کثیر: 1786/2)

(4) ﴿وَقَدَّرَ فِيهَا أَقْوَامَهَا﴾ ”اور اُس میں اُس کی غذا میں اندازے سے رکھ دیں“ یعنی زمین پر رہنے والوں کا رزق فراہم کیا۔

(5) ﴿فِي أَرْبَعَةِ أَيَّامٍ﴾ ”چار دنوں میں“ یہ چار دن ہمارے شمار کے اعتبار سے تو اسے بدھ تک۔

(6) ﴿سَوَاءٌ لِّلسَّائِلِينَ﴾ ”(جواب) برابر ہے سوال کرنے والوں کے لیے“ یہ اس بارے میں سوال کرنے والوں کے لیے ٹھیک ٹھیک جواب ہے۔ تجھے یہ خبر ایک خبردار ہستی کے سوا کوئی نہیں دے سکتا اور یہ ایسی سچی خبر ہے جس میں کوئی کمی ہے نہ بیشی۔ (تفسیر سعدی: 2409/3)

﴿ثُمَّ اسْتَوَىٰ إِلَى السَّمَاءِ وَهِيَ دُخَانٌ فَقَالَ لَهَا وِلَا رِضٍ ائْتِيَا طَوْعًا أَوْ كَرْهًا ط  
”پھر وہ آسمان کی طرف متوجہ ہوا اور وہ ایک دُھواں تھا تو اُس نے اس سے اور زمین سے کہا: ”تم دونوں آ جاؤ خوشی سے یا ناخوشی سے۔“

قَالَتَا أَتَيْنَا طَائِعِينَ﴾

دونوں نے کہا: ”ہم خوش ہو کر آ گئے ہیں“ (11)

سوال: زمین و آسمان نے کہا ہم خوشی سے آتے ہیں، اس کی وضاحت ﴿ثُمَّ اسْتَوَىٰ... طَائِعِينَ﴾ کی روشنی میں کریں؟

جواب: (1) ﴿ثُمَّ﴾ ”پھر“ یعنی زمین کو پیدا کرنے کے بعد۔

(2) ﴿اسْتَوَىٰ﴾ ”متوجہ ہوا“ یعنی رب العزت نے ارادہ فرمایا۔

(3) ﴿إِلَى السَّمَاءِ﴾ ”آسمان کی طرف“ آسمان کی تخلیق کا۔

(4) ﴿وَهِيَ دُخَانٌ﴾ ”اور وہ ایک دُھواں تھا“ یعنی بھاپ کی شکل میں تھا جو پانی کی سطح پر اٹھ رہا تھا۔

(5) ﴿فَقَالَ لَهَا وِلَا رِضٍ ائْتِيَا طَوْعًا أَوْ كَرْهًا﴾ ”تو اُس نے اس سے اور زمین سے کہا: ”تم دونوں آ جاؤ خوشی سے یا ناخوشی سے“ یعنی آسمان اور زمین سے کہا کہ میرے حکم کی تعمیل کرو خوشی سے یا ناخوشی سے۔

(6) یہ اللہ تعالیٰ کے کمال قدرت اور اس کی تقدیر کا اظہار ہے۔

(7) یہ زمین و آسمان کی ایجاد کے لیے کتنا یہ ہے۔ (تفسیر مزہب: 520/12)

(8) ﴿قَالَتْ آتَيْنَا طَائِعِينَ﴾ ”دونوں نے کہا: ”ہم خوش ہو کر آگئے ہیں“ دونوں نے کہا ہم اپنے رب کے حکم کی مخالفت نہیں کر سکتے۔ (ایرا القامیر: 1378)

(9) دونوں نے کہا ہم خوشی سے آتے ہیں۔ ہمارا ارادہ تیرے ارادے کی مخالفت نہیں کر سکتا۔ (سعدی: 2409/3)

﴿فَقَضَاهُنَّ سَبْعَ سَمَوَاتٍ فِي يَوْمَيْنِ وَأَوْحَىٰ فِي كُلِّ سَمَاءٍ أَمْرَهَا وَزَيْنَا

”تو اُس نے دو دنوں میں اُن کو پورا سات آسمان بنا دیا اور اُس نے ہر آسمان میں اُس کا کام وحی کر دیا اور ہم نے آسمان

السَّمَاءِ الدُّنْيَا بِمَصَابِيحٍ ۗ وَحِفْظًا ۗ ذَٰلِكَ تَقْدِيرُ الْعَزِيزِ الْعَلِيمِ﴾

دنیا کو چراغوں سے زینت دی اور محفوظ کر دیا، یہ اندازہ ہے سب پر غالب، سب کچھ جاننے والے کا“ (12)

سوال: اللہ تعالیٰ نے ہر آسمان میں اس کا قانون وحی کر دیا، اس کی وضاحت ﴿فَقَضَاهُنَّ... الْعَزِيزِ الْعَلِيمِ﴾ کی روشنی میں کریں؟

جواب: (1) ﴿فَقَضَاهُنَّ سَبْعَ سَمَوَاتٍ فِي يَوْمَيْنِ﴾ ”تو اُس نے دو دنوں میں اُن کو پورا سات آسمان بنا دیا“ رب العزت نے دو دن میں آسمان بنائے اور ان کی ضرورت کی چیزیں پیدا کیں۔

(2) ﴿وَأَوْحَىٰ فِي كُلِّ سَمَاءٍ أَمْرَهَا﴾ ”اور اُس نے ہر آسمان میں اُس کا کام وحی کر دیا“ رب العزت نے ہر آسمان میں اس کا قانون وحی کر دیا، ان کی طرف اس کے کام کا حکم بھیجا جو اس کی حکمت کا تقاضا تھا۔

(3) ﴿وَزَيْنَا السَّمَاءِ الدُّنْيَا بِمَصَابِيحٍ ۗ وَحِفْظًا﴾ ”اور ہم نے آسمان دنیا کو چراغوں سے زینت دی اور محفوظ کر دیا“ یعنی آسمان دنیا کو چراغوں سے مزین کیا اور ان میں ستارے بنائے۔ آسمان کی شیطانوں سے حفاظت کی کہ وہ فرشتوں کی باتیں نہ سن سکیں۔

(4) ﴿ذَٰلِكَ تَقْدِيرُ الْعَزِيزِ الْعَلِيمِ﴾ ”یہ اندازہ ہے سب پر غالب، سب کچھ جاننے والے کا“ یعنی تخلیق اور تقدیر ایک زبردست ہستی کا منصوبہ اور اس کا مقرر کردہ اندازہ ہے جو علیم بھی ہے۔ جو ہر چیز پر کمال درجے کا غلبہ رکھتی ہے۔ اس نے اپنی قوت اور غلبے سے ہر چیز کو تخلیق کیا۔ (5) اس نے اپنے علم سے تمام مخلوقات کو گھیر رکھا ہے۔

﴿فَإِنْ أَعْرَضُوا فَقُلْ أَنْذَرْتُكُمْ ضِعْفَةَ مِثْلِ ضِعْفَةِ عَادٍ وَثَمُودَ﴾

”پھر اگر وہ منحرف ہو جائیں تو آپ کہہ دیں کہ میں نے تمہیں ایک کڑک سے ڈرا دیا ہے، عاد اور ثمود جیسی کڑک ہوگی“ (13)

سوال: جھٹلانے والوں کو جو تنبیہ کی گئی، اس کی وضاحت ﴿فَإِنْ أَعْرَضُوا... وَمُؤَدِّهِمْ﴾ کی روشنی میں کریں؟  
 جواب: (1) ﴿فَإِنْ أَعْرَضُوا﴾ ”پھر اگر وہ منہ موڑیں“ اگر وہ اس دعوت کے بعد عبادت، تقویٰ اور توحید سے منہ موڑیں۔  
 (2) اگر اللہ تعالیٰ کی طرف استقامت، اس سے استغفار سے منہ موڑیں اور اپنے موقف پر قائم رہیں۔

(الاساس فی التفسیر: 5014/9)

(3) ﴿فَقُلْ أَلَّذَرْتُمْكُمْ ضِعْفَةً مِّمَّا ضِعْفَةً عَادٍ وَمُؤَدِّهِمْ﴾ ”تو آپ کہہ دیں کہ میں نے تمہیں ایک کڑک سے ڈرا دیا ہے، عادا اور ثمود جیسی کڑک ہوگی“ تو کہہ دیجئے میں تمہیں ایسی کڑک سے ڈراتا ہوں جو کہ عذاب ہے وہ تمہاری جڑ کاٹ کر رکھ دے جیسی کڑک قوم عادا اور ثمود پر گری تھی، عادا اور ثمود یہ دو معروف قبیلے تھے، ان پر ٹوٹنے والے عذاب نے ان کو ملیا میٹ کر کے رکھ دیا تھا اور انہیں سخت سزا دی گئی، یہ سب کچھ ان کے ظلم اور کفر کے باعث تھا۔ (تفسیر سدی: 2411/3)  
 (4) کفر پر اصرار دینا اور آخرت میں عذاب کا سبب بنتا ہے۔

﴿إِذْ جَاءَهُمُ الرُّسُلُ مِنْ بَيْنِ أَيْدِيهِمْ وَمِنْ خَلْفِهِمْ أَلَّا تَعْبُدُوا إِلَّا اللَّهَ ط

”جب رسول ان کے پاس ان کے آگے اور ان کے پیچھے سے آئے کہ تم اللہ تعالیٰ کے سوا کسی کی عبادت نہ کرو، انہوں نے کہا کہ

قَالُوا لَوْ شَاءَ رَبُّنَا لَأَنْزَلَ مَلَائِكَةً فَإِنَّا بِمَا أُرْسِلْتُمْ بِهِ كَافِرُونَ﴾

اگر ہمارا رب چاہتا تو ضرور فرشتے اتار دیتا، چنانچہ یقیناً ہم اس کا انکار کرنے والے ہیں جس کے ساتھ تمہیں بھیجا گیا ہے“ (14)

سوال: رسولوں نے اخلاص کی دعوت دی اور لوگوں نے بشری رسالت کو رد کر دیا، اس کی وضاحت ﴿إِذْ جَاءَهُمُ... كَافِرُونَ﴾ کی روشنی کریں؟

جواب: (1) ﴿إِذْ جَاءَهُمُ الرُّسُلُ مِنْ بَيْنِ أَيْدِيهِمْ وَمِنْ خَلْفِهِمْ﴾ ”جب رسول ان کے پاس ان کے آگے اور ان کے پیچھے سے آئے“ یعنی جب ان کے پاس سیدنا ہود علیہ السلام اور سیدنا صالح علیہ السلام آئے اور انہوں نے ایمان اور توحید کی دعوت دیتے ہوئے کہا۔

(2) ﴿أَلَّا تَعْبُدُوا إِلَّا اللَّهَ﴾ ”کہ تم اللہ تعالیٰ کے سوا کسی کی عبادت نہ کرو“ اللہ تعالیٰ کے سوا کسی کی عبادت نہ کرو۔ وہی حقیقی معبود ہے اور اس کے ماسوا جو کچھ ہے باطل ہے۔ (ابراہیم القاسمی: 1379)

(3) رسولوں نے اللہ تعالیٰ کے لیے اخلاص کا حکم دیا اور شرک سے روکا تو انہوں نے دعوت کو یہ کہتے ہوئے رد کر دیا: ﴿قَالُوا لَوْ شَاءَ رَبُّنَا لَأَنْزَلَ مَلَائِكَةً﴾ ”انہوں نے کہا کہ اگر ہمارا رب چاہتا تو ضرور فرشتے اتار دیتا“ یہ شبہ تمام کافر قوموں

میں نسل در نسل متواتر چلا آ رہا ہے۔ اور یہ انتہائی کمزور شبہ ہے کیونکہ رسالت کے لیے یہ شرط نہیں کہ جس کو رسول بنا کر بھیجا جا رہا ہو وہ فرشتہ ہو۔ رسالت کی شرط صرف یہ ہے کہ رسول ایسی چیز پیش کرے جو اس کی صداقت کی دلیل ہو، لہذا اگر وہ کر سکتے ہوں تو ان کو چاہیے کہ وہ عقلی اور شرعی دلائل کی بنیاد پر جرح و قدرح کریں لیکن وہ ایسا نہیں کر سکیں گے۔  
(تفسیر سعدی: 3/2411)

(4) ﴿فَإِنَّمَا أَزْيسَلْتُمْ بِهِ كُفْرًا﴾ ”چنانچہ یقیناً ہم اس کا انکار کرنے والے ہیں جس کے ساتھ تمہیں بھیجا گیا ہے“ انہوں نے کہا ہم انسان کی رسالت کو نہیں مانتے اور صاف انکار کرتے ہیں کہ تم جیسے بشر ہو، ہم کس طرح تمہاری اتباع کر سکتے ہیں؟ (مختصر ابن کثیر: 2/1788)

﴿فَأَمَّا عَادًا فَاسْتَكْبَرُوا فِي الْأَرْضِ بِغَيْرِ الْحَقِّ وَقَالُوا مَنْ أَشَدُّ مِنَّا قُوَّةً ط أَوْلَمْ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً ط وَكَانُوا بِآيَاتِنَا يَجْحَدُونَ﴾

”پھر جو عادتھے وہ زمین میں ناحق ہی بڑے بن بیٹھے اور انہوں نے کہا کہ کون ہے ہم سے زیادہ طاقت ور؟ کیا انہوں نے یہ نہیں

دیکھا کہ جس اللہ تعالیٰ نے انہیں پیدا کیا وہ قوت میں ان سے زیادہ ہے؟ اور وہ ہماری آیات کا انکار کرتے تھے“ (15)

سوال: قوم عاد کو اپنی قوت پر گھمنڈ تھا، اس کی وضاحت ﴿فَأَمَّا عَادًا... يَجْحَدُونَ﴾ کی روشنی میں کریں؟  
جواب: (1) ﴿فَأَمَّا عَادًا فَاسْتَكْبَرُوا فِي الْأَرْضِ بِغَيْرِ الْحَقِّ﴾ ”پھر جو عادتھے وہ زمین میں ناحق ہی بڑے بن بیٹھے“ قوم عاد نے زمین میں ناحق تکبر کیا۔ وہ بغیر کسی حق کے بڑے بن بیٹھے۔

(2) انہوں نے ایمان لا کر عمل کرنے سے ناحق تکبر کیا۔ (ذوالسیر: 5717)

(3) ﴿وَقَالُوا مَنْ أَشَدُّ مِنَّا قُوَّةً﴾ ”اور انہوں نے کہا کہ کون ہے ہم سے زیادہ طاقت ور؟“ قوم عاد کو یہ غرور تھا کہ ہم سے بڑھ کر کوئی طاقت ور نہیں۔ وہ یہ سمجھ رہے تھے کہ اللہ تعالیٰ کے عذاب کا مقابلہ کر کے اسے ہٹا دیں گے۔

(4) ﴿أَوْلَمْ يَرَوْا أَنَّ اللَّهَ الَّذِي خَلَقَهُمْ هُوَ أَشَدُّ مِنْهُمْ قُوَّةً﴾ ”کیا انہوں نے یہ نہیں دیکھا کہ جس اللہ تعالیٰ نے انہیں پیدا کیا وہ قوت میں ان سے زیادہ ہے؟“ کیا انہوں نے غور نہیں کیا کہ جس نے انہیں پیدا کیا وہ ان سے قوت والا ہے۔ اگر وہ پیدا ہی نہ کرتا تو یہ کیسے وجود میں آتے۔ اگر وہ غور کرتے تو اس دھوکے میں مبتلا نہ ہوتے۔

(5) ﴿وَكَانُوا بِآيَاتِنَا يَجْحَدُونَ﴾ ”اور وہ ہماری آیات کا انکار کرتے تھے“ انہوں نے اللہ تعالیٰ کی آیات کا انکار کیا اور رسولوں کی پیروی نہیں کی۔

(6) رب العزت نے فرمایا: ﴿وَالسَّمَاءَ بَنَيْنَاهَا يَأَيُّدٍ وَآقَالُمُوسِعُونَ﴾ ”اور ہم نے آسمان کو اپنی قدرت سے بنایا اور یقیناً ہم ہی بلاشبہ وسعت والے ہیں۔“ (الذاریات: 47)

﴿فَأَرْسَلْنَا عَلَيْهِمْ رِيحًا صَرْصَرًا فِي أَيَّامٍ مَّحْسَبَاتٍ لِّنُذِيقَهُمْ عَذَابَ الْخِزْيِ

”تو ہم نے ان پر چند منحوس دنوں میں سخت طوفانی ہوا بھیج دی تاکہ ہم ان کو دنیا کی زندگی میں رسوائی کا عذاب چکھادیں

فِي الْحَيَاةِ الدُّنْيَا ۗ وَالْعَذَابُ الْآخِرُ أَخْزَىٰ وَهُمْ لَا يُنصَرُونَ﴾

اور یقیناً آخرت کا عذاب اس سے زیادہ رسواکن ہے اور ان کی مدد نہیں کی جائے گی“ (16)

سوال: عادی طاقت کا گھمنڈ توڑنے کے لیے تند و تیز سخت طوفانی ہوا بھیج دی گئی، اس کی وضاحت ﴿فَأَرْسَلْنَا... لَا يُنصَرُونَ﴾ کی روشنی میں کریں؟

جواب: (1) ﴿فَأَرْسَلْنَا﴾ ”تو ہم نے بھیج دی“ قوم عادی نے اللہ تعالیٰ کی آیات کو جھٹلایا تو رب العزت نے ان پر طوفانی ہوا بھیج دی۔

(2) ﴿عَلَيْهِمْ رِيحًا صَرْصَرًا﴾ ”ان پر سخت طوفانی ہوا“ یعنی سخت سرد، تند و تیز آواز والی سخت تند و تیز ہوا کو ان پر بھیج دیا۔ جیسا کہ فرمایا: ﴿سَخَّرَهَا عَلَيْهِمْ سَبْعَ لَيَالٍ وَثُمَّ بَدَأَ مِن يَوْمِهِمُ الْقَوْمَ فِيهَا صَوْغَىٰ كَأَنَّهُمْ أَجْحَارٌ تَنْجَلِ حَاوِيَةٌ﴾ ”اس نے اسے سات راتیں اور آٹھ دن ان پر جڑ کاٹ دینے کے لیے مسلسل چلائے رکھا، سو آپ دیکھیں گے وہ اس طرح پچھاڑے گئے گویا گری ہوئی کھجور کے کھوکھلے تھے ہیں۔“ (الاقصص: 7)

(3) ﴿فِي أَيَّامٍ مَّحْسَبَاتٍ﴾ ”چند منحوس دنوں میں“ یہ دن ان کے لیے منحوس تھے۔ بذات خود دن منحوس نہیں تھے، ان کے لیے محسوست والے تھے۔ ان دنوں میں ان کو ہلاک اور برباد کیا گیا۔ ان کے اجڑے گھروں کے سوا کچھ دکھائی نہیں دیتا۔

(4) ﴿لِّنُذِيقَهُمْ عَذَابَ الْخِزْيِ فِي الْحَيَاةِ الدُّنْيَا﴾ ”تاکہ ہم ان کو دنیا کی زندگی میں رسوائی کا عذاب چکھادیں“ رب العزت ان کے غرور اور تکبر کا انہیں دنیا میں ہی مزہ چکھانا چاہتے تھے انہوں نے اس گھمنڈ کی وجہ سے رسوائی کا سامنا کیا۔

(5) ﴿وَالْعَذَابُ الْآخِرُ أَخْزَىٰ﴾ ”اور یقیناً آخرت کا عذاب اس سے زیادہ رسواکن ہے“ یعنی دنیا کے عذاب کے مقابلے میں آخرت کا عذاب زیادہ سخت اور توہین آمیز ہے۔

(6) ﴿وَهُمْ لَا يُنصَرُونَ﴾ ”اور ان کی مدد نہیں کی جائے گی“ قوم عادی کے لیے کوئی مددگار نہیں رہا۔

﴿وَأَمَّا مُمُودٌ فَهَدَيْنَاهُمْ فَاسْتَحَبُّوا الْعَمَى عَلَى الْهُدَى فَأَخَذَتْهُمُ صِعْقَةٌ

”اور جو مُمود تھے تو ہم نے انہیں ہدایت کا راستہ دکھا دیا پھر انہوں نے ہدایت پر اندھے رہنے کو پسند کیا تو ان کو رسوائی کے

الْعَذَابِ الْهُونِ بِمَا كَانُوا يَكْسِبُونَ﴾

عذاب کی کڑک نے پکڑ لیا، اُس کی وجہ سے جو وہ کمایا کرتے تھے“ (17)

سوال: قوم مُمود پر عذاب کی وضاحت ﴿وَأَمَّا مُمُودٌ... يَكْسِبُونَ﴾ کی روشنی میں کریں؟

جواب: (1) ﴿وَأَمَّا مُمُودٌ فَهَدَيْنَاهُمْ﴾ ”اور جو مُمود تھے تو ہم نے انہیں ہدایت کا راستہ دکھا دیا“ جہاں تک مُمود یعنی قوم صالح کا تعلق ہے تو انہیں ہدایت دی۔

(2) سیدنا قتادہ رضی اللہ عنہ نے فرمایا: ان کے لیے خیر اور شر کو واضح کیا تھا۔ سیدنا ابن زید رضی اللہ عنہ نے فرمایا: مُمود کو ہدایت اور گمراہی کا علم دیا اور گمراہی کی اتباع کرنے سے روکا اور ہدایت کی پیروی کرنے کا حکم دیا۔ (جامع البیان: 103/24)

(3) یہاں ہدایت سے مراد ہدایت بیان ہے۔ ہر چند کہ ہلاکت کا شکار ہونے والی تمام امتوں پر اللہ تعالیٰ کی حجت قائم ہوئی اور راہ راست ان کے سامنے واضح کر دی گئی، مگر اللہ تعالیٰ نے مُمود کے لیے ہدایت کا ذکر اس لیے کیا کیونکہ ان کو بہت بڑا معجزہ عطا کیا گیا تھا۔ اس معجزے کو ان کے بچوں، بوڑھوں، مردوں اور عورتوں سب نے اپنی آنکھوں سے دیکھا تھا، اس لیے اللہ تعالیٰ نے ان کے لیے ہدایت اور بیان کا خاص طور پر ذکر فرمایا۔ مگر انہوں نے اپنے شر اور ظلم کی وجہ سے ہدایت، یعنی علم و ایمان کی بجائے، اندھے پن، یعنی کفر اور گمراہی کو پسند کیا تو جو کچھ وہ کمایا کرتے تھے اس کی وجہ سے انہیں عذاب نے پکڑ لیا اور یہ ان پر اللہ تعالیٰ کا ظلم نہ تھا۔ (تیسرے حصے: 2412/3، 2413)

(4) ﴿فَاسْتَحَبُّوا الْعَمَى عَلَى الْهُدَى﴾ ”پھر انہوں نے ہدایت پر اندھے رہنے کو پسند کیا“ یعنی انہوں نے ایمان کے مقابلے میں کفر کو پسند کیا جب کہ کفر تارکی اور ایمان نور ہے۔ انہوں نے ہدایت کے مقابلے میں گمراہی کو پسند کیا اور اڈنیٰ کو مار ڈالا اور سیدنا صالح رضی اللہ عنہ کو قتل کرنے کا ارادہ کیا۔ (ایرانقاہیر: 1380)

(5) ﴿فَأَخَذَتْهُمُ صِعْقَةٌ الْعَذَابِ الْهُونِ﴾ ”تو ان کو رسوائی کے عذاب کی کڑک نے پکڑ لیا“ اللہ رب العزت نے قوم مُمود کو ایک چنگھاڑ سے پکڑ لیا اور ایک ہولناک زلزلے سے انہیں ذلت کے ساتھ نشانِ عبرت بنا کر تباہ کر دیا۔

(6) ﴿بِمَا كَانُوا يَكْسِبُونَ﴾ ”اُس کی وجہ سے جو وہ کمایا کرتے تھے“ یہ ان کی کمائی کا نتیجہ تھا۔ وہ شرک، عناد، کفر اور ظلم کرتے تھے۔

﴿وَتَجِبْنَا الَّذِينَ آمَنُوا وَكَانُوا يَتَّقُونَ﴾

”اور ہم نے اُن لوگوں کو نجات دی جو ایمان لائے اور وہ ڈرا کرتے تھے“ (18)

سوال: رب العزت نے ایمان والوں کو نجات دی، اس کی وضاحت ﴿وَتَجِبْنَا... يَتَّقُونَ﴾ کی روشنی میں کریں؟

جواب: (1) ﴿وَتَجِبْنَا الَّذِينَ آمَنُوا﴾ ”اور ہم نے اُن لوگوں کو نجات دی جو ایمان لائے“ رب العزت نے ایمان والوں کو نجات دی۔

(2) ﴿وَكَانُوا يَتَّقُونَ﴾ ”اور وہ ڈرا کرتے تھے“ جو شرک اور نافرمانیوں سے بچتے تھے۔ یہ وہ لوگ تھے جو سیدنا صالح علیہ السلام پر ایمان لائے اور ان کی اتباع کرتے تھے۔

﴿وَيَوْمَ يُحْشَرُ أَعْدَاءُ اللَّهِ إِلَى النَّارِ فَهُمْ يُوزَعُونَ﴾

”اور جس دن اللہ تعالیٰ کے دشمن آگ کی طرف اکٹھے کیے جائیں گے، پھر ان کی الگ الگ قسمیں بنائی جائیں گی“ (19)

سوال: اللہ تعالیٰ کے دشمنوں کو جہنم کے محافظ فرشتے اکٹھا کریں گے، اس کی وضاحت ﴿وَيَوْمَ... يُوزَعُونَ﴾ کی روشنی میں کریں؟

جواب: (1) ﴿وَيَوْمَ يُحْشَرُ أَعْدَاءُ اللَّهِ إِلَى النَّارِ﴾ ”اور جس دن اللہ تعالیٰ کے دشمن آگ کی طرف اکٹھے کیے جائیں گے“ رب العزت نے قیامت کے دن کا ذکر فرمایا ہے جب اللہ تعالیٰ کے دشمنوں کو جہنم کے محافظ فرشتے جمع کریں گے۔ جیسا کہ فرمایا: ﴿وَوَسَّوُا لِلْمُجْرِمِينَ إِلَىٰ جَهَنَّمَ وَرِثًا﴾ ”اور مجرموں کو جہنم کی طرف پیاسا ہائیں گے۔“ (مریم: 86)

(2) اللہ تعالیٰ کے دشمن جو نہ ایمان لائے اور نہ انہوں نے تقویٰ اختیار کیا۔ رب العزت نے فرمایا: ﴿مَنْ كَانَ عَدُوًّا لِلَّهِ وَمَلَائِكَتِهِ وَرُسُلِهِ وَجِبْرِيلَ وَمِيكَائِيلَ فَإِنَّ اللَّهَ عَدُوٌّ لِلْكَافِرِينَ﴾ ”جو کوئی اللہ تعالیٰ کا اور اس کے فرشتوں کا اور اس کے رسولوں کا اور جبرائیل اور میکائیل کا دشمن ہے تو یقیناً اللہ تعالیٰ کافروں کا دشمن ہے۔“ (البقرہ: 98)

(3) رب العزت نے فرمایا: ﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ﴾ ”اے وہ لوگو جو ایمان لائے ہو! میرے دشمنوں اور اپنے دشمنوں کو دوست مت بناؤ۔“ (اسخ: 1)

(4) ﴿ذَلِكَ جَزَاءُ أَعْدَاءِ اللَّهِ النَّارِ لَهُمْ فِيهَا دَارُ الْخُلْدِ﴾ ”یہ اللہ تعالیٰ کے دشمنوں کا بدلہ آگ ہے، اس میں اُن



کے لیے ہمیشہ کا گھر ہے۔“ (نصرت: 28)

(5) ﴿فَهُمْ يَوْرَعُونَ﴾ ”پھر اُن کی الگ الگ قسمیں بنائی جائیں گی“ ان کے پہلے شخص کو آخری شخص کے آنے تک روکے رکھا جائے گا اور آخری شخص پہلے شخص کی پیروی کرے گا، پھر نہایت سختی کے ساتھ جہنم کی طرف ہانکا جائے گا۔ وہ جہنم سے نہ بچ سکیں گے۔ وہ اپنی مدد خود کر سکیں گے نہ ان کی مدد کی جاسکے گی۔ (تیسری حدیث: 2414/3)

(6) روکنے کی دو صورتیں یا وجوہ ہو سکتی ہیں۔ (i) ایک یہ کہ مجرموں کی الگ الگ جرائم کے مطابق گروہ بندی کی جائے۔ (ii) دوسری یہ کہ پہلی نسل کو بعد میں آنے والی نسلوں تک روک دیا جائے تاکہ پہلی نسلوں نے جو شرکیہ عقائد اور رسوم چھوڑے اور انہیں بعد والی نسلوں نے تقلید آباء کے طور پر قبول کیا تو ان بعد والی نسلوں کے گناہوں کی سزا کا کچھ حصہ ان پہلی نسلوں پر بھی ڈالا جائے گا جنہوں نے ان شرکیہ عقائد و رسوم کو رواج دیا تھا یا کسی دوسرے برے کام کی طرح ڈالی تھی۔ (تیسرا قرآن: 108/4)

﴿حَتَّىٰ إِذَا مَا جَاءُوهَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ

”یہاں تک کہ جو نبی وہ آجائیں گے تو اُن کے کان اور اُن کی آنکھیں اور اُن کی کھالیں اُن کے خلاف گواہی دیں گی

بِمَا كَانُوا يَعْمَلُونَ﴾

اُس کی جو وہ عمل کیا کرتے تھے“ (20)

سوال: اعضاء گواہی دیں گے، اس کی وضاحت ﴿حَتَّىٰ... يَعْمَلُونَ﴾ کی روشنی میں کریں؟

جواب: (1) ﴿حَتَّىٰ إِذَا مَا جَاءُوهَا﴾ ”یہاں تک کہ جو نبی وہ آجائیں گے“ یعنی جب وہ سب جہنم میں آجائیں گے اور چاہیں گے کہ اپنے برے اعمال کا انکار کر دیں۔

(2) ﴿شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ﴾ ”تو اُن کے کان اور اُن کی آنکھیں اور اُن کی کھالیں گواہی دیں گی“ تو ان کے سامنے کسی اور گواہ کے طور پر پیش کیا جائے گا۔ اللہ تعالیٰ ان کے کانوں، ان کی آنکھوں اور ان کی جلدوں کو گواہ بنا کر لائے گا ان پر جو اعمال وہ کرتے تھے۔ جیسا کہ فرمایا: ﴿الْيَوْمَ نَخْتِمُ عَلَىٰ أَفْوَاهِهِمْ وَتُكَلِّمُنَا أَيْدِيهِمْ وَنَشْهَدُ أَرْجُلُهُمْ بِمَا كَانُوا يَكْسِبُونَ﴾ ”آج ہم اُن کے منہوں پر مہر لگا دیں گے اور اُن کے ہاتھ ہم سے کلام کریں گے اور اُن کے پاؤں گواہی دیں گے جو بھی وہ کیا کرتے تھے۔“ (ہس: 65)

(3) حدیث میں ہے کہ ایک روز نبی ﷺ صحابہ رضی اللہ عنہم کی مجلس میں تشریف فرما تھے کہ اچانک مسکرائے اور پھر فرمایا:

”کیا تمہیں معلوم ہے کہ میں کیوں مسکرایا؟“ ہم نے عرض کیا: نہیں اے اللہ کے رسول ﷺ، فرمایا: ”میں اس گفتگو سے مسکرایا جو قیامت کے روز بندہ اپنے رب سے کرے گا، وہ کہے گا: یا اللہ! کیا تو نے مجھے ظلم سے پناہ نہیں دی؟ اللہ تعالیٰ فرمائے گا: ہاں۔ بندہ کہے گا: تو میں اپنے خلاف صرف اس گواہ کی گواہی تسلیم کروں گا جو خود میرا ہو۔ اللہ تعالیٰ فرمائے گا: تیرے خلاف خود تیری اور تیرے فرشتوں کی گواہی کافی ہے۔ پھر اس کے منہ پر مہر لگا دی جائے گی اور اس کے ہاتھ پاؤں کو حکم دیا جائے گا کہ گواہی پیش کرو۔ وہ اس کے کرتوتوں کی ساری روداد پیش کر دیں گے تب بندہ ان سے کہے گا: جاؤ مجھ سے دور ہو جاؤ میں تو جو کرتا تھا تمہارے ہی بچانے کو کرتا تھا۔“ (مسلم: 7439)

(4) ﴿يٰۤاَيُّهَا الَّذِيْنَ اٰمَنُوْا اَعْمَلُوْا نِعٰلًا لِّسَابِقِ اَعْمَالِكُمْ لَعَلَّكُمْ يَكْسِبُوْنَ حَسَنًا مِّنْ اَعْمَالِكُمْ﴾ یعنی جو گناہ اور نافرمانیاں وہ کرتے تھے ان کے اعضاء ان کے خلاف گواہی دیں گے کہ میں نے فلاں دن فلاں کام کیا۔

﴿وَقَالُوْا اٰلِجُلُوْدِ هُمْ لِمَ شَهِدْتُمْ عَلَيْنَا ۗ ط قَالَوْا اَنْطَقْنَا اللّٰهُ الَّذِيْ اَنْطَقَ

”اور وہ اپنی کھالوں سے کہیں گے: ”تم نے ہمارے خلاف کیوں گواہی دی ہے؟“ وہ کہیں گی: ”ہمیں اسی اللہ تعالیٰ نے گویائی دی ہے

كُلِّ شَيْءٍ وَهُوَ خَلَقَكُمْ اَوَّلَ مَرَّةٍ وَّ اِلَيْهِ تُرْجَعُوْنَ﴾

جس نے ہر چیز کو گویائی دے دی“ اور اُس نے تمہیں پہلی مرتبہ پیدا کیا اور اسی کی طرف تم واپس لائے جا رہے ہو“ (21)

سوال: اعضاء کو برا بھلا کہنے پر ان کا کیا جواب ہوگا، اس کی وضاحت ﴿وَقَالُوْا... تُرْجَعُوْنَ﴾ کی روشنی میں کریں؟  
جواب: (1) ﴿وَقَالُوْا اٰلِجُلُوْدِ هُمْ لِمَ شَهِدْتُمْ عَلَيْنَا﴾ ”اور وہ اپنی کھالوں سے کہیں گے: ”تم نے ہمارے خلاف کیوں گواہی دی ہے؟“ جب اعضاء انسان کے خلاف گواہی دیں گے تو وہ اپنے اعضاء پر ناراض ہو کر کہے گا تم نے ہمارے خلاف کیوں گواہی دی؟

(2) ﴿قَالُوْا اَنْطَقْنَا اللّٰهُ الَّذِيْ اَنْطَقَ كُلَّ شَيْءٍ﴾ ”وہ کہیں گی: ”ہمیں اسی اللہ تعالیٰ نے گویائی دی ہے جس نے ہر چیز کو گویائی دی“ اعضاء جواب دیں گے ہمارے لیے گواہی سے انکار ممکن نہ تھا۔ اللہ تعالیٰ کے سامنے کسی کی مجال نہیں کہ انکار کرنے کے بارے میں سوچ سکے۔

(3) ﴿وَهُوَ خَلَقَكُمْ اَوَّلَ مَرَّةٍ وَّ اِلَيْهِ تُرْجَعُوْنَ﴾ ”اور اُس نے تمہیں پہلی مرتبہ پیدا کیا اور اسی کی طرف تم واپس لائے جا رہے ہو، یعنی تمہیں پہلی بار اسی نے پیدا کیا، اسی نے موت دی، اس نے دوبارہ زندہ کیا، اسی کی طرف تم لوٹ آئے ہو۔ وہ قادر ہے جو چاہے کر سکتا ہے۔ اسی نے ہمیں قوت گویائی دی۔“

﴿وَمَا كُنْتُمْ تَسْتَتِرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ﴾

”اور تم اس لیے نہیں چھپا کرتے تھے کہ تمہارے کان اور تمہاری آنکھیں اور تمہاری کھالیں تمہارے خلاف گواہی دیں گی

وَلَكِنْ ظَنَنْتُمْ أَنَّ اللَّهَ لَا يَعْلَمُ كَيْفَ إِهْمًا تَعْمَلُونَ﴾

بلکہ تم نے تو سمجھا تھا کہ یقیناً اللہ تعالیٰ بھی بہت سے اعمال کو نہیں جانتا جو تم کرتے تھے“ (22)

سوال 1: تم سمجھتے تھے کہ اللہ تعالیٰ تمہارے کام نہیں جانتا، اس کی وضاحت ﴿وَمَا كُنْتُمْ... تَعْمَلُونَ﴾ کی روشنی میں کریں؟

جواب: (1) ﴿وَمَا كُنْتُمْ تَسْتَتِرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ﴾ اور تم اس لیے نہیں چھپا کرتے تھے کہ تمہارے کان اور تمہاری آنکھیں اور تمہاری کھالیں تمہارے خلاف گواہی دیں گی، یعنی نقش اور گناہ کے کام کرتے ہوئے تم اس لیے تو نہیں چھپتے تھے کہ تمہارے کان، تمہاری جلدیں، تمہاری آنکھیں تمہارے خلاف گواہی دیں گے۔ اپنے اعضاء کی گواہی سے کون اپنے آپ کو چھپا سکتا ہے۔

(2) عبد اللہ بن مسعودؓ نے بیان کیا کہ خانہ کعبہ کے پاس دو قریشی اور ایک ثقفی یا ایک قریشی اور دو ثقفی مرد بیٹھے ہوئے تھے۔ ان کے پیٹ بہت موٹے تھے لیکن عقل سے کورے۔ ایک نے ان میں سے کہا: تمہارا کیا خیال ہے کیا اللہ تعالیٰ ہماری باتوں کو سن رہا ہے؟ دوسرے نے کہا: اگر ہم زور سے بولیں تو سننا ہے لیکن آہستہ بولیں تو نہیں سنا۔ تیسرے نے کہا: اگر اللہ تعالیٰ زور سے بولنے پر سن سکتا ہے تو آہستہ بولنے پہ بھی ضرور سننا ہوگا۔ اس پر یہ آیت اتری: ﴿وَمَا كُنْتُمْ تَسْتَتِرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا جُلُودُكُمْ﴾ اور تم اس لیے نہیں چھپا کرتے تھے کہ تمہارے کان اور تمہاری آنکھیں اور تمہاری کھالیں تمہارے خلاف گواہی دیں گی۔“ آخر آیت تک۔ (بخاری: 4817)

(3) ﴿وَلَكِنْ ظَنَنْتُمْ أَنَّ اللَّهَ لَا يَعْلَمُ كَيْفَ إِهْمًا تَعْمَلُونَ﴾ بلکہ تم نے تو سمجھا تھا کہ یقیناً اللہ تعالیٰ بھی بہت سے اعمال کو نہیں جانتا جو تم کرتے تھے، یعنی فواحش کا ارتکاب کرتے تھے کیونکہ تم یہ گمان رکھتے تھے کہ اللہ تعالیٰ تمہارے کام نہیں جانتا۔ اس بدگمانی نے تمہیں ہلاک کر دیا۔ اللہ تعالیٰ تو بندے کے دل کے حالات، اس کے خیالات، رجحانات تک کو جانتا ہے جو کہ عمل کے وجود میں آنے سے پہلے کے معاملات ہیں۔

سوال 2: انسان گناہ کے کام کرتے ہوئے کیوں خوف محسوس نہیں کرتا؟

جواب: (1) انسان خود کو لوگوں کی نظروں سے چھپا لیتا ہے۔ (2) انسان کو اس بات کا خوف نہیں ہوتا کہ اپنے ہی اعضاء اس کے خلاف گواہی دیں گے۔ (3) انسان یہ سمجھتا ہے کہ میرے بہت سے اعمال سے اللہ تعالیٰ بے خبر ہے۔

﴿وَذَلِكُمْ ظَنُّكُمُ الَّذِي ظَنَنْتُمْ بِرَبِّكُمْ أَرْدَاكُمْ فَأَصْبَحْتُمْ مِنَ الْخَاسِرِينَ﴾

”اور تمہارا یہی گمان جو تم نے اپنے رب کے متعلق کیا تھا، اسی نے تمہیں برباد کر دیا، چنانچہ تم خسارہ اٹھانے والوں میں سے ہو گئے“ (23)

سوال: تمہارے گمان نے تمہیں خسارے میں ڈال دیا، اس کی وضاحت ﴿وَذَلِكُمْ... مِنَ الْخَاسِرِينَ﴾ کی روشنی میں کریں؟

جواب: (1) ﴿وَذَلِكُمْ ظَنُّكُمُ الَّذِي ظَنَنْتُمْ بِرَبِّكُمْ أَرْدَاكُمْ﴾ ”اور تمہارا یہی گمان جو تم نے اپنے رب کے متعلق کیا تھا، اسی نے تمہیں برباد کر دیا“ تم نے اپنے رب کے بارے میں بدگمانی کی جو اس کی ذات کے جلال کے لائق نہ تھی۔ وہی بدگمانی تمہیں لے ڈوبی۔ (2) ﴿فَأَصْبَحْتُمْ مِنَ الْخَاسِرِينَ﴾ ”چنانچہ تم خسارہ اٹھانے والوں میں سے ہو گئے“ تم نے اپنے آپ کو بھی خسارے میں ڈالا اور اپنے گھر والوں کو بھی، یہ سب سے بڑا خسارہ ہے۔

(3) اس سے مراد ہے کہ تم خسارہ پانے والوں میں سے ہو گئے یعنی جو زندگی، رزق، مال، قوتوں اور صلاحیتوں جیسا سرمایہ زندگی پا کر ایسے کام کئے یعنی ایسی جگہوں پر سرمایہ زندگی لگایا کہ سب کچھ برباد ہو گیا، دیوالیہ ہو گئے اور اب جہنم کے سوا کوئی ٹھکانہ نہیں۔ (4) سیدنا جابر رضی اللہ عنہ سے روایت ہے کہ میں نے نبی کریم ﷺ سے آپ کی وفات سے تین دن پہلے سنا، آپ ﷺ نے فرمایا: ”تم میں سے کوئی اس وقت تک نہ مرے، سوائے اس کے کہ وہ اللہ تعالیٰ کی ذات سے اچھا گمان رکھتا ہو۔“ (مسلم: 7229)

(5) سیدنا ابو ہریرہ رضی اللہ عنہ کہتے ہیں کہ آپ ﷺ نے فرمایا: ”بنی اسرائیل میں ایک شخص تھا جس نے زندگی میں کوئی نیکی کا کام نہ کیا تھا۔ اس نے مرتے وقت یہ وصیت کی کہ میری لاش کو جلا کر آدھی راکھ دریا میں پھینک دینا اور آدھی ہوا میں بکھیر دینا۔ اللہ کی قسم! اگر وہ مجھے ایسی سزا دے گا جو سارے جہانوں میں سے کسی دوسرے کو نہ دی گئی ہو۔ اللہ تعالیٰ نے دریا اور ہوا کو حکم دیا اور اس کے تمام اجزاء اکٹھے کر لیے۔ پھر اسے اپنے پاس حاضر کر کے پوچھا: تم نے ایسا کام کیوں کیا تھا؟ اس نے جواب دیا: اے اللہ! تو جانتا ہے کہ میں نے یہ کام تیرے ڈر کی وجہ سے کیا تھا پھر اللہ تعالیٰ نے اسے بخش دیا۔“ (بخاری، کتاب التوحید)

﴿فَإِنْ يَصْبِرُوا فَالنَّارُ مَثْوًى لَهُمْ وَإِنْ يَسْتَعْتِبُوا فَمَا لَهُمْ مِنَ الْمُعْتَبِينَ﴾

”پس اگر وہ صبر کریں تو آگ ہی اُن کا ٹھکانہ ہے اور اگر وہ معافی کی درخواست کریں تو وہ معاف کئے گئے لوگوں میں سے نہ ہوں گے“ (24)

سوال 1: وہ صبر کریں یا نہ کریں اب ان کے لیے جہنم ہے، اس کی وضاحت ﴿فَإِنْ يَصْبِرُوا... وَمَنْ الْمُعْتَدِينَ﴾ کی روشنی میں کریں؟

جواب: (1) ﴿فَإِنْ يَصْبِرُوا﴾ اَللَّذَائِرُ مَعْوَى لَهُمْ ﴿﴾ ”پس اگر وہ صبر کریں تو آگ ہی اُن کا ٹھکانہ ہے“ اگر کسی حال میں صبر کا امکان فرض کر لیا جائے تاہم آگ کے سامنے صبر کرنا ممکن نہیں اور اس آگ پر صبر کرنا کیسے ممکن ہو سکتا ہے جس کی حرارت بے انتہا شدید ہے، اس کی حرارت دنیا کی آگ کی حرارت سے ستر گنا زیادہ ہے۔ اس کا پانی شدید گرم ہوگا، اس کی پیپ بے انتہا بدبودار ہوگی، جہنم کے ٹھنڈے طبقے کی ٹھنڈائی گنا زیادہ ہوگی، اس کی زنجیریں، طوق اور گرز بہت بڑے ہوں گے۔ اس کے داروغے نہایت درشت مزاج ہوں گے اور ان کے دلوں سے ہر قسم کا رحم نکل چکا ہوگا اور آخری چیز یہ کہ جبار کی سخت ناراضی ہوگی، چنانچہ جب وہ اسے مدد کے لیے پکاریں گے تو وہ فرمائے گا: ﴿وَأَحْسِنُوا فِيهَا وَلَا تُكَلِّمُون﴾ ”یہیں خوار ہو اور مجھ سے بات نہ کرو“ (ابوسنون: 108) (تفسیر سدی: 3/2415، 2416)

(2) ﴿وَإِنْ يَسْتَغِيثُوا فَمَا لَهُمْ مِنَ الْمُعْتَدِينَ﴾ ”اور اگر وہ معافی کی درخواست کریں تو وہ معاف کئے گئے لوگوں میں سے نہ ہوں گے“ ﴿يَسْتَغِيثُوا﴾ کا مادہ عتب اور عتب کے یا عتاب کے معنی ناراضگی دور کرنے کے لیے بیٹھے انداز میں خفگی کا اظہار کرنا ہے یعنی ایسی بیٹھی بیٹھی سرزنش اور ملامت جس کا مقصد بالآخر رضامند ہونا اور مان جانا ہے اور استعجب کے معنی کسی روٹھے ہوئے کو منالینا اور استعجب کے معنی سبب ناراضگی کو دور کرنا ہے۔ اس لحاظ سے اس جملہ کے کئی مطلب ہو سکتے ہیں۔ ان میں سے ایک تو وہی ہے جو ترجمہ سے ظاہر ہے۔ دوسرا یہ کہ اگر وہ دوبارہ دنیا میں آنے کی خواہش کریں تو ان کی یہ خواہش تسلیم نہیں کی جائے گی اور تیسرا یہ کہ اگر وہ خوشامد یا منت سماجت کر کے منانا چاہیں جیسا کہ دنیا میں اس طرح بھی کام چل جاتا ہے تو ان کی خوشامد یا منت سماجت کا بھی کچھ اثر نہ ہوگا۔ (تفسیر القرآن: 111/4)

(3) رب العزت نے فرمایا: ﴿وَلَوْ رُدُّوا لَعَادُوا لِنَا أَنَّهُمْ وَعَفَىٰ عَنْهُمْ لَكِنِّي لَأُبِيعُ﴾ ”اور اگر وہ واپس بھیج دیئے جائیں تو یقیناً دوبارہ وہی کریں گے جس سے ان کو منع کیا گیا تھا اور بلاشبہ وہ یقیناً جھوٹے ہیں۔“ (الانعام: 28)

سوال 2: فیصلہ ہو جانے کے بعد جب لوگ جہنم چلے جائیں گے تو کیا ان کے عذر قبول ہو جائیں گے یا معاف کر دیئے جائیں گے؟

جواب: (1) فیصلہ ہو جانے کے بعد کوئی عذر پیش کرے گا تو عذر قبول نہیں کیا جائے گا۔

- (2) کوئی اللہ تعالیٰ کو ماننا چاہے گا منا نہیں پائے گا۔ (3) دنیا میں دوبارہ بھیجے جانے کی درخواست بھی قبول نہیں ہوگی۔  
 (4) اُن پر کسی کو ترس بھی نہیں آئے گا۔ (5) کسی بھی طریقے سے جہنم سے نکلنے کی کوشش کریں گے نکل نہیں پائیں گے۔  
 (6) اگر صبر کریں تب بھی ٹھکانہ جہنم ہوگا۔ عذر پیش کریں تب بھی ٹھکانہ جہنم ہوگا۔

﴿وَقَيِّضْنَا لَهُمْ قُرَنَاءَ فَزَيَّنُوا لَهُمْ مَا بَيْنَ أَيْدِيهِمْ وَمَا خَلْفَهُمْ وَحَقَّ عَلَيْهِمُ

”اور ہم نے اُن پر بُرے دوست مُسلط کر دیے ہیں تو انہوں نے اُن کے آگے اور اُن کے پیچھے سے ہر چیز کو اُن کے لیے خوش نما بنا دیا اور اُن پر

الْقَوْلُ فِي أُمَمٍ قَدْ خَلَتْ مِنْ قَبْلِهِمْ مِنَ الْجِنِّ وَالْإِنْسِ إِنَّهُمْ كَانُوا خَسِرِينَ﴾

وہی بات ثابت ہوگئی جو جنوں اور انسانوں کے اُن گروہوں پر ہو چکی جو اُن سے پہلے اُن پر چلے تھے، یقیناً وہ خسار اٹھانے والے تھے“ (25)

سوال 1: اللہ تعالیٰ نے مشرکوں پر شیاطین مُسلط کر دیئے تھے، اس کی وضاحت ﴿وَقَيِّضْنَا لَهُمْ قُرَنَاءَ...﴾ کی روشنی میں کریں؟

جواب: (1) ﴿وَقَيِّضْنَا لَهُمْ قُرَنَاءَ﴾ ”اور ہم نے اُن پر بُرے دوست مُسلط کر دیے ہیں“ قرناء قرین کی جمع ہے۔ جس کا معنی ہم عمر ساتھی ہے جو بہادری، قوت اور دیگر اوصاف میں اس کا ہمسر ہو، ہجولی اور اس لفظ کا استعمال برے معنوں میں ہوتا ہے یعنی جو لوگ اللہ تعالیٰ کو بھول کر بد اعمالیوں میں لگے رہتے ہیں تو ان کے ہجولی بھی انہی کی قسم کے شیطان سیرت ہوتے ہیں۔ (تیسرا قرآن: 4/111)

(2) اللہ تعالیٰ نے دنیا میں ان پر دو شیطان مُسلط کر دیئے تھے ایک انسانی شیطان اور ایک جن جو انہیں برے کام پر سرتا رہتے تھے اور وہ اپنے آپ کو حق پر سمجھتے تھے۔

(3) ﴿فَزَيَّنُوا لَهُمْ مَا بَيْنَ أَيْدِيهِمْ وَمَا خَلْفَهُمْ﴾ ”تو انہوں نے اُن کے آگے اور اُن کے پیچھے سے ہر چیز کو اُن کے لیے خوش نما بنا دیا“ پس ان شیاطین نے دنیا اور اس کی خوبصورتی کو ان کی آنکھوں کے سامنے مزین کر دیا اور انہیں اس کی لذت و شہواتِ محرّمہ کے حوالے کر دیا، یہاں تک کہ وہ فتنے میں مبتلا ہو گئے اور اللہ تعالیٰ کی نافرمانی کا اقدام کیا اور جیسے چاہا اللہ تعالیٰ اور اس کے رسولوں کے خلاف جنگ کی راہ چل نکلے اور انہوں نے آخرت کو ان سے دور کر دیا اور اس کی یاد کو فراموش کر دیا۔ بسا اوقات آخرت کے وقوع کے بارے میں ان کے دلوں میں شبہات پیدا کیے جس سے ان کے دلوں سے آخرت کا خوف چلا گیا اور ان کو لے کر کفر، بدعات اور معاصی کی راہوں پر گامزن ہو گئے۔ اللہ تعالیٰ کا ان مکذبین

حق پر شیاطین کو مسلط کرنا، ان کی اللہ تعالیٰ کے ذکر، اس کی آیات سے روگردانی اور ان کے انکار حق کے سبب سے ہے جیسا کہ اللہ تعالیٰ نے فرمایا: ﴿وَمَنْ يَعْصُ عَنْ ذِكْرِ الرَّحْمَنِ نُقَيِّضْ لَهُ شَيْطَانًا فَهُوَ لَهُ قَرِينٌ ۗ وَإِنَّهُمْ لَيَصُدُّونَهُمْ عَنِ السَّبِيلِ وَيَحْسَبُونَ أَنَّهُمْ مُّهْتَدُونَ﴾ (۳۶) اور جو شخص رحمان کے ذکر سے اندھا بن جاتا ہے، ہم اُس کے لیے ایک شیطان مقرر کر دیتے ہیں۔ چنانچہ وہی اُس کا ساتھی بن جاتا ہے۔ اور بلاشبہ یقیناً وہ انہیں ضرور راہ حق سے روکتے ہیں اور وہ سمجھتے ہیں کہ یقیناً وہ سیدھے راستے پر چلتے ہیں۔“ (الزخرف: 36، 37) (تفسیر سہمی: 2416/3)

(4) رب العزت نے فرمایا: ﴿أَلَمْ تَرَ أَنَا أَرْسَلْنَا الشَّيَاطِينَ عَلَى الْكُفْرَيْنِ تُؤْذِهِمْ أَزَّا﴾ ”کیا آپ نے دیکھا نہیں کہ یقیناً ہم نے کافروں پر شیاطین بھیج دیئے ہیں جو انہیں ابھار رہے ہیں، خوب ابھارنا۔“ (مریم: 83)

سوال 2: اللہ تعالیٰ کی قضا و قدر میں عذاب کا فیصلہ ان پر نافذ ہو گیا، اس کی وضاحت ﴿وَحَقَّ عَلَيْهِمُ الْقَوْلُ... خُسْرًا﴾ کی روشنی میں کریں؟

جواب: (1) ﴿وَحَقَّ عَلَيْهِمُ الْقَوْلُ﴾ ”اور اُن پر وہی بات ثابت ہو گئی“ ان پر اللہ تعالیٰ کی قضا و قدر کا فیصلہ نافذ ہو گیا۔ مشرک اللہ تعالیٰ کی مشیت اور قدرت سے گمراہ ہوتے ہیں۔ اللہ تعالیٰ کے تمام کام اس کی حکمت پر مبنی ہیں۔

(2) ﴿وَقِيءَ مِنْ قَلْبِهِمْ مِنَ الْحُجْنِ وَالْإِنْسِ﴾ ”جو جنوں اور انسانوں کے اُن گروہوں پر ہو چکی جو اُن سے پہلے گزر چکے تھے“ یعنی جیسے پہلی قوموں پر عذاب کا حکم واجب ہوا تھا جو ان سے پہلے جنوں اور انسانوں میں سے تھیں، ان کے حق میں بھی اللہ تعالیٰ کا وعدہ پورا ہوا۔

(3) ﴿إِنَّهُمْ كَانُوا خُسْرًا﴾ ”یقیناً وہ خسارہ اٹھانے والے تھے“ وہ خسارے میں پڑ گئے۔ انہوں نے دنیا اور آخرت کا خسارہ اٹھایا۔

﴿وَقَالَ الَّذِينَ كَفَرُوا لَا تَسْمَعُوا هَذَا الْقُرْآنَ وَالْغَوْا فِيهِ لَعَلَّكُمْ تَعْلَبُونَ﴾

”اور جن لوگوں نے کفر کیا انہوں نے کہا کہ اس قرآن کو نہ سنو اور اس میں شور کرو تا کہ تم غالب آ جاؤ“ (26)

سوال: کافر کہتے ہیں قرآن نہ سنو، اس کی وضاحت ﴿وَقَالَ الَّذِينَ... تَعْلَبُونَ﴾ کی روشنی میں کریں؟

جواب: (1) ﴿وَقَالَ الَّذِينَ كَفَرُوا﴾ ”اور جن لوگوں نے کفر کیا انہوں نے کہا“ جن لوگوں نے اللہ تعالیٰ اور اس کے رسول ﷺ کا انکار کیا، انہوں نے اپنے دوستوں سے کہا۔

(2) ﴿لَا تَسْمَعُوا هَذَا الْقُرْآنَ﴾ ”کہ اس قرآن کو نہ سنو“ کافر ایک دوسرے سے کہتے ہیں قرآن مت سنو، اس کی

طرف کوئی توجہ نہ دو۔ اگر اتفاقاً تم سن لو یا اس کو سننے کی دعوت دی جائے تو اس کی مخالفت کرو۔

(3) یعنی قرآن کی اطاعت نہ کرنا اور اس کے احکامات پر عمل نہ کرنا۔ (مختصر، ص 179/2)

(4) ﴿وَالْعَوَا فِيهِ﴾ ”اور اس میں شور کرو“ یعنی جب قرآن پڑھا جائے تو شور مچاؤ، سیٹیاں بجاؤ، تالیاں پیٹو، ہلکتے چینی کرو، اس کو ماننے سے انکار کر دو اور ہر طرح سے مخالفت کرو۔

(5) یعنی اس کے الفاظ اور اس کے معنی کی تلاوت کی اجازت نہ دو۔

(6) ﴿لَعَلَّكُمْ تَعْلَمُونَ﴾ ”تا کہ تم غالب آ جاؤ“ تا کہ غلبہ تمہارا رہے۔

(7) یہ دشمنوں کی طرف سے گواہی ہے اور واضح ترین حق وہ ہوتا ہے جس کی گواہی خود دشمن دیں کیونکہ انہوں نے اس شخص پر جو حق لے کر آیا، اپنے غلبے کا حکم صرف اعراض اور روگردانی کے حال میں ایک دوسرے کو روگردانی کی وصیت کی صورت میں لگا گیا۔ ان کے کلام کا مفہوم یہ ہے کہ اگر وہ اس کی تلاوت میں خلل نہ ڈالیں اور اسے غور سے سنیں تو وہ کبھی غالب نہیں آسکتے کیونکہ حق ہمیشہ غالب رہتا ہے کبھی مغلوب نہیں ہو سکتا۔ اس حقیقت کو اصحاب حق اور اعدائے حق سب جانتے ہیں۔ چونکہ یہ سب کچھ ان کے ظلم اور عناد کے باعث تھا، اس لیے ان کی ہدایت کی توقع باقی نہیں رہی اب ان کے لیے عذاب اور سزا باقی رہ گئی تھی۔ (تفسیر صدی: 2418, 2417/3)

(8) رب العزت نے قرآن مجید کے بارے میں ایمان والوں کو حکم دیا: ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ تُرْحَمُونَ﴾ ”اور جب قرآن پڑھا جائے تو اسے توجہ سے سنو اور خاموش رہو تا کہ تم پر رحم کیا جائے۔“ (الاعراف: 204)

﴿فَلَنْذِيْقَنَّ الَّذِيْنَ كَفَرُوْا عَذَابًا شَدِيْدًا ۗ وَلَعَجْزِيْهِمْ سُوْا الَّذِيْنَ

”چنانچہ جنہوں نے کفر کیا یقیناً ہم انہیں سخت عذاب چکھائیں گے اور ہم یقیناً ان کو ان کے عمل کا بدترین بدلہ ضرور دیں گے

كَانُوْا يَعْمَلُوْنَ﴾

جو وہ کیا کرتے تھے“ (27)

سوال: رب العزت قرآن کی توہین پر شدید عذاب ضرور دیں گے، اس کی وضاحت ﴿فَلَنْذِيْقَنَّ الَّذِيْنَ كَفَرُوْا عَذَابًا شَدِيْدًا ۗ وَلَعَجْزِيْهِمْ سُوْا الَّذِيْنَ كَانُوْا يَعْمَلُوْنَ﴾ کی روشنی میں کریں؟

جواب: (1) ﴿فَلَنْذِيْقَنَّ الَّذِيْنَ كَفَرُوْا عَذَابًا شَدِيْدًا ۗ﴾ ”چنانچہ جنہوں نے کفر کیا یقیناً ہم انہیں سخت عذاب



چکھائیں گے۔ جن کافروں نے قرآن حکیم کی توہین کرنے کا فیصلہ کر لیا ہے ان کے بارے میں رب العزت نے شدید عذاب دینے کا فیصلہ کر لیا ہے۔

- (2) رب العزت نے قرآن حکیم کی عزت و احترام کے لیے حق کے دشمنوں کو ابد الابد تک جلنے کی سزا دی ہے۔
- (3) ﴿وَلَنَجْزِيَنَّهُمْ أَسْوَأَ الَّذِي كَانُوا يَعْمَلُونَ﴾ اور ہم یقیناً ان کو ان کے عمل کا بدترین بدلہ ضرور دیں گے جو وہ کیا کرتے تھے، یعنی ان کی برائیوں اور ان کے گناہوں کے مطابق انہیں سزادیں گے اور سب سے بڑا گناہ شرک اور کفر ہے۔
- (4) ان کے بدترین اعمال کا بدلہ ضرور دیں گے جن میں قرآن مجید سے روکنے کا جرم بھی ہے۔
- (5) ان کے اچھے اعمال کی کوئی قدر و قیمت نہیں ہوگی مثلاً مہمانوں کی عزت کرنا اور صلہ رحمی کرنا وغیرہ۔
- (6) یہ سزا ظلم نہیں ہے۔ رب العزت نے فرمایا: ﴿وَلَا يَظْلِمُ رَبُّكَ أَحَدًا﴾ اور آپ کا رب کسی ایک پر ظلم نہیں کرتا۔“ (الکہف: 49)

﴿ذَلِكَ جَزَاءُ أَعْدَاءِ اللَّهِ النَّارِ ۗ لَهُمْ فِيهَا دَارُ الْخُلْدِ ۗ جَزَاءُ مِمَّا

”یہ اللہ تعالیٰ کے دشمنوں کا بدلہ آگ ہے، اس میں ان کے لئے ہمیشہ کا گھر ہے، اس کا بدلہ ہے کہ جو

كَانُوا بِآيَاتِنَا يَجْحَدُونَ﴾

وہ ہماری آیات کا انکار کرتے تھے“ (28)

سوال: اللہ تعالیٰ کے دشمنوں کا بدلہ آگ ہے، اس کی وضاحت ﴿ذَلِكَ... يَجْحَدُونَ﴾ کی روشنی میں کریں؟

جواب: (1) ﴿ذَلِكَ جَزَاءُ أَعْدَاءِ اللَّهِ النَّارِ﴾ ”یہ اللہ تعالیٰ کے دشمنوں کا بدلہ آگ ہے“ جنہوں نے اللہ تعالیٰ کے ساتھ جنگ کی اور اللہ تعالیٰ کے اولیاء کے ساتھ جنگ کی ان کی جزا، ان کے کفر، تکذیب، مجادلہ اور جنگ کے سبب سے جہنم کی آگ ہے۔ (تفسیر حسنی: 2418/3)

(2) ﴿لَهُمْ فِيهَا دَارُ الْخُلْدِ﴾ ”اس میں ان کے لئے ہمیشہ کا گھر ہے“ وہ جہنم میں ہمیشہ رہیں گے۔ ان سے عذاب لمحہ بھر کے لیے بھی دور نہیں کیا جائے گا۔

(3) ﴿جَزَاءُ مِمَّا كَانُوا بِآيَاتِنَا يَجْحَدُونَ﴾ ”اس کا بدلہ ہے کہ جو وہ ہماری آیات کا انکار کرتے تھے“ آگ کا عذاب اللہ تعالیٰ کی آیات کے انکار کا بدلہ ہے۔ اللہ تعالیٰ کی آیات یقین کا فائدہ دیتی ہیں۔ ان کا انکار کرنا بہت بڑا ظلم ہے۔

﴿وَقَالَ الَّذِينَ كَفَرُوا رَبَّنَا أَرْنَا الَّذِينَ آضَلْنَا مِنَ الْجِنِّ وَالْإِنْسِ نَجْعَلُهُمَا

”اور جن لوگوں نے کفر کیا وہ کہیں گے ہمارے رب! ان جنوں اور انسانوں میں سے وہ لوگ ہمیں دکھادے

تحت آقدا مننا لیکو تا من الاسفلین﴾

جنہوں نے ہمیں گمراہ کیا، ہم انہیں اپنے پاؤں کے نیچے رکھیں، تاکہ وہ ذلیل ہونے والوں میں سے ہو جائیں“ (29)

سوال: گمراہی میں مبتلا، گمراہی کی طرف راہ نمائی کرنے والوں کے خلاف سخت بغض رکھیں گے، اس کی وضاحت

﴿وَقَالَ الَّذِينَ... مِنَ الاسفلین﴾ کی روشنی میں کریں؟

جواب: (1) ﴿وَقَالَ الَّذِينَ كَفَرُوا﴾ ”اور جن لوگوں نے کفر کیا وہ کہیں گے“ گمراہی کے راستے پر چلنے والے کافر

اپنے رہنماؤں کے بارے میں رب سے فریاد کریں گے۔

(2) ﴿رَبَّنَا أَرْنَا الَّذِينَ آضَلْنَا مِنَ الْجِنِّ وَالْإِنْسِ﴾ ”اے ہمارے رب! ان جنوں اور انسانوں میں سے وہ

لوگ ہمیں دکھادے جنہوں نے ہمیں گمراہ کیا“ اے ہمارے رب! جنہوں نے ہمیں گمراہی اور عذاب کی طرف دعوت دی

ہمیں وہ لوگ دکھادے۔

(3) ﴿نَجْعَلُهُمَا تَحْتِ آقْدَامِنَا لِيَكُوْتَا مِنَ الاسفلین﴾ ”ہم انہیں اپنے پاؤں کے نیچے رکھیں، تاکہ وہ ذلیل

ہونے والوں میں سے ہو جائیں“ یعنی ہم انہیں پاؤں تلے روند ڈالیں کیونکہ انہوں نے ہمیں گمراہ کیا اور ہمیں آگ کے گھر

تک پہنچا دیا۔ اب ہم ان سے انتقام لے کر انہیں رسوا کر دیں۔

(4) جہنم میں جانے والے ایک دوسرے سے شدید بغض میں مبتلا ہوں گے۔

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا

”یقیناً جن لوگوں نے کہا کہ اللہ تعالیٰ ہمارا رب ہے پھر وہ ثابت قدم رہے، ان پر فرشتے اترتے ہیں کہ نہ ڈرو

وَلَا تَحْزَنُوا وَابْشِرُوا بِالْجَنَّةِ الَّتِي كُنْتُمْ تُوعَدُونَ﴾

اور نہ غم کرو اور اس جنت کی بشارت سے خوش ہو جاؤ جس کا تم سے وعدہ کیا جاتا تھا“ (30)

سوال: جو علم اور عمل میں استقامت کی راہ پر چلے انہیں فرشتے جنت کی بشارت دیں گے، اس کی وضاحت ﴿إِنَّ

الَّذِينَ... تُوعَدُونَ﴾ کی روشنی میں کریں؟

جواب: (1) ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ ”یقیناً جن لوگوں نے کہا کہ اللہ تعالیٰ ہمارا رب ہے پھر وہ ثابت قدم رہے“ جن لوگوں نے اللہ تعالیٰ کو اپنا رب مان لیا اور اس پر راضی ہو گئے پھر وہ علم اور عمل میں، اخلاق اور عقائد میں استقامت کے راستے پر چلے، اپنے اعمال میں مخلص رہے۔ جو خلوص سے سنت کے مطابق عمل کرتے رہے۔

(2) ﴿تَنَزَّلُ عَلَيْهِمُ الْمَلَائِكَةُ﴾ ”ان پر فرشتے اترتے ہیں“ موت کے وقت ان پر فرشتے نازل ہوتے ہیں۔ وہ کہتے ہیں:

(3) ﴿أَلَمْ نَخْلُقْكُمْ﴾ ”کہ نہ ڈرو“ فرشتوں کا یہ نزول بتکار ہوتا ہے وہ ان کے پاس حاضر ہو کر خوش خبری دیتے ہیں۔ (تفسیر سہلی: 2419/3) یعنی ان کا خوف دور کرتے ہوئے کہتے ہیں کہ مستقبل کے بارے میں ڈرو نہیں۔

(4) ﴿وَلَا تَحْزَنُوا﴾ ”اور نہ غم کرو“ جو ماضی میں گزر چکا اس پر غم نہ کھاؤ۔

(5) ﴿وَأَبَشِرُوا بِالْحَبَّةِ الَّتِي كُنْتُمْ تُوَعَدُونَ﴾ ”اور اُس جنت کی بشارت سے خوش ہو جاؤ جس کا تم سے وعدہ کیا جاتا تھا“ فرشتے بشارت دیتے ہیں خیر و برکت والی جنت مبارک ہو۔ دنیا میں جو تم نے اولاد، گھر والے، مال چھوڑا ہے اس کا غم نہ کرو۔ تمہارے لیے تو ہر تکلیف دور ہو گئی۔

(6) رسول اللہ ﷺ نے فرمایا: ”فرشتے مومن کی روح سے کہتے ہیں: اے پاکیزہ جسم کی پاکیزہ روح جس سے جسم آباد تھا اللہ تعالیٰ کی بخشش، انعام اور اس کی نعمت کی طرف نکل آ اور اس رب کی طرف بھی جو آج تجھ سے ناراض نہیں ہے۔“ (مسند احمد: 288، 287/4) یا قبروں سے اٹھتے وقت فرشتے یہ بشارت دیں گے۔ (مختصر ابن کثیر: 1793/2)

﴿مَنْ أَوْلِيُو كُمْ فِي الْحَيَاةِ الدُّنْيَا وَفِي الْآخِرَةِ ۗ وَلَكُمْ فِيهَا مَا تَشْتَهَى أَنْفُسُكُمْ

”ہم دنیا کی زندگی میں بھی تمہارے ساتھی ہیں اور آخرت میں بھی اور تمہارے لیے وہ ہے جو تمہارے دل چاہیں گے

وَلَكُمْ فِيهَا مَا تَدْعُونَ﴾

اور تمہارے لیے اُس میں وہ کچھ ہے جو تم طلب کرو گے“ (31)

سوال: فرشتے دنیا کی زندگی میں بھی ایمان والوں کے دوست ہیں اور آخرت میں بھی، اس کی وضاحت ﴿مَنْ أَوْلِيُو كُمْ فِي الْحَيَاةِ الدُّنْيَا وَفِي الْآخِرَةِ ۗ وَلَكُمْ فِيهَا مَا تَدْعُونَ﴾ کی روشنی میں کریں؟

جواب: (1) ﴿مَنْ أَوْلِيُو كُمْ فِي الْحَيَاةِ الدُّنْيَا وَفِي الْآخِرَةِ﴾ ”ہم دنیا کی زندگی میں بھی تمہارے ساتھی ہیں اور آخرت میں بھی“ فرشتے ایمان والوں کی استقامت اور ثابت قدمی کو بڑھاتے ہوئے اور خوش خبری دیتے ہوئے موت

کے وقت کہیں گے۔ دنیا کی زندگی میں بھی ہم تمہارے دوست رہے، اللہ تعالیٰ کے حکم سے ہم تمہیں ٹھیک راہ سمجھاتے رہے، تمہیں اچھے عملوں کا شوق دلاتے رہے اور برائیوں سے حفاظت کرتے رہے۔ اسی طرح ہم آخرت میں بھی تمہارے مونس اور غم گسار ہیں۔ قبروں کی وحشت میں تمہارے انیس اور چالیس، صور پھونکے جانے کے وقت تمہارے رفیق و مصاحب اور قبروں سے اٹھتے وقت میدانِ محشر میں تمہیں تسلی دینے والے، تمہاری گھبراہٹ دور کرنے والے اور صراطِ مستقیم سے تمہیں عبور کرنا نعمتوں والی جنت میں لے جانے والے ہوں گے۔ (مختصر ابن کثیر: 1792/2)

(2) وہ دنیا کے اندر انہیں بھلائی کی ترغیب دیتے ہیں اور بھلائی کو ان کے سامنے مزین کرتے ہیں۔ وہ ان کو برائی سے ڈراتے ہیں اور ان کے دلوں میں برائی کو قبیح بنا کر پیش کرتے ہیں، ان کے لیے اللہ تعالیٰ سے دعائیں کرتے ہیں اور مصائب اور مقاماتِ خوف میں ان کو ثابت قدم رکھتے ہیں۔ خاص طور پر موت کی سختیوں، قبر کی تاریکیوں، قیامت کے روزِ پہل صراط کے ہولناک منظر کے وقت ان کی ہمت بڑھاتے ہیں اور جنت کے اندر ان کے رب کی طرف سے عطا کردہ اکرام و کرم پر انہیں مبارک باد دیتے اور ہر دروازے میں سے داخل ہوتے ہوئے ان سے کہیں گے: ﴿سَلِّمُوا عَلَيْنَا بِمَا صَبَرْتُمْ فَوَعَدَ الْعُقَبِيُّ الدَّارِ﴾ ”تم پر سلامتی ہو اس کے بدلے جو تم نے صبر کیا، سو کتنا ہی اچھا ہے اس گھر کا انجام!“ (ابن ماجہ: 24) (تفسیر سہی: 2419/3)

(3) ﴿وَلَكُمْ فِيهَا﴾ ”اور تمہارے لیے وہ ہے“ فرشتے ان سے کہیں گے جنت میں تمہارے لیے وہ سب کچھ ہوگا۔

(4) ﴿مَا لَمْ تَشْتَوْ بِهَا أَنْفُسُكُمْ﴾ ”جو تمہارے دل چاہیں گے“ یعنی جو تمہارا دل چاہے گا وہ حاضر کر دیا جائے گا۔ جس نعمت کی خواہش ہوگی وہ تیار اور موجود ہوگی اور مہیا کر دی جائے گی۔

(5) ﴿وَلَكُمْ فِيهَا مَا تَلْتَمِعُونَ﴾ ”اور تمہارے لیے اُس میں وہ کچھ ہے جو تم طلب کرو گے“ جیسا کہ فرمایا: ﴿يُطَافُ عَلَيْهِمْ بِصَفَافٍ مِنْ ذَهَبٍ وَأَكْوَابٍ﴾ ”وَفِيهَا مَا تَشْتَهُيهِ الْأَنْفُسُ وَتَلْتَمِعُونَ الْأَعْيُنُ“ وَأَنْتُمْ فِيهَا خَالِدُونَ (۱) ”وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ (۲)“ لَكُمْ فِيهَا فَاكِهَةٌ كَثِيرَةٌ مِنْهَا تَأْكُلُونَ (۳)“ ”ان پر سونے کے تھال اور پیالے پھرائے جائیں گے اور اُس میں ہر وہ چیز ہوگی جس کی دل خواہش کریں گے اور آنکھیں لذت پائیں گی اور تم اُس میں ہمیشہ رہنے والے ہو اور یہ ہے جنت جس کے تم وارث بنائے گئے اس کی وجہ سے جو تم عمل کرتے تھے۔ تمہارے لیے اُس میں بہت سے پھل ہیں جن میں سے تم کھاتے ہو۔“ (الغرف: 71-73) یعنی جس لذت میں تمہاری رغبت ہوگی، جس کا تم ارادہ کرو گے وہ تمہیں حاصل ہو جائے گی۔ جنت کی نعمتیں تمہارے لیے ہیں جنہیں نہ کسی آنکھ نے دیکھا، نہ کانوں نے سنا، نہ کسی کے حاشیہ خیال سے گزریں۔

## ﴿نُزُلًا مِّنْ غُفُورٍ رَّحِيمٍ﴾

”بے حد بخشنے والے، بے حد رحم والے کی جناب سے مہمان نوازی کے طور پر“ (32)

سوال 1: حرم کرنے والے کی طرف سے ضیافت ہے، اس کی وضاحت ﴿نُزُلًا مِّنْ غُفُورٍ رَّحِيمٍ﴾ کی روشنی میں کریں؟  
جواب: (1) ﴿نُزُلًا﴾ ”مہمان نوازی کے طور پر“ یہ ضیافت، مہمانی ہمیشہ کے لیے ہے۔ تمہارا یہ ثواب کبھی ختم نہیں ہو گا۔ (2) ﴿مِّنْ غُفُورٍ﴾ ”بے حد بخشنے والے کی جناب سے“ گناہوں کو بخش دینے والی مہربان ہستی کی جانب سے جس نے تمہارے سارے گناہ بخش دیے ہیں۔

(3) ﴿رَّحِيمٍ﴾ ”بے حد رحم والے“ مہربان ہستی، ہر پا رحمت، جس نے نیکیوں کی توفیق دی ہو قبول فرمایا۔

اس نے گناہوں کو معاف کر دیا۔ خطاؤں اور غلطیوں سے دور کر دیا اور اپنی رحمت سے تمہیں جنت جیسا مقام عطا فرمایا۔

(4) رب العزت نے فرمایا: ﴿لَهُمْ دَارُ السَّلَامِ عِنْدَ رَبِّهِمْ وَهُوَ وَلِيُّهُمْ مَّا كَانُوا يَعْمَلُونَ﴾ ”اُن کے رب کے پاس ان کے لیے سلامتی کا گھر ہے اور وہ اس کی وجہ سے اُن کا مددگار ہے جو وہ عمل کرتے تھے۔“ (الانعام: 127)

سوال 2: اللہ تعالیٰ نے اپنی صفات غفور اور رحیم کا کیسے شعور دلایا؟

جواب: (1) اللہ تعالیٰ نے جنت سے اپنی صفات کا شعور دلایا ہے۔

(2) اللہ تعالیٰ نے تمناؤں اور خواہشوں کے پورا کرنے سے اپنی صفت ”رحیم“ کا شعور دلایا ہے۔

(3) اللہ تعالیٰ نے جنت کی میزبانی سے اپنی مغفرت کا شعور دلایا ہے کیونکہ کوئی شخص جنت میں نہیں جاسکتا جب تک کہ اسے اس کے گناہوں اور خطاؤں کی معافی نازل جائے اور اسے جہنم سے چھٹکارا نازل جائے۔

## ﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ

”اور بات میں اس شخص سے زیادہ اچھا کون ہے جس نے اللہ تعالیٰ کی طرف بلا یا اور نیک عمل کیے اور کہا کہ

## ﴿إِنِّي مِنَ الْمُسْلِمِينَ﴾

یقیناً میں فرماں برداروں میں سے ہوں“ (33)

سوال: صاحب عمل مبلغ سے اچھی بات کس کی ہوگی، اس کی وضاحت ﴿وَمَنْ أَحْسَنُ... مِنَ الْمُسْلِمِينَ﴾ کی روشنی میں کریں؟

جواب: (1) ﴿وَمَنْ أَحْسَنُ قَوْلًا﴾ ”اور بات میں اس شخص سے زیادہ اچھا کون ہے“ کس کی بات اس سے اچھی ہو سکتی ہے؟ کس کا کلام اس سے بہتر ہو سکتا ہے؟

(2) ﴿ثُمَّ دَعَا إِلَى اللَّهِ﴾ ”جس نے اللہ تعالیٰ کی طرف بلایا“ جس نے اللہ تعالیٰ کی طرف بلایا جو جہلاء کو تعلیم کے ذریعے سے، غافلین اور اعراض کرنے والوں کو وعظ و نصیحت کے ذریعے سے اور اہل باطل کو بحث و جدال کے ذریعے سے اللہ تعالیٰ کی طرف دعوت دیتا ہے۔ وہ اللہ تعالیٰ کی تمام انواع کی عبادت کا حکم اور اس کی ترغیب دیتا ہے اور جیسے بھی ممکن ہو اس عبادت کی تحسین کرتا ہے اور ہر اس چیز پر زبرد تو بیخ کرتا ہے جس سے اللہ تعالیٰ نے روکا ہو اور ہر اس طریقے سے اس کی قباحت بیان کرتا ہے، جو اس کے ترک کرنے کا موجب ہے۔ خاص طور پر یہ دعوت اصول دین اسلام، اس کی تحسین اور اس کے دشمنوں کے ساتھ احسن طریقے سے مباحثہ و مجادلہ کی دعوت، اس دعوت کے متضاد امور مثلاً کفر و شرک سے ممانعت، امر بالمعروف اور نہی عن المنکر پر مشتمل ہے۔ اللہ تعالیٰ کی نعمتوں کی تفصیل، اس کے لاحد و احسان، اس کی کامل رحمت، اس کے اوصاف کمال اور نعمت جلال کے ذکر کے ذریعے سے اس کے بندوں میں اس کی محبت پیدا کرنا اللہ تعالیٰ کی طرف دعوت دینا ہے۔ کتاب اللہ اور سنت رسول ﷺ سے علم و ہدایت کے حصول کی ترغیب اور ہر طریقے سے اس پر آمادہ کرنا دعوت الی اللہ کے زمرے میں آتا ہے۔ مکارم اخلاق کی ترغیب، تمام مخلوق کے ساتھ بھلائی کرنا، بھلائی کرنے والے کے ساتھ بھلائی سے پیش آنا، صلہ رحمی اور والدین کے ساتھ حسن سلوک دعوت الی اللہ کا حصہ ہے۔ مختلف مواقع، حوادث اور مصائب پر حالات کی مناسبت سے عام لوگوں کو وعظ و نصیحت کرنا دعوت الی اللہ میں شمار ہوتا ہے۔ الغرض ہر بھلائی کی ترغیب اور ہر برائی سے ترہیب دعوت الی اللہ میں شامل ہے۔ (تفسیر سدی: 3/2420، 2421)

(3) ﴿وَعَمِلْ صَالِحًا﴾ ”اور نیک عمل کیے“ جس نے اپنے رب کی رضا کے لیے نیک عمل کیے، جس کا نفع اس کی ذات کو بھی ہے اور دوسروں کو بھی۔ (4) یعنی وہ صاحب عمل ہے۔ جو بات دوسروں کو کہتا ہے اس پر پہلے خود عمل کرتا ہے۔ (5) رسول اللہ ﷺ اس صفت میں سب لوگوں سے آگے ہیں۔

(6) ﴿وَقَالَ إِنِّي مِنَ الْمُسْلِمِينَ﴾ ”اور کہا کہ یقیناً میں فرماؤں میں سے ہوں“ وہ لوگوں کے سامنے اس بات کا اظہار کرے کہ میں اللہ تعالیٰ کے احکامات کے آگے سر جھکانے والوں میں سے ہوں۔

﴿وَلَا تَسْتَوِي الْحَسَنَةُ وَلَا السَّيِّئَةُ ۚ ادْفَعْ بِالَّتِي هِيَ أَحْسَنُ ۚ فَإِذَا الَّذِي

”اور نیک اور برائی برابر نہیں ہوتیں، برائی کو تم اس سے ہٹا دو جو سب سے اچھا ہے تو اچانک وہ شخص تمہارے اور اس کے

## بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿۱﴾

درمیان دشمنی ہے، ایسا ہوگا گویا وہ دلی دوست ہے“ (34)

سوال: برائی کو نیکی سے دور کرو، دشمن بھی دوست بن جائے گا، اس کی وضاحت ﴿وَلَا تَسْتَوِي... حَمِيمٌ﴾ کی روشنی میں کریں؟

جواب: (1) ﴿وَلَا تَسْتَوِي الْحَسَنَةُ وَلَا السَّيِّئَةُ﴾ اور نیکی اور برائی برابر نہیں ہوتیں، یعنی نیکی اور اطاعت کا فعل جو اللہ تعالیٰ کی رضا کی خاطر سرانجام دیا گیا اور بدی اور گناہ کا فعل جس میں اللہ تعالیٰ کی ناراضی ہو کبھی برابر نہیں ہو سکتے۔ مخلوق کے ساتھ حسن سلوک اور مخلوق کے ساتھ براسلوک دونوں برابر نہیں ہو سکتے۔ اپنی ذات میں برابر ہو سکتے ہیں نہ اپنے اوصاف میں اور نہ اپنی جزا میں۔ فرمایا: ﴿هَلْ جَزَاءُ الْإِحْسَانِ إِلَّا الْإِحْسَانُ﴾ ”نیکی کا بدلہ نیکی کے سوا کیا ہے؟“ (الرحمن: 60) (تفسیر سہی: 2421/3)

(2) نیکی اور برائی میں بہت بڑا فرق ہے۔ ﴿وَأَدْفَعْ بِالَّتِي هِيَ أَحْسَنُ﴾ ”برائی کو تم اس سے ہٹا دو جو سب سے اچھا ہے“ جو آپ کے ساتھ برائی کرے آپ اس برائی کو اس کے ساتھ احسان کر کے دفع کریں۔

(4) آپ (بدی کا) ایسی بات سے دفاع کیجئے جو اچھی ہو۔ یعنی جب کبھی لوگوں میں سے کوئی شخص آپ کے ساتھ براسلوک کرے، خاص طور پر وہ شخص، جس کا آپ پر بہت بڑا حق ہے، مثلاً عزیز و اقارب اور دوست احباب وغیرہ۔ یہ براسلوک قول کے ذریعے سے ہو یا فعل کے ذریعے سے، اس کا مقابلہ ہمیشہ حسن سلوک سے کریں۔ اگر اس نے آپ سے قطع رحمی کی ہے تو آپ اس سے صلہ رحمی کریں اگر وہ آپ پر ظلم کرے تو آپ اس کو معاف کریں۔ اگر وہ آپ کے بارے میں آپ کی موجودگی یا غیر موجودگی میں کوئی بات کہے تو آپ اس کا مقابلہ نہ کریں بلکہ اس کو معاف کر دیں اور اس کے ساتھ انتہائی نرمی سے بات کریں۔ اگر وہ آپ سے بول چال چھوڑ دے تو آپ اس سے اچھی طرح بات کریں اور اسے کثرت سے سلام کریں۔ جب آپ اس کی برائی کے بدلے حسن سلوک سے پیش آئیں گے تو آپ کو عظیم فائدہ حاصل ہوگا۔ (تفسیر سہی: 2421/3، 2422)

(5) سیدنا عمر رضی اللہ عنہ نے فرمایا: جو تمہارے بارے میں اللہ تعالیٰ کی نافرمانی کرے اس کا انجام ایسا نہیں جیسا تیرا ہے جب تو اس کے بارے میں اللہ تعالیٰ کی فرمانبرداری کرے۔ (تفسیر نمبر: 555/12)

(6) ﴿فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ﴾ ”تو اچانک وہ شخص تمہارے اور اس کے درمیان دشمنی ہے، ایسا ہوگا گویا وہ دلی دوست ہے“ یعنی تم برائی کرنے والوں کے ساتھ احسان کرو گے تو وہ احسان اس کو نادم کر کے تمہاری محبت پر مجبور کر دے گا اور وہ تمہارا جگری دوست بن جائے گا۔ (مختصر ابن کثیر: 1794/2)

(7) یعنی وہ تمہارا بہت محبت کرنے والا دوست بن جائے گا۔

(8) رب العزت نے فرمایا: ﴿خُذِ الْعَفْوَ وَأْمُرْ بِالْعُرْفِ وَأَعْرِضْ عَنِ الْجَاهِلِينَ﴾ ”درگزر کرو اور نیکی کا حکم

دیتے رہو اور جاہلوں سے منہ موڑ لو۔“ (الاعراف: 199)

﴿وَمَا يُلْقَاهَا إِلَّا الَّذِينَ صَبَرُوا ۗ وَمَا يُلْقَاهَا إِلَّا ذُو حَظٍّ عَظِيمٍ﴾

”اور اس کی توفیق نہیں دی جاتی مگر ان لوگوں کو جو صبر کریں اور اس کی توفیق نہیں دی جاتی مگر اُس کو جو بڑے نصیب والا ہے“ (35)

سوال: صبر کرنے والے ہی برائی کا جواب بھلائی سے دیتے ہیں، اس کی وضاحت ﴿وَمَا يُلْقَاهَا... عَظِيمٍ﴾ کی روشنی میں کریں؟

جواب: (1) ﴿وَمَا يُلْقَاهَا إِلَّا الَّذِينَ صَبَرُوا﴾ ”اور اس کی توفیق نہیں دی جاتی مگر ان لوگوں کو جو صبر کریں“، یعنی یہ صفت صرف صبر کرنے والوں کو ہی عطا کی جاتی ہے۔

(2) جو اپنے نفس کو ان امور کا پابند بناتے ہیں، جنہیں ان کے نفس ناپسند کرتے ہیں اور انہیں ایسے امور پر عمل کرنے پر مجبور کرتے ہیں جنہیں اللہ تعالیٰ پسند کرتا ہے۔ نفس انسانی کی جبلت ہے کہ وہ برائی کا مقابلہ برائی اور عدم غم سے کرتا ہے، تب وہ احسان کیوں کر کر سکتا ہے؟ جب انسان اپنے نفس کو صبر کا پابند بنا لیتا ہے اور اپنے رب کی اطاعت کرتا ہے اور اس کے بے پایاں ثواب کو جانتا ہے اور اسے یہ بھی معلوم ہوتا ہے کہ براسلوک کرنے والے کے ساتھ اسی جیسا سلوک کرنا اسے کچھ فائدہ نہیں دے گا اور عداوت صرف شدت ہی میں اضافے کا باعث ہوگی اور یہ بھی علم ہے کہ براسلوک کرنے والے کے ساتھ حسن سلوک کرنے سے اس کی قدر و منزلت کم نہیں ہوگی، بلکہ جو اللہ تعالیٰ کے لیے تواضع اختیار کرتا ہے اللہ تعالیٰ اسے رفعت عطا کرتا ہے، تب معاملہ اس کے لیے آسان ہو جاتا ہے اور وہ اس فعل کو سرانجام دیتے ہوئے لذت محسوس کرتا ہے۔ (تفسیر سہمی: 3/2422)

(3) ﴿وَمَا يُلْقَاهَا إِلَّا ذُو حَظٍّ عَظِيمٍ﴾ ”اور اس کی توفیق نہیں دی جاتی مگر اُس کو جو بڑے نصیب والا ہے“، یعنی یہ

مقام نصیب والوں کو ملا کرتا ہے جو دنیا میں اخلاق میں کمال درجے پر ہوں، ان لوگوں کے لیے آخرت میں اجر عظیم ہے۔

﴿وَمَا يَنْزِعُكَ مِنَ الشَّيْطَانِ نَزْعٌ فَاسْتَعِذْ بِاللَّهِ إِنَّهُ هُوَ السَّمِيعُ الْعَلِيمُ﴾

”اور اگر شیطان کی طرف سے آپ کو کوئی آکساہٹ ہو تو آپ اللہ تعالیٰ کی پناہ مانگیں، یقیناً وہ سب کچھ سننے والا، سب کچھ جاننے والا ہے“ (36)



سوال: شیطان کی اکساہٹ سے اللہ تعالیٰ کی پناہ مانگ لو، اس حکم کی وضاحت ﴿وَأَمَّا... هُوَ السَّمِيعُ الْعَلِيمُ﴾ کی روشنی میں کریں؟

جواب: (1) رب العزت نے انسان کو انسانوں میں سے دشمنی کرنے والے کے ساتھ برائی کے مقابلے میں حسن سلوک سکھایا ہے اور شیطان جو سب سے بڑا دشمن ہے اس کے مقابلے میں اللہ تعالیٰ کی پناہ لینے کا حکم دیا ہے۔

(2) ﴿وَأَمَّا يَنْزِعُكَ مِنَ الشَّيْطَانِ نَزْعًا فَاسْتَعِذْ بِاللَّهِ﴾ اور اگر شیطان کی طرف سے آپ کو کوئی اکساہٹ ہو تو آپ اللہ تعالیٰ کی پناہ مانگیں، یعنی شیطان کے دوسوں اور اکساہٹوں سے بچنے کے لیے اللہ تعالیٰ کی پناہ لے لو، وہ آپ کو دشمن سے بچالے گا، آپ کی حفاظت فرمائے گا۔ رب العزت نے فرمایا: ﴿وَأَمَّا يَنْزِعُكَ مِنَ الشَّيْطَانِ نَزْعًا فَاسْتَعِذْ بِاللَّهِ إِنَّهُ سَمِيعٌ عَلِيمٌ﴾ اور اگر شیطان کی طرف سے آپ کو کوئی اکساہٹ ابھاردے تو آپ اللہ تعالیٰ کی پناہ مانگ لیا کریں، یقیناً وہ سب کچھ سننے والا، سب کچھ جاننے والا ہے۔“ (الاعراف: 200)

(3) ﴿ادْفَعْ بِالَّتِي هِيَ أَحْسَنُ السَّبِيحَةِ ۗ نَحْنُ أَعْلَمُ بِمَا يَصِفُونَ﴾ (۴۱) وَقُلْ رَبِّ أَعُوذُ بِكَ مِنْ هَمَزَاتِ الشَّيْطَانِ (۴۲) وَأَعُوذُ بِكَ رَبِّ أَنْ يَحْضُرُونِ﴾ (۴۳) ”آپ برائی کو اس طریقے سے دور کریں جو سب سے اچھا ہو، جو بھی وہ بیان کرتے ہیں ہم اسے زیادہ جاننے والے ہیں۔ آپ دُعا کریں اے میرے رب! میں شیطان کی اکساہٹوں سے آپ کی پناہ میں آتا ہوں اور اے میرے رب! میں آپ کی پناہ میں آتا ہوں کہ وہ میرے پاس حاضر ہوں۔“ (المؤمن: 98-96)

(4) ﴿فَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ﴾ ”پھر جب تم قرآن پڑھنے لگو تو شیطان مردود سے اللہ تعالیٰ کی پناہ مانگو۔“ (اعل: 98)

(5) سیدنا عدی بن ثابت رضی اللہ عنہ سے روایت ہے کہ میں نے سیدنا سلیمان بن مرد بنی اللہ سے سنا، وہ نبی کریم کے صحابی ہیں انہوں نے کہا: نبی ﷺ کے سامنے دو آدمیوں نے آپس میں گالی گلوچ دی۔ ایک صاحب کو غصہ آ گیا اور بہت زیادہ آیا، ان کا چہرہ پھول گیا اور رنگ بدل گیا، نبی ﷺ نے فرمایا: ”مجھے ایک کلمہ معلوم ہے اگر ایک غصہ کرنے والا شخص اسے کہے تو اس کا غصہ دور ہو جائے گا“ چنانچہ ایک صاحب نے جا کر غصہ ہونے والے کو نبی ﷺ کا ارشاد سنایا اور کہا: شیطان سے اللہ تعالیٰ کی پناہ مانگو۔ وہ کہنے لگا: مجھ کو دیوانہ بنایا ہے؟ کیا مجھ کو کوئی روگ ہو گیا ہے؟ جا اپنا راستہ لے۔ (بخاری: 6048)

(6) شیطان برائی کو راستہ کر کے پیش کرتا ہے اور نیکی کو بدنام کر کے پیش کرتا ہے اس کے کسی حکم کی اطاعت کا خدشہ بھی محسوس ہوتا تو اللہ تعالیٰ کی پناہ مانگ لو۔

(7) ﴿إِنَّهُ هُوَ السَّمِيعُ الْعَلِيمُ﴾ ”یقیناً وہ سب کچھ سننے والا، سب کچھ جاننے والا ہے“ کیونکہ وہ آپ کی بات اور عاجزانہ دعا کو سنتا ہے، وہ آپ کے حال کو جانتا ہے اور اسے یہ بھی معلوم ہے کہ آپ اس کی حمایت و حفاظت کے ضرورت مند ہیں۔ (تفسیر سہمی: 2423/3)

﴿وَمِنْ آيَاتِهِ اللَّيْلُ وَالنَّهَارُ وَالشَّمْسُ وَالْقَمَرُ ۚ لَا تَسْجُدُوا لِلشَّمْسِ وَلَا لِلْقَمَرِ

”اور اُس کی نشانیوں میں سے ہیں رات اور دن اور سورج اور چاند، سورج اور چاند کو سجدہ نہ کرو

وَاسْجُدْ وَابْتَهِ إِلَى الَّذِي خَلَقَهُنَّ إِن كُنتُمْ إِيَّاهُ تَعْبُدُونَ﴾

بلکہ اُس اللہ تعالیٰ کو سجدہ کرو جس نے انہیں پیدا کیا، اگر تم صرف اسی کی عبادت کرتے ہو“ (37)

سوال: صرف اللہ تعالیٰ کی عبادت کرو جو قادر مطلق ہے، اس کی وضاحت ﴿وَمِنْ آيَاتِهِ... تَعْبُدُونَ﴾ کی روشنی میں کریں؟

جواب: (1) ﴿وَمِنْ آيَاتِهِ اللَّيْلُ وَالنَّهَارُ﴾ ”اور اُس کی نشانیوں میں سے ہیں رات اور دن“ رب العزت نے اپنی عظیم قدرت کی مثال دی ہے کہ اس نے رات کے اندھیرے کے ساتھ دن کے اجالے کو پیدا کیا۔

(2) دن کی روشنی اپنے نفع کی وجہ سے نشانی ہے کہ لوگ دن میں اپنے کام کرتے ہیں۔ رات اپنے نفع کی وجہ سے نشانی ہے کہ رات میں مخلوق آرام کرتی ہے۔

(3) ﴿وَالشَّمْسُ وَالْقَمَرُ﴾ ”اور سورج اور چاند“ سورج اور چاند اپنی روشنی کی وجہ سے نشانی ہیں۔ سورج کے ساتھ زمین روشن ہے، اس کی حرارت سے سمندروں کا پانی بھاپ بنتا ہے اور بارش برسانے کے لیے یہ پانی اللہ تعالیٰ کے حکم سے اوپر فضا میں پہنچ کر ٹھنڈا ہوتا ہے، سورج کی وجہ سے فصلیں پکتی ہیں، سورج اور چاند کی وجہ سے سالوں اور مہینوں کے اوقات کا حساب کتاب ہوتا ہے، سورج اور چاند اللہ تعالیٰ کی قدرت کی بڑی نشانیوں میں سے ہیں۔

(4) ﴿لَا تَسْجُدْ لِلشَّمْسِ وَلَا لِلْقَمَرِ﴾ ”سورج اور چاند کو سجدہ نہ کرو“ دونوں مخلوق ہیں۔ اللہ تعالیٰ کے غلام ہیں۔ اس کے غلبے کے تحت ہیں۔ مخلوق کو سجدہ نہ کرو۔ خالق کے ساتھ مخلوق کو عبادت میں شریک نہ کرو۔

(5) ﴿وَاسْجُدْ وَابْتَهِ إِلَى الَّذِي خَلَقَهُنَّ﴾ ”بلکہ اُس اللہ تعالیٰ کو سجدہ کرو جس نے انہیں پیدا کیا“ اللہ تعالیٰ ہی خالق ہے، اس کو چھوڑ کر مخلوق کی عبادت نہ کرو خواہ اس کے کتنے عظیم فوائد ہوں۔

(6) ﴿إِنْ كُنْتُمْ إِيَّاهُ تَعْبُدُونَ﴾ ”اگر تم صرف اسی کی عبادت کرتے ہو“ اسی کے لیے اپنی عبادت کو خالص کرو کیونکہ اسی کی عبادت حق ہے، اس کے سوا کسی کی عبادت درست نہیں۔

(7) ﴿أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمٰوٰتِ وَمَنْ فِي الْأَرْضِ وَالشَّمْسُ وَالْقَمَرُ وَالنُّجُومُ وَالْجِبَالُ وَالشَّجَرُ وَالدَّوَابُّ وَكَثِيرٌ مِّنَ النَّاسِ ۗ وَكَذٰلِكَ حَقَّىٰ عَلَيْهِ الْعَذَابُ ۗ وَمَن يُهِنِ اللَّهُ فَمَا لَهُ مِن مُّكْرِمٍ ۗ إِنَّ اللَّهَ يَفْعَلُ مَا يَشَاءُ﴾ ”کیا آپ نے نہیں دیکھا کہ یقیناً اللہ تعالیٰ ہی کو سجدہ کرتا ہے جو کچھ آسمانوں میں ہے اور جو زمین میں ہے اور سورج اور چاند اور تارے اور پہاڑ اور درخت اور جانور اور بہت سے لوگ بھی، اور بہت سے لوگ ایسے بھی ہیں جن پر عذاب ثابت ہو چکا ہے اور جسے اللہ تعالیٰ ذلیل کر دیتا ہے اسے پھر کوئی عزت دینے والا نہیں یقیناً اللہ تعالیٰ جو چاہتا ہے کرتا ہے۔“ (الحج: 18)

﴿فَإِنْ اسْتَكْبَرُوا فَالَّذِينَ عِنْدَ رَبِّكَ يُسَبِّحُونَ لَهُ بِاللَّيْلِ وَالنَّهَارِ

”پھر بھی اگر وہ تکبر کریں تو جو (فرشتے) آپ کے رب کے پاس ہیں وہ دن رات اُس کی تسبیح کرتے ہیں

وَهُمْ لَا يَسْتَمُونَ﴾

اور کبھی نہیں اکتاتے“ (38)

سوال: مقرب فرشتے دن رات اللہ تعالیٰ کی تسبیح کرتے ہیں، اس کی وضاحت ﴿فَإِنْ... يَسْتَمُونَ﴾ کی روشنی میں کریں؟

جواب: (1) ﴿فَإِنْ اسْتَكْبَرُوا﴾ ”پھر بھی اگر وہ تکبر کریں“ اگر مشرک تکبر کی وجہ سے اللہ تعالیٰ کی عبادت نہ کریں۔ اگر وہ اللہ تعالیٰ کے حضور سجدے نہ کریں۔ (2) اگر وہ اللہ تعالیٰ کی آیات کو تسلیم نہ کریں تو وہ اس کو کوئی نقصان نہیں پہنچا سکتے۔

(3) اگر وہ اللہ تعالیٰ کی عبادت سے تکبر کریں تو وہ ان سے بے نیاز ہے۔ اسے کسی کی عبادت کی ضرورت نہیں۔

(4) ﴿فَالَّذِينَ عِنْدَ رَبِّكَ﴾ ”تو جو (فرشتے) آپ کے رب کے پاس ہیں“ یعنی مقرب فرشتے۔

(5) ﴿يَسْبِحُونَ لَهُ بِاللَّيْلِ وَالنَّهَارِ وَهُمْ لَا يَسْتَمُونَ﴾ ”وہ دن رات اُس کی تسبیح کرتے ہیں اور کبھی نہیں اکتاتے“ فرشتے اللہ تعالیٰ کی عبادت سے نہیں اکتاتے۔ وہ دن رات رب العزت کی تسبیح کرتے ہیں۔

(6) رب العزت نے فرمایا: ﴿إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيَسْبِحُونَكَ وَلَهُ

يَسْجُدُونَ﴾ ”بلاشبہ جو (فرشتے) آپ کے رب کے پاس ہیں، وہ اس کی عبادت سے تکبر نہیں کرتے اور وہ اس کی تسبیح بیان کرتے ہیں اور اسی کو سجدہ کرتے ہیں۔“ (الاعراف: 206)

(7) یعنی فرشتوں میں عبادت کی شدید رغبت ہوتی ہے۔

﴿وَمِنْ آيَاتِهِ أَنْ تَرَى الْأَرْضَ خَاشِعَةً فَإِذَا أَنْزَلْنَا عَلَيْهَا الْمَاءَ﴾

”اور اللہ تعالیٰ کی نشانیوں میں سے یہ بھی ہے کہ بلاشبہ آپ زمین کو بخیر دیکھتے ہیں پھر جب ہم اُس پر پانی نازل کرتے ہیں

اهْتَزَّتْ وَرَبَّتْ ۖ وَإِنَّ إِلَيْنَا أَلْيَاها الْمَعْيِ الْمَوْتَى ۗ ط

تو وہ اہلہاتی اور پھولتی ہے، بے شک جس نے اُس کو زندہ کیا، یقیناً وہی مردوں کو زندہ کرنے والا ہے،

إِنَّهُ عَلَىٰ كُلِّ شَيْءٍ قَدِيرٌ ﴿۳۹﴾

یقیناً وہ ہر چیز پر پوری طرح قدرت رکھنے والا ہے“ (39)

سوال: زندگی بعد موت کی جو دلیل دی گئی ہے، اس کی وضاحت ﴿وَمِنْ آيَاتِهِ... قَدِيرٌ﴾ کی روشنی میں کریں؟

جواب: (1) ﴿وَمِنْ آيَاتِهِ﴾ ”اور اللہ تعالیٰ کی نشانیوں میں سے یہ بھی ہے“ اللہ تعالیٰ کی قدرت کے کمال اور تدبیر کائنات میں بے مثال ہونے کی ایک نشانی یہ ہے۔

(2) ﴿أَنَّكَ تَرَى الْأَرْضَ خَاشِعَةً﴾ ”کہ بلاشبہ آپ زمین کو بخیر دیکھتے ہیں“ آپ زمین کو دیکھتے ہو اس میں کوئی نباتات نہیں ہوتی، بالکل مردہ ہوتی ہے۔

(3) ﴿فَإِذَا أَنْزَلْنَا عَلَيْهَا الْمَاءَ﴾ ”پھر جب ہم اُس پر پانی نازل کرتے ہیں“ یعنی جب ہم زمین پر بارش برساتے ہیں۔

(4) ﴿اهْتَزَّتْ وَرَبَّتْ﴾ ”تو وہ اہلہاتی اور پھولتی ہے“ یعنی وہ نباتات کے ساتھ طرح طرح کے پھول پھولنے اور پھل پھول پیدا کرنے لگتی ہے۔ وہ زمین اہلہاتی لگتی ہے اور ابھرنے لگ جاتی ہے۔

(5) ﴿وَإِنَّ إِلَيْنَا أَلْيَاها الْمَعْيِ الْمَوْتَى ۗ﴾ ”بے شک جس نے اُس کو زندہ کیا، یقیناً وہی مردوں کو زندہ کرنے والا ہے“ جو رب مردہ زمین کو زندہ کرنے پر قدرت رکھتا ہے وہ اسی طرح مردوں کو بھی زمین سے زندہ کر کے نکالنے پر قدرت رکھتا ہے۔

(6) رب العزت نے فرمایا: ﴿وَهُوَ الَّذِي يُرْسِلُ الرِّيحَ بُشْرًا بَيْنَ يَدَيْ رَحْمَتِهِ ۗ حَتَّىٰ إِذَا أَقْلَّتْ سَحَابًا نَقَالًا سَقْنَهُ لِئَلَّا يَمْلِكَ لِيَمِيتَ فَإِنَّا نُنزِّلُ بِهِ الْمَاءَ فَأَخْرِجْنَا بِهِ مِنْ كُلِّ الثَّمَرَاتِ ۗ كَذَلِكَ نُخْرِجُ الْمَوْتَىٰ﴾

لَعَلَّكُمْ تَذَكَّرُونَ﴾ ”اور وہی ہے جو ہواؤں کو اپنی رحمت سے آگے آگے خوش خبری بنا کر بھیجتا ہے حتیٰ کہ جب وہ بھاری بادل اٹھاتی ہیں، ہم اُسے کسی مردہ زمین کی طرف ہانک دیتے ہیں پھر ہم اس سے پانی اُتارتے ہیں پھر اس سے ہر قسم کے کچھ پھل نکالتے ہیں، اسی طرح ہم مردوں کو نکالیں گے تاکہ تم نصیحت قبول کرو۔“ (الاعراف: 57)

(7) ﴿إِنَّهُ عَلَىٰ كُلِّ شَيْءٍ قَدِيرٌ﴾ ”یقیناً وہ ہر چیز پر پوری طرح قدرت رکھنے والا ہے“ جس طرح وہ مردہ زمین کو زندہ کرنے کی قدرت رکھتا ہے، وہ اس سے عاجز نہیں اسی طرح انسانوں کو ان کی موت کے بعد زندگی دینے سے وہ عاجز نہیں ہے۔ وہ اپنی قدرت سے مردوں کو زندہ کرے گا۔

﴿إِنَّ الَّذِينَ يُلْحِدُونَ فِي آيَاتِنَا لَا يَخْفَوْنَ عَلَيْنَا ۗ أَفَمَنْ يُلْقَىٰ فِي النَّارِ خَيْرٌ

”یقیناً جو لوگ ہماری آیات کے بارے میں ٹیڑھے چلتے ہیں، وہ ہم پر پوشیدہ نہیں رہتے تو کیا جو شخص آگ میں ڈالا جائے گا

أَمْ مَنْ يَأْتِي آمِنًا يَوْمَ الْقِيَامَةِ ۗ اعْمَلُوا مَا شِئْتُمْ ۗ

وہ بہتر ہے یا وہ شخص جو قیامت کے دن اس کی حالت میں آئے گا؟ جو کچھ تم چاہو کرتے رہو،

إِنَّهُ بِمَا تَعْمَلُونَ بَصِيرٌ﴾

یقیناً وہ اُس کو خوب دیکھنے والا ہے جو کچھ بھی تم عمل کرتے ہو“ (40)

سوال: تحریف اور بے دینی کی جو مذمت کی گئی ہے، اس کی وضاحت ﴿إِنَّ الَّذِينَ... بَصِيرٌ﴾ کی روشنی میں کریں؟

جواب: (1) ﴿إِنَّ الَّذِينَ يُلْحِدُونَ فِي آيَاتِنَا﴾ ”یقیناً جو لوگ ہماری آیات کے بارے میں ٹیڑھے چلتے ہیں“ اللہ تعالیٰ کی آیات میں الحاد سے مراد ہے کہ ان کو کسی بھی لحاظ سے حق و صواب سے ہٹا دینا۔ یا تو ان آیات الہی کا انکار کر دینا اور ان آیات کو لانے والے رسول کی تکذیب کرنا، یا ان آیات الہی کو ان کے حقیقی معانی سے ہٹا کر ایسے معانی کا اثبات کرنا جو اللہ تعالیٰ کی مراد نہیں۔ اللہ تبارک و تعالیٰ نے الحاد کرنے والوں کو وعید سنائی ہے کہ اس پر کوئی چیز مخفی نہیں، اسے اس کے ظاہر و باطن کی اطلاع ہے اور وہ عنقریب اسے اس کے الحاد کی سزا دے گا۔ (تفسیر سہمی: 3/2425)

(2) ﴿لَا يَخْفَوْنَ عَلَيْنَا﴾ ”وہ ہم پر پوشیدہ نہیں رہتے“ یعنی وہ اللہ تعالیٰ کی آیات میں الحاد کر کے، ان میں تحریف کر کے اللہ تعالیٰ سے نہیں چھپ سکتے۔

(3) اللہ تعالیٰ کو وہ لوگ خوب معلوم ہیں جو اس کی آیات میں اور اسماء و صفات میں الحاد کرتے ہیں۔ وہ آپ ان سے نمٹ لے گا اور انہیں ضرور قراوقی سزا دے گا۔ قیامت کے دن یہ جہنم میں جھونکے جائیں گے۔ (ابن کثیر: 1797/2)

(4) ﴿أَفَمَنْ يُلْفَىٰ فِي النَّارِ خَيْرٌ أَمْ مَنْ يَأْتِي أُمَّةً يَتُومًا الْفَقِيمَةَ﴾ ”تو کیا جو شخص آگ میں ڈالا جائے گا وہ بہتر ہے یا وہ شخص جو قیامت کے دن اس کی حالت میں آئے گا؟“ کیا وہ جو آگ میں ڈالا جائے گا جو اللہ تعالیٰ کی آیات کو الٹے معنی پہناتا ہے وہ بہتر ہے یا وہ جو قیامت کے دن اللہ تعالیٰ کے عذاب سے محفوظ رہا اور اس کے بہترین بدلے کا مستحق ہے۔

(5) ﴿اعْمَلُوا مَا شِئْتُمْ﴾ ”جو کچھ تم چاہو کرتے رہو“ یعنی چاہو تو گمراہی کا راستہ اختیار کر لو جو اللہ تعالیٰ کی ناراضی اور ہمیشہ کی آگ کے مقام جہنم کی طرف لے جاتا ہے یا اللہ تعالیٰ کی رضا اور جنت کو لے جانے والے راستے کو اختیار کر لو۔

(6) ﴿إِنَّهُمْ يَمُنُّونَ بِمَا تُعْمَلُونَ بِهِمْ﴾ ”وہ اُس کو خوب دیکھنے والا ہے جو کچھ بھی تم عمل کرتے ہو“ اللہ تعالیٰ تمہارے اعمال دیکھتا ہے وہ ان کے مطابق بدلہ دے گا۔ ﴿وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ﴾ ”اور آپ کہہ دیں تمہارے رب کی جناب سے یہی حق ہے پھر جو چاہے وہ ایمان لے آئے اور جو چاہے وہ کفر کرے۔“ (آلہف: 29)

### ﴿إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّ لَهُمْ لَكِثَابٌ عَزِيمٌ﴾

”یقیناً جن لوگوں نے اس ذکر (قرآن) کے ساتھ کفر کیا جب کہ وہ اُن کے پاس آ گیا حالانکہ یقیناً وہ ایک باعزت کتاب ہے“ (41)

سوال: قرآن ایک زبردست کتاب ہے، اس کی وضاحت ﴿إِنَّ الَّذِينَ... عَزِيمٌ﴾ کی روشنی میں کریں؟  
جواب: (1) ﴿إِنَّ الَّذِينَ كَفَرُوا بِالذِّكْرِ لَمَّا جَاءَهُمْ﴾ ”یقیناً جن لوگوں نے اس ذکر (قرآن) کے ساتھ کفر کیا جب کہ وہ اُن کے پاس آ گیا“ جن لوگوں نے قرآن کے افضل ترین ہستی کے ذریعے آجانے کے بعد اس کا انکار کیا۔

(2) قرآن جو زندگی کی کتاب ہے جس میں زندگی کے لیے راہ نمائی ہے۔

(3) ﴿وَإِنَّ لَهُمْ لَكِثَابٌ عَزِيمٌ﴾ ”حالانکہ یقیناً وہ ایک باعزت کتاب ہے“ قرآن مجید اللہ تعالیٰ کا کلام ہے۔ اللہ تعالیٰ نے اسے اعزازیہ ہے، اس کی حفاظت فرمائی ہے، اس کو تحریف اور تبدیلی سے بچا کر رکھا ہے، یہ باکمال کتاب ہے، اللہ تعالیٰ نے اسے باطل سے بچا کر عزت دی ہے، فرمایا: ﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَتُوبُ عَلَيْهِ مَنْ يَشَاءُ﴾ ”بطل اس کے پاس نہ اُس کے آگے سے آسکتا ہے اور نہ اُس کے پیچھے سے، کمال حکمت والے، تمام

خوبیوں والے کی جناب سے نازل کر دہ ہے۔“ (م اسماء: 42)

(4) ﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ ”بے شک ہم ہی نے اس ذکر کو نازل کیا ہے اور بلاشبہ ہم ضرور اس کی حفاظت کرنے والے ہیں۔“ (المجر: 9)

﴿لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ ط تَنْزِيلٌ مِّنْ  
”باطل اس کے پاس نہ اُس کے آگے سے آسکتا ہے اور نہ اُس کے پیچھے سے، کمال حکمت والے،

### حَكِيمٌ حَمِيدٌ

تمام خوبیوں والے کی جناب سے نازل کردہ ہے“ (42)

سوال: قرآن عزت والی کتاب ہے اس میں باطل نہیں آسکتا، اس کی وضاحت ﴿لَا يَأْتِيهِ... حَمِيدٌ﴾ کی روشنی میں کریں؟

جواب: (1) ﴿لَا يَأْتِيهِ الْبَاطِلُ مِنْ بَيْنِ يَدَيْهِ﴾ ”باطل اس کے پاس نہ اُس کے آگے سے آسکتا ہے“ یعنی شیاطین اس کے معنی میں اضافے کی قدرت نہیں رکھتے۔

(2) ﴿وَلَا مِنْ خَلْفِهِ﴾ ”اور نہ اُس کے پیچھے سے“ اور نہ وہ اس میں کمی کی قدرت رکھتے ہیں۔

(3) قرآن مجید کے الفاظ اور معنی ہر تحریف سے محفوظ ہیں۔

(4) اس جملہ کے بھی کئی مطلب ہیں۔ ایک یہ کہ اللہ تعالیٰ کا کلام ہے جسے اللہ تعالیٰ نے سیدنا جبرئیل علیہ السلام کے ذریعہ رسول اللہ ﷺ کے دل پر نازل کیا۔ جبرئیل علیہ السلام فرشتہ ایسا ہے جو امین بھی ہے اور قوی بھی۔ یعنی نہ تو وہ اللہ تعالیٰ کے کلام میں خود کوئی کمی بیشی کرتا ہے اور نہ کوئی جن یا شیطان یا کوئی دوسری طاقت اس سے کسی کلام کا کچھ حصہ چھین سکتی یا اس میں آمیزش کر سکتی ہے۔ پھر جب جبرئیل علیہ السلام نے آپ کے دل پر اتار دیا اور آپ کی صداقت و دیانت پر آپ کے دشمن بھی شاہد تھے اور آپ نے وہ کلام جوں کا توں امت تک پہنچا دیا تو اب بتاؤ کہ اس کلام میں باطل کی آمیزش کے لیے کہیں کوئی رخنہ نظر آتا ہے؟ دوسرا مطلب اس کا یہ ہے کہ جب سے قرآن نازل ہوا ہے اسی وقت سے مسلمانوں کے سینوں کے اندر محفوظ ہو کر نسل بعد نسل تو اتر کے ساتھ منتقل ہوتا چلا آ رہا ہے اور ہر زمانہ میں لاکھوں کی تعداد میں اس کے حافظ موجود رہے ہیں۔ تیسرا مطلب یہ ہے کہ قرآن نے جو حقائق بیان کیے ہیں، کوئی علم ایسا وجود میں نہیں آسکتا جو نیا واقع علم ہو اور قرآن کے بیان کردہ علم کی تردید کرتا ہو، کوئی تجربہ کوئی مشاہدہ ایسا نہیں ہو سکتا جو یہ ثابت کرے کہ قرآن نے عقائد، اخلاق، قانون، تہذیب و تمدن، معیشت و معاشرت اور سیاست کے باب میں انسان کو جو راہ نمائی دی ہے وہ

غلط ہے۔ (تیسرا قرآن: 4/118,119)

(5) ﴿تَنْزِيلٌ مِّنْ حَكِيمٍ﴾ ”کمال حکمت والے کی جناب سے نازل کردہ ہے“ قرآن مجید اس ہستی نے نازل فرمایا ہے جو اپنے خلق میں اور امر میں حکمت والا ہے۔

(6) ﴿مُحْيِيں﴾ ”تمام خوبیوں والے“ جو اپنی صفات کمال، نعوت جلال اور اپنے عدل و احسان پر قابل تعریف ہے۔ اس کی کتاب تمام تر حکمت، تحصیل مصالح و منافع اور دفاع مفسد کی تکمیل پر مشتمل ہے جن پر وہ ہستی قابل تعریف ہے۔ (تیسری صدی: 2426/3)

﴿مَا يُقَالُ لَكَ إِلَّا مَا قَدَّ قِيلَ لِلرُّسُلِ مِنْ قَبْلِكَ ۗ إِنَّ رَبَّكَ لَذُو مَغْفِرَةٍ﴾

”آپ کو نہیں کہا جائے گا مگر وہی جو آپ سے پہلے رسولوں کو کہا جاتا تھا، یقیناً تمہارا رب بڑی بخشش والا،

وَذُو عِقَابٍ أَلِيمٍ﴾

اور بہت دردناک عذاب والا ہے“ (43)

سوال: نبی ﷺ کو صبر کا جو حکم دیا گیا، اس کی وضاحت ﴿مَا يُقَالُ... ذُو عِقَابٍ أَلِيمٍ﴾ کی روشنی میں کریں؟  
جواب: (1) ﴿مَا يُقَالُ لَكَ﴾ ”آپ کو نہیں کہا جائے گا“ رب العزت نے نبی ﷺ کو تسلی دیتے ہوئے فرمایا: آپ کو جھٹلانے والوں کی زبان سے جو باتیں آپ کے لیے نکل رہی ہیں۔

(2) ﴿إِلَّا مَا قَدَّ قِيلَ لِلرُّسُلِ مِنْ قَبْلِكَ﴾ ”مگر وہی جو آپ سے پہلے رسولوں کو کہا جاتا تھا“ یعنی جیسے آپ سے پہلے رسولوں سے کہا گیا۔ ﴿قَالُوا مَا أَنْتُمْ إِلَّا بَشَرٌ مِّثْلُنَا ۗ وَمَا أَنْزَلَ الرَّحْمَنُ مِنْ سَمَاءٍ ۗ إِنْ أَنْتُمْ إِلَّا تَكْذِبُونَ﴾ ”انہوں نے کہا: تم ہمارے ہی جیسے انسان ہو اور رحمن نے کوئی چیز نازل نہیں کی تم محض جھوٹ بولتے ہو۔“ (پس: 15) ”انہوں نے بھی رسولوں سے معجزات کے مطالبے کیے، وہی باتیں آپ سے بھی کہی جا رہی ہیں جو آپ سے پہلے انبیاء سے کہی گئیں۔ انہوں نے اپنی قوم کی دی گئی ایذاؤں پر صبر کیا، آپ بھی دل میلانہ کریں۔

(3) ﴿إِنَّ رَبَّكَ لَذُو مَغْفِرَةٍ﴾ ”یقیناً تمہارا رب بڑی بخشش والا ہے“ یعنی توبہ کرنے والوں کو بخشنے والا ہے اس لیے وہ جھٹلانے والوں کو ہلاک کرنے میں جلدی نہیں کرتا تا کہ وہ توبہ کریں، ایمان لے آئیں۔

(4) ﴿وَذُو عِقَابٍ أَلِيمٍ﴾ ”اور بہت دردناک عذاب والا ہے“ اس شخص کے لیے وہ بہت دردناک سزا دینے والا ہے جو تکبر کرتا ہے اور اپنے گناہ پر اصرار کرتا ہے۔



(5) ﴿وَيَسْتَعْجِلُونَكَ بِالسَّيِّئَةِ قَبْلَ الْحَسَنَةِ وَقَدْ خَلَتْ مِنْ قَبْلِهِمُ الْمَعْتَدُ وَإِنَّ رَبَّكَ لَذُو مَغْفِرَةٍ لِلنَّاسِ عَلَى ظُلْمِهِمْ وَإِنَّ رَبَّكَ لَشَدِيدُ الْعِقَابِ﴾ ”اور وہ بھلائی سے پہلے برائی کو جلدی مانگتے ہیں، حالانکہ ان سے پہلے بے شک بہت سی عبرت ناک سزائیں گزر چکیں اور یقیناً آپ کا رب لوگوں کے لیے ان کے ظلم کے باوجود بڑی بخشش والا ہے اور یقیناً آپ کا رب بلاشبہ بہت سخت سزا والا بھی ہے۔“ (الرعد: 6)

﴿وَلَوْ جَعَلْنَاهُ قُرْآنًا عَجَبًا لَقَالُوا آلَؤَلَا فُصِّلَتْ آيَتُهُ ط ۚ أَعْجَبِي وَعَرَبِي ط

”اور اگر ہم اس کو عجیبی قرآن بنا دے تو وہ کہتے کہ کیوں نہ اس کی آیات کھول کر بیان کی گئیں؟ کیا عجیبی (کلام) اور عربی (رسول)؟

قُلْ هُوَ لِلَّذِينَ آمَنُوا هُدًى وَبُشْرًا ط ۚ وَالَّذِينَ لَا يُؤْمِنُونَ فِي آذَانِهِمْ

آپ کہہ دیں کہ جو لوگ ایمان لاتے ہیں یہ (قرآن) ان کے لئے ہدایت اور شفا ہے اور جو لوگ ایمان نہیں لاتے یہ ان کے

وَقُرْءُوهُ وَعَلَيْهِمْ عَمًى ط ۚ أُولَٰئِكَ يُنَادُونَ مِنْ مَّكَانٍ بَعِيدٍ﴾

کانوں میں بوجھ ہے اور وہ ان کے حق میں اندھا پن ہے، یہی لوگ ہیں جنہیں دُور کی جگہ سے آواز دی جاتی ہے“ (44)

سوال 1: قرآن مجید عربی زبان میں نازل کیا گیا تاکہ ہدایت کا راستہ واضح ہو جائے، اس کی وضاحت ﴿وَلَوْ جَعَلْنَاهُ... وَعَرَبِي﴾ کی روشنی میں کریں؟

جواب: (1) ﴿وَلَوْ جَعَلْنَاهُ قُرْآنًا عَجَبًا لَقَالُوا آلَؤَلَا فُصِّلَتْ آيَتُهُ﴾ ”اور اگر ہم اس کو عجیبی قرآن بنا دے تو وہ کہتے کہ کیوں نہ اس کی آیات کھول کر بیان کی گئیں؟“ رب العزت نے اپنے فضل کا ذکر فرمایا ہے کہ عربی زبان میں قرآن نازل کرنے کا سبب یہ ہے کہ رسول عربی کی اور ان کی قوم کی زبان عربی ہے۔ اگر عجیبی زبان میں بھیجا ہوتا تو جھٹلانے والے کہتے کہ کتاب کی آیات کو واضح طور پر کیوں نہیں سمجھایا گیا۔

(2) ﴿ۚ أَعْجَبِي وَعَرَبِي﴾ ”کیا عجیبی (کلام) اور عربی (رسول)؟“ یعنی جھٹلانے والے کہتے کہ رسول عربی ہے اور قرآن عجیبی۔ رب العزت نے اہل باطل کے لیے جھٹلانے کی گنجائش نہیں رکھی جیسا کہ فرمایا: ﴿وَلَوْ كُنَّا لَعَلَىٰ بَعْضِ الْأَعْجَبِينَ﴾ (۱۸۸) ﴿فَقَرَأْنَا عَلَيْهِمْ مَا كَانُوا آبِهَ مُؤْمِدِينَ﴾ (۱۸۹) ”اور اگر ہم اُسے کسی عجیبی پر اتارتے۔ پس وہ اسے پڑھ کر ان کو سناتا تو وہ اُس پر ایمان لانے والے نہ بنتے۔“ (اشعراء: 199, 198)

(3) قرآن مجید میں فصاحت و بلاغت ہے پھر بھی جھٹلانے والے مشرک ایمان نہیں لائے۔

(4) قرآن مجید سے ایمان والے فائدہ اٹھاتے ہیں اور یہ قرآن مجید انہیں بلند درجات تک لے جاتا ہے۔ الحمد للہ

سوال 2: ایمان لانے والوں کے لیے قرآن ہدایت اور شفا ہے، اس کی وضاحت ﴿قُلْ هُوَ... بَعِيدٌ﴾ کی روشنی میں کریں؟

جواب: (1) ﴿قُلْ﴾ ”آپ کہہ دیں“ اے نبی ﷺ! آپ کہہ دیجیے۔

(2) ﴿هُوَ لِلَّذِينَ آمَنُوا هُدًى وَشِفَاءٌ﴾ ”جو لوگ ایمان لاتے ہیں یہ (قرآن) ان کے لئے ہدایت اور شفا ہے“

سیدنا قتادہ رضی اللہ عنہ نے فرمایا: اللہ تعالیٰ نے کتاب کو مومنوں کے لیے نور، برکت اور شفا بنایا ہے۔ (جامع البیان: 127/24)

(3) قرآن مجید گمراہی سے ہدایت اور جہالت کی بیماری کے لیے شفا ہے جس کا سبب شک، شرک، نفاق، خود پسندی،

ریا، حسد اور تکبر کے امراض ہیں۔ (البرقائیس: 1389, 1388)

(4) رب العزت نے فرمایا: ﴿وَوُكِّلَ مِنْ الْقُرْآنِ مَا هُوَ شِفَاءٌ وَرَحْمَةٌ لِلْمُؤْمِنِينَ وَلَا يَزِيدُ الظَّالِمِينَ إِلَّا خَسَارًا﴾ ”اور ہم اس قرآن میں سے وہ تھوڑا تھوڑا نازل کر رہے ہیں جو مومنوں کے لیے شفا اور رحمت ہے اور ظالموں

کے لیے خسارے کے سوا کچھ اور اضافہ نہیں کرتا۔“ (بنی اسرائیل: 82)

(5) ﴿وَالَّذِينَ لَا يُؤْمِنُونَ فِي آذَانِهِمْ وَقْرٌ وَهُوَ عَلَيْهِمْ عَمًى﴾ ”اور جو لوگ ایمان نہیں لاتے یہ ان کے کانوں

میں بوجھ ہے اور وہ ان کے حق میں اندھا پن ہے“ یعنی کانوں میں بوجھ ہے وہ سن نہیں سکتے اور یہ کتاب ان کے حق میں

اندھا پن ہے جس کی وجہ سے وہ اسے سمجھ نہیں سکتے۔ قرآن ان کی گمراہی میں اضافہ کرتا ہے۔ جب وہ قرآن کو جھٹلاتے ہیں

تو ان کے اندھے پن میں اور اضافہ ہو جاتا ہے۔

(6) ﴿أَوَلَيْكَ يُنَادُونَ مِنْ مَّكَانٍ بَعِيدٍ﴾ ”یہی لوگ ہیں جنہیں زور کی جگہ سے آواز دی جاتی ہے۔“ اسی وجہ سے

نہ وہ سنتے ہیں، نہ سمجھتے ہیں، نہ وہ اس کے نور سے فائدہ اٹھا سکتے ہیں۔ قرآن مجید سے اعراض کی وجہ سے انہوں نے اس

عظیم کتاب سے نفع اٹھانے کے سارے راستے بند کر دیے جیسا کہ فرمایا: ﴿وَلَمَّا جَاءَهُمْ كِتَابٌ مِنْ عِنْدِ اللَّهِ

مُصَدِّقٌ لِمَا مَعَهُمْ ۗ وَكَانُوا مِنْ قَبْلُ يَسْتَفْتِحُونَ عَلَى الَّذِينَ كَفَرُوا ۗ فَلَمَّا جَاءَهُمْ مَا عَرَفُوا

كَفَرُوا بِهِ فَقَالُوا لَوْلَا إِلَهُنا عَلَى الْكُفْرَانِ﴾ ”اور جب اللہ تعالیٰ کی طرف سے ان کے پاس ایک کتاب آگئی جو اس کی

تصدیق کرنے والی ہے جو ان کے پاس ہے، حالانکہ وہ اس سے پہلے کافروں پر فتح مانگا کرتے تھے پھر جب وہ چیز ان کے

پاس آگئی جسے انہوں نے پہچان لیا تو انہوں نے اس کے ساتھ کفر کیا، کفر کرنے والوں پر اللہ تعالیٰ کی لعنت ہے۔“ (البقرہ: 89)

(7) سیدنا عمر ابن خطاب رضی اللہ عنہ ایک مسلمان کے پاس بیٹھے ہوئے تھے جس کا آخری وقت تھا۔ اس نے یکا یک لیبیک

پکارا تو آپ ﷺ نے فرمایا: کیا تجھے کوئی دیکھ رہا ہے یا کوئی پکار رہا ہے؟ اس نے کہا: ہاں سمندر کے اس کنارے سے کوئی بلا رہا ہے۔ تو آپ نے یہی جملہ پڑھا کہ ﴿أَوَلَيْكَ يُنَادُونَ مِنْ مَّكَانٍ بَعِيدٍ﴾ (ابن ابی حاتم) (ابن کثیر: 499)

﴿وَلَقَدْ آتَيْنَا مُوسَى الْكِتَابَ فَاخْتَلَفَ فِيهِ طُولًا وَلَا كَلِمَةً سَبَقَتْ مِنْ رَبِّكَ

”اور ہم نے موسیٰ کو کتاب دی تو اس میں اختلاف کیا گیا اور اگر آپ کے رب کی جانب سے ایک بات پہلے ہی نہ ہو چکی ہوتی

لَقَطِئَ بَيْنَهُمْ طَوَائِفَهُمْ لَفِي شَكٍّ مِّنْهُ مُرِيبٍ﴾

تو ان کے درمیان ضرور فیصلہ کر دیا جاتا اور یقیناً وہ لوگ اُس سے بے چین کرنے والے شک میں ہیں“ (45)

سوال: سیدنا موسیٰ علیہ السلام سے بھی لوگوں نے کتاب کے بارے میں اختلاف کیا، اس کی وضاحت ﴿وَلَقَدْ... مُرِيبٍ﴾ کی روشنی میں کریں؟

جواب: (1) ﴿وَلَقَدْ آتَيْنَا مُوسَى الْكِتَابَ﴾ ”اور ہم نے موسیٰ کو کتاب دی“ رب العزت نے واضح فرمایا کہ سیدنا موسیٰ علیہ السلام کو بھی تورات عطا کی گئی جیسے آپ ﷺ کو قرآن عطا کیا گیا۔

(2) ﴿فَاخْتَلَفَ فِيهِ﴾ ”تو اس میں اختلاف کیا گیا“ لوگوں نے تورات کے بارے میں اختلاف کیا۔ ان میں سے زیادہ لوگوں نے تورات کو جھٹلایا اور اس سے فائدہ نہ اٹھایا۔ ان میں سے کچھ لوگ ایسے تھے جو ایمان لائے، انہوں نے نفع مند علم سے فائدہ اٹھایا، تورات کو سمجھا اور اس پر عمل کیا۔

(3) ﴿وَلَوْ لَا كَلِمَةٌ سَبَقَتْ مِنْ رَبِّكَ لَقَطِئَ بَيْنَهُمْ﴾ ”اور اگر آپ کے رب کی جانب سے ایک بات پہلے ہی نہ ہو چکی ہوتی تو ان کے درمیان ضرور فیصلہ کر دیا جاتا“ رب العزت نے اگر اپنے علم اور تقدیر کے فیصلے میں عذاب کو موخر نہ کیا ہوتا تو ایمان والوں اور کافروں میں فرق واضح ہو جاتا اور کافروں کو عذاب سے برباد کر دیا جاتا۔

(4) رب العزت سچے لوگوں کو نجات عطا فرماتے اور جھوٹے لوگوں کو ہلاک کر دیتے۔

(5) اللہ تعالیٰ قیامت کے دن ہی اختلافات کے حقیقی فیصلے کرے گا جیسا کہ فرمایا: ﴿وَإِنَّ رَبَّكَ هُوَ يَقْضِلُ بَيْنَهُمْ يَوْمَ الْقِيَامَةِ فِيمَا كَانُوا فِيهِ يَخْتَلِفُونَ﴾ ”یقیناً آپ کا رب ہی ان کے درمیان قیامت کے دن اس کے بارے میں فیصلہ کرے گا جن میں یہ اختلاف کرتے تھے۔“ (اسجہ: 25)

(6) ﴿وَإِنَّهُمْ لَفِي شَكٍّ مِّنْهُ مُرِيبٍ﴾ ”اور یقیناً وہ لوگ اُس سے بے چین کرنے والے شک میں ہیں“ وہ قرآن کے بارے میں ایسے قلق میں ڈالنے والے شک میں مبتلا ہیں کہ انہوں نے اسے جھٹلایا۔

﴿مَنْ عَمِلْ صَالِحًا فَلِنَفْسِهِ وَمَنْ أَسَاءَ فَعَلَيْهَا وَمَا رَبُّكَ

”جس نے نیک عمل کیا تو اُس کے اپنے ہی لیے ہے اور جس نے برائی کی سو اسی پر ہے اور آپ کا رب

بِظُلْمٍ لِّلْعَالَمِينَ﴾

اپنے بندوں پر ہرگز ظلم کرنے والا نہیں ہے“ (46)

سوال: انسان کی نیکی کا نفع اور بدی کا نقصان اسی کے لیے ہے، اس کی وضاحت ﴿مَنْ عَمِلْ... لِّلْعَالَمِينَ﴾ کی روشنی میں کریں؟

جواب: (1) ﴿مَنْ عَمِلْ صَالِحًا فَلِنَفْسِهِ﴾ ”جس نے نیک عمل کیا تو اُس کے اپنے ہی لیے ہے“ رب العزت کی جانب سے بہت عظیم تسلی ہے۔ جس نے اپنی زندگی میں ایمان لانے کے بعد نیک اعمال کیے جس کا اللہ تعالیٰ اور اس کے رسول ﷺ نے حکم دیا تو دنیا اور آخرت میں نیک عمل کا نفع اسی کے لیے ہے۔

(2) ﴿وَمَنْ أَسَاءَ فَعَلَيْهَا﴾ ”اور جس نے برائی کی سو اسی پر ہے“ جس نے برے اعمال کیے اس کا وبال اسی پر ہے، اس کا نقصان کسی اور کے لیے نہیں ہے، دنیا اور آخرت میں عذاب اسی کے لیے ہوگا۔

(3) نیکی کا نفع نیک اعمال کرنے والے کے لیے ہے اور بدی کا نقصان برے اعمال کرنے والے کے لیے ہے۔

(4) ﴿وَمَا رَبُّكَ بِظَلَّامٍ لِّلْعَالَمِينَ﴾ ”اور آپ کا رب اپنے بندوں پر ہرگز ظلم کرنے والا نہیں ہے“ اللہ تعالیٰ کی یہ شان نہیں ہے کہ وہ بے قصور کو سزا دے۔ اگر رسولوں کے آنے کے بعد کوئی نہیں جھٹلاتا ہے تو اللہ تعالیٰ کی طرف سے سزا کا حق دار قرار پاتا ہے۔ جیسا کہ فرمایا: ﴿إِنَّ اللَّهَ لَا يَظْلِمُ النَّاسَ شَيْئًا وَلَكِنَّ النَّاسَ أَنفُسُهُمْ يَظْلِمُونَ﴾ ”یقیناً اللہ تعالیٰ لوگوں پر کچھ بھی ظلم نہیں کرتا لیکن لوگ اپنے آپ پر خود ہی ظلم کرتے ہیں۔“ (یونس: 44)

(5) اس آیت کریمہ میں فعل خیر اور ترک شرکی ترغیب دی گئی ہے، نیز اس میں ذکر کیا گیا ہے کہ اصحاب اعمال اپنے نیک اعمال سے فائدہ اٹھاتے ہیں اور برے اعمال سے ان کو ضرر پہنچتا ہے، نیز یہ کہ کوئی بوجھ اٹھانے والا کسی دوسرے کا بوجھ نہیں اٹھائے گا۔ (تفسیر سوری: 2429/3) (6) سیدنا ابو ہریرہ رضی اللہ عنہ نے بیان کیا کہ رسول اللہ ﷺ نے فرمایا: ”اللہ تعالیٰ فرماتا ہے کہ جب میرا بندہ کسی برائی کا ارادہ کرے تو اسے نہ لکھو اور اگر اس برائی کو وہ میرے خوف سے چھوڑ دے تو اس کے حق میں ایک نیکی لکھو اور اگر بندہ کوئی نیکی کرنا چاہے تو اس کیلئے ارادہ پر ہی ایک نیکی لکھو اور اگر وہ اس نیکی کو کر لے تو اس جیسی دس نیکیاں اس کے لیے لکھو۔“ (بخاری: 7501)



النور پبلیکیشنز